

حرفِ صدا کی آواز پر ایک علمی اور تحقیقی مقالہ

www.KitaboSunnat.com

سَبِيلُ الشَّادِ فِي تَحْقِيقِ تَلْفُظِ الصَّادِ

شیخ القرآن والمجودین حضرتہ قاری محمد شریف نور اللہ مرقدہ
بانی مدرسہ دار الفیضہ، لاہور، پاکستان

مکتبۃ القراءة لاہور

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

بِسْمِ اللَّهِ الرَّحْمَنِ الرَّحِيمِ
وَاللَّهُ يَقُولُ الْحَقُّ وَهُوَ يَهْدِي لِسَبِيلِكَ
حرف "ضاد" کی ادھر ایک علی اور تحقیقی مقالہ

سَبِيلُ الشَّادِ فِي تَحْقِيقِ تَلْفُظِ الضَّادِ

شیخ القرآن والمجیدین حضرتہ قاری محمد شریف نور اللہ مرقدہ

بانی مدرسہ دارالعلوم لاہور پاکستان
www.KitaboSunnat.com

مکتبۃ القرآن لاہور

بی بلاک، ماڈل ٹاؤن لاہور ۷۴۰۰۰ پاکستان

فون ۸۵۶۰۶۱

www.KitaboSunnat.com

بسم اللہ الرحمن الرحیم

نام کتاب : سبیل الرشاد فی تحقیق تلفظ الفاد
مؤلف : شیخ القراء حضرت قاری محمد شریف رحمۃ اللہ علیہ
بانی مدرسہ دار القراء لاہور پاکستان
اشاعت اول : رمضان المبارک 1388 ہجری
ستمبر 1968ء

اشاعت دوم : ربیع الاول 1413 ہجری
اگست 1992ء

طالع و ناشر : مکتبہ القراءۃ

143- بی بلاک ماڈل ٹاؤن

لاہور 54700 پاکستان

فون : 857071 (042)

42-00 روپے

قیمت

جملہ حقوق بحق ناشر محفوظ

نمبر	نام کتاب	موضوع	مصنف / محقق / مترجم	صفحات
(۱)	زینت القرآن	تجوید	حضرت قاری محمد شریف	۱۳۰
(۲)	ایضاح البیان حاشیہ بنال القرآن	تجوید	حضرت قاری محمد شریف	۶۳
(۳)	معلم التجوید	تجوید	حضرت قاری محمد شریف	۲۳۸
(۴)	توضیحات مرئیہ شرح فوائد کیہ	تجوید	حضرت قاری محمد شریف	۱۷۶
(۵)	المقدمہ الجزرہ مع رسالہ تحتہ الاطفال	تجوید	حضرت قاری محمد شریف	۸۸
(۶)	الاستقدمہ الشریفیہ (شرح جزری)	تجوید اور شعری ترکیب	حضرت قاری محمد شریف	۲۰۸
(۷)	اجراء التجوید (الکلام المفیہ فی اجراء التجوید)	مسائل تجوید کا اجراء	حضرت قاری محمد شریف	
(۸)	قواعد مجاہد القرآن مع طریقہ تعلیم السیان	قرآنی جمع اور طریقہ تعلیم	حضرت قاری محمد شریف	۲۰۰
		تعلیم قاعدہ سے عشرہ تک		
(۹)	سبیل الرشاد فی تحقیق تلفظ الصاد	حرف "ض"	حضرت قاری محمد شریف	۱۸۳
(۱۰)	جامع الوقت مع معرفۃ الوقف	وقف	حضرت قاری محمد الدین	۸۰
(۱۱)	معلم الادانی الوقت والا بداء	وقف	قاری محمد تقی الاسلام سودیہ	۳۰۸
(۱۲)	الوہبیر فی التجوید شرح المسائل والحبیب	تجوید فی لسان العربی	قاری فیاض الرحمن طوی پشاور	۱۲۰
(۱۳)	سوانح حضرت القاری محمد شریف نور اللہ مرقدہ	سوانح	قاری محمد تقی الاسلام سودیہ	۱۷۶
(۱۴)	کمل قرآنی قاعدہ	حروف جہنی	حضرت قاری محمد شریف	۶۳
(۱۵)	اشرفی قرآنی قاعدہ	حروف جہنی	حضرت قاری محمد شریف	۲۳

کتابیں منگوانے کیلئے پتہ: مکتبہ القراءۃ 43/3 انارکلی لاہور 54700 پاکستان

LIBRARY

Lahore Book No. 857071

Islamic 003228

University

نوٹ: تمام کتابیں یکمشت منگوانے

1st Block, Garden Town, Lahore

خلاصہ المندرجات فی صورت العنوانات

۱۳	پیش لفظ
۱۳	سبب تالیف
۱۴	حقیقت مقالہ
۱۵	جن کتابوں سے استفادہ کیا گیا
۱۵	ترغیب مطالعہ
۱۶	حقیقت حال
۱۶	ایک ضروری گزارش
۱۷	شکریہ معاونین
۱۷	استدعا
۱۹	استفتاء در بارہ حرف ”ضاد“ آمدہ از قاسم پور ضلع سہٹ (مشرقی پاکستان)
۲۰	الجواب وهو الموفق للفقن والصواب
۲۰	”ضاد“ کا مخرج اور اس کی صفات ذاتیہ
۲۰	”ضاد“ مشابہ بالطاء ہے مشابہ بالذال نہیں
۲۱	تفصیلی جواب
۲۱	سب سے پہلی بات
۲۲	ضابطہ تشابہ
۲۲	ضاد اور اسکے مشابہ حروف کی صفات کا نقشہ
۲۲	دوسرا ضابطہ
۲۳	مندرجہ بالا صفات کے اثرات
۲۴	”ضاد“ کا دال، ذال، زاء اور طاء کیساتھ تقابل اور تشابہ کی وضاحت
۲۵	”استطالت“ اگر من وجہ مانع تشابہ ہے تو من وجہ اس میں مؤثر بھی ہے۔
۲۷	”رفاوت“ کا ضعف پر کچھ اثر انداز نہیں
	بقیہ صفات کو زیر بحث لانے سے مدعا پر کچھ اثر نہیں پڑتا۔ بلکہ اس کو کچھ تقویت ہی پہنچتی ہے۔
۲۸	”اصمات“ سے خفی پر استدلال نہیں کیا جاسکتا
۲۹	”لفظ“ بھی تشابہ ہی کی موجب ہے نہ کہ عدم تشابہ کی

محکم دلائل وبراہین سے مزین، متنوع ومنفرد موضوعات پر مشتمل مفت آن لائن مکتبہ

- ۵۳ ----- ہے
- ۵۳ ----- علمائے تفسیر کے ارشادات
- ۵۳ ----- ۱۱/۱ امام فخر الدین رازیؒ کی تصریح
- ۵۳ ----- ۱۲/۲ حافظ عماد الدین ابن کثیرؒ کا ارشاد
- ۵۵ ----- ۱۳/۳ علامہ جلال الدین سیوطیؒ کی تحقیق
- ۵۵ ----- ۱۴/۴ مصر کے مفتی عبدہ کی وضاحت
- ۵۶ ----- فقہاء رحمہم اللہ کے ارشادات
- ۵۶ ----- ۱۵/۱ فتاویٰ قاضی خان کا حوالہ
- ۵۷ ----- ۱۶/۲ ”رد المحتار“ کا حوالہ
- ۵۷ ----- ۱۷/۳ فتاویٰ سعیدیہ کا حوالہ
- ۵۸ ----- ۱۸/۴ فتاویٰ سعدیہ کا حوالہ
- ۵۸ ----- ۱۹/۵ حضرت مفتی صدر الدینؒ کا فتویٰ
- ۶۰ ----- علمائے صرف کے کلام سے استشاد
- ۶۰ ----- ۲۰/۱ علامہ رضی کا ”ضادو طاء“ کو ”صفت لغ“ میں شریک بتانا
- ۶ ----- مندرجہ بالا اقتباسات پر پھر ایک نظر
- ۳۳ ----- اردو کتابوں کے اقتباسات
- ۶۱ ----- علمائے حرمین شریفین بھی تشابہ بین الضادو الطاء ہی کے قائل ہیں۔
- ۶۱ ----- استثناء من علماء الحرمین الشریفین
- ۶۷ ----- الجواب من شیخ القراء بالمذمتہ المنورۃ
- ۶۹ ----- الجواب من علماء مکہ المکرمہ
- ۷۰ ----- ان فتوؤں سے کیا نتیجہ برآمد ہوتا ہے
- ۷۲ ----- علمائے تجوید نے ”ضادو طاء“ کے تشابہ کو اتنی اہمیت کیوں دی ہے
- ۷۲ ----- تخصیص ذکر کی کا سبب مخرج کا اختلاف ہے
- ۷۳ ----- مخرج کے اختلاف سے کسی غلجان میں جھلا نہیں ہونا چاہئے
- ۷۳ ----- نیز تشابہ مدار صحت بھی ہے
- ۷۳ ----- ایک نہایت ضروری اصلاح
- ۷۵ ----- ”تشابہ“ کے معنی
- ۷۵ ----- تشابہ مفتی اور تشابہ ذاتی
- ۷۶ ----- خلاصۃ الجواب

- ۷۸ ----- "ضاد" کے تلفظ کا اختلاف خیر القرون کے بعد کی پیداوار ہے۔
- ۸۰ ----- "انکسار" فی رفع الشبہات وازالة المغالطات "یعنی ان ولائکل و خیالات پر تبصرہ جن کی بناء پر
- ۸۰ ----- "ضاد" کا مشابہ بالطاء نہ ہونا یا مشابہ بالذال ہونا سمجھا جاتا ہے۔
- ۸۰ ----- تحقیق حق کا حق۔
- ۸۱ ----- بحث کے دو حصے۔
- پہلی دلیل اور اس پر تبصرہ "اما الضاد الضعيفه لمستهجته" میں "ضعیفہ" سے وہ "ضاد" مراد نہیں جو اصلی مخرج سے طاء کے مشابہ ادا ہوتا ہے بلکہ اس سے مراد وہ "ضاد" ہے جو "ضاد و طاء" کے مخرجوں کے درمیان سے ادا ہوتا ہے لہذا اس عبارت سے تشابہ بالطاء کی نفی ہرگز نہیں نکلتی۔
- ۸۳ ----- "الضاد الضعيفه لمستهجته" کا صحیح مطلب۔
- ۸۵ ----- "ضعیفہ" کے مقابل کو "قویہ" کا نام دینے سے بھی ان کا مدعا ثابت نہیں ہوتا۔
- ۸۷ ----- دوسری دلیل اور اس پر تبصرہ۔
- "انصار النعيفه ای التي تكون بين الضاد والطاء" میں "نعيفه" سے مراد "نعيفه ازروء" مخرج ہے نہ کہ لمخاط صفات۔
- ۸۷ ----- تیسری دلیل اور اس پر تبصرہ "مفصل" کی عبارت "الضاد الضعيفه هي التي تقرب بالطاء والذال" میں "قرب" سے مراد "قرب ازروء مخرج" ہے نہ کہ باعتبار صفات۔
- ۸۸ ----- چوتھی دلیل اور اس پر تبصرہ "نوادير الاصول" کی عبارت "ضاد ضعيفه گاہے مشابہ صوت بالطاء معبرو گاہے مخلوط ا تلفظ بين الضاد والطاء باشد" سے بھی ان کو قطعاً کوئی سہارا نہیں ملتا۔
- ۸۹ ----- پانچویں دلیل اور اس پر تبصرہ۔ "لولا الاطباق لكان الضاد ذالا" سے "ضاد" کا مشابہ بالذال ہونا ہرگز ثابت نہیں ہوتا بلکہ یہ قضیہ ہی غلط ہے۔
- ۹۱ ----- چھٹی دلیل اور اس پر تبصرہ۔ رعایہ کی عبارت "متى لو طفي ذالك اتى بلفظ الطاء والذال" سے بھی "ضاد و طاء" میں تشابہ کی نفی نہیں نکلتی بلکہ اس کا ثبوت مترشح ہوتا ہے۔
- ۹۳ ----- ساتویں دلیل اور اس پر تبصرہ۔ "شافیہ" وغیرہ میں "ذال" کے مخرج کا "طاء" کے مخرج سے پہلے مذکور ہونا تشابہ کا مقتضی نہیں۔
- ۹۴ ----- آٹھویں دلیل اور اس پر تبصرہ "نشر" کی عبارت "لليحذر من قلبه الى الطاء" کو اپنے دعوے کی دلیل میں پیش کرنا کوتاہ فہمی ہے۔
- ۹۵ ----- نویں دلیل اور اس پر تبصرہ "عمائت البیان" وغیرہ کی عبارت "لئلا تكون مشابہتہ بالطاء" میں "مشابہت" سے "مفتی مشابہت" مراد نہیں بلکہ "ذاتی مشابہت" مراد ہے۔
- ۹۶ ----- اس عبارت سے "تشابہ بالذال" کا جواز ثابت کرنا بالکل بے معنی ہے۔
- ۹۹ -----

- سابقہ عبارتوں میں تشابہ سے ”مفتی تشابہ“ اور یہاں اس سے ”ذاتی تشابہ“ مراد کیوں لی گئی ہے۔ ۱۰۰ -----
- دسویں دلیل اور اس پر تبصرہ ”کشاف“ کی عبارت ”واتقان الفصل بین الضاد والظاء وا جب“ میں ”فصل“ سے مراد ”فصل از روئے مخرج“ ہے نہ کہ ”از روئے صفات“۔ ۱۰۱ -----
- گیارہویں دلیل اور اس پر تبصرہ ”شرح فقہ اکبر“ کی عبارت ”من بقراء ممکن الضاد ظاء“ میں ”ضاد“ کی جگہ خالص ”ظاء“ پڑھنے کا ذکر ہے نہ کہ مشابہ ”بالظاء“ پڑھنے کا۔ ۱۰۲ -----
- حضرت علامہ انور شاہ صاحب کا شمیری ”کافیصلہ“۔ ۱۰۳ -----
- بارہویں دلیل اور اس پر تبصرہ حضرت گنگوہیؒ کے فتوؤں کی رو سے بھی ”ضاد“ کا مشابہ بالبدال ہونا یا مشابہ بالظاء نہ ہونا ہرگز ثابت نہیں ہوتا۔ ۱۰۴ -----
- پہلا استثناء اور اس کا جواب۔ ۱۰۵ -----
- اس فتویٰ سے مشابہ بالظاء کی نفی یا بالقصد مشابہ بالبدال پڑھنے کا جواز ثابت کرنا کوتاہ فہمی ہے۔ تفصیلی تبصرہ۔ ۱۰۶ -----
- دوسرا استثناء اور اس کا جواب۔ ۱۰۷ -----
- اس فتویٰ میں تقابلی خالص ظاء اور ضاد ضعیفہ کا ہے۔ نہ کہ مشابہ بالظاء اور وال مخلوط بالواؤ کا۔ ۱۰۸ -----
- تیسرا استثناء اور اس کا جواب۔ ۱۰۹ -----
- اس فتویٰ میں ”ضاد“ کو اس کے اصلی مخرج سے ادا نہ کرنے کا حکم مذکور ہے۔ اور غلط بھی اسی کو کہا گیا ہے نہ کہ مشابہ بالظاء ادا کرنے کو کیونکہ مشابہ بالظاء تو کہتے ہی اس ”ضاد“ کو ہیں جو مخرج اصلی سے ادا ہو۔ ۱۱۰ -----
- تیرہویں دلیل اور اس پر تبصرہ حضرت مولانا مفتی عزیز الرحمنؒ صاحب کے فتویٰ سے بھی ان لوگوں کو سہارا نہیں مل سکتا۔ ۱۱۱ -----
- ڈوبتے کو تنکے کا سہارا۔ ۱۱۲ -----
- مسئلہ زیر بحث کا اہم گوشہ۔ ۱۱۳ -----
- اس فتویٰ کی رو سے کیا کرنا چاہئے۔ ۱۱۴ -----
- استثناء اور اس کے جواب سے دعویٰ کی تصدیق۔ ۱۱۵ -----
- استثناء کی عبارت جو ان لوگوں نے درج نہیں کی۔ ۱۱۶ -----
- ضمیر کی شہادت۔ ۱۱۷ -----
- رجوع کا امکان۔ ۱۱۸ -----
- عدم رجوع سے بھی مسئلہ متاثر نہیں ہوتا۔ ۱۱۹ -----
- ضاد کو سخت ادا کرنے والے عربوں کے تلفظ کی حقیقت۔ ۱۲۰ -----

- ۱۲۱ ----- محققین قراء عرب کی تصریحات
- ۱۲۲ ----- مولدین کا تلفظ معیار صحت نہیں
- ۱۲۳ ----- پیش کردہ دلائل پر پھر ایک طائرانہ نظر
- ۱۲۵ ----- قول فیصل
- ۱۲۶ ----- ”اُتکلمہ“ حصہ دوم ”ازالہ مغالطات“
- ۱۲۶ ----- پہلا مغالطہ اور اس کا ازالہ ”دال مضخمہ“ سرے سے کوئی حرف ہی نہیں
- ۱۲۷ ----- ”دواد“ تو بالکل ہی غلط اور مختصر حرف ہے
- ۱۲۷ ----- دوسرا مغالطہ اور اس کا ازالہ ”مشابہ با لفاء“ پڑھنا نیا طریقہ نہیں بلکہ ”مشابہ بال دال“ پڑھنا
- ۱۲۸ ----- نو ایجاد ہے۔
- ۱۲۸ ----- تیسرا مغالطہ اور اس کا ازالہ ہم ”ضاد کو مشابہ با لفاء اہل زلیغ کی پیروی میں نہیں پڑھتے بلکہ
- ۱۲۸ ----- قراء مجودین اور علماء حق کی اتباع میں پڑھتے ہیں۔“
- ۱۲۸ ----- چوتھا مغالطہ اور اس کا ازالہ ”قضاء“ نے ”ضاد“ کی جگہ ”خالص طاء“ پڑھنے کو مفسد صلوٰۃ
- ۱۲۹ ----- قرار دیا ہے نہ کہ ”مشابہ با لفاء“ پڑھنے کو
- ۱۲۹ ----- پانچواں مغالطہ اور اس کا ازالہ ”صحیح خوان علماء کی پیروی نہ کرنا اور غلط پڑھنے والوں کی اتباع
- ۱۳۰ ----- کرنا سراسر نا انصافی ہے۔“
- ۱۳۰ ----- چھٹا مغالطہ اور اس کا ازالہ ”سواد اعظم سے مراد اہل علم کا سواد اعظم ہے، ناواقفین اور عامات
- ۱۳۱ ----- الناس کا نہیں۔“
- ۱۳۱ ----- ساتواں مغالطہ اور اس کا ازالہ سامعین کے غلط فہمی میں مبتلا ہو جانے کے اندیشہ سے صحیح
- ۱۳۲ ----- تلفظ چھوڑ کر غلط تلفظ اختیار کرنا ہرگز جائز نہیں۔
- ۱۳۲ ----- آٹھواں مغالطہ اور اس کا ازالہ ”ضاد کو ”مشابہ بال دال“ پڑھنے کے لئے عموم بلوئی کا عذر بھی
- ۱۳۳ ----- غیر معقول ہے۔“
- ۱۳۳ ----- نواں مغالطہ اور اس کا ازالہ ”دور حاضر کے عام عربوں کا تلفظ قابل استناد نہیں۔“
- ۱۳۳ ----- دسواں مغالطہ اور اس کا ازالہ۔ ”عربوں کو قرآن مجید کے کسی تلفظ کو بدلنے کا کوئی حق
- ۱۳۵ ----- نہیں۔“
- ۱۳۶ ----- گیارھواں مغالطہ اور اس کا ازالہ۔ یہ اختلاف دیوبندی اور بریلوی اختلافات میں سے نہیں۔
- ۱۳۶ ----- بارھواں مغالطہ اور اس کا ازالہ۔ ضاد و طاء میں جو تشابہ پایا جاتا ہے وہ غیر ارادی نہیں بلکہ
- ۱۳۷ ----- ارادی اور اختیاری ہے۔
- ۱۳۹ ----- فریق ثانی کے دلائل پر تبصرہ تمام ہوا
- ۱۴۰ ----- خیر القرون میں بھی ”ضاد“ مشابہ با لفاء ہی ادا ہوتا تھا۔

”ضاد“ کی صحیح ادا معلوم کرنے کا طریقہ بھی وہی ہے جو دوسرے حروف کی ادا معلوم کرنے کا

۱۳۰ ہے۔

آئمہ ادا نے دوسرے حروف کی طرح ”ضاد“ کے تلفظ کو بھی صدر اول ہی میں مدون فرمادیا

۱۳۲ تھا۔

صدر اول کے آئمہ ادا کا ”ضاد و ظاء“ میں ایک ہی طرح کی صفات بیان کرنا اس بات کا قطعی

۱۳۲ ثبوت ہے کہ خیر القرون میں ”ضاد“ ظاء کے مشابہ ادا ہوتا تھا۔

۱۳۵ ”تتمہ“ یا تصویر کا دو سرا رخ یعنی ”ضاد“ ظاء کا صرف مشابہ ہی ہے اس کا ”عین“ نہیں۔

۱۳۶ ”ضاد“ ایک مستقل حرف ہے نہ عین ظاء ہے نہ عین وال۔

۱۳۶ ”ضاد“ کو ظاء سے ممتاز کر کے پڑھنے کے بارے میں علامہ جزریؒ کے ارشادات

۱۳۶ ”مقدمہ“ میں امتیاز کرنے کی تاکید

۱۳۷ ”نفسر“ میں ”ضاد“ کو ظاء کے مخرج سے ادا کرنے کی ممانعت

۱۳۸ ”تمہید“ میں ابدال کی ممانعت اور اس کی وجہ

۱۵۰ علامہ محمد علی کا صحت ادا کی تاکید فرماتا۔

۱۵۰ علامہ زنجیریؒ کا ”ضاد و ظاء“ میں بلحاظ مخرج فرق کرنے کو ضروری قرار دینا

۱۵۱ حضرت شاہ عبدالعزیز صاحبؒ کا ”ضاد و ظاء“ میں فرق نہ کرنے پر شکوہ فرماتا

۱۵۱ ”صاحب تحفہ نذریہ“ کا دونوں میں امتیاز کرنے کی تاکید فرماتا اور امتیاز کا مطلب

۱۵۲ حضرت تھانویؒ کا تشابہ سے ”تغایر“ پر استدلال فرماتا۔

۱۵۳ صاحب رسالۃ الصبیحہ کا تفریق ذات کی تصریح کرتا۔

۱۵۳ نتیجہ اور ماکل

۱۵۵ تمایز بین الحرفین کی صورتیں

۱۵۶ البتہ ان دونوں میں فرق کرنا کچھ مشکل ضرور ہے۔

۱۵۶ فرق کے مشکل ہونے کی وجہ

۱۵۸ مگر باوجود دشوار ہونے کے یہ فرق مامور بہ ہے۔

۱۵۹ از روئے لغت ”ضاد“ کو ”ظاء“ سے بدل لینے کا جواز قراءت قرآن میں حجت نہیں

۱۶۱ بعض الفاظ کا دونوں حرفوں سے آنا بھی ابدال کا مقتضی نہیں

۱۶۳ امام رازیؒ کا ارشاد صرف معذورین کے بارے میں ہے۔

۱۶۶ فقہاء نے جس ابدال کو مفید صلوٰۃ قرار نہیں دیا اس سے مراد ”ابدال خطا اور ابدال بحر“ ہے

۱۶۶ نہ کہ ”ابدال عمدہ“

۱۶۷ قاضی خاں کی عبارت سے بھی یہی ثابت ہوتا ہے۔

- ۱۶۷ ----- علامہ شامی کی تصریح
- ۱۶۷ ----- حضرت تھانویؒ کی توضیح
- ۱۶۸ ----- حضرت گنگوہیؒ کا ارشاد
- ۱۶۸ ----- ”ولو لم يولوا الضالين بالظلم لا تفسد صلواته“ بھی اس کا معارض نہیں
- ۱۶۹ ----- عذر اور خطا کو جواز کی دلیل بنانا کسی طرح صحیح نہیں
- ۱۷۰ ----- ”تحریف“ کو جواز کی دلیل بنانا اور بھی الجح ہے
- ۱۷۱ ----- ”بھٹن“ میں دو قراءتیں ہیں
- ۱۷۳ ----- ”بھٹن“ کی دو قراءتیں از ”قبل ابدال“ نہیں
- ۱۷۳ ----- ”ضاد و ظاء“ میں امتیاز کرنے کی تاکید ”تشابہ“ کی دلیل ہے نہ کہ ”عدم تشابہ“ کی
- ۱۷۵ ----- سابقہ مباحث کا خلاصہ
- ۱۷۶ ----- ضاد کی ادا کے بارے میں اختلاف کیوں رونما ہوا
- ۱۷۶ ----- اختلاف کی سب سے بڑی وجہ اس کے مخرج کی دشواری ہے
- ۱۷۷ ----- اختلاف کی دوسری وجہ عوام کی حقیقت سے ناواقفیت ہے
- ۱۷۸ ----- اب تو غلط خوانوں کے گروہوں میں اور بھی اضافہ ہو گیا ہے
- ۱۷۹ ----- تمام اغلاط کی فضاء صرف دو ہیں
- ۱۷۹ ----- صحیح خوان اور صحیح بتانے والے اب بھی موجود ہیں۔
- ۱۷۹ ----- ادائیگی کا طریقہ
- ۱۸۱ ----- معذور کون سا تلفظ اختیار کرے
- ۱۸۳ ----- عمد اغلط پڑھنے والے کا حکم اور اس کو تنبیہ

اب آئندہ صفحات میں ان عنوانات پر تفصیلی بحث ملاحظہ فرمائیے

www.KitaboSunnat.com

www.KitaboSunnat.com

بِسْمِ اللَّهِ الرَّحْمَنِ الرَّحِيمِ

www.KitaboSunnat.com

پیش لفظ

الحمد لله الذي نزه سبيل الرشاد عن تلبيس كل صاّد وضاّد والصّلوة والسلام على سيّدنا ومولانا محمد الذي ارسل بالحق وادّعى فصل الخطاب وعلى اله واصحابه الذين ميزوا الباطل من الحق والخطأ من الصواب

اقابعد

یوں تو خیال تھا ہی کہ التبیان فی تنزیل القرآن میں فن سبب تا لیف کے دوسرے مسائل کی طرح حرف ضاد کی ادا پر بھی ایک تحقیقی مقالہ سپرد قلم کیا جائے اور اس موضوع پر بھی سیر حاصل بحث کی جائے۔ لیکن اس اثنا میں مدرسہ عربیہ قاسم پور ضلع سلٹ (شرقی پاکستان) سے محترم جناب مولانا عبد الغنی صاحب نے اس موضوع سے متعلق چند سوالات پر مشتمل ایک استفتاء۔ اس قلیل البضاعت کے پاس بھیجا۔ جس کے جواب میں بفضلہ تعالیٰ ایک مفید اور عام فہم مضمون مرتب ہو گیا۔ توجہ میں آیا کہ اس مضمون میں بعض دوسرے اُن مباحث کو بھی شامل کر کے جو ہیں تو اسی موضوع کے متعلق، لیکن اس سوانامہ میں ان کا ذکر نہیں کیا گیا، ایک مستقل رسالہ کی شکل میں شائع کر دیا جائے اور اس کی ضرورت بھی تھی۔ کیوں کہ یہ مسئلہ نہ صرف عوام میں بلکہ . . . خواص کے اندر بھی محل بحث بنا ہوا ہے۔ اس کی ایک وجہ تو یہ ہے کہ یہ حرف صرف عربی زبان کے ساتھ ہی خاص ہے اس کے علاوہ کسی اور زبان میں یہ حرف نہیں پایا جاتا۔ اردو اور فارسی کے جن الفاظ میں یہ حرف استعمال ہوتا ہے وہ بھی درحقیقت عربی ہی کے الفاظ ہیں جو ان زبانوں میں مستعمل ہونے لگے ہیں اور دوسری

دجیر ہے کہ اس حرف کا مخرج اتنا طویل ہے کہ کسی دوسرے حرف کا مخرج اتنا طویل نہیں اس لیے اذروئے اداجی یہ حرف اتنا مشکل ہے کہ عوام کا تو ذکر ہی کیا بہت سے خواص بھی اس کو کما حقہ ادا کرنے سے قاصر ہیں کیونکہ اس کے پورے مخرج پر زبان کا لگانا اور پھر اس میں ارتقا کی وجہ سے آواز کا جاری رکھنا ایک مشکل کام ہے جو کثرتِ مشق اور مہارتِ تامہ کے بغیر ممکن نہیں یہی وجہ ہے کہ لوگ اس حرف کے بارے میں مختلف الاداء واقع ہوئے ہیں اور اس میں طرح طرح کی غلطی کرتے ہیں۔ چنانچہ بعض تو اس کو خالص غار سے بدل کر پڑھتے ہیں اور بعض مشابہ بالذال ادا کرتے ہیں اور بعض اس کو سطرچ پڑھتے ہیں کہ دال میں واؤ کی آمیزش ہو جاتی ہے اور بعض مخلوط بالزای ادا کرتے ہیں اور بعض اس کو اس طرح ادا کرتے ہیں کہ پہلے غین کی آواز نکلتی ہے اور پھر دال کی اور اس پر طرفہ یہ کہ ہر شخص اپنے تلفظ کو صحیح اور دوسرے کی ادا کو غلط بتاتا ہے۔ حالانکہ یہ سب ادائیں غلط اور نادرست ہیں۔ ان میں سے کوئی سی ادائیگی صحیح اور حق نہیں لہذا ان میں سے کسی تلفظ کو ضاد کا تلفظ کہا جاسکتا ہے۔ اس کا تلفظ ان سب سے مختلف اور اس کی آواز ان تمام آوازوں سے متغایر ہے۔ زیرِ نظر مقالہ میں اسی حقیقت کو پیش کیا گیا ہے اور اس سلسلہ کی ان تمام غلط فہمیوں کو دور کرنے کی امکانی کوشش کی گئی ہے جن کی وجہ سے اصل حقیقت کے سمجھنے میں الجھنیں پیدا ہو گئی ہیں اور اسی مناسبت سے اس کا نام ”سبیل الرشاد“ تحقیق تلفظ الضاد تجویز کیا گیا ہے حق تعالیٰ شائد اپنے لطف و کرم سے اس حقیر کی کوشش کو قبول فرما کر طالبینِ حق کے لیے نافع اور مؤلف پر تفسیر کے لیے توشہ آخرت بنائیں آمین یا رب العالمین میں نے اس مقالہ میں جو کچھ عرض کیا ہے وہ انہی تاثرات کا مرقع اور ان حقیقت مقالہ: ہی معلومات کا مجموعہ ہے جو مجھ اپنے ناقص مطالعہ کے نتیجہ میں علمِ تجوید کے اصول و قواعد، اس فن کے ائمہ، اجلہ کے ارشادات، مفسرین و محدثین کے فرمودات، فقہائے امت کے فتاویٰ اور علمائے عربیت کے کلام سے حاصل ہوئے ہیں اور یہی اسی کی علمی تصریح ہے جو میں نے اپنے اساتذہ کرام سے سیکھا اور جس طرح ان کو پڑھتے ہوئے سنا۔

اس مقالہ کی تالیف میں، میں نے مندرجہ ذیل کتابوں جن کتابوں سے استفادہ کیا گیا:

(۱) ہدایۃ العباد الی حقیقۃ النطق بالصاد از شیخنا و شیخ القراء حضرت مولانا الحافظ قاری المقرئ عبدالماک صاحب رحمۃ اللہ علیہ المتوفی ۱۳۷۹ھ

(۲) الاقتصاد فی الصاد از جناب مولانا رحیم اللہ صاحب بجنوریؒ تلمیذ رشید حضرت مولانا محمد قاسم صاحب نانوتوی قدس سرہ العزیز (۳) محو الفساد فی تلفظ الصاد از حضرت مولانا قاری عبدالرحمن صاحب پانیپتی (۴) التحقیق اللطیف فی الصاد الضعیف (۵) مفید العباد فی صوت الصاد ہر دو از حضرت مولانا شیعہ صاحب ساکن قدیم گھوکی (سندھ) مجاہد مدینہ طیبہ (۶) ضیاء الارشاد فی تحقیق الصاد از حضرت مولانا قاری محب الدین احمد صاحب الہ آبادی مدظلہ العالی (۷) رفع التضاد عن احکام الصاد از حضرت مولانا محمد شفیع صاحب مفتی اعظم پاکستان (۸) الحارم الصارم علی عنق الدوادئ العارم از جناب مولانا محمد عبدالحق صاحب باجوڑی (۹) ہدایت اطفال فی قرأت الصاد بالدال مرتبہ جناب قاری مختار احمد صاحب شیرکوٹی (۱۰) اشتباہ صوت الصاد بانظار از جناب مولانا قاری محمد کامل صاحب افضل گڑھی۔

یہ رسائل تو وہ ہیں جو خاص اسی موضوع اور اسی بحث سے متعلق ہیں اور ان کے علاوہ تجوید و قرأت، فتاویٰ اور صرف کی مندرجہ ذیل کتابوں سے بھی استفادہ کیا گیا (۱۱) النشر فی القرات المشر للعلامہ جزوی (۱۲) نہایت القول المفید فی علم التجوید از محمد کئی نصر (۱۳) تحفہ نذیریہ (۱۴) فتاویٰ اشرفیہ المعروف براد الفتاویٰ (۱۵) فتاویٰ دارالعلوم دیوبند (۱۶) فتاویٰ حضرت مولانا عبدالحی صاحب (۱۷) فتاویٰ رضویہ (۱۸) فتاویٰ نذیریہ (۱۹) شافیہ (۲۰) رضی شرح شافیہ (۲۱) نوادر الاصول شرح الفصول (۲۲) فوائد مکیہ (۲۳) جمال القرآن (۲۴) البیان الجزیل از حضرت مفتی عنایت احمد صاحب مصنف علم الصیغہ نیز اسی سلسلہ کے بعض غیر مطبوعہ اور قلمی مضامین بھی زیر مطالعہ آئے۔

مجھے ان کتابوں کے منتشر اور بکھرے ہوئے مضامین سے اس مقالہ کے مرتب ترغیب مطالعہ: کرنے میں کتنی اور کیا کچھ محنت کرنی پڑی ہے اور میں اس میں کہاں تک

کامیاب ہوا ہوں۔ اس کا فیصلہ تو وہ حضرت ہی کریں گے جن کو خود کبھی کوئی تحقیق کام کرنے کا موقع ملا ہے۔ یا جن کے سامنے کسی صاحب فکر و نظر کی کبھی کوئی تحقیق آئی ہے البتہ اس کاوش اور تحقیق و تتبع نے خود مجھے جو تاثر دیا ہے۔ اس کی بنا پر بے اختیار جی چاہتا ہے کہ تمام ذی فہم اور علم دوست طلبہ کو یہ مخلصانہ مشورہ دوں کہ وہ اس کتابچہ کو صرف اپنے کتب خانوں کی زینت ہی بنا کر اکتفا نہ کریں بلکہ اس کی صحیح معنی میں قدر کریں اور زیادہ نہیں تو کم از کم اس کو ایک بار تو ضرور ہی پڑھیں اور اپنے ذہن و فکر کو حاضر کر کے پڑھیں۔ مجھے امید واثق ہے کہ اگر طلباء اس مشورہ پر عمل کریں گے تو اس مقالہ کو اپنے لیے ایک بیش بہا تحفہ اور ایک نعمت غیر مترقبہ پائیں گے۔ کیونکہ اس کے مطالعہ سے انہیں نہ صرف مسئلہ زیر بحث ہی کے بارے میں بصیرت کاملہ حاصل ہوگی بلکہ ان کے علم میں اور بھی بہت سی مفید اور قابل قدر معلومات کا اضافہ ہوگا اور بہت سے ایسے علمی جواہر ریزے ان کے ہاتھ لگیں گے۔ جو کسی دوسری جگہ شاید نہ مل سکیں۔

حقیقتِ حال: حقیقت یہ ہے کہ اس تالیف لطیف اور تحقیق انین کا معرض وجود میں آنا میری کسی کوشش اور کاوش کا نتیجہ نہیں بلکہ یہ جو کچھ بھی ہوا محض حق تعالیٰ کی توفیق اور انہی کی عنایت سے ہوا اور بلاشبہ یہ قرآن ہی کا اعجاز ہے کہ اس کے صرف ایک ہی حرف کے صحیح تلفظ کی حفاظت کی خاطر یہ مقالہ وجود میں آیا اور نہ میں کیا اور میری محنت اور میری تحقیق کیا۔ اس میں جو خوبی اور جوا فادیت بھی ہے وہ بلاشک حق تعالیٰ کے فضل اور ان کی عنایت سے ہے اور غلطی اور بھول چوک سو وہ یقیناً میری لغزش، میری سمجھ کے قصور اور میرے علم کی کوتاہی کا نتیجہ ہے۔

ایک ضروری گزارش: ارباب علم اور اصحاب فضل و کمال سے گزارش ہے کہ اس تالیف میں اگر کہیں کوئی غلطی اور خلاف تحقیق بات ملاحظہ فرمائیں تو اعتراض اور نکتہ چینی کے بجائے خیر خواہی اور تحقیق سق کے جذبہ کے پیش نظر مؤلف کو اس سے آگاہ فرمائیں۔ تاکہ آئندہ اشاعت میں اس کی اصلاح کی جاسکے۔

میں اس موقع پر اپنے ان اصحاب اور معاونین کا شکریہ ادا کرنا بھی
شکریہ معاونین: ضروری سمجھتا ہوں جنہوں نے اس مقالہ کی تالیف کے وقت میری معاونت
 فرمائی اور اس کے منظر عام پر آنے کا ذریعہ بنے اور سچی یہ ہے کہ اگر میرے لوگ میرے ساتھ تعاون
 نہ کرتے تو یہ نادر تحفہ معرض وجود میں نہ آتا۔ کیونکہ میرا کام تو صرف زبان سے بولنا ہی تھا اور بس!
 رہی قلمی خدمت، سو اس کا سہرا بلاشبہ ان ہی لوگوں کے سر ہے۔ یوں تو اس سلسلہ میں حافظ محمد نواز
 منظر گڑھی، قاری حضرت گل نبوی، قاری فیاض احمد، انہر دی، قاری محمد سلیمان ایبٹ آبادی، قاری
 سراج احمد خان پوری اور مولوی قاری محمد شریف سرگودھوی، متعلین و فارغین مدرسہ دارالقرآن
 ماڈل ٹاؤن لاہور، ان سب ہی نے میری اعانت کی لیکن موصوفہ ذکر کرنا عین غریب و دل کو اس سلسلہ میں
 زیادہ خدمت کرنے کی سعادت نصیب ہوئی۔ اللہ تعالیٰ ان سب کو زیادہ سے زیادہ جزائے خیر
 عطا فرمائے اور ان کی محنت کو شرف قبول بخشے۔ آمین۔

میں اپنے ان تمام اصحاب اور دوستوں کی خدمت میں جن کے مطالعہ میں یہ
استدعا: رسالہ آئے۔ نہایت لجاجت اور منت کے ساتھ التماس کروں گا کہ مولف پر
 تقصیر کے لیے حسن خاتمہ اور سعادت دارین کی دعا فرمائیں اور اگر یہ تالیف ان کے ہاتھوں میں
 مولف کے مرنے کے بعد پہنچے تو قبر اور آخرت کی کٹھن منزلوں سے آسانی کے ساتھ پار ہو کر
 دخول جنت اور حصولِ رضا کے مولا کے لیے دعا فرمائیں۔ کیا عجب ہے کہ کسی صاحبِ دل
 کی دعا ہی میری نجات کا ذریعہ بن جائے اور جن لوگوں نے اس کتابچہ کی تالیف یا طباعت
 کے وقت میری مدد کی ہے۔ ان کی طرف سے بھی ناظرین کی خدمت میں یہی درخواست ہے۔
 اگر قبولِ افتداز ہے قسمت

ان چند تہمیدی معروضات کے بعد اب میں موضوع سے متعلقہ سوالات درج کر کے
 اصل مضمون شروع کرتا ہوں۔

وباللہ التعفیق وبیدہ ازمۃ التحقیق وهو حبی وتعموا لکمال

اللہم وصل علی سیدنا و مولانا محمد و آلہ وصحبہ و بارک
وسلم تسلیماً کثیراً کثیراً ط
العبد العاصی ابو الاشرف محمد شریف بن الشیخ مولای بخش
امرتسی ثور لاہوری کان اللہ لہ و لوالدیہ ولمشائخہ

استفادہ دربارہٴ حرف ضاد

امد از قاسم پو ضلع سلہٹ (مشرقی پاکستان)

نحمدہ و نصلی علی رسولہ الکریم

اما بعد! کیا فرماتے ہیں علمائے دین اور قرائے مجتہدین اس مسئلہ میں کہ حرف ضاد کا صحیح مخرج اور صفات ذاتیہ کیا ہیں؟ (ب) اگر حرف ضاد کو اس کے صحیح مخرج سے صفات ذاتیہ کے ساتھ ادا کیا جائے تو اس کی آواز سننے میں حرف ظا کی آواز کے ساتھ مشابہ ہوگی یا حرف دال کی آواز کے ساتھ (ج) ہمارے یہاں کے علمائے کرام کے اس مسئلہ میں دو فریق ہیں۔ ایک فریق ظا مخرج کی آواز کے مشابہ پڑھتا ہے اور دوسرا فریق دال مخرج کی آواز کے مشابہ، ان دونوں میں کس فریق کا تلفظ صحیح اور حق ہے؟ اور حضرات ائمہ قرأت، ائمہ فقہ، محدثین و مفسرین کی تحقیق و عمل کیا ہے؟ نیز اس مسئلہ میں علمائے مکہ و مدینہ کا تعامل کس پر ہے؟ (د) اس حرف کے تلفظ کے بارے میں اس اختلافی جھگڑا کی ابتداء کس زمانہ سے اور کن لوگوں سے ہوئی۔

بینوا بالادلة تو جروا بالاجرا المجزیل

المستفتین

(۱) محمد عبد الغنی عفی عنہ (۲) محمد قطب الدین غفرلہ (۳) محمد عبد الرؤف غفرلہ (۴) محمد عبد الخالق (۵)

محمد ایوب علی غفرلہ (۶) محمد عبد الغفور غفرلہ (۷) محمد عبد الغفار غفرلہ (۸) محمد سکندر علی (۹) محمد طیسر علی (۱۰)

محمد عبد النور (۱۱) محمد الطاف الرحمن۔

الجواب هو الموفق للتحقیق والاصوب

ضاد کا مخرج اور اس کی صفات ذاتیہ: (۱) حرف ضاد کا مخرج باتفاق ائمہ اداً قسماً حافز لسان اور اصول اضراس علیا ہیں۔ یعنی زبان کی کروٹ اور اس کے بغلی کنارے کا وہ حصہ جو حلق کی طرف ہے اور اوپر کی ان دائروں کی جڑیں جو نواجذ سے ضواحد تک ہیں۔ یا آسان لفظوں میں اس طرح سمجھئے کہ ضاد اوپر کے ان پانچ دانتوں کی جڑوں سے ادا ہوتا ہے جو پھلی جانب یعنی حلق کی طرف واقع ہیں۔ جبکہ ان سے زبان کا لمبا کنارہ جس کو کروٹ یا بغلی کنارہ کہتے ہیں، لگے خواہ داہنی طرف کی کروٹ داہنی جانب کی دائروں سے لگائی جائے اور خواہ بائیں طرف کی کروٹ بائیں جانب کی دائروں سے لگائی جائے۔ دونوں طرح صحیح ہے لیکن بائیں جانب سے نکلنا آسان ہے اور زیادہ مروج بھی یہی ہے اور دونوں طرف سے ایک ہی وقت میں نکلنا بھی صحیح ہے مگر بہت ہی مشکل اور نادرات میں سے ہے۔ سیدنا فاروق اعظمؓ کے متعلق مشہور ہے کہ آپ ایک ہی وقت میں دونوں طرف سے ادا فرماتے تھے۔ یہ آپ کے مختصات میں سے ہے اور اس کی صفات بہر رخادت، استعلاء، طباق اور استطالت وغیرہ ہیں۔

(ب) ضاد کو اگر اس کے صحیح مخرج سے ضاد مشابہ بالنظار ہے مشابہ بالذال نہیں؛ جملہ صفات ذاتیہ کی رعایت رکھتے ہوئے

عے وغیرہ کا لفظ اس لیے بڑھایا گیا ہے کہ ان مذکورہ پانچ صفتوں کے علاوہ ضاد میں بعض صفات اور بھی ہیں چنانچہ اس کی صفات کے سلسلہ میں بہت سے حضرات نے اصوات کو بعض نے نفع کو اور بعض نے تفسی کو بھی بیان کیا ہے لیکن چونکہ یہ زیادہ واضح نہیں ہیں۔ اس لیے ہم نے ان کا یہاں ذکر کرنا چنداں ضروری نہیں سمجھا البتہ آگے چل کر یہ صفات بھی زیر بحث لائی جائیں گی۔ انشاء اللہ۔

اور ان کے جو معنی علمائے فن نے بیان فرمائے ہیں۔ ان کو مد نظر رکھ کر ادا کیا جائے تو باتفاق جمہور علمائے ادا علمائے تجوید و قرأت، اور بموجب تصریحات فقہائے امت مفسرین عظام و محدثین کرام اس کی آواز سننے میں حرف ظار کی آواز کے مشابہ ہوتی ہے۔ دال کے مشابہ قطعاً نہیں ہوتی یعنی جس طرح ظار نرم اور خوب پرا دا ہوتا ہے۔ اسی طرح ضاد بھی خوب پُر اور نرم ہی ادا ہوتا ہے اور دونوں کی آواز حالت سکون میں جاری بھی رہ سکتی ہے۔ البتہ ان دونوں میں اتنا فرق ضرور ہے کہ ضاد کی آواز میں تو ایک قسم کی درازی سی پائی جاتی ہے اور ظار کی آواز میں یہ درازی نہیں ہوتی، بس اتنے سے ایک فرق کے سوا باقی کیفیات ادا کے اعتبار سے ان دونوں میں کوئی فرق نہیں لیکن اس تشابہ کی آڑ لے کر ضاد کو ظار سے بدل کر اور اسکے مخرج سے ادا کرنا جائز نہیں اور جس طرح ضاد کو دال کے مشابہ پڑھنا غلط ہے۔ اسی طرح اس کو ظار کے مخرج سے ادا کرنا اور اس سے بدل کر پڑھنا بھی غلط ہے۔ استفسار میں مندرج سوال کا مختصر جواب تو اتنا ہی ہے جو عرض کر دیا گیا ہے لیکن مناسب معلوم ہوتا ہے کہ اس موضوع پر تفصیل کے ساتھ کلام کیا جائے تاکہ طالبین حق کے لیے اطمینان کا اور خواہ مخواہ جھگڑنے والوں کے لیے افحاش و اسکات کا سبب بنے۔

تفصیلی جواب

سب سے پہلے یہ سمجھیں کہ الف سے لے کر یاء تک جتنے بھی حروف سب سے پہلی بات: تبی ہیں۔ ان میں سے کوئی سے دو حرف بھی ایسے نہیں جن کی آواز بالکل ایک ہو بلکہ ہر حرف کی آواز دوسرے حرف سے مختلف اور اس سے مغایر ہے۔ البتہ بعض حروف ایسے ضرور ہیں جن کی آوازیں ایک دوسرے کے مشابہ اور باہم ملتی جلتی ہیں۔ جیسے حاء وحا، قاف وکاف، ذال وزا، ذال وطار، سین وصاد، سین وذا، طار وٹا اور ضاد وظار وغیرہ۔

عہ لاجواب اور خاموشی کر دینا ۱۶۔

ان حرفوں میں یہ صوتی تشابہ کبھی تو اتحاد و مخرج اور اشتراک صفات ذاتیہ کی وجہ سے پیدا ہوتا ہے اور کبھی فقط صفات ذاتیہ کے اشتراک کی وجہ سے اور ایسے کوئی دو حرف نہیں جن میں فقط اتحاد و مخرج کی وجہ سے تشابہ پیدا ہوتا ہو۔ اس تمہید کے بعد اب یہ سمجھئے کہ ضاد کے ساتھ مخرج میں تو کوئی حرف شریک نہیں یہ اپنے مخرج سے تنہا ہی ادا ہوتا ہے۔ البتہ بعض حرفوں کے ساتھ صفات ذاتیہ میں یہ ضرور شریک ہے۔ پس تشابہ کے اس مذکورہ بالا ضابطہ کی رو سے ظاہر ہے کہ اس کی آواز بھی انہی حرفوں کے مشابہ ہوگی جن کے ساتھ یہ صفات ذاتیہ میں شریک ہے۔ صفات ذاتیہ میں اشتراک کی وجہ سے جن حرفوں کے ساتھ اس کی آواز مشابہ ہو سکتی یا سمجھی جاتی ہے وہ مندرجہ ذیل نقشہ میں ملاحظہ فرمائیں۔

ضاد اور اس کے مشابہ حرفوں کی صفات کا نقشہ

حروف	صفات
ض	بہر، رخاوت، استعلاء، اطباق، استطالات
ظ	بہر، رخاوت، استعلاء، اطباق
ذ	بہر، رخاوت، استفال، انفتاح
ز	بہر، رخاوت، استفال، انفتاح، صغیر
د	بہر، شدت، استفال، انفتاح، قلقلہ

پھر یہ سمجھئے کہ دوسرا ضابطہ اس سلسلہ میں یہ ہے کہ جو حرف کسی حرف کے دوسرا ضابطہ: ساتھ جتنی زیادہ صفتوں میں شریک ہوگا اتنا ہی وہ اس حرف کے زیادہ مشابہ ہوگا، اس ضابطہ کو مد نظر رکھ کر مندرجہ بالا نقشہ کے دیکھنے سے یہ بات بالکل واضح ہو جاتی ہے کہ ضاد کو مندرجہ بالا نقشہ میں درج شدہ چار حرفوں میں سے سب سے زیادہ تشابہ

ظاہر کے ساتھ حاصل ہے، کیونکہ یہ دونوں تمام صفات میں شریک ہیں بجز اس کے کہ ضد میں استعالت ہے اور ظاہر میں نہیں۔ لہے باقی تین حرف یعنی ذال، زار، اور وال، سوائے ساتھ اتنی مشابہت نہیں بلکہ وال کے ساتھ تو سرے سے ہے ہی نہیں، کیونکہ وال کے ساتھ تو یہ صرف ایک ہی صفت یعنی ہر میں شریک ہے اور بس؛ البتہ ذال و زار کے ساتھ کیونکہ دو صفتوں یعنی ہر و رعات میں شریک ہے، اس لیے ایک گونہ مشابہت ان کے ساتھ بھی ہے۔ مناسب معلوم ہوتا ہے کہ ضد اور وال وغیرہ کے تقابل کے سلسلہ میں جن صفات کا ذکر ہوا ہے۔ ان کی وجہ سے حرف کی ادا پر جو اثر پڑتا ہے اور پھر اس کی وجہ سے حرفوں میں جو صوتی تشابہ پیدا ہو جاتا ہے اس کی بھی وضاحت کر دی جائے تاکہ ضد کا مشابہ بالظاہر ہونا اور مشابہ بالذال نہ ہونا اچھی طرح سمجھ میں آجائے۔

سو یاد رکھیے کہ صفت چکر کی وجہ سے حرف کی آواز **مندرجہ بالا صفات کے اثرات** : میں ایک قسم کی بلندی پائی جاتی ہے، شدت کی وجہ سے حرف سخت، اور قوی ادا ہوتا ہے اور اس کی آواز مخرج میں رک کر فوراً بند ہو جاتی ہے۔ رعات کی وجہ سے حرف کی آواز نرم ہو جاتی ہے اور جاری رہ سکتی ہے۔ استعلاء کی وجہ سے حرف پُر ادا ہوتا ہے اور اطلاق کی وجہ سے اس میں اعلیٰ درجہ کی تغنیم آ جاتی ہے یعنی وہ خوب پُر پڑھا جاتا ہے اور جس حرف میں استفال و انفتاح ہوں وہ بالکل باریک پڑھا جاتا ہے، استعالت کی وجہ سے حرف کی آواز میں ایک قسم کی درازی سی پائی جاتی ہے اور جن حرفوں میں یہ صفت نہیں ہے ان میں یہ درازی نہیں پائی جاتی۔ قفلہ کی وجہ سے حرف کے ادا ہوتے وقت مخرج

عے جھرک خندہ ہے اور اس کی وجہ سے حرف کی آواز میں ایک طرح کی پستی ہوتی ہے مگر چونکہ نقشہ میں اس کا ذکر نہیں اور نہ زیر بحث حرفوں میں سے کسی میں یہ صفت پائی جاتی ہے بلکہ وہ سب کے سب مجبورہ ہی ہیں اس لیے اصل مضمون میں اس کے معنی کی وضاحت نہیں کی گئی ۱۲

میں ایک جنبش سی پیدا ہوتی ہے اور جن حرفوں میں یہ صفت نہیں وہ قرار اور جہاد کے ساتھ ادا ہوتے ہیں اور یہ صفات ان حرفوں کے لیے لازم ہیں یعنی ان میں سے ہر صفت جس حرف میں پائی جاتی ہے۔ اگر اسکو ملحوظ نہ رکھا جائے تو وہ حرف یا تو دوسرے حرف سے بدل جاتا ہے اور یا پھر بہت ہی ناقص ادا ہوتا ہے۔ یہی وجہ ہے کہ اہل فن ان کو ذاتیہ سے بھی تعبیر کرتے ہیں۔ کیونکہ ان کے ادا ہوئے بغیر گویا حرف کی ذات ہی باقی نہیں رہتی۔ اب مندرجہ بالا نقشہ کو ایک بار پھر دیکھئے اور ضاد کا ان چاروں حرفوں کے ساتھ یکے بعد دیگرے تقابل کر کے اس تشابہ صوتی کو سمجھنے کی کوشش کیجئے۔

ضاد کا دال، ذال، ز اور ظ کیساتھ تقابل اور تشابہ کی وضاحت سب سے پہلے ضاد کا

یہ دونوں چونکہ صرف صفت جہری میں شریک ہیں۔ اس لیے ان دونوں کی آوازوں میں صرف اتنی ہی مشابہت ہوگی کہ ایک طرح کی بلندی پائی جائے گی اور حرف ممو سہ کی طرح ان کی آواز پست نہیں ہوگی اور بس! باقی صفات میں چونکہ یہ دونوں بالکل الگ الگ ہیں کہ دال تو شدید ہے اور ضاد رغوہ، ایسے ہی دال مستفہ ہے اور ضاد مستعلیہ؛ پھر دال منفتر ہے اور ضاد مطبقہ؛ پھر ضاد مستطیل ہے اور دال قصیر، نیز دال متقلل ہے۔ اور ضاد غیر متقلل لہذا صفت اس اختلاف کی وجہ سے ان دونوں کی آوازیں ایک دوسرے سے مختلف اور متباہین ہوں گی، کہ دال کی آواز تو بوجہ شدت کے سخت ہوگی اور ضاد کی بوجہ رخاوت کے نرم، پھر دال تو بوجہ مستفہ منفتر ہونے کے بالکل باریک ادا ہوگی۔ کیونکہ اس میں ذربان کی جڑ مرتفع ہوگی نہ اس کا بیچ اور ضاد بوجہ مستعلیہ مطبقہ ہونے کے خوب اور اعلیٰ درجہ کا پُر پڑھا جائے گا۔ کیونکہ اس میں استعلام کی وجہ سے زبان کی جڑ بھی اوپر کے تالو کی طرف مرتفع ہوگی اور اطباق کی وجہ سے بیچ زبان بھی اوپر کے تالو سے پوری طرح منطبق ہو جائے گا۔ پھر ضاد کی آوازیں بوجہ استطالت کے درازی ہوگی اور دال کی آواز میں قصیر ہونے کی وجہ سے یہ درازی نہیں ہوگی۔ پھر دال میں صفت قلعہ کی

وجہ سے سکون کی حالت میں اس کے مخرج میں ایک جنبش سی پیدا ہوگی جس سے اس کی آواز فوراً منقطع ہو جائے گی۔ بخلاف ضاد کے کہ اس میں چونکہ یہ صفت نہیں اس لیے وہ جماؤ اور قرار کے ساتھ ادا ہوگا۔ لہذا اس تقابل سے نتیجہ یہ حقیقت واضح ہوگی کہ ضاد مجرہ کو دال مہملہ کے ساتھ اصلاً تشابہ نہیں۔ اب ذال اور زار کے ساتھ تقابل کیجئے۔ ان کے ساتھ ضاد چونکہ دو صفوں میں شریک ہے۔ یعنی یہ تینوں مجرہ و نحوہ ہیں۔ اس لیے ان تینوں کی آواز میں بلندی بھی ہوگی اور آواز کے نرم اور جاری رہنے میں بھی یہ تینوں شریک ہوں گے لیکن چونکہ ضاد مستعلیہ، مطبقہ ہے اور ذال و زار مستفلہ منفقہ۔ اس لیے ضاد تو خوب پُر ادا ہوگا اور ذال و زار بالکل باریک پڑے جائیں گے۔ پھر زار میں صفت صغیر کی وجہ سے اس کے ادا ہوتے وقت ایک تیز آواز مثل سیٹی وغیرہ کے بھی پیدا ہوگی اور ضاد اس آواز سے قطعاً خالی ہوگا۔ جس کی وجہ سے ان دونوں کے تلفظ میں ایک بالکل واضح فرق اور صاف امتیاز معلوم ہوگا۔ اب سب سے آخر میں اس کا تقابل ظار کے ساتھ کیجئے۔ یہ دونوں چونکہ بحر استطالت کے باقی تمام صفوں میں شریک ہیں۔ اس لیے لحاظ کیفیات ادا بھی یہ دونوں تقریباً یکساں ہوں گے پس ہجر کی وجہ سے ان دونوں کی آواز بلند ہوگی۔ رخاوت کی وجہ سے دونوں کی آواز میں نرمی ہوگی اور سکون کی حالت میں جاری بھی رہ سکے گی۔ اور استعلا و اطباق میں اشتراک کی وجہ سے دونوں اعلیٰ درجہ کے پُر پڑے جائیں گے۔ بس یہی مطلب ہے دونوں کی آوازوں کے مشابہ ہونے کا۔ کہ یہ دونوں کیفیات صوتی یعنی آواز کے بلند، نرم اور خوب پُر ہونے میں یکساں ہیں البتہ تنافری ضرورت ہوگا کہ ضاد کی آواز میں بوجہ استطالت کی طرح کی درازی ہی ہوگی اور ظار میں یہ درازی نہیں ہوگی۔

مگر استطالت

استطالت اگر من وجہ مانع تشابہ ہے تو من وجہ اس میں تو اثر بھی ہے: تشابہ کے لیے

مانع نہیں اس لیے کہ استطالت کسی ایسی کیفیت کا نام نہیں جو ظار کے اندر پائی جانے والی صفات میں سے کسی کی معارض ہو کہ اس کی وجہ سے ان دونوں کا تشابہ متاثر ہو جائے۔ بلکہ اس کا مطلب

صرف یہ ہے کہ ضاد کا مخرج چونکہ تمام مخارج سے اطول اور زیادہ لمبا ہے اس لیے مخرج کے طویل ہونے کی وجہ سے حرف کی آواز میں بھی ایک قسم کی درازی سی پائی جاتی ہے کیونکہ جو آواز اس نے طویل مخرج سے پیدا ہوگی جو پانچ ڈاڑھوں پر مشتمل ہے۔ تو ظاہر ہے کہ اس میں امتداد اور درازی کی کیفیت بھی ضرور ہوگی۔ پس اسی درازی ہی کو مجتہدین استطلاات سے تعبیر کرتے ہیں اور ظاہر کا مخرج چونکہ طویل نہیں اس لیے اس کی آواز میں یہ درازی بھی نہیں پس ضاد اور ظاہر میں اندرون کے کیفیت یہی ایک معمولی سا فرق ہے کہ ضاد کی آواز میں درازی ہوتی ہے اور ظاہر کی آواز میں نہیں ہوتی اور بس! باقی حرف کے نرم ادا ہونے، آواز کے جاری رہنے اور خوب پُر پڑھ جانے کے لحاظ سے ان دونوں میں کوئی فرق نہیں بلکہ حق یہ ہے کہ استطلاات کی وجہ سے ضاد کا مشابہ بالظاہر ہونا اور بھی قوی ہو جاتا ہے کیونکہ استطلاات صحیح معنی میں اسی صورت میں ادا ہو سکتی ہے کہ صفت رخاوت کو کما حقہ ادا کیا جائے ورنہ اگر رخاوت صحیح معنی میں ادا نہیں ہوتی اور ضاد کو دال کی طرح سخت ادا کیا جاتا ہے تو استطلاات بھی ادا نہیں ہوتی کیونکہ جب شدت کی وجہ سے آواز سخت ہو کر مخرج میں رگ جائے گی تو اس میں درازی کی کیفیت پیدا نہ ہو سکے گی۔ پس جبکہ استطلاات بھی جریان صوت ہی کی متقاضی ہے تو یہ تشابہ میں حائل نہ ہوتی بلکہ اس میں کچھ موثر ہی ہوتی۔ رہا یہ شبہ کہ جب ان دونوں میں یہ فرق ہے کہ ایک کی آواز طویل ہے اور دوسرے کی قصیر، تو پھر جس صفت کی وجہ سے یہ فرق پیدا ہوا ہے اس کو تشابہ کا سبب قرار دینا کیسا! وہ تو تمایز کا باعث ہے۔ تو جواب اس کا یہ ہے کہ آواز کا طویل اور قصیر ہونا تو واقعی تمایز ہی کا موجب ہے اور اس تمایز کو ملحوظ رکھنا مامور بہ بھی ہے لیکن آواز کا طویل ہونا جریان صوت کے منافی نہیں بلکہ اس کا متقاضی ہے۔ کیوں کہ جس طرح آواز کا نرم ہونا اس کے جریان کو چاہتا ہے۔ اسی طرح اس کا طویل ہونا بھی جریان ہی کو چاہتا ہے۔ اس لیے اگر استطلاات من وجہ ضاد ظاہر میں میسر ہے۔ تو من وجہ وہ ان دونوں کے تشابہ میں موثر بھی ہے۔ مطلب یہ ہے کہ استطلاات کے دو پہلو ہیں۔ ایک ہے

اس کا اثر یعنی آواز کا دراز ہونا اور دوسرا ہے اس اثر کے ظاہر ہونے کا مدار اور وہ ہے آواز کا جاری رہنا۔ پس بلحاظ اثر تو استعلاط ضد و غلط میں میتر ہے اور بلحاظ مدار اثر یہ ان دونوں کے تشابہ میں موثر ہے۔ لہذا منجملہ دوسری صفات کے اس پہلو سے خود استعلاط کی وجہ سے بھی ضد کا دال کی طرح سخت ادا ہونا باطل اور غلط کی طرح نرم ادا ہونا قطعی طور پر متعین ہو جاتا ہے۔ و هذا هو المقصود !

البتہ بعض حضرات نے ان دونوں کی رفاوت کا ضعف تشابہ پر کچھ اثر انداز نہیں؛ رفاوت میں ایک بہت لطیف اور باریک سافرق بیان فرمایا ہے اور وہ یہ کہ ضد کی اطباق چونکہ غلط کی اطباق کی نسبت کچھ قوی ہے اس لیے اس کی رفاوت غلط کی رفاوت سے نسبتاً ضعیف ہے اور ان حضرات نے اس فرق کی بنا اس دقیقہ سنجی پر رکھی ہے کہ غلط کا مخرج چونکہ منفذ ہوا (معلقوم) کے بالکل محاذات میں ہے۔ اس لیے اس کے مخرج میں الصاق محکم نہیں ہوتا اور جب الصاق محکم نہ ہوگا تو لازماً صفت اطباق کم اور رفاوت زیادہ ہوگی۔ بخلاف ضد کے اس کا مخرج چونکہ منفذ ہوا سے ایک جانب میں واقع ہوا ہے۔ اس لیے اس کے مخرج میں الصاق نسبتاً محکم ہوتا ہے جس کی وجہ سے اس میں صفت اطباق قدرے زیادہ اور اسی نسبت سے رفاوت کچھ کم ہوتی ہے۔ فقط۔ یہ فرق اگرچہ قابل تسلیم اور قرین قیاس ہے لیکن اس سے ان دونوں کا تشابہ متاثر نہیں ہوتا۔ اس لیے کہ اولاً تو تشابہ کا موجب تنہا رفاوت ہی نہیں ہے بلکہ دوسری صفات کو بھی اس میں دخل ہے جیسا کہ اوپر تفصیل گزری اور ثانیاً یہ کہ گو ضد کے مخرج میں الصاق محکم کی وجہ سے رفاوت نسبتاً ضعیف ہے مگر بہر حال ہے تو رفاوت ہی شدت تو نہیں اور شدت تو کیا ہوتی۔ علماء ادا نے اس ضعف کی وجہ سے ضد کا شمار حروف متوسط میں بھی تو نہیں کیا بلکہ سب نے اس کو بالاتفاق حروف رخو ہی میں شمار کیا ہے۔ اس لیے کہ یہ فرق سختی اور نرمی کا نہیں بلکہ نرمی کے مراتب کا ہے۔ دیکھئے ذال میں بہ نسبت ثار کے رفاوت کچھ کم ہے تو کیا اس کا مطلب یہ کہ

ذال کو سخت ادا کیا جائے۔ ظاہر ہے کہ اس کا کوئی بھی قابل نہیں۔ پھر یہاں جو فرق ہے وہ تو اس سے بھی باریک ہے۔ کیونکہ وہاں تو ایک مجبورہ ہے اور دوسرا مہوسہ اور صفتی قابل کی وجہ سے رفاقت کا کم و بیش ہونا لازمی ہے کیونکہ مہوسہ رنحوہ کا از روئے تلفظ بہ نسبت مجبورہ رنحوہ کے لطیف ہونا مسلم ہے لیکن یہاں تو قابل بھی نہیں ہے بلکہ دونوں ایک ہی طرح کی صفات سے متصف ہیں۔ صرف مخرج کے منفذ ہوا کے محاذات پر اور اس سے ایک جانب میں واقع ہونے کا فرق ہے جو بہت ہی معمولی اور خفی ہے۔ خلاصہ یہ کہ گویا وہاں رفاقت نسبتاً ضعیف ہے۔ تاہم ضاد کو اتنا نرم ادا کرنا ضروری ہے کہ اس کے پورے مخرج میں آواز جاری رہ سکے ورنہ علاوہ رفاقت کے استغالات بھی ادا نہ ہو سکے گی۔ جیسا کہ اوپر گزرا اور اس فرق کو ملحوظ رکھ کر ادا کرنے سے ضاد و ظار کا نشانہ متاثر نہیں ہوتا۔ کیوں کہ اس صورت میں بھی ضاد کو بہت ہی معمولی سے فرق کے ساتھ ہی سہی تاہم ادا تو بہر حال نرم ہی ہوتا ہے۔

بقیہ صفات کو زیر بحث لانے سے پہلے باہر کچھ اثر نہیں پڑتا بلکہ کچھ تقویت ہی پہنچتی ہے؛
 ہو سکتا ہے کہ کسی کے دل میں یہ خیال گزرے کہ اوپر ضاد کا ظار اور دال وغیرہ کے ساتھ قابل تک ہوئے ان حرفوں کی تمام صفات کو زیر بحث نہیں لایا گیا۔ کیوں کہ جن صفات کو سامنے رکھ کر قابل کیا گیا ہے۔ ان کے علاوہ کچھ صفات اور بھی ہیں تو قابل میں اگر ان صفات کو بھی سامنے رکھ لیا جاتا تو ممکن ہے کہ نتیجہ اس سے مختلف ہوتا اور ضاد کا مشابہ بال دال ہونا اور ظار کے ساتھ مشابہ نہ ہونا ثابت ہو جاتا لیکن اس خیال کی حیثیت خیال خام سے زیادہ نہیں۔ کیوں کہ جن صفات کا اوپر قابل کے ضمن میں ذکر نہیں کیا گیا وہ چونکہ غیر مشہور اور از روئے ادا بہت ہی غیر واضح سی ہیں۔ اور ان کا اور اک آسانی سے ہو بھی نہیں سکتا۔ اس لیے ہم نے قابل کے سلسلہ میں ان کو زیر بحث لانے کی ضرورت بھی نہیں سمجھی۔ صرف انہی صفات کا ذکر کیا ہے جو بہت ہی مشہور اور واضح ہیں اور ان کا احساس نسبتاً آسانی سے ہو سکتا ہے۔ مگر اب اس احساس کے پیش نظر ان کا

عدم ذکر کسی خلیفان اور تشویش کا باعث نہ بنے۔ یہاں ان کو بھی سامنے رکھ کر مجملہ تقابل کیا جاتا ہے۔ وہ صفات جن کا اوپر ذکر نہیں ہوا یہ ہیں (۱) اصمات (۲) نفخ (۳) نقشی۔ ان میں سے اصمات تو ضد و ظار اور وال تینوں ہی میں پائی جاتی ہے اور نفخ میں صرف ضد و ظار ہی شریک ہیں اور نقشی میں ضد منفرد ہے۔

لیکن جیسا کہ اہل فن جانتے ہیں کہ اصمات کا تعلق اصمات سے سختی پر استدلال نہیں کیا جاسکتا؛ بعض کے نزدیک تو علم تجوید سے ہے ہی نہیں علم لغت سے ہے اور بعض کے نزدیک ہے تو علم تجوید ہی سے مگر بہت ہی معمولی اور نفی سا ہے اور اتنی بات تو تھوڑا سا تامل کرنے سے بھی سمجھ میں آ سکتی ہے کہ اصمات و اذلاق کا تعلق بعض سختی اور نرمی سے نہیں بلکہ اس میں محل ادا کو بھی دخل ہے۔ چنانچہ ذال و ظار باوجودیکہ نرم ادا ہونے ہیں اور اس سے بھی بڑھ کر یہ کہ تاہ نہایت لطیف اور نرم ادا ہوتی ہے لیکن اس پر بھی اہل فن نے ان تینوں کا شمار حرف مصمتہ میں کیا ہے پس اصمات کی وجہ سے ضد کے سخت ادا ہونے پر استدلال نہیں کیا جاسکتا۔ ورنہ ذال، ظار اور ثار کو بھی سخت ہی ادا کرنا پڑے گا۔

وهذا باطل بالاجماع۔

نفخ بھی تشابہ ہی کی وجہ سے نہ کہ عدم تشابہ کی؛ واضح سی صفت ہے۔ چنانچہ اکثر علماء ادا نے اس کو بیان ہی نہیں کیا لیکن اگر اس کا کما حقہ ادا کرنا ہو سکے جب بھی اس کی وجہ سے ضد و ظار کا مشابہ ہونا اور ضد و وال کا نہ ہونا تو بہر حال سمجھ میں آ ہی سکتا ہے۔ کیوں کہ یہ صفت ضد و ظار میں تو پائی جاتی ہے لیکن ذال میں نہیں پائی جاتی۔ جیسا کہ فی شرح شافیہ میں لکھتے ہیں!

وبعض الحروف اذا وقفت عليها خرج معها مثل النفخة ولو
ينغضط مضط الاول وهي الظاء والذال والصاد والزاي... الخ (رضی اللہ عنہ)

یعنی بعض حروف ایسے ہیں کہ جب ان پر وقف کیا جائے تو ان کے ساتھ ایک ہوا سی نکلتی ہے اور آواز فوراً نہیں رک جاتی اور وہ حروف یہ ہیں زطار، ذال، ضاد، زائنتی، پس اس سے معلوم ہو گیا کہ نفع میں ضاد و ظار بلکہ ذال و زاء بھی شریک ہیں۔ مگر ذال میں یہ صفت نہیں اور یہ مسلم ہے کہ صفی تشارک، تشابہ کا اور تخالف، تباین کا موجب ہے۔ لہذا نفع کی وجہ سے بھی ضاد و ظار کا مشابہ ہونا اور ضاد و ذال کا نہ ہونا ہی ثابت ہوا۔

اور گو بعض حضرات استطالت کی طرح تفتشی بھی من وجہ تشابہ میں موثر ہے: نے ضاد میں تفتشی کو بھی بیان کیا ہے اور ظار میں یہ صفت نہیں لیکن تفتشی کی حیثیت بھی بالکل استطالت کی سی ہے یعنی یہ کہ اگرچہ ضاد اس میں متغرد ہے لیکن یہ اس کے مشابہ بالظاہر ہونے میں حامل نہیں بلکہ اس سے یہ تشابہ اور بھی قوی ہو جاتا ہے اس لیے کہ تفتشی کے معنی انتشار المریح فی القم یعنی منہ میں ہوا کے پھیلنے کے ہیں اور ظاہر ہے کہ ہوا منہ میں جب ہی پھیل سکتی ہے کہ حرف کو نرم ادا کیا جائے اور آواز میں جریان ہو۔ ورنہ سخت ادا ہونے کی صورت میں تو ہوا کے پھیلنے کا سوال ہی پیدا نہیں ہوتا۔

خلاصہ یہ کہ تقابل میں اگر تمام صفات کو بھی سامنے رکھ لیا جائے تو اس سے خلاصہ کلام: بفضلہ تعالیٰ ہمارے مدعا پر کچھ اثر نہیں پڑتا۔ بلکہ اس کو کچھ تقویت ہی پہنچتی ہے۔ اس لیے کہ تمام صفات کو پیش نظر رکھنے سے بطور خلاصہ یہ نتیجہ برآمد ہوتا ہے کہ ضاد و ظار، جہر، خادوت، استعلاء، اطباق، اصمات اور نفع ان چھ صفتوں میں شریک ہیں البتہ ضاد، استطالت میں اور بعض کے نزدیک تفتشی میں بھی متغرد ہے لیکن یہ دو صفتیں ادائے رخادوت میں یا بالفاظ دیگر ضاد کے ظار کی طرح نرم ادا ہونے میں حامل نہیں۔ بلکہ اس میں موثر ہیں اور ذال فقط جہر و اصمات ہی میں ضاد کے ساتھ شریک ہے اور اصمات کے متعلق ہم بھی اوپر عرض کر آئے ہیں کہ اس کا تعلق اولاً تو علم ادا سے ہے ہی نہیں اور اگر ہے بھی

تو بہت ہی معمولی اور مخفی سا ہے اور پھر یہ کہ اصوات سے سختی پر استدلال کیا بھی نہیں جا سکتا۔ ورنہ ظار، ذال اور ثامہ کو بھی سخت ہی ادا کرنا پڑے گا۔ رہی ہجر سووہ واقعی مشہور بھی ہے اور عند الجودین واضح الاحساس بھی لیکن اہل علم پر مخفی نہیں کہ وہ حرفوں کے تنہا ایک ہی صفت میں شریک ہونے کی وجہ سے تلفظ میں جو تھوڑا سا اشتراک صوتی پیدا ہو جاتا ہے اس کو تشابہ کا عنوان نہیں دیا جا سکتا، ورنہ تشابہ کا استعمال بے معنی ہو کر رہ جائے گا۔

اس سب کے علاوہ علمائے اداس نے
آنی اور زمانی وغیرہ کی تقسیم مدعا کا اثبات: حروف کی آن و زمان کے اعتبار سے جو چار قسمیں کی ہیں اس سے بھی یہی نکلتا ہے کہ ضاد اور ظار میں تو مناسبت اور مشابہت ہے لیکن ضاد و دال میں اس قسم کا کوئی علاقہ نہیں کیونکہ اس تقسیم کی رو سے حروف مدہ زمانی حروف شدیدہ آنی ضاد قریب زمانی اور بقیہ حروف رخوہ قریب آنی ہیں اور مقصود اس تقسیم سے یہ بتانا ہے کہ حروف مدہ کی صوت کے طبعی امتداد کی وجہ سے کچھ زمانہ پایا جاتا ہے بخلاف حروف شدیدہ کے کہ ان کے مخرج میں قوت شدت کی وجہ سے دفعۃً آواز بند ہو جاتی ہے اور گو حروف رخوہ بھی اگرچہ قریب قریب آن داحدی میں ادا ہو جاتے ہیں۔ مگر ان کی آواز دفعۃً بند نہیں ہوتی لیکن ضاد میں بوجہ استطالت، عام حروف رخوہ سے زیادہ اور حروف مدہ سے کچھ کم زمانہ پایا جاتا ہے پس یہ صفات اربعہ اداسے حروف کے وقت مخرج میں آواز کے جاری نہ رہنے یا رہنے کی مدت کے کم و بیش ہونے کے اعتبار سے ہیں۔ تو اب قابل غور امر یہ ہے کہ جب دال میں بوجہ قوت شدت کے آواز ایک دم اور فوراً بند ہو جاتی ہے اور ضاد میں عام حروف رخوہ سے بھی زیادہ دیر تک جاری رہتی ہے تو دال و ضاد میں تشابہ کیسے ہو سکتا ہے۔ ان دونوں میں تو ایسا بتائین ہے کہ ویسا دال و ظار میں بھی نہیں البتہ ضاد و ظار چونکہ رخادت کی وجہ سے جریان صوت اور نرمی میں شریک ہیں۔ اس لیے ان دونوں میں یقیناً مناسبت اور مشابہت ہے اور گو استطالت کی وجہ سے اول میں آواز نسبتاً زیادہ دیر تک جاری رہتی

ہے اور ثانی میں یہ بات نہیں لیکن اس فرق سے تشابہ پر کچھ اثر نہیں پڑتا بلکہ جریانِ صوت میں کچھ مدد ہی ملتی ہے جیسا کہ اوپر استطالت کی بحث میں گذرا۔

”محض تقارنِ مخرج بلکہ استحادِ مخرج بھی موجب تشابہ نہیں“

اس موقع پر ایک سوال اٹھایا جاسکتا ہے اور وہ یہ کہ مانا کہ ضاد اشتراکِ صفاتِ ذاتیہ کی وجہ سے مشابہ بالنظار ہے مشابہ بالذال نہیں لیکن مخرج کے اعتبار سے تو ضاد کو نسبتِ نظار کے ذال ہی سے زیادہ قرب ہے۔ کیونکہ ضاد کا مخرج اصراً اس علیا کی جڑ میں اور ذال کا مخرج ثنائیاً علیا کی جڑ میں ہیں۔ مگر نظار کا مخرج ثنائیاً علیا کے کنارے میں۔ چنانچہ انفرادانے بیانِ مخارج میں جو ترتیب اختیار فرمائی ہے اس سے بھی یہی ثابت ہوتا ہے کہ نظار کا مخرج بہ نسبتِ ذال کے ضاد سے ابجد ہے کیوں کہ انہوں نے ضاد کے بعد سب سے پہلے ن رک کا پھر ط دت کا اور پھر ظ ذث کا مخرج بیان فرمایا ہے تو جب صورتِ حال یہ ہے کہ ذال بہ نسبتِ نظار کے ضاد سے آرزوئے مخرج قریب تر ہے اور حرف کے تحقق میں بہ نسبتِ صفات کے ذات کو زیادہ دخل ہوتا ہے تو اگر ضاد و نظار میں اشتراکِ صفات کی وجہ سے تشابہ ثابت کیا جاسکتا ہے بلکہ محض اسی بنا پر اس کو مشابہ بالنظار کہا جاسکتا ہے تو پھر جو حرف ضاد سے مخرج اور ذات کے لحاظ سے قریب تر ہے اس کو اس کا مشابہ کیوں نہیں کہا جاسکتا؟

یہ سوال اگرچہ بظاہر موقع اور روزنی معلوم ہوتا ہے کیونکہ یہ واقعی صحیح ہے کہ مخرج کی رو سے ذال بہ نسبتِ نظار کے ضاد سے اقرب ہے اور یہ بھی صحیح ہے کہ حرف کے تحقق میں صفات کی نسبتِ مخرج کو زیادہ دخل ہوتا ہے لیکن اس سے ہمارے مدعا پر کوئی اثر نہیں پڑتا۔ اس سے نہ تو ضاد و نظار میں تشابہ کی نفی ہی ہوتی ہے اور نہ ضاد و ذال میں تشابہ ثابت ہوتا ہے جو اب کے شمرح میں یہ ضابطہ بیان ہو چکا ہے کہ دو حرفوں میں صوتی تشابہ یا اتحادِ مخرج اور اشتراکِ صفاتِ ذاتیہ کی وجہ سے پیدا ہوتا ہے اور یا فقط صفاتِ ذاتیہ کے

اشترک کی وجہ سے اور ایسے کوئی دو حرف نہیں جن میں فقط اتحاد مخرج کی وجہ سے تشابہ پیدا ہوتا ہو پس جب محض اتحاد مخرج بھی موجب تشابہ نہیں تو پھر مخرج کا قرب و بعد تشابہ پر کیا اثر انداز ہو سکتا ہے تاہم مناسب معلوم ہوتا ہے کہ یہاں اس ضابطہ کی کچھ مزید وضاحت کی جائے تاکہ بحث تشبہ تکمیل نہ رہ جائے۔

حرف تشابہ الصوت میں غور کرنے سے یا لوں کیسے کہ
ضابطہ تشابہ کی وضاحت: تشابہ کے بارے میں تتبع اور تلاش سے جو ضابطہ مستفاد ہوتا ہے وہ یہ ہے کہ دو حرفوں میں تشابہ صوتی بالعموم اشتراک صفات ہی کی وجہ سے پیدا ہوتا ہے دو حرفوں میں صفات ذاتیہ کی وجہ سے جتنا زیادہ اشتراک ہوگا اتنا ہی ان حرفوں میں تشابہ قوی ہوگا۔ البتہ تشابہ کے لیے اذروئے مخرج اس قدر اشتراک ضروری ہے کہ دونوں حرفوں میں اتحاد نوعی موجود ہو اور کئی بتائیں نہ ہو مثلاً دونوں حلقی ہوں یا حنکی، آسانی ہوں یا شفوئی یہ ضروری نہیں کہ وہ دونوں بالکل ایک ہی مخرج سے ادا ہوتے ہوں۔ اذروئے مخرج اتحاد نوعی پائے جانے کے بعد تشابہ کے ضعف و قوت یا الفاظ دیگر کی بیشی کا مدار ان حرفوں کے مخارج کے قرب و بعد پر نہیں۔ اگر اس بارے میں مخرج کے قرب و بعد کا کچھ اثر ہوتا اور اس بناء پر حرفوں میں تشابہ پیدا ہوتا تو پھر ضاد کو سب سے زیادہ مشابہت لام کے ساتھ ہونی چاہیے تھی پھر نون کے ساتھ پھر ر کے ساتھ پھر ط کے ساتھ اور پھر کہیں دال کی باری آتی بلکہ اس سے بھی بڑھ کر یہ ہے لکن دو حرفوں میں ایک طرف تو اذروئے مخرج اتحاد حقیقی ہو لیکن تمایز صفتی بھی موجود ہو اور دوسری طرف اتحاد حقیقی نہ ہو صرف نوعی اتحاد ہو لیکن تمایز صفتی نہ ہو بلکہ کلیۃً اشتراک ہو تو تشابہ ان دو حرفوں میں ظاہر ہوگا جن میں تمایز صفتی نہ ہوگا چنانچہ ہمزہ اور حا باوجودیکہ متحد المخرج ہیں لیکن ہمزہ چونکہ مجبورہ شدیدہ ہے اور

لے حنک معنی تالو۔ اسنان، سن کی جمع ہے اور سن کے معنی دانست کے آئے ہیں ۱۴

ظہار مہموسہ رخوہ اس لیے اتحاد مخرج کے باوجود تمایز صفتی کی وجہ سے تشابہ پیدا نہیں ہوا۔ اور اس کے برعکس ہائے ہمزہ اور حائے سحلی میں باوجود یکہ اتحاد مخرج نہیں صرف تقارب ہی ہے مگر چونکہ ان دونوں میں اتحاد صفتی ہے اس لیے تشابہ صوتی پایا جا رہا ہے۔ ہاں اگر دوصرفوں میں اشتراک صفتی تو کامل درجہ کا ہو لیکن ازروئے مخرج ان میں کسی قسم کا اتحاد نہ ہو نہ حقیقی نہ نوعی، تو اس صورت میں محض صفتی اشتراک کی وجہ سے ان میں صوتی تشابہ پیدا نہ ہوگا جیسے کاف و تا، نون و میم، حار و تا، حار و فا، جیم و وال وغیرہ، خلاصہ یہ کہ تشابہ کے پیدا ہونے میں مخرج کا اتنا دخل تو ضرور ہے کہ دوصرف کم از کم وحدت نوعی میں شریک ہوں اور بس! اس قدر اشتراک کے بعد تشابہ پر مخرج کا قرب و بعد کوئی اثر انداز نہیں ہوتا اور اگر صفتی اشتراک کو نظر انداز کر کے محض تقارب ہی کی بنا پر تشابہ کے قائل ہوں گے تو پھر وال و طار میں ثا و ظار میں زار و صا و میں ہمزہ و طار میں بھی تشابہ کا قائل ہونا پڑے گا پس اگرچہ وال ازروئے مخرج ظار کی نسبت ضاد سے کچھ قریب ہے لیکن صفتی اشتراک چونکہ ضاد و ظار میں ہے۔ ضاد و وال میں نہیں اس لیے تشابہ بھی ضاد و ظار ہی میں ہے نہ کہ ضاد و وال میں۔

سوال: اگر وال و ادغام کا سبب تشابہ نہیں بلکہ تماثل یا تجانس یا تقارب ہے: ضاد میں تشابہ صوتی

نہیں ہے تو پھر تَضَلُّوا اور مِنْ بَعْدِ ضَرَّاءِ وغیرہ جیسے کلمات میں وال کا ضاد میں ادغام کیوں کیا جاتا ہے کیا آئمہ قرأت کا ان موقعوں میں ادغام کرنا اس بات کی دلیل نہیں کہ ان دونوں میں تشابہ صوتی موجود ہے۔

جواب: ادغام کا سبب صوتی تشابہ نہیں، بلکہ اس کا سبب تماثل، تجانس اور تقارب ان تین میں سے کوئی ایک ہوتا ہے جس سے مقصود حصول خفت اور رفیع ثقالت ہوتی ہے یعنی جب دوصرف متحد المخرج یا قریب المخرج اکٹھے آجاتے ہیں تو دونوں کو چونکہ صاف طو

پر الگ الگ ادا کرنا کچھ مشکل ہوتا ہے۔ اس لیے اس دشواری سے بچنے کی خاطر اہل ادا پہلے حرف کا دوسرے حرف میں ادغام کر دیتے ہیں تاکہ دونوں ایک ذات ہو کر اور ایک ہی مخرج سے بلا فصل ادا ہوں اور الگ الگ ادا کرنے میں جو دشواری پیش آتی ہے اس سے دوچار نہ ہونا پڑے۔ پھر یہ تجانس اور تقارب کو تشابہ لازم بھی نہیں بلکہ بعض متجانسیں اور بہت سے متقاربین ایسے بھی ہیں جن میں تشابہ نہیں جیسے دال، ذال، نون، زائ، سیم، نون، زائ، سیم، نون، طاء اور ضاد میں بھی ادغام ہوتا ہے۔ لیکن باوجود تشابہ نہ ہونے کے بھی ان حروف کا ادغام ہوتا ہے۔ جیسے قَدْ تَبَيَّنَ يَلْهَثُ ذَالِكُ - اِرْكَبْ مَعَنَا - مِنْ وَلِيٍّ اور مِنْ يَوْمٍ مِهِم وغيرہ، ادغام کی یہ صورتیں تو وہ ہیں جو روایتِ حفص میں بھی پائی جاتی ہیں اور بعض دوسری روایتوں میں تو قَدْ کی دال کا علاوہ ضاد کے جیم، ذال، زائ، سیم، شین، صاد اور ظاء میں اِذْ کی ذال کا تا جیم، دال، زائ، سیم اور صاد میں، تاء، تائیت کا تا جیم، زائ، سیم، صاد اور ظاء میں اور هَلْ و بَلْ کے لام کا تا، نون، طاء اور ضاد میں بھی ادغام ہوتا ہے۔ چنانچہ ان روایتوں کی رو سے وَ لَكَ جَعَلْنَا، وَ لَكَ ذُرِّيَّا، وَ لَكَ ذُرِّيَّا، قَدْ سَأَلْنَا، قَدْ شَفَعْنَا، قَدْ صَرَفْنَا، قَدْ ظَلَمْنَا، اِذْ تَقُولُ، اِذْ جَعَلْنَا، اِذْ دَخَلُوا اِذْ زَيْنَ، اِذْ سَمِعْتُمُوهُ، اِذْ صَرَفْنَا، كَذَبْتَ ثُمَّ دُ، نَضَجْتَ جَلَوْدُهُمْ، خَبَّتْ زِدْنَهُمْ، اَنْبَتَتْ سَبْعَ، حَصْرَتْ صُدُورُهُمْ حَرَمَتْ طُهُورُهَا، هَلْ تَرَى، هَلْ تَوْبَ، بَلْ زَيْنَ، بَلْ سَوَّلَتْ بَلْ ضَلُّوا، بَلْ طَبَعَ، بَلْ ظَنَنْتُمْ اور بَلْ سَبْعَ وغيرہ میں بھی ادغام ہوتا ہے حالانکہ ان میں سے بعض میں تشابہ کچھ بھی اثر نہیں اور اس سے بھی بڑھ کر یہ کہ بعض دفعہ ایک حرف کا ایک حالت میں ادغام ہوتا ہے اور اسی حرف کا دوسری حالت میں نہیں ہوتا۔ چنانچہ مِنْ بَعْدِ صَوِّ اَوْ میں تو دال کا ضاد میں ادغام ہوتا ہے لیکن بَعْدِ

ضَمَّاء میں نہیں ہوتا اور یہ فرق اس لیے ہے کہ اول میں دال چونکہ مکسور ہے۔ اس لیے ثقل متحقق ہے اور ثانی میں دال کے مفتوح ہونے کی وجہ سے ثقل متحقق نہیں۔ اس لیے ادغام بھی نہیں ہوتا۔ خلاصہ یہ کہ ادغام کا سبب صوتی تشابہ نہیں بلکہ وہ ثقل ہے جو مثلین متجانس اور متقاربین کے جمع ہونے سے پیدا ہوتا ہے اور اس ثقل ہی کے رفع کرنے کی غرض سے ادغام کیا جاتا ہے۔ ہاں یہ بات الگ ہے کہ بعض متجانسین اور بعض متقاربین میں تشابہ صوتی بھی پایا جاتا ہے لیکن اس کو ادغام کا سبب قرار نہیں دیا جاسکتا۔ ورنہ لازم آئے گا کہ جن متجانسین اور متقاربین میں تشابہ صوتی نہیں ہے۔ ان میں ادغام بھی نہ کیا جائے اور اس سے علاوہ دوسرے موقوفوں کے قَدْ تَبَّيْنُ، اَثَقَلْتُ دَعَوُا، سَنَدُ وِلْيَ مِنْ يَوْمِهِمْ اور مَنْ لَدُنْ جِیے اجماعی ادغام کو بھی ناجائز قرار دینا پڑے گا۔ پس جب یہ بات متحقق ہوگئی کہ ادغام کا سبب صوتی تشابہ نہیں تو پھر قَدْ ضَمُّوا اور مَنْ بَعْدَ ضَمِّ آءِ وغیرہ کے ادغام سے دال وضاد کے تشابہ پر استدلال کرنا کسی طرح صحیح نہیں، دال وضاد تو پھر بھی ایک صفت میں شریک ہیں لیکن دال و صاد میں تو تشابہ کا کوئی ذرہ بھی موجود نہیں۔ اس لیے کہ ان دونوں میں بلحاظ صفات کئی تباہی ہے چنانچہ ایک مجبورہ، شدیدہ، منفعلہ، منفقر اور مقلقل ہے اور دوسرا مہوسہ رنوخہ، متعلیہ، مطبقہ اور صغیرہ، لیکن اس پر بھی وَلَقَدْ ضَمَّ فَنَّا میں دال کا صلا میں ادغام ہوتا ہے۔ تو کیا اس ادغام کی وجہ سے دال و صاد کو بھی متشابہ الصوت کہیں گے۔ ظاہر ہے کہ اس کا کوئی بھی قائل نہیں۔

صلاحیت حرف کے بھی ضاد مظاہرہ میں تشابہ ثابت ہوتا ہے نہ کہ ضاد و دال میں:

ہاں اس بحث کی ایک کڑی ابھی اور باقی ہے۔ اور وہ یہ کہ اگر اکثر و بیشتر تو یہی ہے

عے اور بعض حضرات نے صلاحیت حرف کا کوئی الگ عنوان قائم نہیں کیا۔ (باقی اگلے صفحہ پر)

کہ جب دو حرفوں میں صفیٰ اشتراک اور از روئے مخرج کم سے کم نوعی اتحاد پایا جائے تو ان میں تشابہ متحقق ہو جاتا ہے لیکن کبھی ایسا بھی ہوتا ہے کہ اس قدر اشتراک کے باوجود

رقبہ حاشیہ صفحہ گذشتہ: بلکہ صفیٰ اشتراک کی بحث ہی کو طول دے کر اس شق کو بھی اسی سے نکالا ہے چنانچہ انہوں نے فرمایا ہے کہ جو حرف دانتوں سے ادا ہوتے ہیں۔ اگر وہ شدت، جہر اور اطلاق میں شریک ہوں تو ان کا تشابہ ان حرفوں کے ساتھ تو ظاہر ہوتا ہے جو اسی نوع سے ادا ہونے والے شدت ہنس اور انفاح میں شریک ہوتے ہیں لیکن ان کے ساتھ ظاہر نہیں ہوتا جو شدت جہر اور انفاح میں شریک ہوں اور ان حضرات کو اس دقیقہ سمجھنے کی ضرورت اس لیے پیش آئی کہ دل و طار باوجود یکہ جہر شدت، اصامت اور فلقہ میں اور دال و ثا شدت اشتغال، انفاح اور اصامت میں شریک ہیں لیکن اس پر بھی ان میں تشابہ پیدا نہیں ہوا اور اس کے برعکس طار و ثا صرف شدت و اصامت میں شریک ہیں۔ مگر پھر بھی ان میں تشابہ پیدا ہو گیا ہے۔ اس لیے اس عقدہ کے حل کرنے کے لیے ان کے طار نہ کرنے پر واکر کے یہ نکتہ تلاش کیا۔ ایسے ہی ان حضرات نے حروف لثویہ اور صغیرہ کے باہمی تشابہ و عدم تشابہ کا عقدہ حل کرنے کے لیے یہ روشنگاری کی ہے کہ دانتوں سے ادا ہونے والے جو حرف ہنس و رخاوت یا جہر و رخاوت میں شریک ہوں گے۔ وہ تو باہم تشابہ الصوت ہوں گے اور جن میں اس نوعیت کا اشتراک نہیں ہوگا ان میں تشابہ بھی ظاہر نہیں ہوگا اور دلیل اس پر یہ قائم کی ہے کہ دال و ثا باوجود یکہ متحد المخرج ہیں مگر پھر بھی ان میں تشابہ پیدا نہیں ہوا اور ثا و سین میں مختلف المخرج ہونے کے باوجود پیدا ہو گیا ہے تو اس کی وجہ یہی ہے کہ مخرج الذکر تو ہنس و رخاوت دونوں ہی میں شریک ہیں لیکن اول الذکر صرف ہنس ہی میں شریک ہیں اور رخاوت میں نہیں ہیں اور ایسے ہی ذال، زاء، ضا اور ظا کہ یہ چاروں چونکہ جہر و رخاوت میں شریک ہیں۔ اس لیے ان میں تو تشابہ پیدا ہو گیا ہے مگر سین و ذال باوجود یکہ متحد المخرج ہیں۔ لیکن چونکہ یہ دونوں نہ جہر و رخاوت میں شریک ہیں اور نہ ہنس و رخاوت میں۔ بلکہ ان میں سے ایک مجہورہ، رخوہ ہے اور دوسرا مسموہ رخوہ اس لیے ان میں تشابہ

بھی تشابہ نظام نہیں ہوتا۔ چنانچہ دال ذنا باوجود یکہ مخرج، شدت، استفال و انفتاح اور اصوات میں شریک ہیں لیکن اس پر بھی یہ دونوں متباہین الصوت ہیں تو اس سے معلوم ہوا کہ تشابہ کے پیدا ہونے میں اتحاد مخرج و اشتراک صفات کے علاوہ کسی تیسری چیز کا بھی دخل ہے اور وہ ہے صلاحیت حرف، یعنی کسی حرف کی آواز کا قدرتی اور جبلتی طور پر دوسرے حرف کی آواز جیسا اور اس کے مشابہ ہونا، پس جب تک دو حرفوں کی آوازیں میں باہم مشابہ ہونے کی صلاحیت نہ ہو۔ اس وقت تک اتحاد مخرج اور اشتراک صفات سے بھی تشابہ منتقل نہیں ہوتا لیکن اس سے کسی خلجان اور تشویش میں مبتلا نہیں ہونا چاہیے ضاد و ظا میں اذرو سے مخرج اتحاد نوع اور اشتراک صفات کے علاوہ تشابہ کی صلاحیت

بقیہ حاشیہ صفحہ گزشتہ: پیدا نہیں ہوا لیکن بندہ ناچیز کے نزدیک یہ ضابطے تکلف پر مبنی ہیں۔ پس سیدھی سادی اور آسان بات یہی ہے کہ جن دو حرفوں میں صفاتی اشتراک اور بطحا مخرج کم سے کم نوعی اتحاد ہو اور تشابہ کی صلاحیت بھی موجود ہو تو ان میں تشابہ ظاہر ہو جائے گا اور اگر پہلی دو چیزیں تو ہوں لیکن صلاحیت نہ ہو تو ظاہر نہ ہوگا۔ پس جن دو حرفوں میں نوعی وحدت اور صفاتی اشتراک کے باوجود تشابہ ظاہر نہ ہو، جیسے دال ذنا اور ثار و ذال وغیرہ۔ تو سمجھنا چاہیے کہ ان میں تشابہ کی صلاحیت نہیں ہے۔ مگر یہ ملحوظ رہے کہ صلاحیت کا مرتبہ تیسرا ہے۔ لہذا اگر دو حرفوں میں سرے سے بطحا مخرج نوعی وحدت یا صفاتی اشتراک ہی نہ ہوگا تو صلاحیت کے ہونے اور نہ ہونے کی طرف توجہ نہیں کی جائے گی۔ پس ضاد و ظا میں چونکہ نوعی وحدت کے علاوہ صفاتی اشتراک بھی تقریباً کامل درجہ کا ہے اور تیسری شرط یعنی تشابہ کی صلاحیت بھی موجود ہے۔ اس لیے ان دونوں میں تو تشابہ کا ہونا قطعی ہے اور دال و ثار میں گہ پہلی دو چیزیں تو ہیں لیکن تشابہ کی صلاحیت چونکہ نہیں ہے اس لیے ان میں تشابہ نہیں رہے دال و ضاد، سوان میں تو چونکہ سرے سے صفاتی اشتراک ہی نہیں ہے اس لیے ان کے بارے میں صلاحیت و عدم صلاحیت کا سوال ہی پیدا نہیں ہوتا۔

بھی ہے۔ اس لیے کہ ضد کا جو مخرج اور جو اب کے شروع میں بیان کیا جا چکا ہے اگر اس سے اس کی تمام صفات کو ملحوظ رکھ کر ادا کیا جائے گا تو اس سے جو آواز پیدا ہوگی وہ قطعی طور پر ظاہر کی آواز کے مشابہ ہی ہوگی۔ اس کے سوا کوئی اور آواز اس کے مخرج سے نکل ہی نہیں سکتی۔ کیونکہ جس حرف کا مخرج اتنا طویل ہے کہ پانچ دائروں پر مشتمل ہے اور پھر اس کے اندر ایک ایسی صفت پائی جاتی ہے جس کی وجہ سے حرف کی آواز پورے مخرج میں جاری رہتی ہے تو اس سے کسی سخت حرف کے نکلنے کا امکان ہی نہیں اور اگر کسی سے ضد کی آواز سخت نکلتی ہے تو سمجھنا چاہیے کہ نہ تو حاذیہ لسان ہی دائروں سے لگا ہے نہ صفت رخاوت ادا ہوتی ہے اور نہ صفت استطالت۔ یہ ضد دو دال سو نہ توان میں صفتی اشتراک ہے اور نہ ضد میں دال کے مشابہ ادا ہونے کی صلاحیت، اس لیے کہ جو آواز اس قدر طویل مخرج میں شروع سے آخر تک جاری رہے گی۔ وہ سخت ہو ہی نہیں سکتی۔ ہاں صحت مخرج اور رعایت صفات کو بالائے طاق رکھ کر اگر ادا کیا جائے تو اس صورت میں دال کی طرح بھی زار کی طرح بھی بلکہ اس سے بھی بڑھ کر یہ کہ ظار اور لام مغنمہ کی طرح بھی ادا ہو سکتا ہے لیکن یہ سب ادائیں غلط اور نادرست ہی ہوں گی۔ جیسا کہ امہ فن کی آئندہ آنے والی عبارتوں سے معلوم ہو جائیگا اور بعض حضرات نے ان لمبی چوڑی تفصیلات میں

تشابہ کا ایک مختصر ضابطہ: جانے کی ضرورت نہیں سمجھی۔ بلکہ بہت ہی مختصر نقطوں میں تشابہ کا یہ ضابطہ بیان فرمایا ہے کہ: تشابہ نہ لازم است نہ متمنع بلکہ تابع دلیل

عہ حضرت تھانویؒ سے یہ سوال پوچھا گیا کہ اختلاف مخرج اور اشتراک بعض صفات کے ہوتے ہوئے دو حرفوں کی آوازوں میں اتحاد یا تشابہ لازم ہے یا نہیں تو آپ نے جواب میں یہ فرمایا کہ اتحاد باطل ہے اور تشابہ نہ لازم ہے نہ متمنع الخ

است و دلیل تشابہ در ضاد و ظاء از ماہرین فن منقول است نہ در ضاد و و ال (اماد القادری جلد اول ص ۱۸۱)

یعنی دو مختلف المخرج و متحد الصفات حرفوں میں تشابہ نہ لازم ہے نہ متمنع بلکہ دلیل کے تابع ہے اور ماہرین فن سے تشابہ کی دلیل ضاد و ظاء میں تو منقول ہے لیکن ضاد و و ال میں منقول نہیں۔

یہ ضابطہ ایسا آسان اور عام فہم ہے کہ اس کے سمجھنے کے لیے فنی اصطلاحات و تقاضی کی کوئی ضرورت پیش ہی نہیں آتی۔ بہت سیدھی سی بات ہے کہ جن دو حرفوں کو اہل فن یعنی قرآ اور مجتہدین متشابہ الصوت کہتے ہیں۔ ان میں تو تشابہ ہے اور جن کو متشابہ الصوت قرار نہیں دیتے ان میں نہیں ہے اور یہ بات قطعی اور یقینی ہے کہ اہل فن ضاد و ظاء کو تو متشابہ الصوت کہتے ہیں اور ضاد و و ال کو نہیں کہتے۔ چنانچہ آئندہ صفحات میں ہم امہ فن کی وہ عبارتیں درج کر رہے ہیں۔ جن میں انہوں نے ضاد و ظاء کے متشابہ الصوت ہونے اور ضاد و و ال کے نہ ہونے کی تصریح فرمائی ہے۔ وباللہ التوفیق۔

تشابہ بین الضاد والظاہر کے بارے میں قرآن مجید میں

مفسرین و محدثین، فقہائے اُمت اور علمائے عربیت کی تصریحات

اگرچہ سطور بالا میں علم تجوید کے اصول و قواعد کی روشنی میں بفضلہ تعالیٰ یہ بات نہایت مدلل طریق سے ثابت کی جا چکی ہے کہ ضاد و ظاہر میں تو تشابہ صوتی موجود ہے اور ضاد و دال میں نہیں ہے۔ تاہم میں بھٹا ہوں کہ جب تک اس مقالہ کو قراہ کرام، مفسرین و محدثین عظام قہمائے امت اور علمائے عربیت کے کلام سے مزین نہ کروں اور ان کے ارشادات کو اس کا جز نہ بناؤں۔ اس وقت تک یہ بحث نامکمل ہی متصور ہوگی اور ان حضرات کے ارشادات درج نہ کرنے کی ضرورت اس لیے بھی ہے کہ زیر بحث مسئلہ سے متعلق استفتاء میں ان حضرات کی تحقیق اور ان کے تعامل کے بارے میں بھی دریافت کیا گیا ہے۔ لہذا اب ذیل میں ان حضرات کے درجین ارشادات درج کئے جاتے ہیں۔ بغور ملاحظہ فرمائیں۔

اس بارے میں علمائے امت کے ارشادات اس کثرت سے پائے جاتے ہیں کہ ان کو دیکھ کر ضاد کو مشابہ بالظاہر ہونے میں کوئی شک و شبہ باقی نہیں رہ جاتا۔ لیکن نہ ان سب کا احاطہ ممکن ہے اور نہ اس کی ضرورت، اس لیے یہاں ان میں سے مشتبہ نمونہ از حروار کے طور پر صرف چند حوالہ جات کے درج کرنے پر ہی اکتفا کیا جائیگا۔

چونکہ ضاد و ظاہر کے تشابہ کا مسئلہ دراصل علم تجوید کا مسئلہ ہے کیونکہ اس علم کی وضع ہی اس غرض سے ہوئی ہے کہ حروفِ قرآنیہ کے مخارج و صفات اور ان کی کیفیت ادا سے بحث کی جائے۔ اس لیے سب سے پہلے اسی فن کے علماء کی عبارتیں درج کرنا انسب معلوم

ہوا۔ لہذا اب پہلے علمائے تجوید کے ارشادات درج کئے جائیں گے اور پھر اس کے بعد مفسرین و محدثین، فقہائے امت اور دوسرے علمائے عربیت کی عبارتیں پیش کی جائیں گی۔

علمائے تجوید کے ارشادات

۱۔ علامہ محمد کئی المتوفی ۴۳۶ھ اپنی کتاب بغایہ کے صفحہ ۴۵ میں فرماتے ہیں:

الضاد تخرج من مخارج الرابع من مخارج الفم تخرج من أول حافة اللسان وما يليه من الاضراس وهو حرف قوي لا نهما مجهول مطبق من حروف الاستعلاء وفيه استطالة وله صفات قد تقدم ذكرها والضاد يشبه لفضها بلفظ انطاء لانها من حروف الاطباق ومن حروف المستعلية ومن الحروف المجهولة ولو لا اختلاف المخرجين وما في الضاد من الاستطالة لكان لفظهما واحداً ولو يختلفا في السمع . . . الخ (هدايت العباد الى حقيقة النطق بالضاد)

ترجمہ: منہ کے مخارج میں پونچھ مخرج یعنی شروع کنارہ زبان اور دائرہوں کی جڑ سے ضاد نکلتا ہے اور وہ قوی حرف ہے کیونکہ وہ مستعلیہ، مجہورہ، مطبقہ ہے اور اس میں صفت استطالت بھی ہے اور اس کی کچھ صفات اور بھی ہیں جو پہلے بیان ہو چکی ہیں اور ضاد کا تلفظ ظار کے تلفظ کے مشابہ ہے اس لیے کہ ظار بھی مستعلیہ، مطبقہ، مجہورہ ہے اور اگر ضاد و ظار میں مخرج کا اختلاف نہ ہوتا اور ضاد میں صفت استطالت نہ ہوتی تو دونوں کا تلفظ ایک ہی ہوتا اور سننے میں مختلف نہ ہوتے۔ انتہی!

۲۔ محرفین علامہ شمس الدین ابوالخیر محمد ابن الجزری الشافعی المتوفی ۸۰۲ھ اپنی معرکہ الاداء

کتاب النشر فی القراءات العشر جلد اول ۲۱۹ میں ارقام فرماتے ہیں:

والضاد انفراد بال الاستطالة وليس في الحرف ما يعسر على اللسان مثله

فان السنة الناس فيه مختلفة وقل من يحسنه فمنهم من يخرجه نطاء
ومنهم من يميزه بالدال المهملة ومنهم من يجعله لواماً مفحمة و
منهم من يشمه الزاي وكل ذلك لا يجوز . . . الخ

ترجمہ: ضاد صفت استطالت میں منفرد ہے اور زبان پر کوئی حرف مثل اسکے دشوار نہیں ہے
اور لوگ اس حرف کے بارے میں مختلف الاداء واقع ہوئے ہیں اور ایسے لوگ کم ہیں جو اس
کو ابھی طرح ادا کرتے ہوں۔ چنانچہ بعض تو اس کو ظا کے مخرج سے ادا کرتے ہیں بعض دال مہملہ
کے ساتھ مخلوط کر دیتے ہیں بعض لام منفرد بنا دیتے ہیں اور بعض اس میں ز کی آمیزش کر دیتے ہیں
حالانکہ یہ تمام تلفظ غلط اور نادرست ہیں۔

۳۔ علامہ مولیٰ جنبلؒ شرح شاطبیہ موسوم بہ کنز المعانی میں فرماتے ہیں :

ان هذه الثلاث اى الضاد والنطاء والذال متشابهة في السمع والضاد لا تفترق من النطاء
الا باختلاف المخرج و زيادة الاستطالة ولولا هاتين لكانت احد هما عين
الآخرى (الحمام الصارم مثلاً)

ترجمہ: ضاد نطاء اور ذال یہ تینوں سننے میں ایک دوسرے کے مشابہ ہیں اور ضاد نطاء سے صرف مخرج
کی تفریق اور استطالت کی زیادتی ہی کی وجہ سے ممتاز ہوتا ہے اور اگر یہ باتیں بھی نہ ہوتیں تو دونوں
بالکل ایک ہی ہوتے (انتہی)

۴۔ علامہ محمد بن نصرؒ نہایت القول المفید مطبوعہ مصرؒ پر رقم طراز ہیں: الضاد والنطاء المعجمتان اشتکتا
جہراً و رخاوة واستعلاء و اطباقاً و افتراقاً مخرجاً وانفردت الضاد بالاستطالة
وفى المرعى لقلا عن الرعاية ما مختصره ان هذين الحرفين اعنى الضاد والنطاء متشابهان فى
السمع ولا تفترق الضاد عن النطاء الا باختلاف المخرج والاستطالة فى الضاد ولولا هما
لكانت احد هما عين الآخرى . . . الخ ترجمہ: ضاد اور نطاء مجتہدین جہراً و رخاوت، استعلاء و اطباق
میں شریک اور مخرج کی دوسرے الگ ہیں اور ضاد استطالت میں منفرد ہے اور مرعى

میں رعایہ کی عبارت کا خلاصہ اس طرح بیان کیا ہے کہ یہ دونوں حرف یعنی ضاد و ظا سننے میں ایک دوسرے کے مشابہ ہیں اور ضاد، ظا سے صرف مخرج کے اختلاف اور ضاد میں استطالت کے ہونے ہی کی وجہ سے متماز ہے اور اگر یہ دو باتیں بھی نہ ہوتیں۔ تو ان دونوں میں سے ہر ایک دوسرے کا علین ہوتا (یعنی دونوں بالکل ایک ہی ہوتے)

۵۔ جہد المقل میں ہے:

الضاد والظاء والذال والزای المعجمات الكل متشاركة في الجهر والرخاوة ومتشابهة في السمع (رہدایت الضال ص ۷)

ترجمہ: ضاد، ظا، ذال اور زایہ چاروں جو نقطہ والے ہیں۔ جہر اور رخاوت میں شریک اور سننے میں ایک جیسے ہیں۔ نیز اس میں یہ بھی ہے:

فان لفظت بالضاد بان جعلت فحر جها من حافة اللسان مع ما يليها من الاضراس بدون اكمال حصص الصوت واعطيت لها الاطباق وتفخيم الوستين وتفشي القليل فهذا هو الحق العؤيد بكلمات الائمة اى التجويد والتصرييف في كتبهم ويشبه صوتها حينئذ صوت الظاء المعجمة بالض ودة فماذا بعد الحق الا الضلال (انتمی) یعنی اگر ضاد

عہ اطباق اور تعجیم کے ساتھ وسطین کی قید اس لیے لگا رہی ہے کہ ضاد میں یہ دونوں صفتیں متوسط درجہ کی ہیں چنانچہ سب سے زیادہ اطباق ظا میں ہے اور سب سے کم صا میں اور ضاد و ظا میں اوسط درجہ کی ہے ایسے ہی تعجیم بھی ضاد و ظا میں بعض حروف سے کم ہے اور بعض سے زیادہ۔ چنانچہ لفظ اللہ کے لام میں تو سب سے زیادہ ہے اور را میں سب سے کم۔ اسی طرح باقی حروف میں بھی مراتب ہیں۔ خلاصہ یہ کہ ضاد و ظا میں یہ دونوں صفتیں اوسط درجہ کی ہیں کہ بعض حروف سے کم ہیں اور بعض سے زیادہ۔ اسی لیے مصنف علام نے الوستین کی قید لگا دی ہے۔ افادنیہ الشیخ القاری المقریٰ فتح محمد صاحب پانی پتی شارح شاطبی مدظلہ العالی۔

کا تلفظ اس طرح کریں کہ اس کو حافہ لسان اور اضراس سے آواز کو پوری طرح بند کیے بغیر ادا کریں اور اس کی مد میں آنے والی طباق و تغنیم اور تفتی قلیل کو ملحوظ رکھیں تو یہ اس کی ایسی صحیح اور درست ادا ہوگی۔ جس کی تائید ائمہ فن یعنی علمائے تجوید و صرف کے اس کلام سے ہوتی ہے جو ان کی کتابوں میں ہے اور اس وقت اس کی آواز ظاہر معجمہ کی آواز کے ساتھ ضرور مشابہ ہوگی۔ پس حق کو قبول نہ کرنا سراسر گمراہی ہے۔

۶۔ شیخ نمر النابیسی اتحاد العباد فی معرفت النطق بالاضادیں صفات بیان کرنے کے بعد لکھتے ہیں:

فالضاد رخو، مجبور، فلر خاوتھا یجری صوتھا جریا کمالا ولجھرها لا یجری النفس الکثیر مع صوتھا لکن لا یخلو عن جری النفس البتہ فان لفظت بالضاد المعجمہ بمخرجھا وصفاتها فیشبه صوتھا صوت الظاء المعجمۃ بالضرورة۔ انتهى (صلاطیح مصر الحسام الصارم ص ۱۸) ترجمہ: پس ضاد، رخو، مجبور ہے لہذا رخاوت کی وجہ سے تو اس کی آواز پوری طرح جاری ہوگی اور بھر کی وجہ سے آواز کے ساتھ زیادہ سانس جاری نہ ہوگا۔ لیکن جریان نفس سے کلینتہ خالی بھی نہیں ہوگا۔ پس اگر ضاد کو اس کے مخرج سے تمام صفات کو ملحوظ رکھتے ہوئے ادا کیا جائے گا۔ تو اس کی آواز ظاہر معجمہ کی آواز کے ساتھ ضرور مشابہ ہوگی۔

۷۔ علامہ رشیدی مصنوعۃ الضاد میں لکھتے ہیں:

واما من تلفظ الضاد من حافة اللسان مع ما يليها من الاضراس واعطى له رخاوتہ فمد به صوتہ لرخاوتہ وجعل امتداد صوتہ ازید من امتداد صوت الظاء لزيادة الاستطالة و اظهر الصوت و خروج الريح وتفتيها من تفتي الضاد فهذا هو الحق المتيقن بکلمات الائمة المؤلفين فیمیندیشبه لفظہ فی السمع لفظ الظاء المعجمۃ

وهذا مالو شلحہ فیہ۔

ترجمہ: بہر حال جو شخص ضاد کو حاذر لسان اور اضراس سے ادا کرے گا اور اس کی صفت رخاوت کو ملحوظ رکھے گا۔ پھر وہ اس کی رخاوت کی وجہ سے اس میں آواز کو جاری رکھے گا۔ اور اس کی آواز کو بوجہ استطالت کے ظار کی آواز کی نسبت زیادہ دراز کرے گا اور آواز صفت نفع اور اس کی تقشی کو فارسی تقشی کی نسبت زیادہ ظاہر کرے گا۔ تو یہ ادا ایسی قطعی ہوگی جو ائمہ مصنفین کے کلام سے ثابت ہے اور اس وقت اس کا تلفظ سننے میں ظار مجمر کے مشابہ ہوگا اور یہ وہ حقیقت ہے جس میں ذرا بھی شک نہیں۔

۸۔ شرح قصیدہ نونیہ میں ہے:

لان الظاء تشارك الضاد في الاوصاف المذكورة فغير الاستطالة فلذا اشتد شبهة به وعسر التمين ولحناح القاري في ذلك الى الرياضة لاتصال بين مخرجيهما (راستہی)،

ترجمہ: کیونکہ ظار استطالت کے سوا باقی تمام صفات میں ضاد کا شریکیت ایسے اس کے ساتھ اس کی مشابہت شدید اور دونوں میں فرق کرنا عسر ہو گیا ہے اور ان دونوں کے مخجوں کے قریب قریب ہونے کی وجہ سے قاری کو ان کے صاف صاف ادا کرنے کے لیے خصوصی اہتمام کرنا پڑتا ہے۔

۹۔ رسالۃ الصیغہ فی اداء الضاد الفصیحہ میں ہے:

فصحاء العرب يتلفظون بها بحيث يشبه صوتها الظاء

ترجمہ: فصحاء عرب ضاد کو اس طرح ادا کرتے ہیں کہ اس کی آواز ظار کے مشابہ ہوتی ہے۔
۱۰۔ قاضی مدثر اپنی کتاب "اعلام العباد فی حقیقۃ النطق بالضاد" کے مشابہت پر جہد المقل وغیرہ کی عبارتیں نقل کرنے کے بعد فرماتے ہیں:

قد ثبتت بالعبادات المذكورة ان الضاد اذا اخرجت من مخرجها

و قرأت بصفتها يكون صوتها الصوت الظاء المعجمة الصيغة
لا محالة فاذا قرأت بحيث لم يكن صوتها متشابهة بصوت الظاء
فليست مقروعة بمخرجها وصفاتها فليست بضاد كما لا يخفى !
ترجمہ: مذکورہ عبارتوں سے ثابت ہو گیا کہ ضاد کو جب اس کے مخرج سے نکالا جائے
گا اور اس کی صفات ادا کی جائیں گی تو اس کی آواز سننے میں ظاء معجمہ کی آواز کے
مانند ضرور ہوگی اور جب اس کو اس طرح ادا کیا جائے گا کہ اس کی آواز ظاء کی آواز
کے ساتھ مشابہ نہ ہوگی تو اس کا مطلب یہ ہوگا کہ وہ اپنے مخرج اور اپنی صفات کے
ساتھ ادا نہیں ہوا اور اس صورت میں یہ ضاد نہ ہوگا جیسا کہ ظاہر ہے۔

خلاصہ عبارات و ازالہ تشبہات

دیکھئے فن کی مستند ترین کتابوں کی ان عبارات سے یہ بات کس صفائی کے ساتھ
ثابت ہو رہی ہے کہ ضاد و ظاء باہم متشابه الصوت ہیں اور سلف و خلف کے علمائے تجوید
بیک زبان اس کی تصریح فرما رہے ہیں۔ چنانچہ صاحب رعایہ کا ”والضاد يشبه لفظها
بلفظ الظاء“ صاحب كنز المعاني کا ”الضاد والظاء والذال متشابهة في السمع“
صاحب نہایت القول المفید کا ”الضاد والظاء متشابهان في السمع“ صاحب جہد
القول کا ”الضاد والظاء والذال والزاء المعجمات الكل متشاركة في
الجهر والرخاوة ومتشابهة في السمع“ شیخ نمر النابلسی کا ”فان لفظت
بالضاد المعجمة بمخرجها وصفاتها فيشبه صوتها صوت الظاء المعجمة
بالضاد ورت“ علامہ مرعشی کا ”فحينئذ يشبه لفظه (ای لفظ الضاد) في
السمع لفظ الظاء المعجمة“ شارح قصیدہ نوہیہ کا ”الظاء تشارك الضاد
في الاوصاف المذكورة غير الاستطالة فلذا لا اشتد شبهة به“

صاحب رسالۃ الصبح کا ”فصحاء العرب يتلفظون بها بحيث يشبه صوتها الظاء“ اور صاحب اعلام العباد کا ”ابن الضاد اذا اخرجت من مخرجها وقرأت بصفتها يحسن صوتها كصوت الظاء المعجمه الصحيحة في السمع لا محالة“۔

یہ تمام عبارتیں صاف بتا رہی ہیں کہ جملہ علمائے فن تشابہ بین الضاد والظاء کے قائل ہیں اور دوسری بات انہی حوالہ جات سے یہ بھی ثابت ہوگئی کہ علمائے فن میں سے ضاد و وال میں تشابہ کا کوئی قائل نہیں۔ ورنہ وہ اپنی تصانیف میں اس کا ذکر بھی فرماتے نیز یہ کہ ان حضرات کا ضاد و ظاء میں تشابہ کا قائل ہونا یہ خود اس بات کو مشتاق ہے کہ ان کے نزدیک ضاد و وال میں اصلاً تشابہ نہیں۔ اس لیے کہ وال و ظاء میں مباہنت تامر ہے پس جو حرف ظاء کا مشابہ ہے وہ وال کا مشابہ ہو ہی نہیں سکتا۔ حتیٰ کہ شرح شاطبیہ میں ان دونوں کے ساتھ تشابہ میں ذال کو اور جہد المتقل میں ذال اور زاء کو شریک کیا ہے کیونکہ یہ دو صفتوں میں ان کے ساتھ شریک ہیں لیکن وال کا کسی نے نام تک نہیں لیا۔ اس کا صاف مطلب یہی ہے کہ ضاد کو وال کے ساتھ ادنیٰ درجے کا تشابہ بھی نہیں اور پھر صاحب کنز المعانی نے ”والضاد لا تقترق“ الخ میں اس حقیقت کو بھی واضح فرمادیا ہے کہ گو ذال بھی ضاد کے ساتھ کسی قدر مشابہ ہے لیکن کامل درجہ کی مشابہت صرف ضاد و ظاء ہی میں ہے۔ اس لیے کہ یہ دونوں بھر و خاوت کے علاوہ استعلا و اطباق میں بھی شریک ہیں اور ممکن تھا کہ کوئی صاحب شرح شاطبیہ نے ”ان هذا ابتداء ای الضاد والظاء والذال“ میں ”والذال“ کی بجائے ”والذال“ پڑھ کر ظاء کی طرح وال کو بھی ضاد کا مشابہ قرار دینے کی ناکام کوشش کرتے لیکن خدا بھلا کرے۔ صاحب جہد المتقل کا کہ انہوں نے ”المعجمات الکمل کی قید لگا کر اس غدرہ کا بھی خاتمہ فرمادیا فللہ درہ :- اور اب ذیل میں ان شبہات کا ازالہ کیا جاتا ہے جو مندرجہ بالا بعض

اقتباسات سے بادی النظر میں مترشح ہوتے ہیں۔

شبهات اور اُن کا ازالہ

ضاد کا نرم ادا ہونا اس کے قوی ہونے کے معارض نہیں؛ رعایہ کی عبارت ”وہو حرف قوی“... الخ سے کسی کے دل میں یہ شبہ گزرے کہ جب ضاد حرف قوی ہے تو پھر یہ نرم کیسے ادا ہو سکتا ہے کیونکہ نرمی، قوت کی معارض ہے تو جواب اس کا یہ ہے کہ رخاوت کے سوا ضاد کی باقی تمام صفات یعنی جہر، استعلاء، الطباق اور استطالت یہ سب صفات قویہ میں سے ہیں۔ اس لیے اہل ادا نے اس کا شمار ”حروف قویہ“ بلکہ ”حروف اقویٰ“ میں کیا ہے۔ چنانچہ خود اس عبارت میں بھی اس کے بعد اس کے قوی ہونے کی ہی وجہ بیان کی گئی ہے جیسا کہ فرماتے ہیں:

”لأنه مجهول مطبق من حروف الاستعلاء وفيه استطالة“۔

لیکن اس سے کسی ظہان کا شکار نہیں ہونا چاہیے اس لیے کہ خود ظاہر جو مشبہ بہ ہے اور جس کے نرم ادا ہونے میں کسی کو کلام نہیں۔ وہ بھی قویہ بلکہ حروف اقویٰ میں سے ہی ہے جیسا کہ علمائے فن نے تصریح کی ہے۔

ایسے ہی ممکن ہے کہ اتخاف

لویجری النفس الکثیر تشابہ کے منافی نہیں؛ العباد کی عبارت

”ولجہر ہا لا یجری النفس الکثیر مع صوتھا“ سے بھی کسی کو تشویش ہو لیکن یہ بھی کوئی تشویش کی چیز نہیں۔ اس لیے کہ حرف کی آواز کے ساتھ سانس خواہ زیادہ جاری ہو اور خواہ کم اس سے آواز کے جریان پر کوئی اثر نہیں پڑتا کیونکہ سانس خواہ زیادہ جاری ہو خواہ کم آواز دونوں ہی صورتوں میں جاری رہ سکتی ہے ہاں اتنا فرق ضرور ہے کہ حروف مہموسہ رخواہ

نہایت ہی لطیف اور نازک ہوتے ہیں اور مجبورہ رخوہ میں اس درجہ کی لطافت نہیں ہوتی مگر بھر، آواز کے جاری رہنے میں حائل نہیں پھر یہ کہ اگر ضاد میں سانس تھوڑا جاری ہوتا ہے تو ظار کا بھی یہی حال ہے کیونکہ وہ بھی مجبورہ، رخوہ ہی ہے پس ”لا یجری النفس الکثیر“ تشابہ کے منافی نہیں۔

البتہ جہد المقل کی بدون الکمال حصص الصوت سے بھی تشویش نہیں ہونی چاہیے: ہیں بدون الکمال حصص الصوت سے واقعی ذہن مذہب ہو جاتا ہے۔ کیونکہ اس سے یہ نکلتا ہے کہ ضاد کی ادائیگی میں گو پوری طرح نہ سہی مگر ایک درجہ میں آواز ضرور بند ہو جاتی ہے لیکن جب نکر و تامل سے کام لیتے ہیں تو یہ تذبذب بھی کافر ہو جاتا ہے کیونکہ اولاً تو لفظ ”بدون“ ہی سے بہت حد تک اطمینان ہو جاتا ہے۔ اس لیے کہ جو حرف سخت ادا ہوتے ہیں۔ مثل دال اور ظار وغیرہ کے ان میں حصص صوت علی وجہ الکمال ہوتا ہے۔ ثانیاً اسی کتاب میں اور اسی موقع پر ایک سطر بعد یہ تصریح موجود ہے ”ویشبه صوتھا حیث یثب صوت الظاء المعجدة“ اس لیے ظاہر ہے کہ حصص صوت سے مراد وہ حصص نہ ہوں جنہیں سکنا جو حرف غیر رخوہ میں ہوتا ہے ورنہ ظاء کے ساتھ مشابہت پیدا ہونی نہ سکے گی۔ لہذا بدون حصص کی بجائے ”بدون اکمال حصص الصوت“ فرمانے کی وجہ اس کے سوا کچھ اور معلوم نہیں ہوتی کہ متوقف کے پیش نظر اس حقیقت کا سمجھنا ہے کہ ضاد میں حرف مہموسہ جیسی لطافت نہیں ہوتی کیونکہ اس میں بوجہ ہمس کے آغاز کے ساتھ سانس زیادہ جاری ہوتا ہے جس کی وجہ سے اس کے تلفظ میں اعلیٰ درجہ کی لطافت ہوتی ہے بخلاف ضاد کے کہ اس میں بوجہ ہر کے سانس کم جاری ہوتا ہے جس کی وجہ سے اس کی آواز میں نسبتاً قوت ہوتی ہے اور اس قوت ہی کو یہاں حصص سے تعبیر فرما دیا ہے۔ مگر چونکہ یہ حصص حرف شدیدہ کے حصص جیسا نہیں ہوتا اس لیے ”اکمال“ کے ساتھ بدون کی قید لگا دی اور یہ اسی کی دوسری تعبیر ہے جس کو شیخ فرات بلہسی نے

”ولجهر هالایجرى النفس الکثیر مع صوتها میں بیان فرمایا ہے۔ تاہم چونکہ اس تعبیر سے بادی النظر میں تشویش مزور ہوتی ہے۔ اس لیے اس کی بجائے وہ تعبیر مناسب تر ہے جس کو قاری محمد صدیق صاحب غراسانی نے زبدۃ الترتیل میں اختیار فرمایا ہے۔ وہ لکھتے ہیں :

”حقیقة التعلق بالضاد بان تخرج الصوت والتنفس معاً من حافتي اللسان او احديهما و ما يحاذيهما من الاضراس العليا باكمال جری صوتها علی قدر زمانها تحقیقاً واحداً او متدویراً“

اس عبارت میں گو اس فرق کو واضح نہیں کیا گیا جو جبر و مہس کے فرق کی وجہ سے ضاد پہلے اور ضادِ مجہر کے تلفظ میں ظاہر ہوتا ہے لیکن اس سے وہ شبہ بھی تو پیدا نہیں ہوتا جس کا ذکر ابھی اوپر ہوا ہے (واللہ تعالیٰ اعلم و علمہ اتم)

البتہ نشر کی اس عبارت
نشر کی عبارت سے بھی تشابہ بالنظار کا ثبوت فراہم ہوتا : کے بارے میں جو اوپر ۲۷ کے ذیل میں درج کی گئی ہے۔ یہ سوال ہو سکتا ہے کہ جب اس عبارت میں تشابہ بین الضاد و الظاد کا کوئی ذکر نہیں تو پھر اس کو دلائل کے سلسلہ میں کیوں درج کیا ہے تو جواب اس کا یہ ہے کہ مسئلہ زیر بحث کے دو پہلو ہیں۔ ایک تشابہ بین الضاد و الظاد کا اثبات اور دوسرا تشابہ بین الضاد و الدال کا ابطال نشر کی مندرجہ بالا عبارت میں اگرچہ بظاہر پہلی شق کا کوئی ذکر نہیں لیکن دوسری شق کا تو یہ ہے ہی اس لیے کہ اس میں جہاں ضاد کو ظار کے مخرج سے ادا کرنے کو غلط بتایا گیا ہے۔ وہاں مزوج بالدال پڑھنے کو بھی ناجائز اور غلط ہی کہا گیا ہے اور اگر ذرا غور و فکر سے کام لیں تو تشابہ بین الضاد و الظاد کا ثبوت بھی اس سے نکل سکتا ہے اور وہ اس طرح کو ضاد کو غلط پڑھنے کی جو صورتیں صاحب نشر کے زمانہ میں مروج تھیں۔ ان سب کی انہوں نے اس عبارت میں تردید فرمادی۔ حتیٰ کہ ضاد کو ظار کے مخرج سے ادا کرنے

کے بیٹے بھی فرمائی ہے۔ تو اگر موصوف کے نزدیک ضاد کو مشابہ بالظاہر ادا کرنا بھی غلط اور نا درست ہوتی ہو تو اس کی بھی ضرورت درید فرماتے اور

من یمزجہ بالذال المعجمة اور من یشمہ الزائی کی طرح ”من یشبہ بالظاہر المعجمة“ کو بھی ضرور لاتے۔ حالانکہ ایسا نہیں کیا۔ پھر یہ کہ اسی مقام پر کچھ آگے چل کر موصوف نے ضاد کو ظاہر کا مشابہ فرمایا بھی ہے۔ چنانچہ فرماتے ہیں:

فلیحذر من قلبہ الی الظاء لا سیما فیما یشتبہ بلفظہ نحو ضل من تدعون یشتبہ بقولہ ظل وجہہ مسودا (نشر صفحہ ۷۲) دیکھئے اس عبارت میں موصوف نے ”ضل من تدعون“ کو ”ظل وجہہ“ کا تلفظ میں مشابہ فرمایا ہے حالانکہ پہلا ضاد کے ساتھ ہے اور دوسرا ظاہر کے ساتھ۔

البتہ حقیقت سے
من یشخرجہ ظاً سے تشابہ کی تغلیط نہیں نکلتی؛ نا واقف لوگوں کو اس عبارت سے یہ شبہ ضرور ہو سکتا ہے کہ صاحب نشر نے جب ضاد کو ظاہر کے مخرج سے ادا کرنے کو غلط اور ناجائز فرمایا ہے تو پھر اس کو ظاہر کا مشابہ کیسے کہا جاسکتا ہے۔ سوجواب اس کا یہ ہے کہ صاحب نشر نے یہاں ضاد کو ظاہر کے مخرج سے ادا کرنے ہی کو ناجائز فرمایا ہے نہ کہ اس کے مشابہ ادا کرنے کو بھی کیونکہ آپ نے ”من یشخرجہ ظاً“ فرمایا ہے من یشبہ بالظاہر نہیں فرمایا اور ضاد کو ظاہر کے مخرج سے نکالنا اور ہے اور اس کے مشابہ ادا کرنا اور ظاہر کے مخرج سے ادا کرنے کا مطلب تو یہ ہے کہ ضاد کو حاقہ لسان اور اصراں کی بجائے زبان کی نوک اور ثنایا علیا کے کناروں سے ادا کیا جائے اور مشابہت کا مفہوم یہ ہے کہ ضاد کو ادا تو اس کے اصلی مخرج ہی سے کیا جائے البتہ صفات اس میں وہ ادا کی جاتی ہیں جو ظاہر میں ادا کی جاتی ہیں کیونکہ یہ دونوں صفات میں شریک ہیں اور علت فن صرف تشابہ ہی کے قائل ہیں، عینیت کے نہیں، اس کی تو سب ہی تغلیط کرتے ہیں اور

یہ اسی طرح غلط ہے جس طرح کہ عین دال پڑھنا غلط ہے۔

ولو لا اختلاف المخرجین الخ سے تشابہ کی نفی نہیں نکلتی بلکہ عینیت کی نکلتی ہے؛

ایسے ہی ممکن ہے کہ کسی کے دل میں یہ شبہ گزرے کہ رعایہ کی عبارت "ولو لا اختلاف المخرجین الخ" سے ضاد و ظاء کے تشابہ کی نفی نکلتی ہے کیونکہ علمائے نحو کی تفسیر کی رو سے لو کا کہ بعد دو جملے ہوتے ہیں اور ان میں سے پہلے جملے کا وجود دوسرے جملے کی نفی کا سبب بنتا ہے پس اس ضابطہ کی بناء پر مستذکرہ بالا عبارت کا مطلب یہ نکلتا ہے کہ چونکہ ضاد و ظاء میں مخرج کا اختلاف اور ضاد میں استطالت موجود ہے اس لیے ان دونوں کا تلفظ ایک نہیں اور یہ دونوں سننے

میں بھی مختلف ہیں اور دونوں کے تلفظ کا ایک نہ ہونا اور سماعت میں مختلف ہونا عدم تشابہ کی دلیل ہے لیکن یہ شبہ بھی سچی ہے اس لیے کہ تشابہ کا یہ مطلب ہرگز نہیں کہ مشبہ اور مشبہ بہ کے تلفظ میں مطلقاً کوئی فرق ہی نہ ہو اور وہ دونوں سننے میں من کل الوجوه متحد ہوں۔ اگر تشابہ کو اس حقیقت پر محمول کریں گے تو پھر مشابہت اور عینیت میں کوئی فرق باقی نہ رہے گا۔ تشابہ کا مطلب صرف یہ ہے کہ جن دو حرفوں میں سے ہوتا ہے ان کی آوازیں ایک جیسی اور باہم ملتی جلتی ہوتی ہیں۔ تشابہ خود تغایر کی دلیل ہے اور اگر دونوں کے تلفظ میں اصلاً کوئی فرق نہ ہو اور سننے میں دونوں بالکل ایک ہی ہوں تو پھر مشبہ اور مشبہ بہ کا سوال ہی پیدا نہ ہوتا کیونکہ کوئی مشبہ کہلاتے اور نہ مشبہ بہ پس "ولو لا اختلاف الخ" کا مطلب یہ ہے کہ اگر ان دونوں کا مخرج مختلف نہ ہوتا تو یہ دونوں ذاتاً بھی شریک ہو جاتے اور ان میں عینیت آجاتی لیکن چونکہ یہ دونوں ذات میں متحد نہیں ہیں۔ صرف صفات ہی میں شریک ہیں۔ اس لیے ان میں مشابہت ہی ہے عینیت نہیں۔ بلکہ حتیٰ یہ ہے کہ منجملہ دوسری عبارتوں کے خود یہ عبارت بھی تشابہ کی تائید ہے۔ اس لیے کہ اس میں یہ بتایا گیا ہے کہ ضاد و ظاء میں بس اتنا ہی فرق ہے کہ ایک تو ان کا مخرج الگ الگ ہے

اور دوسرا یہ کہ ضاد میں استطالات ہنے اور ظار میں نہیں ہے اور باقی تمام کیفیات میں یہ دونوں ایک ہیں اور یہی حقیقت ہے تشابہ کی بھی کہ مشبہ اور مشبہ بہ اکثر کیفیات ادا میں ایک ہوں۔ چنانچہ صاحب رعایہ اس فقرے کو لائے بھی تشابہ ہی کی بحث میں ہیں نہ کہ تمایز کی بحث میں۔
 حکماء اُیت۔

علمائے تفسیر کے ارشادات

زیر بحث موضوع سے متعلق علمائے تجوید و قرأت کے ارشادات ملاحظہ کرنے کے بعد اب اس بارے میں مفسرین، محدثین، فقہار، علمائے عربیت اور علمائے عربین شریفین کے ارشادات بھی ملاحظہ فرمائیے۔

۱۔ امام فخر الدین رازیؒ تفسیر کبیر کی جلد اول باب الاستعاذہ کے دسویں مسئلہ میں رقم طراز ہیں:

المختار عندنا ان اشتباه الضاد بالنظاء لا تضد الصلوة ويبدل عليه ان المشابهة حاصلة بينهما جداً والتمييز عسير۔

ترجمہ: ہمارے نزدیک پسندیدہ تحقیق یہ ہے کہ ضاد کا مشابہ بالنظاء ادا ہونا فساد نماز کا موجب نہیں اور اس کی دلیل یہ ہے کہ ان دونوں میں بہت زیادہ مشابہت ہے اور ایک کو دوسرے سے متاثر کرنا مشکل ہے (انتہی) پھر اس کے بعد موصوف نے تشابہ کے وہی وجوہ بیان فرمائے ہیں جن کی تفصیل اوپر آچکی ہے اور پھر فرماتے ہیں:

فثبت بما ذكرنا ان المشابهة بين الضاد والنظاء شديدة وان التمييز عسير ہمارے اس بیان سے ثابت ہو گیا کہ ضاد و ظار میں قوی مشابہت ہے اور ان کو ایک دوسرے سے متاثر کر کے پڑنا مشکل ہے۔

۲۔ حافظ عماد الدین ابن کثیر دمشقیؒ اپنی مشہور تفسیر ابن کثیر میں رقم طراز ہیں:

والصحيح من مذاهب العلماء انه يغتضى الاخلال بتحرير ما بين الضاد

و الظاء لقرب مخزجيهما و ذالک ان الضاد مخزجيهما من اقل حافة
السان و ما يليها من الاضراس و مخزج الظاء من طرف اللسان و اطراف
الثنايا العليا و لان كلاً من الحرفين من الحروف المجهورة
و من الحروف الرخوة و من الحروف المطبقة فلهذا كله اختلف
استعمال احدهما مكان الآخر لمن لا يميز ذلك -

ترجمہ: علماء کا صحیح مذہب یہ ہے کہ ضاد و ظاء میں جو کما حقہ فرق نہیں ہو سکتا تو وہ معاف
ہے اس وجہ سے کہ یہ دونوں قریب المخرج ہیں اس طرح کہ ضاد تو زبان کی کروٹ کے ابتدائی
حصے سے نکلتا ہے اور ظاء زبان کی نوک اور ثنا یا علیا کے کناروں سے ادا ہوتا ہے ادنیٰ
اس لیے کہ یہ دونوں حروف مجبورہ، حروف رخوہ اور حروف مطبقة میں سے ہیں۔ لہذا جس شخص
سے ان دونوں میں فرق نہ ہو سکے۔ اس کے لیے ان میں سے ہر ایک کا بجائے دوسرے کے
استعمال معاف ہے۔

۱۲ علامہ جلال الدین سیوطی الاتقان فی علوم القرآن میں ”بدائع جناس القرآن“ بحث
میں رقمطراز ہیں:

ومنها اللفظی بان یختلفا بحرف مناسب للآخر مناسبة لفظیة کا
الضاد و الظاء کقولہ وجوه یؤمئذنا ضرة الى ربها ناظرۃ
(اتقان جلد ۲ ص ۹ مطبوعہ مصر)

ترجمہ: اور من جملہ انواع تبحین کے ایک تبحین لفظی ہے اور وہ یہ ہے کہ دو کلمے ایسے
حرف میں مختلف ہوں جن میں لفظی مناسبت موجود ہو۔ جیسا کہ اللہ تعالیٰ کے اس ارشاد میں ہے:
و جوه یؤمئذنا ضرة الى ربها ناظرۃ کہ ان میں سے پہلا ضاد کے
ساتھ ہے اور دوسرا ظاء کے ساتھ

۱۳ مسر کے مفتی عبیدہ اپنی تفسیر المنار کی جلد اول ص ۱۱۰ پر تحریر فرماتے ہیں:

انتانجد اعراب الشام ومن حولها ينطقون بالضاد فيحبها
السامع ظاءً وذلك لشدة شبهها وقر بها منها وهذا هو المحفوظ
عن فصحاء العرب الاولين .

ترجمہ: ہم شام اور اس کے گرد و نواح کے عربوں کو دیکھتے ہیں کہ وہ ضاد کو اس طرح ادا کرتے
ہیں کہ سننے والا اس کو ظاء سمجھ لیتا ہے اس وجہ سے کہ وہ اس سے بہت زیادہ قریب اور
اس کے مشابہ ہے اور یہ اس کی وہ ادا ہے جو صدر اول کے فصحاء عرب سے محفوظ ہے۔

فقہاء رحمہم اللہ کے ارشادات

فقہاء رحمہم اللہ نے ان دونوں حرفوں کی مشابہت کو مختلف طریقوں سے بیان فرمایا
ہے۔ چنانچہ بعض حضرات نے تو اس مشابہت کی صریح لفظوں میں وضاحت فرمائی ہے
اور بعض نے ان دونوں میں فرق و امتیاز کے مشکل ہونے کی تصریح کی ہے جو مشابہت پر وال
ہے۔ اب ذیل میں حوالہ جات ملاحظہ فرمائیے:

۱۵ فتاویٰ قاضی خاں میں ہے:

وان ذکر حرف محكان حرف وغير المعنى فان امكان الفصل
بين الحرفين بلا مشقة كالصاد مع الطاء فقرأت الطالحات مكان
الصالحات تفيد صلواته عند الكل وان كان لا يمكن الفصل
بين الحرفين الا بمشقة كالطاء مع الضاد والصاد مع السين
والطاء مع التاء اختلف المشايخ فيه قال اكثرهم لا تفيد .

ترجمہ: یعنی اگر نمازی نے ایک حرف کی جگہ دوسرا حرف پڑھا اور معنی بدل گئے تو اگر
یہ دو حرف ایسے ہوں کہ ان میں بغیر مشقت کے فرق ہو سکتا ہو جیسا کہ صاد اور طاء اور پس
اس نے صالحات کی جگہ طالحات پڑھا تو سب کے نزدیک اس کی نماز فاسد ہو جائے گی۔

اور اگر ان میں بغیر مشقت کے فصل نہ ہو سکتا ہو جیسے ضاد و ظار، صاد و سین اور طار و
تاو مشائخ کا اس میں اختلاف ہے اور اکثر نے عدم فساد کا فتویٰ دیا ہے (انتہی)
۱۶ اسی قسم کا مضمون الفاظ کے تھوڑے سے رد و بدل کے ساتھ رد الخنار میں بھی ہے۔
چنانچہ اس میں ہے:

وان كان الخطاء بابدال حرف بحرف فان امكن الفصل بينهما
بلو كلفة كالصاد مع الطاء بان قرأ الطالحات مكان الصالحات
فالفقروا على انه مفسد وان لم يكن الا بمشقة كالطاء مع
الضاد والصاد مع السين فاكثر هم على عدم الفساد لعسوم
البلوئی (انتہی)

ترجمہ: اگر غلطی سے ایک حرف دوسرے حرف سے بدل گیا تو اگر ان دو حرفوں میں کسی
تکلیف کے بغیر فرق ہو سکتا ہو جیسے صاد و طا۔ اس طرح کہ نمازی نے صالحات کی جگہ طالحات
پڑھ دیا۔ تو تمام مشائخ کا اس غلطی کے مفید صلوة ہونے پر اتفاق ہے اور اگر ان دو حرفوں
میں فرق مشقت کے بغیر نہ ہو سکتا ہو۔ جیسا کہ ضاد و ظار اور صاد و سین، تو اکثر حضرات نے عموم
بلوئی کی وجہ سے فساد نماز کا فتویٰ نہیں دیا۔ (انتہی)

پس فقہی ان ہر دو عظیم المرتبت کتابوں سے ضاد و ظار میں غایت ذریعہ کا صوتی قرب
ثابت ہوا کیونکہ فصل و امتیاز کا معیار ہونا ان ہی دو حرفوں میں ہوتا ہے جن کی آوازیں ایک دوسرے
کے مشابہ اور باہم ملتی جلتی ہوں۔
۱۷ فتاویٰ سعیدیہ میں ہے:

ویشم صوت الطاء المعجمة الصحيحة في الضاد الصحيحة في
الحقيقة وليست في صوتها مشابهة بصوت الدال في الحقيقة إلا أن
الجمال يتقصدونها ويقرؤنها مشابهة بالدال (انتہی ص ۴۲)

ترجمہ: اور ضاد صحیحہ میں فی الواقع ظاہر صحیحہ کی آواز کا اثر ہوتا ہے اور اس کی آواز میں دال کی آواز کے ساتھ واقعی کوئی مشابہت نہیں ہوتی۔ ہاں جہلا ایسا سمجھتے ہیں اور اس کو مشابہ بالذال ادا کرتے ہیں۔

۱۸ جناب مفتی سعد اللہ صاحبؒ فتاویٰ سعدیہ میں فرماتے ہیں: ”پس یہ حقیقت صوتِ ضاد مشابہت بصوتِ دال نمی دارد مگر ناواقفان آن را مشابہ دال می دانند و می خوانند مخرج ضاد حافہ زبان است کہ بادندان آسیائے بالا پیوند و از اتصال مذکور بالفحیم و استعلاء و استطالت و اطباق بچیکہ ظاہری شود بآن مشابہت با ظاہر پیدائی گردد و اگر دین امور کوتاہی می شود ضاد ضعیف بل ظاہر و ذال ادائی شود۔ چنانکہ ابوطالب در رعایہ گفتہ“

ترجمہ: حقیقت میں ضاد کی آواز دال کی آواز کے ساتھ مشابہت نہیں رکھتی۔ ہاں ناواقف اس کو دال کے مشابہ سمجھتے اور پڑھتے ہیں۔ ضاد کا مخرج زبان کا بغلی کنارہ ہے جبکہ اوپر کے طوحن سے ملے اور ان دونوں کے اتصال سے برعایتِ تفحیم، استعلاء، استطالت، اور اطباق، جو آواز ظاہر ہوتی ہے۔ اس کی وجہ سے اس کی ظاہر کے ساتھ مشابہت پیدا ہو جاتی ہے۔ اور اگر ان چیزوں میں کوتاہی ہو جائے تو بجائے ضاد فصیح کے ضاد ضعیف بلکہ ظاہر و ذال ادا ہو جاتے ہیں۔ جیسا کہ ابوطالب مکیؒ نے رعایہ میں فرمایا ہے۔

۱۹ سلطنت مغلیہ کے آخری صدر الصدور جناب مفتی صدر الدین خان صاحب دہلویؒ نے ۱۲۷۸ھ میں اس بارے میں ایک نہایت مدلل اور مفصل فتویٰ صادر فرمایا تھا جو لفظ بہ لفظ درج ذیل ہے۔

ازدتے در میان مسلمانان این شهر و مضافات آن نزاعی در ضادِ معجم افتادہ است

عہ اس عبارت میں جس ضاد کو ضاد ضعیف کہلایا ہے۔ اس سے مراد وہ ضاد ہے جو ضاد و ظاہر کے مخرجوں کے درمیان سے ادا ہوا اور اس کی پوری وضاحت آگے ازالہ مناقبات کے زیر عنوان آئے گی۔

بعضے ضادِ معجمہ را مشابہ دالِ مغفہ می خوانند، و بعض مشابہ ظارِ معجمہ بلکہ اکثر از عوامِ ہند ضادِ معجمہ اور قرآنِ نہی ادا می کنند کہ مشابہ حرفِ دالِ بلکہ عینِ آن می شود و فرق از دالِ این قدر می کنند کہ ضادِ معجمہ را بصورتِ دالِ مغفہ و آوازِ پُر می بر آند و این خود خطا و غلطی فاحش است بر چند وجہ: اول این کہ این حرفِ جدید است از حروفِ تہجی و در هیچ کتابِ دیدہ نہ شد کہ ضادِ معجمہ دو قسم است یکے شبیہ بہ دالِ و دوم شبیہ بہ ظارِ معجمہ دوم این کہ در جمیع کتبِ قرأتِ صرف و فقہ بالانفاق نوشته اند کہ فرق در میانِ ضادِ معجمہ و ظارِ معجمہ بسیار مشکل است بہ سببِ تشارک در صفاتِ سوائے استطالت کہ در ضاد است و در ظار نیست و با مخرجِ اصلی کہ براے یک علیحدہ است اما ادائے ہر واحد از مخرجِ اصلی آن نہی کہ ضادِ معجمہ از ظارِ معجمہ متماز نشود و شوار است و این اشکال نیست مگر بہ سببِ تشارک با ہم و اگر در صفاتِ پس ازین صاف ظاہر و ہویدا گر دید کہ ضادِ معجمہ همان ست کہ با ظارِ معجمہ مشابہ است و در نہ آن ضادِ معجمہ کہ مخرجِ آن قریب مخرجِ دالِ باشد چنانکہ عوامِ مردمِ ہندوستان بلکہ بعضے از خواصِ ہم می خوانند چہ دالِ با ضادِ معجمہ تحالف و تباین تمام دارد در صفات و فرق در میانِ این ہر دو آسان و سهل است مشکل و دشوار نیست بخلاف ظارِ معجمہ کہ انلیاز و فصلِ میانِ آن و ضادِ معجمہ عسیر و مشکل است سوم آنکہ اگر نسبتِ دشواری در ادائے ضادِ معجمہ از مخرجِ اصلی آن مماثلتِ با ظارِ معجمہ در نمازِ اقد نمازِ بردایتِ صیمو کتبِ فقہ طبع نمی شود بخلاف آنکہ مشابہ با حرفِ دالِ گر در دلائلِ علم بالصلوٰۃ (ملقط از فکلی مضمون جناب مولانا قاری محمد انظر صاحب امر وہی مدنیو مضمون)

تشریح: عرصہ سے دہلی اور اس کے مضافات کے مسلمانوں میں ضادِ معجمہ کے بارے میں بحث چل رہی ہے بعض اس کو دالِ مغفہ کے مشابہ پڑھتے ہیں اور بعض ظارِ معجمہ کے مشابہ بلکہ اکثر ہندوستانی ضادِ قرآن میں اس طرح ادا کرتے ہیں کہ وہ دالِ کے مشابہ بلکہ عینِ دالِ ہو جاتا ہے اور دالِ سے صرف اتنا فرق کرتے ہیں کہ ضادِ قرآنِ مغفہ کی آواز میں اور پُر ادا کرتے ہیں اور یہ بجائے خود نادرست اور فاحش غلطی ہے جس کی چند وجہ ہیں۔ ایک یہ کہ یہ حرف

نتیجہ میں ایک نیا حرف ہے کیونکہ کسی کتاب میں نہیں دیکھا گیا کہ ضاد معجم کی دو قسمیں ہیں۔ ایک مشابہ بالذال اور دوسرا مشابہ بالظاہر دوسری یہ کہ قرأت، فقہ اور صرف کی تمام کتابوں میں بالافتاح لکھا ہے کہ ضاد و ظاہر میں فرق کرنا بہت مشکل ہے۔ اس لیے کہ یہ دونوں رستطالت کے سوا باقی تمام صفتوں میں شریک ہیں۔ کیونکہ وہ ضاد میں تو ہے اور ظاہر میں نہیں ہے اور مخرج دونوں کا الگ الگ ہے لیکن ان میں سے ہر ایک کو اس کے صحیح مخرج سے اس طرح ادا کرنا کہ ضاد ظاہر سے متمازا اور جدا ادا ہو، مشکل ہے اور اس کے شکل ہونے کی وجہ اس کے سوا اور کوئی نہیں کہ یہ دونوں صفات میں ایک دوسرے کے ساتھ شریک ہیں۔ پس اس سے بالکل عیاں اور واضح ہو گیا کہ ضاد معجم وہ ہے جو ظاہر معجم کے مشابہ ہو۔ نہ کہ وہ جو ذال کے مخرج سے قریب (یعنی) اس کے مشابہ ادا ہو، جیسا کہ ہندوستان کے اکثر عوام بلکہ بعض خواص بھی پڑھتے ہیں۔ اس لیے کہ ذال ضاد معجم سے تمام صفات میں کلیتہً متخالف ہے اور ان دونوں میں فرق کرنا آسان ہے مشکل نہیں بخلاف ظاہر معجم کے کہ اس میں اور ضاد میں فرق کرنا مشکل اور دشوار ہے۔

تیسری یہ کہ اگر ضاد اپنے اصلی مخرج سے ادا ہونے کے شکل ہونے کی وجہ سے نماز میں ظاہر کے مخرج سے ادا ہو جائے تو کتب فقہ کی صحیح روایت کے موجب نماز فاسد نہ ہوگی۔ بخلاف اس کے کہ ذال کے مشابہ ادا ہو (واللہ اعلم بالصواب)۔

علمائے صرف کے کلام سے استشہاد

۲۱ رضی شرح شافعیہ میں لکھتے ہیں،

وبعض الحروف اذا وقفت علیہا فخرج معها مثل النفخة ولو
ینضغظ ضغط الاول وهي الظاء والذال والضاد والزاع
فان الضاد یجد منفذاً من بین الوضار والضاد والذال
والزاع یجد منفذاً من بین الشنایا۔

یعنی بعض حروف ایسے ہیں کہ جب ان پر وقف کیا جائے تو ان کے ساتھ ایک ہی ہوا سی نکلتی ہے اور آواز فوراً رک نہیں جاتی اور وہ حروف یہ ہیں: ظا، ذال، ضاد، زاء۔ پھر ضاد کی آواز تو دائرہوں سے پیدا ہوتی ہے اور ظا، ذال، زاء کی آواز اگلے دانتوں سے نکلتی ہے

”مندرجہ بالا اقباسات پر پھر ایک نظر“

ان حوالہ جات سے یہ بات ثابت ہوگئی کہ علمائے قرأت کی طرح ائمہ تفسیر فقہائے امت اور علمائے صرف بھی اسی بات کے قائل ہیں کہ ضاد و ظا باہم تشابہ الصوت ہیں اور ضاد و ذال ایک دوسرے سے متباین اور متخالف ہیں۔ چنانچہ تفسیر کبیر تفسیر المنار، فتاویٰ سعدیہ اور مفتی صدر الدین صاحب کے کلام میں تو تشابہ کے صریح الفاظ موجود ہی ہیں۔ اس لیے ان اقباسات کے بارے میں تو کسی وضاحت کی ضرورت نہیں۔ خصوصاً مفتی صدر الدین صاحب نے تو مسئلہ کو نہایت ہی واضح اور مدلل طریق سے بیان فرمادیا ہے۔ اگرچہ تینوں باتیں تسلیم ہیں اور یقیناً تسلیم ہیں کہ ضاد و ظا استطالت کے سوا باقی تمام صفات میں شریک ہیں، حروف بھی نہیں دال مغنہ کہے نام کا کوئی حرف نہیں۔ ان دونوں میں فرق کرنا چونکہ بہت دشوار ہے اس لیے اگر بحالت مجبوری ضاد کی جگہ ظا ادا ہو جائے تو اس سے نماز فاسد نہیں ہوتی تو پھر ان دونوں کا باہم تشابہ الصوت ہونا اور ضاد و ذال کا نہ ہونا بھی ماننا پڑے گا۔ البتہ تفسیر ابن کثیر، اتقان، فتاویٰ قاضی خان، رد المحتار اور شرح شافیہ کے اقباسات میں مشابہت کے صریح الفاظ نہیں ہیں لیکن ادنیٰ سا غور کرنے سے ان حوالہ جات سے بھی ضاد و ظا کے تشابہ الصوت ہونے کا ثبوت حاصل ہو جاتا ہے۔ چنانچہ حافظ ابن کثیر کا یہ فرمانا کہ چونکہ یہ دونوں از روئے مخرج متقارب اور از روئے صفات متحد ہیں۔ اس لیے جس سے ان دونوں میں فرق نہ ہو سکے۔ اس کے لیے ایک کے بجائے دوسرے کا استعمال معاف ہے۔ یہ اسی بات کا ثبوت ہے کہ ان دونوں میں صوتی تشابہ موجود ہے، اس لیے کہ فرق انہی دوحرفوں میں مشکل

ہوتا ہے۔ جو صوت و تلفظ میں باہم متشابہ ہوتے ہیں۔ ایسے ہی صاحبِ اتفاق کا تجنّیس لفظی کی مثال میں ”ناضض“ اور ناظر“ کو ذکر کرنا اور ان میں سے ہر ایک کو دوسرے کا مناسب فرمانا یہ اس بات کی کھلی دلیل ہے کہ صاحبِ اتفاق کے نزدیک ضاد و ظار میں لفظی مشابہت ہے۔ ورنہ وہ تجنّیس لفظی کی مثال میں اس آیت کو نہ لائے۔ کیونکہ دو حرفوں کے از روئے تلفظ مناسب ہونے کا مطلب اس کے سوا اور کیا ہو سکتا ہے کہ ان کی آواز میں باہم متشابہ اور ملتی جلتی ہیں اور ایسے ہی قنادی قاضی خان اور المختار میں صاد و سین اور طار و تار کی طرح ان دونوں کو بھی انہی حرفوں میں شامل کیا ہے۔ جن میں بغیر مشقت کے فرق نہیں ہو سکتا اور یہ بات بدیہی ہے کہ فرق کرنا انہی دو حرفوں میں مشکل ہوتا ہے جن میں صوتی تشابہ ہوتا ہے ورنہ متباہین الصوت حرفوں میں فرق کے دشوار ہونے کے تو کوئی معنی ہی نہیں۔ پھر یہ کہ اگر طار و تار اور صاد و سین میں مشابہت ہے اور یقیناً ہے اور اس کا کوئی منکر نہیں تو اس کی کوئی وجہ نہیں کہ ضاد و ظار میں مشابہت کو تسلیم نہ کیا جائے جبکہ صاحبِ قاضی خان اور رد المختار مثال میں ان تینوں جوڑوں کو لائے ہیں۔ بلکہ حق یہ ہے کہ ضاد و ظار میں اتنی قوی مشابہت ہے کہ ویسی مشابہت نہ صاد و سین میں ہے نہ طار و تار میں اور نہ اور کوئی سے دو حرفوں میں جیسا کہ ہم آگے چل کر اس کو ثابت کریں گے۔ ان شاء اللہ۔ یہی رضی کی عبارت بعض الحروف... سوا اس سے تشابہ کا ثبوت اس طرح فراہم ہوتا ہے کہ ایک تو اس میں جس صفت کا ذکر ہے یعنی صفت نفخ۔ وہ ضاد اور ظار دونوں ہی میں پائی جاتی ہے پس صفتی تشارک صوتی تشابہ کی دلیل ہے اور دوسرے اس لیے کہ احتباس صوت کی صورت میں نفخ ادا ہو ہی نہیں سکتی۔ لہذا ضاد کے منفونہ ادا ہونے کے لیے جریان صوت ضروری ہے اور اگر دال کی طرح آواز مخروج میں رک جائے گی تو ضاد منفونہ نہ رہے گا۔

اردو کتابوں کے اقتباسات

اُد پر تشاہد بین الضاد والظاہ کے بارے میں علمائے تجوید، مفسرین، فقہائے امت اور علمائے صرف کے ارشادات درج کیے جا چکے ہیں اور اب مناسب معلوم ہوتا ہے کہ اسی سلسلہ میں اردو کتابوں کے بھی کچھ اقتباسات ہدیہ ناظرین کیئے جائیں تاکہ فارغین کے لیے مزید تشفی اور اطمینان کا باعث ہو۔

۲۱۔ جناب مولانا مفتی عنایت احمد صاحب "البیان الجزلی" میں تحریر فرماتے ہیں :
ایک بلائے عام اس زمانہ میں یہ ہو گئی ہے کہ ضاد کو بہ صورت دال پڑھتے ہیں۔ مشتبه الصوت دال کا اسے کر دیا ہے کہ دال پڑ نہیں وہ پڑ ہے۔ سو یہ بات جملہ کتب قرأت و تفسیر وفقہ کے خلاف ہے۔ سب کتابوں میں ضاد کا مشتبه الصوت ہونا ظاہر سے ثابت ہوتا ہے نہ کہ دال سے انتہی بلفظ۔

۲۲۔ جناب مولانا حکیم رحیم اللہ صاحب "بحوری الاقتصاد فی الضاد" فرماتے ہیں کہ ضاد کا تلفظ نہ دال منفرد ہے اور نہ ہو سکتا ہے۔ بلکہ یہ ظاہر مجموعہ کے اس قدر صوت و سمع میں مشابہ ہے کہ قاری کو بھی اس میں فرق کرنا دشوار ہے اور سامع کا بھی اس فرق کو سمجھنا آسان نہیں اور پھر اسی رسالہ میں ختم کے قریب فرماتے ہیں کہ ضاد کو اگر اس طرح پڑا دیا جائے کہ ظاہر کے ساتھ اس کی مشابہت، بالکل زائل ہو جائے کہ صوت و سمع میں انکے ساتھ کچھ بھی مناسبت نہ پائی جائے۔ تو سرے سے یہ حرف باقی نہ رہے گا۔ اس لیے کہ یہ مشابہت اس حرف کی ذاتی صفت ہے جس کے زوال سے اس کی ذات ہی جاتی رہے گی۔ جیسا کہ جملہ ذات ذاتیہ کا خاصہ ہوتا ہے کہ انکے انتفاء سے ذات کا انتفاء ہو جاتا ہے۔ انتہی بلفظ الاقتصاد ص ۲۳

۲۳۔ حضرت مولانا اشرف علی صاحب تھانوی رحمۃ اللہ علیہ جلال القرآن میں ارقام فرماتے ہیں : ضاد کو اگر اس کے مخرج سے صحیح طور پر پڑی کے ساتھ آواز کو جاری رکھ کر اور تمام

صفات کا لحاظ کر کے ادا کیا جائے تو اس کی آواز سننے میں غلطی کی آواز کے ساتھ بہت زیادہ مشابہ ہوتی ہے۔ دال کے مشابہ بالکل نہیں ہوتی علم تجوید و قرأت کی کتابوں میں اسی طرح لکھا ہے ”انتہی بلفظہ (جمال القرآن)

۲۴۔ حضرت مولانا قاری ضیاء الدین صاحب رحمۃ اللہ علیہ الہ آبادی حرف ضاد کے بارے میں ایک استفتاء کا جواب دیتے ہوئے تحریر فرماتے ہیں ”جب حرف ضاد اپنے مخرج صیغ (حافظ لسان مع الاضراس) اور جملہ صفات سے صیغ طور پر ادا ہوگا تو لامحالہ اپنی اصلی صوت سے ادا ہوگا جو مشابہ ظاہر سموع ہوگا اور یہی اس کی صیغ ادا ہوگی مگر عا شدہ دال مغنمہ یا عین ظاہر مجمر نہیں۔ اور نہ ان دونوں کے مخرج سے اس کو کچھ تعلق ہے۔ ہاں چونکہ اکثر صفات میں ظاہر کے ساتھ شریک ہے۔ اس لیے محققین قرآن اس کو مشابہ ظاہر کہتے ہیں“
انتہی بلفظہ (ضیاء الارشاد ص ۳۱)

۲۵۔ حضرت مولانا عبدالحی صاحب کھنوی رحمۃ اللہ علیہ اسی سلسلہ کے ایک استفتاء کا جواب دیتے ہوئے تحریر فرماتے ہیں ”حاصل تقریر مذکورہ بالا کا یہ ہے کہ ضاد کا مشتبه الصوت ہونا ساتھ ظاہر کے بلا نزاع ثابت ہے اور جس شخص سے مخرج ضاد کا نہ آدے وہ ظاہر پڑھے اور اس سے نماز اکثر کے نزدیک فاسد نہیں ہوتی۔ ہذا هو الحق والصواب اور ضاد کو مشابہ دال کے پڑھنے پر کوئی دلیل صرف و تجوید اور فقہ و تفسیر سے ثابت نہیں ہوتی بلکہ یہ سب علوم اس کے غلط ہونے پر دال ہیں اور ایک حرف دوسرے حرف سے بدلنا اسی سے ہوتا ہے کہ وہ اس کے مشابہ ہو اور ظاہر ہے کہ ضاد اور دال میں کوئی مناسبت بھی نہیں ہے نہ مخرج میں نہ صفات میں بلکہ ضاد اور دال سے سات صفتوں میں اختلاف ہے جیسا کہ اوپر گزرا۔ جبکہ یہ مسئلہ کتابوں سے ثابت ہوا تو مسلمانوں کو چاہیے کہ بہت جلد اس کے عامل ہو جاویں نہ یہ کہ آپس میں جنگ و جدال و زد و کوب جو بالاتفاق حرام ہے کریں۔

واللہ اعلم بالصواب حررہ الراجی عفوریہ القوی البر الحنات محمد

عبداللہؒ (مجموعہ فتاویٰ جلد اول ص ۱۹۷)

۲۶ حضرت مولانا فخر الدین صاحب مراد آبادی حال شیخ الحدیث دارالعلوم دیوبند اسی موضوع سے متعلق ایک سوال کا جواب دیتے ہوئے تحریر فرماتے ہیں۔ "اسحق کے نزدیک تحریرات حضرات اکابر و ارشادات فقہاء و نیز اپنی ناچیز تحقیق سے جو امر متفق اور ثابت ہوا ہے وہ یہ ہے کہ ضاد معجم جبکہ اپنے مخرج سے صحیح طور پر برعایت صفات ادا کیا جائے تو اس کی آواز میں غار معجم کا تشابہ لا بدی اور ضروری امر ہے۔ اس کو اگر فن مخارج سے ناواقف غار معجم سمجھ بیٹھے تو کچھ تعجب نہیں۔ اس لیے کہ ضاد اور غار میں بحر صفت استنطالات باقی صفات کا کلی اشتراک ہے حتیٰ کہ بعض عرب ہر موقع پر ضاد کی جگہ غار معجم ہی کا استعمال کرتے ہیں حضرات فقہاء رضوان اللہ علیہم اجمعین نے زلۃ القارمیٰ میں جہاں یہ مسائل بیان فرماتے ہیں کہ در صورت تبدل حروف کما نماز ہوتی ہے اور کماں نہیں صاف تحریر فرمایا ہے کہ جن دو حروف میں قوی تشابہ اور تمیز دشوار ہو۔ وہاں تبدل حروف کی صورت میں نماز ہو جائے گی۔ اور مثال میں ضاد اور غار پیش فرمائے ہیں۔ بعض محققین آئمہ لغت سے منقول ہے کہ ضاد کو غار معجم سے بدلنا درست ہے۔ باوجود تنبیہ کے اس وقت تک کوئی ایسی نقل نہیں ملی جس سے ضاد معجم کا غیر مشتبہ الصوت بالظاہر ہونا معلوم ہوتا ہو بلکہ جن جن علوم سے اس مسئلہ کا تعلق ہے مثلاً صرف، ادب، لغت، بیان، معانی، تفسیر، قرأت وغیرہ۔ وہ ہر نقل تو اس امر پر متفق ہیں کہ ضاد معجم مشتبہ الصوت بالظاہر ہے۔

كما لا يحفى على من تتبع الكتاب وتدبر في كلماتهم (ہدایت الضال ص ۹)

www.KitaboSunnat.com

”علمائے حریم شریفین بھی تشابہ بین الضاد والظاء ہی قائل ہیں“

زیر بحث مسئلے متعلق اس قدر توضیح و تفصیل اور تحقیق و تنقیح کے بعد مزید حوالہ جات درج کرنے کی اگرچہ کوئی ضرورت تو باقی نہیں رہتی لیکن چونکہ استفسار میں علمائے حریم شریفین کے مسلک کے بارے میں خصوصیت کے ساتھ سوال کیا گیا ہے اور ان کا تعامل بھی دریافت کیا گیا ہے۔ اب ذیل میں کتاب ہدایۃ العباد الی حقیقۃ النطق بالضاد سے اردو ترجمہ کے اضافہ کے ساتھ ان حضرات کے فتاویٰ درج کیے جاتے ہیں۔ اس سے یہ بات بخوبی واضح ہو جائے گی کہ ان حضرات کا مسلک کیا ہے۔

علمائے حریم شریفین سے استفسار	استفتاء من علماء الحرمین الشریفین
حرف ضاد کی ادا کے بارے میں علماء اور	ما قول العلماء والقراء فی
قرار کا کیا ارشاد ہے کیا یہ صوت و سماع	اداء الضاد المعجزة القرائیة
میں ظاہر معجزہ، دال مہملہ اور غین معجمہ میں سے	هل هي شبيهة في الصوت والسمع
کسی ایک کا مشابہ ہے یا نہیں۔ کیونکہ ہمارے	ياحد من الظاء المعجزة و
ملک کے لوگ اس کی قرائت	الدال المهملة والغین المعجزة
کے بارے میں تین گروہوں میں	ام لا فان الناس فی دیارنا تفرقا
منقسم ہیں۔ ان میں سے ایک اس کو	فی قرأتها علی ثلاثة فرق لحدھا
اس طرح ادا کرتا ہے کہ اس کی آواز سننے	ینطق بها بصوت یكون

میں دال مہملہ کی آواز کے مشابہ ہوتی ہے
پس یہ لوگ غَیْرِ الْمَغْضُوبِ
وغیرہ کو غَیْرِ الْمَغْضُوبِ پڑھتے ہیں
اور دوسرا اس طرح پڑھتا ہے کہ
اس کے تلفظ میں غین اور دال دونوں
سنے جاتے ہیں پس یہ لوگ وَلَا الضَّالِّینَ
کے بجائے وَلَا اَغْدَّ اَلِیْنِ پڑھتے ہیں
اور تیسرا اگر وہ اس کا تلفظ اس طرح کرے
ہے کہ اس کی آواز سننے میں ظاہر معجمہ
صحیح کی آواز کے مشابہ ہوتی ہے پس
ان ہر سہ فرقوں میں کون سے فرقے کی
قرأت حق و درست ہے (از راہ توارش)
ضاد فصیح کی صحیح اد کو بالتفصیل واضح
فرمایئے شاید کہ حق تعالیٰ ثناء، آپ کی
وضاحت کی بدولت اس نزاع کو ختم فرمادیں۔
مدنیہ منورہ کے شیخ القراء کا جواب
سب تعریفیں اس اللہ کے لیے ہیں
جو تمہا اور اکیلا ہے اور صلوة و سلام
ہو اس ذاتِ گرامی پر جس کے بعد
کوئی نبی نہیں۔ حمد و صلوة کے بعد
مومن کی شان یہ ہے کہ جب بات

کصوت الدال المهملة في السمع
فيقولون غير المغدوب او
نحوه مكان غير المغضوب
وثانيها يقرأها بحيث يسمع
الغين والدال كلاهما في
اداءها فيقولون ولا الضالين
او شبهة مكان ولا الضالين
وثالثها يتلفظ بها بصوت
يكون شبيها بصوت الظاء
المعجمة الصحيحة في السمع فقرة
اي فقرة من الفرق الثلاثة
المذكورة موافقة للحق والصواب
بيّنوا حق اداء الضاد الفصيحة
بالتفصيل لعل الله يرفع الخلاف

ببیان صـ
الجواب من شیخ القراء بالمدينة
بسم الله الرحمن الرحيم
الحمد لله وحده والصلوة
السلام على من لا نبی بعده اما
بعد فان المؤمن اذا قال
صدق واذا قيل له صدق

کرتا ہے تو سچ بولتا ہے اور جب اس کے سامنے سچ آتا ہے تو وہ اس کی تصدیق کرتا ہے اور اہل فضل کا وہ اختلاف جس کو محققین کی کتابوں سے قطعی دلیل کی تائید حاصل نہ ہو۔ سراسر نادراست اور خلافِ حق ہے اور ناحق جھگڑا کا انجام ندامت اور خسران ہے پس میں کہتا ہوں اور میں اپنے قدرت والے پروردگار کی رحمت کا محتاج حسن بن ابراہیم ہوں جو حرم نبوی صلی اللہ علیہ وسلم میں مدرس ہوں کہ ضاد کے بارے میں قول فیصل صرف یہ ہے کہ وہ ظار سے بہت زیادہ قریب ہے جیسا کہ بعا یہ اور جہد المقل وغیرہا میں ہے۔ پس تیسرا اگر وہ جس کا استفادہ میں ذکر ہے اس کی قرأت صحیح ہے۔ رہا ضاد کا غین یا وال کے ساتھ مشابہ ہونا سو ہم نے نہ تو کبھی سنا ہے اور نہ کسی کتاب میں موجود ہے پس جس شخص نے کسی ایسے شخص کے پیچھے نماز پڑھی جو ضاد کو غین یا وال کے مشابہ سمجھتا ہو تو اس کی نماز باطل ہے اور جو کچھ ہم کہہ رہے ہیں اس پر

و اختلاف اهل الفضل بغير دليل قطعي من كتب المحققين زيغ و باطل و الجدل بغير حق عاقبة الخسارة و الندامة فاقول و انا الفقير الى رحمة ربه القدير حسن بن ابراهيم المدرس بالمحرم النبوي ان نهائية القول في الضاد و انها اقرب الى الظاء فقط كما في الرعاية و جهد المقل و غيرها فقرة الفرقة الثالثة المذكورة في الاستفتاء صحيحة و اما كون الضاد شبيهة بالذال او الغين فما سمعنا به قط و لو وجد في كتاب فمن صلى خلف امام يعتقد ذلك فصلا تهما باطله و الله على ما نقول وكيل كتبه بيده و قرأ بلسانه حسن بن ابراهيم المدرس بالمحرم النبوي بالمدينة المنورة

راجی عضو ربہ القادر
حسن بن مبراہیم الشاعر

اللہ گواہ ہے۔ اس فتویٰ کو حسن بن ابراہیم نے
جو مسجد نبوی علی صاحبہا الصلوٰۃ السلام میں درس
ہے اپنے ہاتھ سے لکھا اور اپنی زبان سے پڑھا۔

علماء مکہ مکرمہ کا جواب

آپ کہہ دیجئے کہ ہدایت اللہ کی ہدایت
ہے جسے چاہتا ہے سیدھی راہ کی
طرف ہدایت دیتا ہے اور اگر اللہ تعالیٰ
ہمیں ہدایت کی راہ نہ دکھاتے تو ہم ہدایت
یافتہ نہ ہوتے۔ پس ہم کہتے ہیں کہ
وہ بات جو تمام اہل نظر و فکر کی کتابوں
میں محقق ہے یہ ہے کہ ضاد و
ظار استعلاء، اطباق، تفعیم اور جبرو
رخاوت میں متحد اور مخرج میں مختلف
ہیں اور ضاد استتال میں منفرد ہے
پس جب ضاد کو اس کا سنی دیا جائے گا
یعنی اس کو اس کے مخرج سے صفات کی عانت
کے ساتھ ادا کیا جائے گا۔ تو یہ اس
کی ایسی درست اور صحیح ادا ہوگی جس
سے علمائے قرأت کے نزدیک مفر نہیں
اور اس وقت ضاد کے تلفظ میں ظار
کی مشابہت کا اثر ہوگا۔ جیسا کہ نہایت

الجواب من علماء مكة المكرمة
قل ان الهدي
هدي الله يهدي من
يشاء الى صراط مستقيم
وما كنا لنهتدي لولا
ان هدانا الله فنقول ان
الذي استقر عليه رأي
جميع اهل الاداء في كتبهم
ان الضاد والظاء اتفقنا في
الاستعلاء والاطباق والتفيم
والجهر والرخاوة واختلفنا
في المخرج والفردات الضاد
بالاستتالة فاذا اعطيت للضاد
حقها من مخرجها وصفاتها
فقد اتيت بالصواب الذي
لا يحصى عند علماء القراءة
المتقنين وحينئذ يكون
بها اثر شبه الظاء في التلفظ كما

القول المفید وغیرہ میں ہے۔ رہاضاد کا
وال یا غین سے قریب ہونا، سو یہ حق کے
سراسر خلاف ہے۔
واللہ اعلم۔

اس فتویٰ کو احمد حامد عبدالرزاق نے جو مکہ مکرمہ
کے مدرسۃ الفلاح کے قراء میں سے ایک ہے
تاریخ ۲۵ ذی قعدہ ۱۳۵۱ ہجری کو لکھا۔

فی نہایت القول المفید وغیرہا
واما کون الضاد قریبۃ من
الدال او العین فی تلفظ فعیید
عن الحق واللہ اعلم۔

کتبہ احمد حامد عبدالرزاق احد
القراء بمدرسة الفلاح بمكة
المكرمة ۲۵ ذی القعدہ ۱۳۵۱ ھجری
مدیر مدرسۃ الفلاح
المركشي محمد طيب مدرس
بمدرسة الفلاح احد
القراء بمدرسة الفلاح
حامد احمد مدرس
بمدرسة الفلاح۔

الماون الاول مدرسة
الفلاح ابو بكر بن احمد
الجيشي مدرس بمدرسة لفلاح

مدرسة الفلاح است
سنة ۱۳۳۳ ھجریہ بمكة المكرمة

ان فتووں سے کیا نتیجہ برآمد ہوتا ہے: مندرجہ بالا فتووں سے یہ حقیقت پوری

طرح عیاں ہوگی کہ علمائے مکہ و مدینہ زاد ہم اللہ شرفاً و تکرماً کا مسکابھی وہی ہے جو دوسرے شہروں کے علمائے محققین کا ہے۔ یعنی یہ کہ ضاد صوت و سمع میں ظاہر کے مشابہ ہے دال وغیرہ سے اس کو کوئی علاقہ نہیں۔ اس کے بعد اب یہ سمجھنا کچھ مشکل ہی نہیں رہا کہ استقفا رہیں متذکرہ ہر دو فریق میں سے کونسا فریق حق پر ہے اور کس کا تلفظ صحیح اور درست ہے۔ کیونکہ یہ کھلی ہر نئی بات ہے کہ حق پر وہی فریق ہو سکتا ہے جو حق کا ساتھ دے اور حق کی اتباع کرے اور حق کی ناپا ہے اس کی تحقیق بڑی تفصیل کے ساتھ اوپر پیش کی جا چکی ہے۔

علمائے تجوید نے ضاد و ظاء کے تشابہ کو اتنی اہمیت کیوں دی ہے

البتہ یہاں پہنچ کر ایک اور سوال سامنے آتا ہے اور وہ یہ کہ جب تشابہ الصوت حروف اور بھی بہت سے ہیں۔ جیسے سین و صاد، طاء و ظاء، اور دال و زار وغیرہ تو پھر اس کی کیا وجہ ہے کہ علمائے تجوید نے ان کے تشابہ کو کوئی اہمیت نہیں دی اور اپنی تصنیفات میں اس کا بالخصوص ذکر نہیں کیا۔ بخلاف ضاد و ظاء کے تشابہ کے کہ اس کو اہمیت دی ہے اور خصوصیت کے ساتھ اس کی وضاحت فرمائی ہے کہ یہ دونوں صوت و تلفظ میں باہم تشابہ ہیں۔

تخصیص ذکر کی کا سبب مخرج کا اختلاف ہے: تو جواب اس کا یہ ہے کہ سین وغیرہ کا مخرج چونکہ ایک ہی ہے بخلاف ضاد و ظاء کے کہ وہ مختلف المخرج ہیں۔ اس لیے اول الذکر کا تشابہ بدیہی تھا کیونکہ جب دونوں کے نکلنے کی جگہ بھی ایک ہی ہے۔ اور بعض صفات میں بھی اشتراک ہے تو دونوں حروف کی آوازیں کا باہم تشابہ ہونا بھی ایک کھلی ہوئی بات ہے اس لیے علمائے ادا نے ان کے تشابہ کی تشریح کی چنداں ضرورت نہیں تھی۔ بخلاف ضاد و ظاء کے کہ یہ دونوں مختلف المخرج ہیں اور ان میں جو تشابہ پایا جاتا ہے وہ صرف اشتراک صفات ہی کی وجہ سے پایا جاتا ہے۔ اس لیے ان کے تشابہ کو صراحتہً بیان کرنے کی ضرورت تھی۔ ورنہ اگر بیان نہ کرتے تو بہت ممکن تھا کہ مخرج کے اختلاف کی وجہ سے ان کے تشابہ کی طرف توجہ ہی نہ ہوتی۔ پس ائمہ ادارمہم اللہ نے اس تشابہ کی تصریح فرما کر یہ بات سمجھا دی کہ گو یہ دونوں متحد المخرج نہیں ہیں لیکن چونکہ صفتی اشتراک ان میں کامل

درجہ کا ہے اور تشابہ کا مدار صفتی اشتراک پر ہی ہے اس لیے ان میں تشابہ پایا جاتا ہے
 ﷲ دَرَهُمْ۔

لیکن اس فرق سے
مخرج کے اختلاف کے کسی خلیجان میں مبتلا نہیں ہونا چاہیے: کسی خلیجان میں مبتلا
 نہیں ہونا چاہیے اس لیے کہ گوناد و ظار متحد المخرج نہیں ہیں لیکن اس پر بھی ان کا تشابہ
 دوسرے تمام تشابہ الصوت حروف کی نسبت کامل اور اقویٰ ہے کیونکہ تشابہ کا مدار زیادہ تر
 صفتی اشتراک پر ہے اور صفتی اشتراک جس درجہ کا ان دونوں میں ہے اور کوئی سے دو تشابہ
 الصوت حروف میں نہیں۔ چنانچہ صاد و سین میں اگر خمس رخاوت اور صغیر کی وجہ سے تشابہ
 پایا جاتا ہے تو بعض دوسری صفات کی وجہ سے ان میں تمایز بھی ہے۔ چنانچہ صاد تو بوجہ
 استعلاء و اطباق کے خوب پُر ادا ہوتا ہے اور سین استغفال و انفجاس کی وجہ سے بالکل
 باریک پڑھا جاتا ہے۔ ایسے ہی باقی حروف کی صفات میں خود کرنے سے بھی یہ بات سمجھ میں
 آ سکتی ہے کہ ان میں اگر بعض صفات کے اشتراک کی وجہ سے تھوڑی بہت مشابہت پائی جاتی
 ہے تو دوسری صفات کی وجہ سے امتیاز بھی موجود ہے لیکن ضد و ظار کا معاملہ ان سب سے
 مختلف ہے کیونکہ ان دونوں میں وجہ مشابہت بہت زیادہ ہیں اور امتیاز صرف مخرج ہی
 کی وجہ سے ہوتا ہے۔ چنانچہ یہ دونوں بلحاظ کیفیات ادا یعنی آواز کے بلند ہونے، جاری
 رہنے، نرم ادا ہونے اور خوب پُر پڑھنے جانے کے اعتبار سے یکساں ہیں اور ایسا نہیں
 ہے کہ ان میں سے ایک تو ایک کیفیت کے ساتھ ادا ہوتا ہو اور دوسرا اس کے مقابل دوسری
 کیفیت کے ساتھ اور گوناد میں استطالت ہے اور ظار میں صفت نہیں ہے اور اس بنا پر
 ان دونوں میں اتنا فرق ضرور ہے کہ ظار کی آواز تو قصیر ہوتی ہے اور ضد کی طویل لیکن جیسا کہ
 ہم اوپر وضاحت کر آئے ہیں کہ استطالت، جربان صوت میں حائل نہیں بلکہ اس
 میں موثر ہے۔

نیز اس تشابہ کی تصریح کرنا اس لیے بھی ضروری
 نیز تشابہ مدار صحت بھی ہے: تھا کہ ضاد کا صحیح ادا ہونا اسی امر پر موقوف
 ہے کیونکہ ضاد کا مخرج تمام مخرجوں سے ایک جانب واقع ہوا ہے اور پھر وہ ہے بھی
 سے لمبا تو اگر کسی سے ضاد، ظار کے مشابہ ادا نہیں ہوتا بلکہ سنت ادا ہوتا ہے تو اس کا مطلب
 یہ ہے کہ نہ تو اس کی زبان پورے مخرج پر لگتی ہے اور نہ اس سے صفت استطالت ہی ادا
 ہوتی ہے کیونکہ اگر زبان پورے مخرج پر لگ جاتی ہے اور استطالت کی وجہ سے شروع
 مخرج سے آخر مخرج تک آواز جاری بھی رہتی ہے تو پھر ضاد کا تلفظ حتی طور پر ظار ہی کے
 مشابہ ہوتا ہے۔ اور اس تلفظ کے سوا کوئی اور تلفظ ادا نہیں ہو سکتا۔ اس لیے نہ صرف
 یہ کہ ان حضرات نے اس تشابہ کی تصریح ہی فرمائی ہے۔ بلکہ ضاد کی صحت ادا کے لیے اس
 کو معیار بھی قرار دیا ہے تاکہ قاری اس معیار کو سامنے رکھ کر شق کرے پس اگر ضاد اس طرح
 ادا ہو کہ اس کا تلفظ صفات و کیفیات کی رو سے ظار کے مشابہ ہو تو سمجھیں گے کہ قاری
 سے ضاد فصیح ادا ہوا ہے۔ بشرطیکہ اپنے ہی مخرج یعنی حاذی لسان اور اضر اس سے
 صفت استطالت کی رعایت کے ساتھ ادا ہوا ہو اور اگر اس میں کچھ سختی ہو اور آواز
 مخرج کے شروع سے آخر تک جاری نہ رہے تو سمجھا جائے گا کہ ضاد غیر صحیح اور غیر فصیح
 ادا ہوا ہے۔ وهذا هو الحق المبین۔

البتہ یہاں پہنچ کر میں ایک نہایت ضروری
 ایک نہایت ضروری اصلاح: اصلاح کی طرف توجہ دلانا بھی ضروری سمجھتا ہوں
 اور وہ یہ ہے کہ اس زمانہ میں ضاد تو درکنار بہت سے لوگوں سے خود ظار بھی صحیح طور
 سے ادا نہیں ہوتا عام طور پر مشاہدہ میں آیا ہے کہ پڑھنے والے اس میں زار کی آمیزش
 کر دیتے ہیں جس کا سبب یہ ہوتا ہے کہ ظار کے ادا کرتے وقت ان کے اوپر نیچے کے
 دانت غیر شعوری طور پر مل جاتے ہیں جس سے اس کے تلفظ میں صغیر کا اثر آ جاتا ہے اور

یہ سراسر غلط ہے۔ اس لیے پہلے ظاہر کے صحیح تلفظ کی مشق کرنی چاہیے اور پھر ضاد کے تلفظ کو پرکھنا چاہیے۔ کیونکہ جب مشتبہ یہ کاتلفظ ہی درست نہ ہوگا تو مشتبہ کے تلفظ کو اس پر کیسے جانچا جاسکے گا۔

تشابہ کے معنی : یہ ہے کہ ضاد کو صرف بلحاظ صفات ہی ظاہر کے مشابہ ادا کیا جائے یہ مطلب ہرگز نہیں کہ اس کو نکالا بھی ظاہر ہی کے مخرج سے جائے۔ مقصد یہ ہے کہ ضاد کو نکالنا تو خود اسی کے مخرج سے چاہیے۔ البتہ صفات اس میں وہی ادا کرنی چاہئیں جو ظاہر میں ادا کی جاتی ہیں۔ کیونکہ یہ دونوں صفات میں شریک ہیں۔ پھر ضاد کے اندر ظاہر کے مشابہ ادا ہونے کی صلاحیت بھی ہے۔ اس لیے ان دونوں کا آواز اور تلفظ میں باہم تشابہ ہونا بھی ناگزیر ہے۔ لیکن یہ ہرگز جائز نہیں کہ ضاد کو ادا بھی ظاہر ہی کے مخرج سے کیا جائے۔ کیونکہ اس طرح ادا کرنے سے ضاد کی ذات ہی معدوم ہو جاتی ہے اور وہ ظاہر کا عین ہو جاتا ہے اور یہ اسی طرح غلط ہے جس طرح کہ ضاد کو کسی اور حرف سے بدل کر پڑھنا غلط ہے۔

تشابہ صفتی اور تشابہ ذاتی : صفتی (۱۲) تشابہ ذاتی۔ پھر تشابہ صفتی کا مطلب تو وہی بیان کیا ہے جس کی وضاحت ابی ادپر ہو چکی ہے اور تشابہ ذاتی اس کو کہا ہے کہ ضاد کو ادا بھی ظاہر ہی کے مخرج سے کیا جائے اور پھر ان حضرات نے تشابہ صفتی کو تو جائز بتایا ہے اور تشابہ ذاتی کو ناجائز یا یوں سمجھیے کہ بعض حضرات نے مشابہت کو تو تشابہ صفتی سے تعبیر فرمایا ہے اور دلیل کو تشابہ ذاتی سے۔ بہر حال خواہ اس کو صرف تشابہ کا نام دیں یا تشابہ صفتی کا یہ صرف یہی نہیں کہ جائز ہے بلکہ ضروری ہے اور اس کے بغیر ضاد، ضاد ہی نہیں رہتا۔ رہا ابدال یا بالفاظ دیگر تشابہ ذاتی۔ سو یہ قطعاً ناجائز اور بالقصد ہو تو حرام ہے کیونکہ اس سے کلام اللہ کا ایک حرف ہی معدوم ہو جاتا ہے۔ اس بات کو اچھی طرح ذہن نشین کر لیں کیوں کہ آئندہ

بھی متعدد موقعوں پر یہ بحث اُسے کی اور گواہی کتاب میں یہ بات اس سے پہلے بھی بیان ہو چکی ہے لیکن چونکہ مضمون کے بعض حصوں کو بنیادی حیثیت حاصل ہوتی ہے اس لیے اگر ایسی چیزیں ایک سے زیادہ مرتبہ بھی کسی کتاب میں بیان ہو جائیں تو اسے تکرار بے معنی سے تعبیر نہیں کیا جاسکتا۔

خلاصۃ الجواب

الحمد للہ اگر گزشتہ صفحات میں حرف ضاد کی ادا اور اس کے تلفظ سے متعلقہ سوال کا جواب بڑی شرح و بسط اور تفصیل کے ساتھ معروض ہو چکا ہے جس کا خلاصہ یہ ہے کہ ضاد معجمہ صوت و تلفظ میں ظاہر معجمہ کا مشابہ ہے اور ڈال کا مشابہ نہیں یہ فیصلہ علم تجوید کے اصول توہم اس فن کے ائمہ اجلہ کے ارشادات، محدثین و مفسرین کے فرمودات، فقہائے امت کے فتاویٰ علمائے عربیت کے کلام اور علمائے عربین تشریفین کے فتاویٰ کی روشنی میں کیا گیا ہے چنانچہ جواب کے شروع میں سب سے پہلے تو تشابہ کا ضابطہ بیان کیا گیا ہے کہ دو حرفوں میں صوتی تشابہ یا اتحاد مخرج اور اشتراک صفات ذاتیہ کی وجہ سے پیدا ہوتا ہے اور یا صرف صفات ذاتیہ کے اشتراک کی وجہ سے اور پھر یہ بتایا گیا ہے کہ چونکہ مخرج میں ضاد کے ساتھ کوئی حرف شریک نہیں۔ اس لیے یہ اگر کسی حرف کا مشابہ ہو سکتا ہے تو صرف صفات ہی کی وجہ سے ہو سکتا ہے اور پھر جن حرفوں کے ساتھ یہ مشابہ سمجھا جاتا ہے۔ اس کا اُن کے ساتھ صفات کی روشنی میں تقابل کر کے واضح کیا گیا ہے کہ اس کو سب سے زیادہ مشابہت ظاہر ہی کے ساتھ حاصل ہے۔ اس لیے کہ یہ دونوں تو اکثر صفات میں شریک ہیں۔ بخلاف ضاد و ڈال کے کہ یہ ہجر کے سوا باقی تمام صفات میں مختلف ہیں۔ پھر ضاد کی استطالت کے ہونے اور ظاہر میں نہ ہونے، نیز اس کی رخادت کے قدرے ضعیف ہونے سے جو تشویش ہوتی ہے۔ اس کو دور کیا گیا ہے۔ ایسے ہی اصمات، نفخ اور نفث کی وجہ سے جو تردد ہو سکتا ہے۔ اس کو

بھی رفع کیا گیا ہے۔ پھر اُنی اور زمانی وغیرہ کی تقسیم سے دونوں کے تشابہ پر استدلال کیا گیا ہے اور پھر اس شبہ کا جواب دیا گیا ہے کہ جب دال بہ نسبت ظار کے اذروئے مخرجِ ضاد سے اقرب ہے تران میں تشابہ صوتی کیوں پیدا نہیں ہوا۔ اور پھر قَدْضَلُوا وغیرہ کے ادغام سے بعض لوگوں کو تشابہ کا جو شبہ ہو جاتا ہے اس کا ازالہ کیا گیا ہے اور پھر اس کی وجہ بتائی گئی ہے کہ دال و تاء میں باوجود متحد المخرج اور مشترک الصفات ہونے کے تشابہ کیوں پیدا نہیں ہوا۔ اور پھر اس کے بعد تجوید و قرأت، تفسیر و فقرہ اور صرف کی نہایت معتبر کتابوں کے پھیلے اقتباسات اور پھر علمائے عربین شریفین کے فتاویٰ و درج کئے گئے ہیں جن میں سے اکثر میں تو تشابہ بین الضاد والظار کے الفاظ صراحتہً موجود ہیں اور بعض میں گو صریح الفاظ تو مذکور نہیں لیکن ثابت ان سے بھی ہی ہوتا ہے کہ یہ دونوں متشابہ الصوت ہیں۔ کیونکہ ان عبارتوں میں ان دونوں میں فرق کرنے کو مشکل اور دشوار کہا گیا ہے اور دو حروف میں فرق کا مشکل ہونا اسی بات پر دلالت کرتا ہے کہ ان دونوں میں تشابہ صوتی موجود ہے۔ ورنہ قباہین الصوت حروف میں فرق کے دشوار ہونے کے تو کوئی معنی ہی نہیں۔ بخلاف ضاد و دال کے کلام دونوں کے تشابہ کی نہ تو کسی نے تصریح کی ہے اور نہ ان دونوں کے فرق کو کسی نے مشکل ہی کہا ہے بلکہ اس کے برعکس بہت سے محققین نے اپنی عبارتوں میں ان دونوں کے قباہین الصوت ہونے کو صراحتہً بیان کیا ہے چنانچہ النشر میں ضاد کو غلط پڑھنے والے گروہوں کے سلسلہ میں

”و منهم من يمزجه بالبدال المهملة“، فتاویٰ سعیدیہ میں ”ولست

في صورتها مشابهة بصوت الدال في الحقيقة“، فتاویٰ سعیدیہ میں

”پس بہ حقیقت صوت ضاد متشابہت بصوت دال نمی وارد“، حضرت مفتی صدر الدین صاحب

کے کلام میں ضاد مجمر ہاںست کہ بظاہر مجمر متشابہت وارد نہ آن ضاد مجمر کو مخرج آن قریب

مخرج دال باشد، مدینہ منورہ کے شیخ القراء کے فتویٰ میں

”واما كون الضاد شبيهة بالبدال والخين فما سمعنا به قط ولا وجد

فی کتاب“، اور مکرمہ کے شیخ القراء کے فتویٰ میں

”واما كون الضاد قريباً من الدال او الضين في التلفظ فبعيد عن الحق“

یہ وہ عبارتیں ہیں جن میں ضاد کا دال کے ساتھ مشابہ نہ ہونا بلکہ اس کا غلط محض ہونا صراحتاً مذکور ہے۔ ایسے ہی البیان الجزلی، الاقتصاد فی الضاد، جمال القرآن، ضیاء الارشاد اور فتاویٰ مولانا عبدالحی صاحبؒ میں ان دونوں کا تباہین صورت ہونا بالتصریح مذکور ہے۔
وهذا هو الحق۔

باقی رہا یہ سوال کہ

ضاد کے تلفظ کا اختلاف خیر القرون بعد کی پیداوار ہے: اس حرف کے تلفظ

کے بارے میں یہ اختلافی جھگڑا کب سے اور کن لوگوں سے واقع ہوا ہے۔

سوجواب اس کا یہ ہے کہ ابتدائے اختلاف کی تاریخ، حمینہ اور سن تو معلوم نہیں البتہ بات یقین کے ساتھ کہی جاسکتی ہے کہ یہ اختلاف خیر القرون یعنی عمید رسالت، عہد صحابہ، اور عہد تابعین کے بہت بعد کی پیداوار ہے کیونکہ اگر اس مبارک زمانہ میں اس اختلاف کا وجود ہوتا تو لامحالہ آئمہ ادا یعنی خلیل، سیبویہ اور فرات وغیرہم سے یہ اختلاف ضرور منقول ہوتا۔ لیکن جہاں تک ہمیں معلوم ہے، ان حضرات کے درمیان اس بارے میں کوئی اختلاف نہیں تھا۔ تاریخین کو اس انکشاف سے اطمینان ہوگا کہ لام، نون اور راء کے بارے میں باعتبار مخرج کے آئمہ ادا کے درمیان اختلاف کی ایک سطحی سی جھلک تو نظر آتی بھی ہے کہ خلیل اور سیبویہ نے تینوں کا مخرج الگ الگ بیان فرمایا ہے اور فرات نے اس بناء پر کہ ان میں سے ہر ایک کے مخرج کو غایت قرب کی وجہ سے الگ الگ بیان کرنا دشوار ہے۔ تینوں کا مخرج ایک ہی بیان کر دیا ہے۔ ایسے ہی حروف مدہ کے بارے میں لمحاظ صفات تو آئمہ ادا کے درمیان معمولی سا اختلاف پایا بھی جاتا ہے کہ اکثر ان کو حروف رنوخہ میں شمار کرتے ہیں اور بعض حضرات کی رائے میں یہ حروف متوسطہ میں سے ہیں لیکن ضاد کے بارے

ہیں ہمیں اس درجہ کا بھی کوئی اختلاف نہیں ملتا بلکہ سب کا اسی مخرج سے نکلنے اور انہی صفات سے منصف ہونے پر اجماع ہے جس کی وضاحت جواب کے شروع میں کی جا چکی ہے۔ فقط واللہ سبحانہ تعالیٰ اعلم وعلمہ احکوا تم۔

لله الحمد وله المنّ کے یہاں پہنچ کر قاسم پور ضلع سلسٹ (مشرقی پاکستان) آئے ہوئے استفادہ کا جواب تمام ہوا اور اب آئندہ صفحات میں اسی موضوع سے متعلق دوسرے مباحث ملاحظہ فرمائیں اور دراصل وہ مباحث بھی اسی کا تکملہ اور تتمہ ہیں۔

الستكملہ

فی رفع الشبهات و ازالة المغالطات

یعنی ان دلائل و خیالات پر تبصرہ جن کی بنا پر ضاد کا مشابہ بالظاہر نہ ہونا یا
مشابہ بالذال ہونا سمجھا جاتا ہے

تحقیق حق کا حق: اگرچہ گزشتہ صفحات میں حرف ضاد کی ادا پر بفضلہ تعالیٰ بڑی شرح و بسط اور تفصیل کے ساتھ کلام کیا جا چکا ہے اور دلائل واضحہ و براہین قاطعہ کی روشنی میں یہ بات ثابت کی جا چکی ہے کہ ضاد کا تلفظ ظاہر معجمہ کے مشابہ ہے وال کے مشابہ قطعاً نہیں مگر اس سلسلہ کی ابھی ایک اہم کڑی باقی ہے اور وہ یہ کہ فریق ثانی جن دلائل اور جن موضوعات کی بنا پر ضاد کا مشابہ بالذال ہونا یا مشابہ بالظاہر نہ ہونا سمجھتا ہے ان کو بھی زیر بحث لایا جائے اور فکر و تحقیق کی روشنی میں ان کا جائزہ لیا جائے میں سمجھتا ہوں کہ جب تک موضوع کے اس حصہ پر خام زمائی نہ ہوگی۔ اس وقت تک یہ بحث تشنہ تکمیل ہی سمجھی جاسکتی گی کیونکہ اپنی ممتا تو آسان ہے مگر جب تک دوسرے کی سن کر اس کا اطمینان نہ کیا جائے اور اس کی غلط فہمی کو دور نہ کیا جائے۔ حق یہ ہے کہ اس وقت تک تحقیق کے ”حق کا حق“ ادا نہیں ہوتا۔ اسی حقیقت کو پیش نظر رکھ کر میں نے جناب مولانا عبدالغنی صاحب کو لکھا کہ فریق ثانی جن دلائل کی بنا پر ضاد کو مشابہ بالذال سمجھتا ہے یا مشابہ بین الضاد و الظاہر کا انکار کرتا ہے۔ آپ وہ دلائل بھی مجھے لکھ کر بھیج دیں۔ میں انشاء اللہ العزیز اپنے مضمون میں ان کو بھی

زیر بحث لانے کی کوشش کروں گا۔ چنانچہ میرے لکھنے پر مولوی صاحب موصوف نے چند عبارتیں اور حضرت مولانا مفتی عزیز الرحمن صاحب کا ایک فتویٰ لکھ بھیجا اور یہ بھی لکھا کہ ان کے علاوہ یہ لوگ حضرت گنگوہیؒ کے دو تین فتوے بھی پیش کرتے ہیں۔ ان عبارتوں کا صحیح مفہوم کیا ہے اور یہ کہ مسئلہ زیر بحث کے ساتھ ان کا کیا تعلق ہے اور کیا واقعی ان عبارتوں سے ان کا مسلک ثابت ہوتا ہے۔ یہ سب کچھ تو آپ ان شاء اللہ ائندہ صفحات میں پڑھ ہی لیں گے۔ البتہ اتنا عرض کر دینا میں یہاں بھی ضروری سمجھتا ہوں کہ مولوی صاحب موصوف کی وساطت سے مجھے فریق ثانی کے صرف دلائل ہی موصول ہوئے اور بس! یعنی انہوں نے دلائل تو لکھ کر بھیج دیئے لیکن اس کی وضاحت نہیں کی کہ ان لوگوں کے پاس ان عبارتوں کا مفہوم کیا ہے اور وہ ان سے اپنا مدعا کیسے ثابت کرتے ہیں۔ اور یہ چیز بچائے خود ان کے مسلک کے غلط اور خلافِ حق ہونے کی باتیں دلیل ہے۔ کیونکہ وضاحت تو وہ جب کرتے کہ کوئی حقیقت ہوتی بھی لیکن جب ان عبارتوں کا اس مسلک سے کوئی تعلق تھا ہی نہیں تو وضاحت کرتے بھی تو آخر کیا کرتے۔ ان کے علاوہ بعض عبارتیں حضرت تھانویؒ کی اور بعض حضرت قاری عبدالرحمن صاحبؒ محدث پانی پتی کی بھی مطالعہ سے گزریں جن کے متعلق بادی النظر میں شبہ ہو سکتا تھا نیز اسی سلسلہ کی بعض غلط فہمیوں پر بھی اطلاع ہوئی۔ اس لیے میں نے یہاں تکمیلًا للموضوع ان سب ہی کو زیر بحث لانا ضروری سمجھا۔

پس اس بحث کے دو حصے ہیں۔ پہلے حصے میں فریقِ ثانی کے وہ بحث کے دو حصے: دلائل جو بعض کتابوں کے اقتباسات یا بعض اکابر کی عبارتوں سے ماخوذ ہیں نقل کر کے ان کے جوابات عرض کئے ہیں اور ان عبارتوں کا صحیح مطلب بیان کیا ہے اور دوسرے حصے میں ان لوگوں کی ان غلط فہمیوں کا ذکر کر کے جن کی وجہ سے وہ اس غلط مسئلہ کے قائل ہو گئے ہیں یا دوسروں کو مناظرہ دیتے ہیں۔ ازالہ کی امکانی کوشش کی گئی ہے۔ تاکہ مسئلہ کے تمام گوشے اجاگر ہو جائیں اور طالبینِ حق کے لیے اس بارے میں مزید کی تحقیق کی ضرورت باقی نہ رہے اور اسی مناسبت سے میں نے موضوع کے اس حصہ کو التکملہ فی رفع الشبهات

و ازالة المغالطات کے عنوان سے معنون کیا ہے اس مختصری تمہید کے بعد اب دلیل میں فریق ثنائی کے پیش کردہ دلائل اور ان پر تبصرہ ملاحظہ فرمائیے۔

پہلی دلیل اور اس پر تبصرہ

”اما الضاد الضعيفة فمستهجنة“ میں ”ضعیفہ“ سے وہ ”ضاد“ مراد نہیں جو

اصلی مخرج سے نطائک کے مشابہ ادا ہوتا ہے بلکہ اس گمراہ ”ضاد“ ہے جو ضاد و

نطائک کے مخرجوں کے درمیان سے ادا ہوتا ہے، لہذا اس عبارت سے تشابہ

بالنظار کی نفی ہرگز نہیں نکلتی

اس سلسلہ میں سب سے پہلے شافیہ، جار بروی اور رضی وغیرہ کی یہ عبارت **دلیل نمبر ۱:** پیش کی گئی ہے، ”اما الضاد الضعيفة فمستهجنة“، حالانکہ اس عبارت میں تشابہ کا کوئی ذکر نہیں۔ نہ تشابہ بالنظار کا اور نہ تشابہ بالدال کا کہ کسی کا اثبات یا اس کی نفی اس سے نکل سکے۔ ایسا معلوم ہوتا ہے کہ ان لوگوں نے شافیہ کی اس عبارت میں ضعیفہ کو قویہ کا مقابل سمجھ لیا ہے اور پھر یہ سمجھ بیٹھے ہیں کہ ضاد کی دو قسمیں ہیں۔ ضاد قویہ اور ضاد ضعیفہ اور پھر خود ہی اپنے خیال نارسا میں یہ فیصلہ کر لیا ہے کہ جو ضاد سخت اور مشابہ بالدال ادا ہو وہ قویہ ہے اور جو نرم اور مشابہ بالنظار ادا ہو وہ ضعیفہ ہے اور پھر یہ نتیجہ نکالا ہے کہ ضعیفہ کو چونکہ صاحب شافیہ نے مستبعدہ ردوی اور ناقص، بتایا ہے۔ لہذا صحیح ضاد وہ ہے جو قویہ ہے اور قویہ وہ ہے جو سخت اور مشابہ بالدال ادا ہو۔ حالانکہ یہ قطعاً غلط ہے۔ نہ تو یہاں ”ضعیفہ“ قویہ کا مقابل ہے اور نہ یہ بات ہی ہے کہ قویہ اس ضاد کو کہتے ہیں جو سخت یا بقول ان کے مشابہ بالدال ادا ہو بلکہ یہاں ”ضعیفہ“ صحیحہ کا مقابل ہے اور صحیحہ وہ ضاد ہے جو اپنے

اصلی مخرج سے بطاظ صفاتِ ظار کے مشابہ ادا ہوا اور اس کے مقابلہ میں ضعیفہ اس ضاد کو کہتے ہیں۔ جو ظار یا ضاد و ظار کے مخرجوں کے درمیان سے ادا ہو۔ پس یہاں مستہجنۃ اس ضاد کو کہا گیا ہے جو اصلی مخرج سے ادا ہونے کی بجائے غلط مخرج سے ادا ہو۔

نہ کہ اس کو جو مخرج اصلی سے بطاظ صفاتِ ظار کے مشابہ ادا ہو۔ چنانچہ ہم ذیل میں شافیہ کی پیش کردہ عبارت کی وضاحت کرتے ہیں۔ اس سے ان شاء اللہ ہمارے دعویٰ کی بخوبی تصدیق ہو جائے گی۔ بغور ملاحظہ فرمائیں۔

عربی حروفِ دو طرح کے ہیں۔

”الضَّادُّ الضَّعِيفَةُ فَمُسْتَهْجَنَةٌ كَامِصِّحِ مَطْلَبُ؛ (۱) صمیم فصیحہ (۲) مستہجنہ یعنی

روی اور غیر فصیحہ، حروفِ صمیمہ تو وہ ہیں جو اپنے اصلی مخرجوں سے فصیح عربی لغت کے موافق ادا ہوتے ہیں۔ چنانچہ الف سے لے کر یاء تک کے انیس ^{۲۹} حروف ایسے ہی نون مخفیات، الف ممالہ، ہمزہ مسہلہ، الف لام مغنۃ اور صاد مشتمہ یہ سب تو فصیح ہیں اور مستہجنہ وہ حروف ہیں جو غیر فصیحاً کے کلام میں پائے جاتے ہیں اور قرآن میں ان کا پڑھنا جائز نہیں۔ چنانچہ صاحبِ شافیہ نے پہلے تو حروفِ صمیمہ کے مخارج بیان فرمائے اور پھر بحث کے آخر میں فرمایا :

”واما الصاد كالسين والطاء كالطاء والباء كالقاف والضاد الضعيفه والكاف كالجيم فمستهجنه“ یعنی یہ پانچ حروف جن میں سے ایک ضاد ضعیفہ بھی ہے مستہجنہ ہیں۔ اب سمجھئے کہ ضاد صمیمہ فصیحہ وہ ہے جو اپنے اصلی مخرج یعنی حافر لسان اور اضر اس سے ادا ہو۔ جیسا کہ خود صاحبِ شافیہ لکھتے ہیں :

”والضاد المعجمة اول احدى حافتيه وما يليها من الاضراس“ اور ضاد ضعیفہ وہ ہے جو مخرج اصلی کے بجائے غلط مخرج یعنی قریب نوکِ زبان اور رباعی انبیاء ضواحک سے ادا ہو۔ چنانچہ علامہ رضی نے شافیہ کی اس عبارت کی شرح کرتے ہوئے سیرانی کے حوالہ سے ضعیفہ کی ہی تعریف لکھی ہے کہ اگر ضاد اپنے اصلی مخرج سے ادا نہ ہو۔

بلکہ مخرج ظار سے یا ضاد صحیحہ اور ظار کے مخرجوں کے درمیان سے ادا ہو۔ تو یہ ضاد ضعیفہ اور مستبجنہ ہے۔ سیرانی کی وہ عبارت جو رضی نے نقل کی ہے یہ ہے :

”انہا فی لغت قوم یس فی لغتہم ضاداً اذا احتاجوا الى التکلف بها فی العربیة اغناصت علیہم فربما اخرجوها ظاء لا خراجہم ایاها من طرف لسان و اطراف الشئ یا و ربما تکلفوا اخرجها من مخرج الضاد فلم یأت لہم فخرجت بین الضاد و الظاء“ انتہی (رضی ص ۳۸۳)

یعنی ضاد ضعیفہ ان لوگوں کے کلام میں پایا جاتا ہے جن کی زبان میں ضاد نہیں ہے تو جب ایسے لوگوں کو عربی الفاظ میں اس کے ادا کرنے کی ضرورت پیش آتی ہے تو انہیں اس کا ادا کرنا دشوار معلوم ہوتا ہے۔ پھر بھی تو وہ اس کو زبان کی ٹوک اور ثنایا علیا کے کناروں سے ادا کرتے ہیں۔ جس سے خالص ظار ادا ہو جاتا ہے اور کبھی خود ضاد ہی کے مخرج سے تکلف ادا کرنے کی کوشش کرتے ہیں لیکن ان سے بن نہیں پڑتا اس لیے وہ ضاد صحیحہ اور ظار کے مخرجوں کے درمیان یعنی رباعی، انیاب اور ضوا حک سے ادا ہو جاتا ہے۔ انتہی۔ پس اس سے واضح ہو گیا کہ سیرانی اس ضاد کو ضعیفہ کہہ رہے ہیں جو مخرج اصلی کے بجائے مخرج ظار یا ضاد و ظار کے مخرجوں کے درمیان سے ادا ہونہ کر اس ضاد کو جو بلحاظ صفات ظار کے مشابہ اور نرم ادا ہو۔ چنانچہ ان کی عبارت میں ”اخرجوها“ کا لفظ صاف بتا رہا ہے کہ ضاد کا استحجان غلط مخرج سے ادا ہونے کی وجہ سے ہے نہ کہ بلحاظ صفات نرم ادا ہونے کی وجہ سے صفات کا تو اس عبارت میں ذکر تک نہیں اور پھر سیرانی نے ضاد ضعیفہ کے ادا ہونے کی جوہر بیان کی ہے۔ اس سے بھی یہی نکلتا ہے کہ ”ضاد“ کا استحجان غلط مخرج سے ادا ہونے کی وجہ سے ہے نہ کہ بلحاظ صفات ظار کے مشابہ ادا ہونے کی وجہ سے کیونکہ سیرانی نے اس کا سبب تلفظ کی دشواری کو قرار دیا ہے جیسا کہ فرمایا کہ اعمیٰ و مولدین کو جب عربی الفاظ میں ضاد کو ادا کرنے کی ضرورت پیش آتی ہے تو ان پر اس کا تلفظ دشوار ہوتا ہے۔ اس لیے ان سے بجائے ضاد صحیحہ کے ضاد ضعیفہ ادا ہو جاتا ہے، ثواب مقام غور ہے کہ اگر ضعیفہ

قویہ کا مقابل ہو اور قویہ وہ ہو جو دال کے مشابہ ادا ہو تو پھر اس کے تلفظ میں آخر کو کسی دشواری ہے کہ وہ خود نوا داندہ ہو اور اس کے بجائے ضعیفہ ادا ہو جائے۔ یہ تلفظ تو اور بھی آسان ہے۔ البتہ ضادِ صحیحہ کا ادا کرنا بلا مشبہ دشوار ہے کیونکہ اس کا مخرج ایک جانب میں واقع ہوا ہے اور ہے بھی تمام مخارج سے لبتا تو اس سارے مخرج پر زبان کا لگانا اور اس سے منطبق کرنا یہ واقعی ایک مشکل کام ہے اور اس دشواری ہی کی وجہ سے زبان اصلی مخرج پر لگنے کی بجائے غلط مخرج پر لگ جاتی ہے جس سے بجائے ضادِ صحیحہ کے ضادِ ضعیفہ ادا ہو جاتا ہے۔ پھر یہ کہ اگر ضعیفہ کا اطلاق اس ضاد پر کیا جائے جو ظار کی طرح نرم ادا ہو تو اس سے یہ تو لازم آئے گا کہ تمام قرارِ محققین اور ائمہ ادا ضادِ ضعیفہ ہی ادا کرتے اور اسی کا حکم فرماتے رہے ہیں۔ فارغین ادا پر ائمہ تجوید و قرأت کے ارشادات ملاحظہ فرما چکے ہیں کہ وہ سب حضرات ضاد و ظا میں تشابہ کے قائل ہیں تو جب صورتِ حال یہ ہے تو صاحبِ شافیہ اور علامہ رضی جیسے محققین بھلا اس کے خلاف کیسے لکھ سکتے تھے۔ خود ہماری کچھ ہی کا قصور ہے کہ ہم ان حضرات کے کلام کو سمجھ نہیں سکتے ورنہ ان کے کلام میں تضاد نہیں۔ پس نقل اور درایت دونوں ہی کی رو سے یہ بات ثابت ہو گئی کہ زیر بحث عبارت میں ضعیفہ، قویہ کا مقابل نہیں بلکہ صحیحہ و فصیحہ کا مقابل ہے اور صحیحہ وہ ہے جو اپنے اصلی مخرج سے بلحاظ صفاتِ ظار کے مشابہ ادا ہو اور اس کے مقابلہ میں ضعیفہ وہ ہے جو اصلی مخرج سے ادا ہونے کی بجائے غلط مخرج سے ادا ہو۔ لہذا اس عبارت سے تشابہ بالذلل کا اثبات یا تشابہ بانظار کی نفی ثابت کرنا اور اس سلسلہ میں اس کو پیش کرنا حقیقت سے ناواقفیت کی دلیل ہے۔

سوال: علمائے

ضعیفہ کے مقابل کو قویہ کا نام دینے سے بھی انکا مدعا ثابت نہیں ہوتا؛ تجوید نے

ضاد کو حرفِ قویہ بلکہ حرفِ اقویٰ میں سے شمار کیا ہے۔ جیسا کہ حرف کی اس تقسیم سے ظاہر ہے جس کی رو سے باعتبار قوت و ضعف کے ان کی پانچ قسمیں کی گئی ہیں تو پھر یہ کہنا کیسے صحیح ہے کہ

”امّا الضاد الضعیفۃ“ میں ضعیفہ، قویہ کا مقابل نہیں۔ کیونکہ یہ نظام ہے کہ وہاں ”قویٰ ضا“ صحیحہ فصیحہ کو کہا گیا ہے اور یہاں ”ضعیفہ“ ناقص اور غیر فصیحہ کو اور یہ دونوں ایک دوسرے کے مقابل ہی تو ہیں۔

جواب: وہاں ضاد کو جو حرف اقویٰ میں شمار کیا گیا ہے تو وہ باعتبار صفات کے کیا گیا ہے کیونکہ اس میں بحر رخاوت کے باقی تمام صفات، ”صفات قویہ“ میں سے پائی جاتی ہیں اور اس اعتبار سے اس کا کوئی مقابل نہیں۔ یعنی ایسا حرف کوئی نہیں جس میں بجائے ہر کے ہمس بجائے رخاوت کے شدت بجائے استعلاء کے استفال اور بجائے المطابق کے انفتاح پائی جاتی ہو اور پھر بھی وہ ضاد ہی کہلائے اور یہاں اس کو جو ضعیفہ کہا گیا ہے تو وہ غلط مخرج سے ادا ہونے کی وجہ سے کہا گیا ہے اور اس اعتبار سے اس کا مقابل ”صحیحہ“ ہی ہے نہ کہ قویہ، یعنی ضاد اگر اپنے اصلی مخرج سے ادا ہوتا ہے تب تو ”صحیحہ“ ہے اور اگر غلط مخرج سے ادا ہوتا ہے تو ضعیفہ ہے۔ اور یہاں تقابل اسی بنا پر ہے۔ چنانچہ زیر بحث عبارت کی شرح کے ضمن میں رضی نے تیسرانی کا یہ قول نقل کیا ہے:

”و اخرج الضعیفۃ من موضع اعتداد اخرج الصحیحة اصعب من اخرجها من موضع لم يعتد الصحیحة“ پس اس عبارت سے بالکل واضح ہو گیا کہ یہاں ”ضعیفہ“ صحیحہ کا مقابل ہے نہ کہ قویہ کا اور اگر بالفرض یہاں ضعیفہ کو قویہ ہی کا مقابل مان لیں۔ جب بھی اس عبارت تشابہ بالنظر کی نفی ہرگز نہیں نکلتی۔ کیونکہ یہاں ضعیفہ اس ضاد کو تو نہیں کہا گیا جو اپنے اصلی مخرج سے غلط کے مشابہ ادا ہو بلکہ اس کو کہا گیا ہے جو ضاد غلط کے مخرجوں کے درمیان سے ادا ہو اور اس کے مستبعد ہونے میں کسی کو کلام نہیں۔ لہذا اگر اس کے مقابل کو بجائے صحیحہ کے قویہ کا نام بھی دے دیں۔ تب بھی ان کا دعویٰ ثابت نہیں ہو سکتا۔ لیکن یہ سمجھنا کہ قویہ وہ ضاد ہے جو دال کے مشابہ اور سخت ادا ہو قطعاً غلط ہے۔ اس لیے کہ اہل ادانے قویہ، صحیحہ ہی کو کہا ہے اور صحیحہ وہ ہے جو اپنے ہی مخرج سے بلحاظ صفات

ظاہر کے مشابہ ادا ہو۔ رہا ان کا مزعومہ تو یہ یعنی وہ جو دال کے مشابہ ادا ہو سو اس کا تو وجوہ نہیں۔

دوسری دلیل اور اس پر تبصرہ

”الضاد الضعیفۃ ای التي تكون بین الضاد والظاء“ میں ”بنیت“ سے

مراد بنیت از روئے مخرج ہے نہ کہ لحاظ صفات

دوسری دلیل کے ضمن میں نظامیہ اور کفایہ وغیرہ کی یہ عبارت پیش کی گئی ہے :

”الضاد الضعیفۃ ای التي تكون بین الضاد والظاء“ مگر اس عبارت کے سمجھنے

میں بھی انہیں غلط فہمی ہوئی ہے۔ کیونکہ ایسا معلوم ہوتا ہے کہ ان لوگوں نے اس عبارت کا مطلب

یہ سمجھا ہے کہ جو ضاد نرمی اور سختی میں ضاد و ظاء کے درمیان ادا ہو وہ ضعیفہ ہے۔ حالانکہ اس

عبارت کا یہ مطلب ہرگز نہیں بلکہ اس میں بھی اسی ضاد کو ضعیفہ کہا گیا ہے جو ضاد و ظاء کے

مخرجوں کے درمیان سے ادا ہو۔ چنانچہ خود نظامیہ ہی میں ضاد ضعیفہ کی تعریف ان لفظوں میں

بیان کی گئی ہے۔ ”والضاد الضعیفۃ التي مخرجها بین الضاد والظاء“ شرح

شافیہ ص ۱۴۸، پس اس سے بھی وہی ثابت ہوتا ہے جس کی وضاحت ہم ابھی اوپر دلیل نمبر ۱ پر تبصرہ

کے ضمن میں کر آئے ہیں یعنی ضاد ضعیفہ وہ ضاد ہے جو ضاد و ظاء کے مخرجوں کے درمیان سے ادا ہو نہ کہ وہ

جو از روئے صفات یعنی سختی اور نرمی کے لحاظ سے ضاد و ظاء کے درمیان سے ادا ہو۔

مجھے حیرت ہے کہ آخر وہ ایسا کون سا قرینہ ہے جس سے ان لوگوں نے بین الضاد والظاء

سے یہ سمجھ لیا ہے کہ جو ضاد سختی اور نرمی میں ان دو صحیح حرفوں کے درمیان ادا ہو وہ مستثنیٰ اور

روی ہے۔ یہ تو بنا۔ فاسد علی الفساد والی بات ہوئی۔ پہلے تو یہ قضیہ ہی غلط ہے کہ ضاد و

ظاء کے تلفظ میں لحاظ صفات تضاد ہے اور پھر اس بناءے فاسد پر دوسرا خیال فاسد یہ

قائم کر لیا گیا ہے کہ جو، ان دونوں کے درمیان ادا ہو وہ مستثنیٰ ہے۔

فیا للعجب ویاللاسف

تیسری دلیل اور اس پر تبصرہ

مفصل کی عبارت ”الضاد الضعیفۃ ہی التي تقرب بالظاء والذال“

میں قریب مراد قرب از روئے مخرج ہے نہ کہ باعتبار صفات

تیسری دلیل کے ضمن میں ”مفصل“ کی عبارت پیش کی گئی ہے۔ ”والضاد الضعیفۃ ہی التي تقرب بالظاء والذال“ اور اس عبارت کے سمجھنے میں بھی ان بے چاروں کو دھوکہ لگا ہے اور وہ یہ سمجھ بیٹھے ہیں کہ یہاں قرب سے مراد وہ قرب ہے جو از روئے صفات ہو اور پھر یہ سمجھ لیا ہے کہ ایسے ضاد کو جس کا تلفظ صفات کی روئے ذال و ظاء سے قریب ہو۔ صاحب مفصل نے ضاد ضعیفہ کہا ہے حالانکہ یہ سراسر نادراست، خلاف واقع اور صاحب مفصل کی عبارت کا غلط محمل ہے جس پر علم تجوید کے وہ تمام اصول و قواعد نیز اس فن کے وہ جلیل القدر ائمہ جن کے ارشادات کی روشنی میں ہم اوپر ضاد کا مشابہ بالظاء ہونا بڑی تفصیل اور وضاحت کے ساتھ بیان کر آئے ہیں۔ شاید و عادل ہیں کیونکہ ان کی روئے ضاد کا صحیح تلفظ ہے ہی یہ کہ وہ بلحاظ صفات ظاء سے قریب ہو۔ لہذا مفصل کی عبارت میں جس قرب کا ذکر ہے اس سے وہ قرب قطعاً مراد نہیں۔ جو اشتراک صفات کی وجہ سے ضاد و ظاء کی آوازوں میں متحقق ہے بلکہ اس قرب سے وہ قرب مراد ہے جو از روئے مخرج ہو اور صاحب مفصل ایسے ہی ضاد کو ضعیفہ کہہ رہے ہیں۔ جو ذال و ظاء کے مخرج کے قریب سے ادا ہو اور یہ بعینہ وہ صورت ہے جس کو تیسرانی نے ”فخرجت بین الضاد والظاء“ سے تعبیر کیا ہے لہذا اس عبارت سے بھی ان لوگوں کو کوئی سہارا نہیں ملتا۔

چوتھی دلیل اور اس پر تبصرہ

نوادر الاصول کی عبارت ”ضاد ضعیفہ کا ہے مشابہ صوت بانظار بمعجمہ کلمے مخلوط التلفظ بین الضاد والظاہر باشد“ سے بھی انکو قطعاً کوئی سہارا نہیں ملتا

چوتھی دلیل کے ضمن میں نوادر الاصول شرح فصول اکبری کی یہ عبارت پیش کی گئی ہے۔
 ”ضاد ضعیفہ کا ہے مشابہ صوت بانظار بمعجمہ کلمے مخلوط التلفظ بین الضاد والظاہر باشد“
 لیکن حقیقت یہ ہے کہ اس عبارت سے بھی ان کا مدعا ثابت نہیں ہوتا۔ کیونکہ اس عبارت میں مخلوط التلفظ بین الضاد والظاہر کا مفہوم تو بعینہ وہی ہے جو سیرانی کی عبارت میں ”خرجت بین الضاد والظاء کا، نظامیہ اور کفایہ کی عبارت میں ”تکون بین الضاد والظاء“ کا اور مفصل کی عبارت میں ”تقرب بالظاء والذال“ کا ہے۔ کیونکہ یہاں خلط سے مراد خلط از روئے مخرج ہے کہ نہ تو ضاد کے مخرج سے ادا ہو اور نہ ظاہر کے مخرج سے بلکہ دونوں مخرجوں کے درمیان سے ادا ہو۔ اس لیے کہ از روئے صفات مخلوط کے تو کوئی معنی ہی نہیں۔ کیونکہ صفات کی رو سے تو دونوں میں تغایر ہے ہی نہیں کہ خلط ملط کرنے کا سوال پیدا ہو۔ پس مفتی سعد اللہ صاحب بھی وہی فرماتے ہیں۔ جو ابن حاجب، سیرانی، علامہ رضی اور صاحب مفصل فرما چکے ہیں کہ ”جُزْأً، ضاد و ظاہر کے مخرجوں کے درمیان سے ادا ہو وہ ضعیفہ اور مستجنہ ہے۔ یہ ہمارے فہم کا قصور ہے کہ ہم ان عبارتوں کا صحیح مفہوم سمجھنے سے قاصر رہتے ہیں۔ ورنہ اگر فہم کی عبارتوں میں منافات نہیں۔ بات ایک ہی ہے کہ کس کے انداز مختلف ہیں کسی نے ”خرجت بین الضاد والظاء“ سے تعبیر کر دیا کسی نے ”تکون بین الضاد والظاء“ سے کسی نے ”تقرب بالظاء والذال“ سے اور کسی نے ”مخلوط التلفظ بین الضاد والظاء“ سے۔ البتہ گا ہے مشابہ صوت بانظار کے ظاہر الفاظ سے واقعی

یہی مفہوم ہوتا ہے کہ صاحب نوادر الاصول اس ضاد کو جو مشابہ بالظاہر ادا ہو، ضاد ضعیفہ فرما رہے ہیں۔ لیکن حقیقت یہ نہیں بلکہ یہاں مشابہ صوت بالظاہر سے مراد مثل ظاہر اور عین ظاہر ہے اور غور سے کام لینے والا اسی نتیجہ پر پہنچتا ہے کیونکہ اگر یہاں مشابہت سے صفتی اور صوتی مشابہت مراد لیتے ہیں تو اس سے تو پھر یہ لازم آتا ہے کہ جناب مفتی سعد اللہ صاحب اسی ضاد کو صحیحہ فصیحہ سمجھتے ہیں جو ظاہر کے مخرج سے ادا ہو۔ اس لیے کہ ادائے ضاد کی تین ہی صورتیں ہو سکتی ہیں۔ ایک یہ کہ وہ اپنے مخرج سے لمحاظ صفات ظاہر کے مشابہ ادا ہو جو کہ مسکب ہے قرآنہ متقین کا۔ دوسری یہ کہ ضاد و ظاہر کے مخرجوں کے درمیان سے ادا ہو جس کو یہاں مفتی صاحب نے ”مخلوط التلفظ بین الضاد والظاہر“ سے تعبیر فرمایا ہے۔ اور تیسری یہ کہ بالکل ظاہر ہی کے مخرج سے ادا ہو۔ تو اگر یہاں مشابہت کو صفتی مشابہت پر محمول کرتے ہیں تو اس سے پھر یہ نکلتا ہے کہ حضرت مفتی سعد اللہ صاحب نے اپنے مخرج سے لمحاظ صفات ظاہر کے مشابہ ادا ہونے والے اور ضاد و ظاہر کے مخرجوں کے درمیان سے ادا ہونے والے دونوں طرح کے ضاد کو ضعیفہ فرمایا ہے اور پھر اس کا نتیجہ یہ نکلتا ہے کہ ضاد صحیحہ وہ ہے جو ظاہر کے مخرج سے ادا ہو۔ کیونکہ جب پہلی دو صورتوں کی تغلیط ہو گئی اور صاحب نوادر الاصول نے دونوں ہی پر ضعیفہ ہونے کا حکم لگا دیا تو تیسری خود بخود لازم آگئی۔ و ہذا بدیہ البطلان۔ لہذا یہی ماننا پڑے گا کہ نوادر الاصول کی اس عبارت میں ”مشابہ صوت“ سے مراد مثل ظاہر اور عین ظاہر ہے اور یہ واقعی غلط ہے جیسا کہ رضی بھی اس کی تغلیط کر چکے ہیں اور اس ضاد کو جو ظاہر کے مخرج سے ادا ہو ضعیفہ کہہ چکے ہیں۔ چنانچہ اس عبارت کے بعد ہی نوادر الاصول میں یہ بھی ہے ”کمالا یخفی علی من طالع الرضی وغیر من کتب الفتن“ پس اس فقرہ نے اس بات کو بالکل صاف کر دیا کہ صاحب نوادر الاصول کی گاہ ہے مشابہ صوت بظاہر میں مشابہت سے مراد صفتی مشابہت نہیں بلکہ ذاتی مشابہت ہے۔ جس کو رضی نے ”اخرجوا ظاہر“ سے تعبیر کیا ہے۔ لہذا اس عبارت سے بھی ان لوگوں کو کوئی

سہارا نہیں مل سکتا اور یہ ہم اوپر لکھ ہی گئے ہیں کہ بعض حضرات نے اپنے کلام میں مشابہت کو ذاتی مشابہت کے معنی میں بھی استعمال کیا ہے لہذا اس توجہ سے کسی تشویش میں مبتلا نہیں ہونا چاہیے۔ جبکہ یہاں مشابہت کو ذاتی مشابہت پر محمول کرنا، ناگزیر بھی ہے کیونکہ اگر یہاں ”مشابہت“ سے صحتی مشابہت مراد لیتے ہیں تو اس سے مطلب بالکل مثل ہو جاتا ہے جس کی وضاحت ابھی اوپر ہو چکی ہے۔

پانچویں دلیل اور اس پر تبصرہ

”لو لا الاطباق لكان الضاد ذالاً“ سے ضاد کا مشابہ

بالذال ہونا ہرگز ثابت نہیں ہوتا بلکہ یہ قضیہ ہی غلط ہے

پانچویں دلیل کے ضمن میں مفتاح الرحمانی کی یہ عبارت پیش کی گئی ہے

”لو لا الاطباق لكان الصاد سيناً والطاء ذالاً والضاد ذالاً“

اور اس سے غالباً انہوں نے یہ سمجھا ہے کہ جس طرح صاد وسین، طاء ذال اور ظا و ذال میں باوجود یکہ اطباق وغیرہ بعض صفات میسر ہیں۔ لیکن اس پر ان میں تشابہ مہجور ہے۔ اسی طرح ضا و ذال میں بھی گواہی نوعیت کی بعض صفات میسر ہیں۔ مگر یہ تمایز تشابہ پر اثر انداز نہیں بلکہ اس کے ہوتے ہوئے بھی یہ دونوں باہم مشابہ ہیں۔ لیکن ان کا یہ قیاس قیاس مع الفارق کے قبیل سے ہے اس لیے کہ پہلے تین جوڑوں کے حرف تو مخرج میں بھی شریک ہیں اور ضاد و ذال میں یہ بات نہیں۔ پس صاد، ظا، اور طاء میں اگر اطباق ادا نہ کی جائے اور ان کو پُر نہ پڑھا جائے تو واقعی صاد، سین، ظا، ذال اور طاء، تا ہو جائے گا۔ کیونکہ ان میں جو فرق ہے وہ صرف پُر اور بار یکہ ہونے کا ہی ہے لیکن اگر ضاد کو پُر نہ پڑھا جائے تو یہ سرے سے کوئی حرف ہی نہیں رہتا کیونکہ اس کے مخرج سے اس کے سوا کوئی اور حرف ادا ہی نہیں ہوتا کہ صفات میسرہ کے ادا نہ ہونے

سے اس کا مجانس ادا ہو جائے۔ مطلب یہ ہے کہ پہلے تین جوڑوں میں توازیاء صرف بعض صفات ہی کی وجہ سے ہے اور ضاد و دال میں صفیٰ تیزی کے علاوہ مخرج کا اختلاف بھی ہے اس لیے ”لکان الصاد سیناً والطاء ذالاً والطاء تاء“ تو صحیح ہے لیکن ”والضاد ذالاً“ صحیح نہیں اور یہ بلا فکر و تامل صادر ہوا ہے کیونکہ اطباء کے زائل ہونے سے ”ضاد“ دال تو کیا کوئی حرف بھی نہیں بنتا۔ چنانچہ رضی نے امام العربیہ سیبویہ کا یہ قول نقل کیا ہے: ”لولا الواو طباق فی الصاد لکان سیناً وفی الطاء لکان ذالاً وفی الطاء لکان دالاً“ وخرجت الضاد من الصلح لانه ليس بشئ من الحروف من موضعها غير ها“ الخ رضی ص ۲۸۶ ”سیبویہ کا یہ فیصلہ نہایت عمدہ اور تحقیقِ اسیق پر مبنی ہے واقعہ یہی ہے کہ اگر ضاد میں اطباء نہ ہوتی تو وہ سرے سے کوئی حرف ہی نہ رہتا نہ یہ کہ دال بن جاتا۔

پھر یہ کہ صفات کی رو سے بھی یہ قضیہ محلِ بحث ہے۔ اس لیے کہ ضاد و دال میں صرف یہی ایک فرق تو نہیں کہ ”اول“ مطبقہ ہے اور ثانی ”منفتحہ“ بلکہ جیسا کہ معلوم ہی ہے کہ ضاد اگر مستعلیہ ہے تو دال مستقلہ ہے۔ نیز ضاد اگر رخو ہے تو دال شدیدہ ہے۔ پھر ضاد میں استطلائ تغ اور نقشی بھی ہے اور دال میں یتینوں صفتیں نہیں ہیں اس لیے اگر اس بارے میں کوئی قضیہ صادق آسکتا ہے تو وہ یہ کہ:

”لولا اختلاف المخرجين وما في الضاد من الاطباق والاستعلام والرخاوة والاستطالة والنقص والنقص القليل لكان الضاد دالاً“ اور یہ قضیہ ہمیں بھی تسلیم ہے لیکن کیا یہ انصاف کشتی نہ ہوگی کہ ”لولا الاستطالة واختلاف المخرجين لكان الضاد ظاءً“ سے تو تشابہ کا ثبوت حاصل کیا نہ جائے اور ایک ایسے قضیہ سے تشابہ کو خواہ مخواہ درآمد کرنے کی ناشکور کوشش کی جائے جو بجائے تشابہ کے تنابین پر دلالت کرتا ہو۔ ان هذا من اعاجيب الزمن۔

چھٹی دلیل اور اس پر تبصرہ

رعایہ کی عبارت ”متیٰ فرط فی ذلک اتی بلفظ الظاء
او الذال سے بھی ضاد و ظا میں تشابہ کی نفی نہیں نکلتی بلکہ

اس کا ثبوت مسترشد ہوتا ہے“

چھٹی دلیل کے ضمن میں رعایہ کی یہ عبارت پیش کی گئی ہے :

”ولا بد للقاری من التحفظ بلفظ الضاد حیث وقعت ومتیٰ فرط فی
ذلک اتی بلفظ الظاء او الذال -“ حالانکہ اس عبارت میں ایسا کوئی لفظ نہیں
جس سے ضاد کے مشابہ بالظاہر نہ ہونے پر استدلال کیا جاسکے۔ اس میں پہلے تو یہ ہدایت
کی گئی ہے کہ قاری کو حرف ضاد کی صحیح ادا کا اہتمام کرنا چاہیے اور پھر یہ کہا گیا ہے کہ اگر
قاری سے ضاد کی ادائیگی میں کوتاہی ہو جاتی ہے تو اس سے بجائے ضاد کے ظا یا ذال ادا
ہو جاتا ہے۔ اب ناظرین خود ہی غور فرمائیں کہ اس عبارت سے آخر ضاد و ظا میں تشابہ کی نفی کہاں
سے نکلتی ہے بلکہ اس فقرہ سے تو خود تشابہ ہی کا ثبوت مسترشد ہوتا ہے۔ اس لیے کہ ایک حرف کی
بجائے دوسرے حرف کے ادا ہونے کا احتمال انہی دو حرفوں میں ہوتا ہے جن میں صوتی مشابہت
اور لفظی مناسبت ہوتی ہے۔ ورنہ مبادیہ کی صورت میں تو التباس کا سوال ہی پیدا نہیں ہوتا۔
پس ”وان فرط فی ذلک“... الخ کا مطلب یہ ہے کہ ضاد چونکہ ظا کے
ساتھ اکثر صفات میں شریک ہونے کے باوجود مستطیل بھی ہے تو اگر قاری استطالت کے ادا
کرنے اور مخرج سے نکالنے کا اہتمام نہ کرے گا تو اس صورت میں بجائے ضاد کے ظا ادا ہو
جائے گا اور اگر استعلاء اور اطباق کے ادا کرنے میں بھی اس سے کوتاہی ہوگی تو بجائے ضاد

کے ذائل ہو جائے گا اور یہ گز رہی چکا ہے کہ من وجہ ضاد و ذال میں بھی مشابہت ہے۔ لہذا ”وان فرط“... الخ سے بھی ضاد و ظار میں تشابہ کی نفی نہیں نکلتی بلکہ اس کا ثبوت ہی تشریح ہوتا ہے اور افسوس کی بات یہ ہے کہ رعایا میں جہاں یہ پیش کردہ عبارت درج ہے اس سے کچھ ہی پہلے خود صاحب رعایہ ہی کی یہ تصریح بھی موجود ہے ”ویشبه لفظها بلفظ الظاء لانها من حروف الاطباق“... الخ لیکن اس واضح تصریح کو تو نظر انداز کر دیا گیا ہے اور ایک دوسرے فقرہ سے خواہ مخواہ کھینچ تان کر کے اپنی مطلب برآری کی ناکام کوشش کی گئی ہے۔ فیالہم من قصور الفہم وقلت الفکر۔

ساتویں دلیل اور اس پر تبصرہ

شافیہ وغیرہ میں ”دال“ کے مخرج کا طائے پہلے مذکور ہونا

تشابہ کا متقاضی نہیں

ساتویں دلیل کے طور پر شافیہ کی یہ عبارت پیش کی گئی ہے :

”وللضاد اول احد حافتيه وما يليها من الاضراس واللام مادون

طرف اللسان الى متنها لا وما فوق ذلك والراء منهما ما يليها وللنون

منهما ما يليهما وللطاء والدال والتاء طرف اللسان واصول الشتايا وللصاد و

الزاي والسين طرف اللسان والشتايا وللطاء والدال والتاء طرف اللسان وطرف

الشتايا“... الخ (شافیہ ص ۱۳۶ - ۱۳۷) اور اس سے ان لوگوں نے

اپنے مسلک پر بایں وجہ استدلال کیا ہے کہ چونکہ دال کا مخرج ضاد کے مخرج سے اقرب

اور اس کے مقابلہ میں ظار کا مخرج اس سے ابعد ہے۔ لہذا ضاد کو دال کے ساتھ مشابہت

ہے نہ کہ ظار کے ساتھ اس تشبہ کا جواب ہم اوپر زیر عنوان ”محض تقارب مخرج بلکہ اتحاد مخرج

بھی موجب تشابہ نہیں، “ بڑی تفصیل کے ساتھ عرض کرائے ہیں جس کا خلاصہ یہ ہے کہ دو حرفوں میں تشابہ صوتی بالعموم اشتراک صفات ہی کی وجہ سے پیدا ہوتا ہے۔ البتہ تشابہ کے لیے ازروئے مخرج اس قدر اشتراک ضروری ہے کہ دونوں حرفوں میں اتحاد نوعی موجود ہو۔ اور کلی بتائیں نہ ہو۔ ازروئے مخرج اتحاد نوعی پائے جانے کے بعد تشابہ کی کمی بیشی کا مدار ان حرفوں کے مخارج کے قرب و بعد پر نہیں بلکہ صفتی اشتراک پر ہے اور اگر اس بارے میں مخرج کے قرب و بعد کا کچھ اثر ہوتا تو پھر تضاد کو سب سے زیادہ مشابہت لازم کے ساتھ ہونی چاہیے تھی حالانکہ ان دونوں کی آوازوں میں غایت درجہ کاتبائیں ہے۔ پس جب تشابہ کا مدار صفتی اشتراک پر ہے اور صفتی اشتراک ضاد و ظار میں ہے۔ ضاد و وال میں نہیں تو مشابہت بھی ضاد و ظار میں ہونی چاہیے نہ کہ ضاد و وال میں۔

اٹھویں دلیل اور اس پر تبصرہ

نشر کی عبارت ”فلیحذر من قلبہ الی الظاء“
 کو اپنے دعویٰ کی دلیل میں پیش کرنا کوتاہ فہمی ہے
 اٹھویں دلیل کے ضمن میں نشر کی یہ عبارت پیش کی گئی ہے:

”فلیحذر من قلبہ الی الظاء ویعمل الیاضۃ۔“ حالانکہ حقیقت یہ ہے کہ اس عبارت سے تشابہ بین الضاد والظاء کی نفی نکالنا سراسر کوتاہ فہمی ہے۔ کیونکہ اس میں تو صاحبِ نشر نے یہ ہدایت فرمائی ہے کہ ضاد کو ظار سے بدلنے سے پرہیز کرنا چاہیے اور اس کو خود اسی کے مخرج سے صحیح طور پر ادا کرنے کی پوری پوری کوشش کرنی چاہیے اور یہ بات واقعی حق اور درست ہے کہ ضاد کا ظار سے ابدال غلط اور ناجائز ہے۔ چنانچہ اسی مقالہ میں آگے یہ بحث پوری تفصیل شرح و بسط کے ساتھ آرہی ہے کہ جس طرح ضاد کو مشابہ بالبدال پڑھنا

نا جائز ہے۔ اسی طرح اس کو ظار سے بدل کر اور اس کے مخرج سے ادا کرنا بھی بالکل غلط اور نادرست ہے۔ لہذا انشُر کی اس عبارت سے بھی اس فریق کو کوئی سہارا نہیں ملتا کیونکہ اس میں ضاد کو ظار سے بدلنے سے رد کا گیا ہے۔ اس کے مشابہ ادا کرنے سے منع نہیں کیا گیا جیسا کہ لفظ "قلب" سے ظاہر ہے کیونکہ قلب کے معنی "مشابہ ادا کرنے کے نہیں بلکہ ایک حرف کی جگہ دوسرا حرف لے آنے اور اس سے بدلنے" کے ہیں۔ جیسا کہ علمائے تجوید نے کہا ہے: "القلب هو جعل حرف مكان حرف آخر" اور مشابہت کا مفہوم جیسا کہ اس سے پہلے بھی عرض کیا جا چکا ہے۔ قرار کے نزدیک یہ ہے کہ ضاد کو ادا تو اس کے اپنے ہی مخرج سے کیا جائے مگر صفات اس میں ظار والی ملحوظ رکھی جائیں:

نویں دلیل اور اس پر تبصرہ

غایۃ البیان وغیرہ کی عبارت "لئلا تكون مشابهة بالظاء"
 میں مشابہت صفتی مشابہت مراد نہیں بلکہ ذاتی مشابہت مراد ہے
 نویں دلیل کے ضمن میں غایۃ البیان وغیرہ کی یہ عبارت پیش کی گئی ہے:

"ان الضاد اعسر الحروف على اللسان فليحسن رعايتها لئلا تكون مشابهة بالظاء او الذال او الزاي" یعنی ضاد چونکہ از روئے ادا مشکل ترین حرف ہے۔ اس لیے اس کو اچھی طرح ادا کرنے کی کوشش کرنی چاہیے اور اس بات کا خیال رکھنا چاہیے کہ یہ ظار، ذال یا زار کے مشابہ نہ ہو جائے۔

اس اقتباس کو دیکھ کر اگرچہ ذہن اسی طرف متبادر ہوتا ہے کہ "لئلا تكون مشابهة بالظاء" میں "مشابہت" سے مراد صفتی اور صوتی مشابہت ہے اور اس عبارت میں ضاد کو بلحاظ صفات ظار کے مشابہ ادا کرنے سے رد کا گیا ہے۔ یہ بے گناہ ہوتا

کا اطلاق بالعموم صفتی مشابہت پر ہی ہوتا ہے۔ لیکن حقیقت یہ نہیں بلکہ واقعہ یہ ہے کہ نوادر الاصول کی عبارت کی طرح یہاں بھی مشابہ بانظار سے مراد مثل ظاہر اور عین ظاہر ہی ہے اور اس عبارت میں بھی ضاد کو ظاہر وغیرہ کے مخرج سے ادا کرنے ہی سے روکا گیا ہے۔ بلحاظ صفات ظاہر کے مشابہ ادا کرنے سے نہیں روکا گیا۔ کیونکہ صاحب غایہ نے یہاں ضاد کے اذروئے ادا شکل ترین حرف ہونے کی وجہ سے اس کی صحت ادا کا پورا پورا انتہام کرنے کی ہدایت کی ہے اور خذ شہ ظاہر کیا ہے کہ اگر اس کو کما حقہ، ادا نہیں کیا جائے گا تو یہ ظاہر اور ذال وغیرہ کے مشابہ ہو جائے گا۔ اب سمجھیے کہ ضاد کے صحیح تلفظ کی رعایت نہ رکھنے کی دو صورتیں ہو سکتی ہیں۔ ایک یہ کہ اس کو اذروئے صفات کما حقہ، ادا نہ کیا جائے اور دوسری یہ کہ مخرج اصلی سے نکالنے کا انتہام نہ کیا جائے۔ اس لیے اس کی صحت ادا کی تاکید کرنے کی بھی دو ہی صورتیں ہو سکتی ہیں۔ ایک مخرج اصلی سے نکالنے کی اور دوسری صفات کو ملحوظ رکھنے کی اور یہ ظاہر ہے کہ اذروئے صفات اس کی ادائیگی کوئی شکل نہیں۔ کیونکہ اگر اس کا تلفظ صفات کی رو سے شکل ہوتا تو پھر رعایت نہ رکھنے کی صورت میں یہ ظاہر وغیرہ کے مشابہ ادا نہ ہوتا۔ اس لیے کہ صفات میں تو یہ بھی اس کے ساتھ شریک ہیں۔ پھر عدم انتہام کی صورت میں ان کے مشابہ ادا ہونے کے کیا معنی؟ پس جب یہ بلحاظ صفات شکل الاوانہیں تو صفات کی رو سے اس کی صحت ادا کی تاکید کرنے کے بھی کوئی معنی نہیں۔ البتہ مخرج کی رو سے اس کو صحیح ادا کرنا یہ واقعی دشوار ہے۔ جس کی وجہ یہ ہے کہ اس کا مخرج ایک جانب میں واقع ہوا ہے اور دوسری تمام مخرجوں سے لبا۔ اس لیے اس کو اصلی مخرج سے نکالنے کی ہدایت کرنا واقعی ضروری تھا اور صاحب غایہ نے اسی ضرورت کا احساس کرتے ہوئے یہاں اس کی تاکید فرمائی ہے تو جب واقعہ یہ ہے کہ رعایت رکھنے کی تاکید کا سبب اس کا ”عسر“ ہونا ہے اور اس میں ”بؤا عسریت“ ہے۔ وہ مخرج اصلی سے نکالنے میں ہے بلحاظ صفات ظاہر کے مشابہ ادا کرنے میں نہیں تو پھر ماننا پڑے گا کہ جس بات کا خذ شہ ظاہر کیا گیا ہے وہ بھی یہی ہے کہ ضاد اصلی مخرج سے تو ادا نہ ہو، درنظر وغیرہ کے مخرج

سے ادا ہو جائے۔ اور ایسا ہی ہو جانے کے اندیشہ سے ”فلیحسن رعایۃ“ کی ہدایت کی گئی ہے لہذا اس عبارت میں ضاد کو بلحاظ صفات ظار کے مشابہ ادا کرنے سے نہیں روکا گیا۔ بلکہ ظار اور ذال وغیرہ کے مخرج سے ادا کرنے سے روکا گیا ہے اور میں کہتا ہوں کہ اگر بالفرض یہاں ”مشابہتہ“ کو اس کے عام معنی ہی میں لیں اور اس عبارت کا مطلب اس طرح بیان کریں کہ ضاد مشکل ترین حرف ہے۔ اس لیے اس کو اچھی طرح ادا کرنے کا اہتمام کرنا چاہیے تاکہ وہ بلحاظ صوت و صفات ظار کے مشابہ ادا نہ ہو تو اس سے دو غریباں لازم آئیں گی۔ ایک یہ کہ جو لوگ ضاد کو مشابہ بالظار ادا کرتے ہیں وہ اس کے صحیح تلفظ کی رعایت نہیں رکھتے اور اس سے ان تمام علماء کی تغلیط اور ان پر طعن لازم آئے گا جن کے اقوال و ارشادات اوپر مشابہ بین الضاد والظار کے ثبوت میں پیش کئے جا چکے ہیں اور دوسری یہ کہ اس عبارت سے یہ نکلے گا کہ ضاد کا صحیح تلفظ یہ ہے کہ اس کو ظار وغیرہ کے مخرج سے ادا کیا جائے۔ کیونکہ جب بلحاظ صفات ظار کے مشابہ ادا کرنے سے روک دیا گیا تو پھر ظار سے بدل کر اور اس کے مخرج سے ادا کرنے کی ہدایت اور اسی تلفظ کی صحت خود بخود متحقق ہو گئی۔ اب ناظرین خواہ زیر بحث عبارت میں مشابہت کو ذاتی مشابہت پر محمول کر کے مذکورہ بالا وضاحت کو تسلیم کر لیں اور اس بات کو مان لیں کہ صاحب غایہ نے ضاد کو بلحاظ صفات ظار کے مشابہ ادا کرنے سے نہیں روکا بلکہ اس کے مخرج سے ادا کرنے سے منع کیا ہے اور خواہ صفتی اور صوتی مشابہت مراد لے کر روایت اور درایت دونوں ہی کی رو سے غلط مسلک کے قائل ہو جائیں۔ روایت کی رو سے تو اس لیے کہ یہ معنی ان نقول متواترہ کے خلاف ہے جو مشابہ بین الضاد والظار کے ثبوت میں اور درایت کی رو سے اس لیے کہ یہ مطلب لینے سے نتیجہ یہ نکلے گا کہ اعسریت اور دشواری جس کو صاحب نہایہ نے بنا ٹھہرایا ہے صحت ادا کا اہتمام کرنے کی وہ ظار وغیرہ کے مخرج سے نکالنے میں تو ہے اور اصلی مخرج سے نکالتے ہیں نہیں اور اس کا خلاف واقع ہونا ظاہر ہے۔

فانفہم وتامثل۔

”اس عبارت کے تشابہ بالدال کا جواز ثابت کرنا بالکل بے معنی ہے“

رہا یہ شبہ کہ ”فلیحسن رعایتہ“ الخ کا مطلب یہ بھی تو ہو سکتا ہے کہ ضاد کو ظار اور ذال وغیرہ کے مشابہ ادا کرنے سے بچو اور دال کے مشابہ ادا کرو۔ جو جواب یہ ہے کہ اس مطلب کی صحت کا قلع و قمع بھی زیر بحث عبارت کے پہلے ہی فقرہ سے ہو جاتا ہے کیونکہ اس میں صحت ادا کا اہتمام کرنے کی بنا ضاد کے شکل ہونے کو قرار دیا گیا ہے اور یہ اوپر معلوم ہو ہی چکا ہے کہ اس میں جو دشواری ہے وہ خود اسی کے مخرج سے نکالنے میں ہے کسی دوسرے حرف کے مخرج سے نکالنے میں نہیں۔ لہذا صحت ادا کی تاکید کرنے سے مقصود بھی مخرج اصلی سے نکالنے ہی کی ہدایت کرنا ہے نہ کہ تشابہ بالدال ادا کرنے کی کیونکہ دال کے تلفظ میں تو اصلاً کوئی دشواری ہی نہیں کہ اس کے مشابہ ادا کرنے کی طرف توجہ دلانے کی ضرورت پیش آئے چنانچہ فاضل فہر جاری اپنی کتاب دلیل القاری میں لکھتے ہیں۔

”لو فرضنا ان حق اداء الضاد ما هو كال دال المفخمه كما هو شأنه في بلودنا يقتدر عليه المبتدی في اول بدئه بلا كلفة ولا يصعب“ . . . الخ (مطبوعہ حیدرآباد دکن) اور صاحب کشف الغطا شعلہ کے نقل کرتے ہوئے لکھتے ہیں:

”لو كان حق اداء الضاد المعجمة كال دال المهملة المطبقة او الدال الخالصة كما هو الحال بين اكثر الناس من الخواص والعوام في زماننا هذا يقتدر عليه السامع في اول الشروع ولا يتعسر على احد“ (استطیٰ مطبوعہ لاہور) یعنی اگر بالفرض ضاد کا تلفظ دال منفرہ مطبقة یا دال مرققہ کے مانند ہو جیسا کہ ہمارے اس زمانہ میں بہت سے خاص و عام میں رائج ہو گیا ہے تو پھر اس تلفظ پر تو مبتدی پہلے ہی دن قادر ہو سکتا ہے اور اس میں قطعاً کوئی دشواری نہیں۔ خلاصہ یہ کہ نہایت البیان کی

زیر بحث عبارت میں ضاد کو اس کے مخرج کے منسلک ہونے کی وجہ سے اصلی مخرج سے نکالنے کی اور ظار، ذال اور زار وغیرہ کے مخرجوں سے ادا ہو جانے سے بچنے کی تاکید کی گئی ہے۔ نہ تو اس سے تشابہ بانظار کی نفی نکلتی ہے اور نہ تشابہ بالذال کا ثبوت ہی فراہم ہوتا ہے اور یہ بعینہ وہی صورت ہے جس کو صاحبِ نشر نے ان لفظوں میں بیان فرمایا ہے: "فلیحذر من قلبه من الظاء فلیعمل الیاضة" یعنی قاری کو چاہیے کہ وہ ضاد کو ظار سے بدل کر پڑھنے سے پرہیز کرے۔ اور اس کی صحت ادا کا پورا پورا اتہام کرے۔ لہذا لئلا تكون مشابهة بالظاء سے یہاں مراد "لئلا تكون مماثلة بالظاء یا مقلوبة الی الظاء" ہے۔

سابقہ عبارتوں میں تشابہ سے صفتی تشابہ اور یہاں

اس ذاتی تشابہ مراد کیوں لی گئی ہے

سوال: اگر غایۃ البیان اور نوادر الاصول وغیرہ کی عبارتوں میں مشابہت سے مراد مثلیت اور عینیت لے سکتے ہیں۔ بلکہ یہی مطلب لینا ضروری ہے تو یہ ان عبارتوں کو جو اوپر اثباتِ تشابہ کے سلسلہ میں درج ہوئی ہیں اس معنی میں کیوں نہیں لے سکتے۔

جواب: ان عبارتوں میں تو تشابہ بانظار کی تصریح کی گئی ہے اور یہاں ضاد مشابہ بانظار کو ضادِ ضعیفہ بتایا گیا ہے اور اس کے لیے ادا ہو جانے کے اندیشہ سے اس کے صحیح تلفظ کی پوری پوری رعایت رکھنے کی تاکید کی گئی ہے تو اگر وہاں تشابہ کو ذاتی تشابہ پر محمول کرتے ہیں تو اس کا مطلب یہ نکلتا ہے کہ ظار، ضاد کو ظار کے مخرج سے ادا کرنے کے قائل ہیں اور اسی تلفظ کو صحیح سمجھتے ہیں اور اگر یہاں ذاتی تشابہ پر محمول نہیں کرتے اور اس سے صفتی تشابہ مراد لیتے ہیں۔ تو اس کا مطلب یہ نکلتا ہے کہ جس تلفظ کی وہاں تصریح کی ہے یہاں اسی کو ضعیفہ

اور مستحبہ (رہی اور ناقص) بتایا ہے اور اس کے ادا ہو جانے کا اندیشہ ظاہر کیا ہے اور یہ علماء کے اقوال میں ایک نہایت مذموم تضاد ہو گا۔ پس بالکل صاف اور بے غبار بات یہی ہے کہ جن عبارتوں میں تشابہ کی تصریح کی گئی ہے۔ اس سے مراد تو صفتی اور صوتی تشابہ ہے اور وہ مامور بہ ہے اور نوادر الاصول اور غایۃ البیان کی عبارتوں میں جس تشابہ کا ذکر ہے اس سے مراد ذاتی اور مخارجی تشابہ ہے اور وہ منہی عنہ ہے۔ دھڑا ہوا الحق۔

دسویں دلیل اور اس پر تبصرہ

کشاف کی عبارت ”و اتقان الفصل بین الضاد والظاء“ جب
 میں فصل سے مراد فصل از روئے مخرج ہے نہ کہ از روئے صفات
 دسویں دلیل کے ضمن میں کشاف کی یہ عبارت پیش کی گئی ہے :

”و اتقان الفصل بین الضاد والظاء واجب و معرفت مخرجیہما محالاً
 بحد منہ للقاری فان اکثر العجم لا یفرقون بین الحرفین وان فرقوا
 فرقوا غیث صواب الخ یعنی ضاد و ظا میں اچھی طرح جدائی کرنا اور ایک کو دوسرے
 سے ممتاز کر کے پڑھنا ضروری ہے اور ان دونوں کے مخرجوں کی معرفت ان امور میں سے
 ہے جن کا جاننا قاری کے لیے ضروری ہے۔ کیونکہ اکثر اعجام ان دو حروف میں فرق نہیں کرتے
 اور اگر کرتے بھی ہیں تو صحیح طور پر نہیں کرتے۔ انتہی :

اور اس سے انہوں نے بزع خود یہ سمجھ لیا ہے کہ اس عبارت میں ”فصل“ سے مراد فصل
 از روئے صفات ہے اور صاحب کشاف نے ضاد کو بلحاظ صفات ظاہر کے مشابہ ادا کرنے
 سے روکا ہے۔ کیونکہ جب دو حروف میں بلحاظ صفات فصل ہوگا تو تشابہ کا سوال ہی پیدا نہیں
 ہو سکتا۔ حالانکہ ایسا نہیں اور انہیں اس عبارت کا صحیح مفہوم سمجھنے میں بھی ٹھوکر لگی ہے کیونکہ

یہاں ”فصل“ سے مراد فصل از روئے مخرج ہے از روئے صفات نہیں پنا نچر خود اس عبارت میں بھی اس پر نہایت واضح قرینہ موجود ہے۔ اس لیے کہ صاحب کشاف نے ان دونوں حرفوں میں پوری طرح فصل کرنے کو ضروری قرار دینے کے بعد ان کے مخرجوں کی معرفت کو بھی ضروری قرار دیا ہے جیسا کہ فرمایا: ”ومعرفة مخارجهما مقابلة لمنه للقاری“۔ پس اس فقرہ کے ہوتے ہوئے کسی بھی منصف مزاج کو یہ کہنے کا حق نہیں پہنچتا کہ اس عبارت میں ”فصل“ سے مراد فصل از روئے صفات ہے اور فصل از روئے مخرج کے ہم بھی تائل ہیں اور نہ صرف تائل بلکہ مکہ ہیں۔ چنانچہ ہم نے اسی مقالہ میں آگے چل کر اس چیز کو بڑی شرح و بسط کے ساتھ بیان کیا ہے کہ جس طرح ضاد کو بلحاظ صفات ظار کے مشابہ ادا کرنا ضروری ہے۔ اسی طرح یہ بھی ضروری ہے کہ ان دونوں میں سے ہر ایک کو خود اسی کے مخرج سے ادا کیا جائے اور ایک کو دوسرے کے مخرج سے ادا کرنا جائز نہیں۔ پس علامہ زمخشری نے یہاں مسئلہ کے اسی پہلو کو لیا ہے اور پھر اسی پر اکتفا نہیں کیا بلکہ آگے اس بات کو تفصیل کے ساتھ بیان فرما دیا ہے۔ جیسا کہ لکھتے ہیں:

”وهی احدی الاحرف الشجرية اخت الجیم والشین واما النظام وهی احدی الاحرف اللثوية اخت الذال والشاء . . . الخ پس ضاد کو حرف شجرہ میں سے اور ظار کو حرف لثویہ میں سے بتانا اس پر صراحت دلالت کرتا ہے کہ علامہ زمخشری نے اوپر جس فصل کی تاکید کی ہے اس سے مراد فصل از روئے مخرج ہی ہے۔ از روئے صفات نہیں کیونکہ شجرہ اور لثویہ وغیرہ حروف کے یہ القاب مخرج ہی کے اعتبار سے ہیں۔ صفات کے اعتبار سے نہیں اور اگر اس فصل سے مراد فصل بلحاظ صفات ہوتا تو پھر صاحب کشاف ان دونوں حرفوں کا مخرج بیان نہ کرتے۔

فافهم وتامل

گیارہویں دلیل اور اس پر تبصرہ

شرح فقہ اکبر کی عبارت ”من یقرء مکان الضاد طاء“ میں ضاد کی جگہ خالص ظا پڑھنے کا ذکر ہے نہ کہ مشابہ بالظا پڑھنے کا گیارہویں دلیل کے ضمن میں شرح فقہ اکبر کی یہ عبارت پیش کی گئی ہے :

”وفی المحيط سئل الامام الفضلی عن من یقرء الطاء المعجمة مکان الضاد المعجمة او بالعکس فقال لا یجوز امامته ولو تعدد یحکم“۔

ترجمہ: محیط میں ہے کہ امام فضلی سے دریافت کیا گیا کہ جو شخص ضاد کی جگہ ظا پڑھ کر برعکس یعنی ظا کی جگہ ضاد پڑھے۔ اس کا کیا حکم ہے تو آپ نے جواب میں فرمایا کہ ایسے شخص کی امامت جائز نہیں اور اگر وہ ایسا اعتقاد کرے گا تو کافر ہو جائے گا۔ (انتہی)

ایسا معلوم ہوتا ہے کہ یہ بیچارے تشابہ کی حقیقت ہی نہیں سمجھے اور انہوں نے تشابہ ابدال دونوں کو ایک ہی سمجھا ہے۔ حالانکہ ان دونوں میں بہت بڑا فرق ہے۔ ابدال تو یہ ہے کہ ضاد کو ذائما وصفنا یعنی بالکل ہی ظا سے بدل دیا جائے اور تشابہ (جیسا کہ اس سے پہلے بھی عرض کر چکا ہے) اس حقیقت کا نام ہے کہ ضاد کو صرف بلحاظ صفات ہی ظا کی طرح ادا کیا جائے۔ یعنی جس طرح ظا پُر اور نرم ادا ہوتا ہے۔ اسی طرح اس کو گھجی پُر اور نرم ہی ادا کیا جائے مگر نکالا اس کو اپنے ہی مخرج (حافظ لسان اور اضر اس) سے جائے۔ اب ناظرین خود ہی سوچیں اور غور فرمائیں کہ کیا اس عبارت میں کہیں تشابہ کا ذکر ہے اور کیا امام فضلی سے واقعی ان دونوں کے تشابہ ہی کے بارے میں سوال کیا گیا ہے یا نہیں اور مرگز نہیں۔ اس عبارت میں

عہ اگرچہ یہ بات اس سے پہلے ہی اس کتاب میں متعدد بار بیان ہو چکی ہے لیکن چونکہ یہ وہ غلطی ہے جس کی وجہ سے بہت سے لوگ مسکونہ بحث کے سمجھے اور اس کی حقیقت تک پہنچنے سے قاصر رہتے ہیں اس لیے بار بار وضاحت کرنے کی ضرورت محسوس کی جا رہی ہے

نہ تو تشابہ کا کہیں ذکر ہے اور نہ امام فضلی سے یہ بات ہی دریافت کی گئی ہے۔ سائل تو ان سے یہ پوچھ رہا ہے کہ ضاد کو ظا کی جگہ یا ظا کو ضاد کی جگہ پڑھنے کا کیا حکم ہے۔ یہاں سوال تشابہ کے بارے میں نہیں پوچھا جا رہا بلکہ عنایت اور ابدال کے بارے میں پوچھا جا رہا ہے جیسا کہ پیش کردہ عبارت کے الفاظ سے ظاہر ہے کیونکہ اس میں ”من یقرء الظاء مکان الضاد“ کے الفاظ ہیں نہ کہ ”من یقرء الضاد شبہ الظاء“ کے اور لفظ مکان کو تشابہ کے معنی میں لینا لغت کے ساتھ سراسر نا انصافی ہے اور ابدال کے ناجائز ہونے میں کسی کو کلام نہیں یہ بلاشبہ اسی طرح ناجائز ہے جس طرح ضاد کو دال وغیرہ سے بدل کر پڑھنا ناجائز ہے اور شخص بال قصد ایسا کرے اس کی امامت کے ناجائز ہونے میں بھی کوئی تردد نہیں اور اگر کوئی شخص اعتقاداً ہی ضاد و ظا میں فرق کا قائل نہیں اور اس کا خیال یہ ہے کہ یہ دو حرف نہیں ہیں بلکہ ایک ہی حرف ہے اور ضاد معجم کے وجود ہی کا انکار کرتا ہے۔ تو ایسے شخص کی تکفیر ضروری ہوگی۔ کیونکہ وہ قرآن کے ایک حرف کا منکر ہو گا اور یہ یقیناً مستوجب کفر ہے۔

چنانچہ حضرت مولانا میر
حضرت علامہ انور شاہ صاحب کاشمیریؒ کا فیصلہ: شاہ صاحب سابق
 معین مفتی دارالعلوم دیوبند و استاذ الحدیث اور نیٹیل کالج لاہور نے شرح فقہ اکبر کی اسی عبارت کے متعلق اپنے ایک قلمی مضمون میں مندرجہ ذیل بحث فرمایا ہے۔ وہ لکھتے ہیں کہ حضرت مولانا مفتی عزیز الرحمن صاحب کے زمانہ میں یہ مسئلہ زیر بحث آیا اور شرح فقہ اکبر کے حوالہ سے یہ سوال پیش کیا گیا کہ اگر کسی نے ضاد معجم کے جگہ ظا معجم پڑھا تو خوف کفر ہے اور سائلین کے ذہن میں یہ تھا کہ اس مسئلہ کو اس دعویٰ کی دلیل میں پیش کیا جاسکتا ہے کہ ضاد معجم کو ظا معجم سے کوئی مشابہت نہیں ہے چنانچہ جواب دینے سے پہلے امام العصر علامہ انور شاہ صاحب کاشمیری صدر المدرسین دارالعلوم دیوبند کی خدمت میں یہ مسئلہ پیش کیا گیا تو آپ نے عبارت مذکور کا

حل اس طرح فرمایا کہ یہ دونوں متشابہ الصوت ہیں اور ضاد معجم میں امتیازی کائنات صرف مخرج کا اختلاف اور صفت استطالات ہے۔ اس لیے ہو سکتا ہے کہ فہم کے تصور کی بناء پر کوئی شخص ضاد معجم کو عین ظاہر معجم قرار دے اور ضاد معجم کے وجود ہی کا انکار کر بیٹھے تو اس کی تکفیر ضروری ہوگی کیونکہ وہ قرآن پاک کے ایک حرف کے انکار کا مرتکب ہو گا جو مستوجب کفر ہے۔ انتہی ص ۲۱

بارہویں دلیل اور اس پر تبصرہ

حضرت گنگوہیؒ کے فتوؤں کی رو سے بھی ضاد کا مشابہ

بالدال ہونا یا مشابہ بالنظار نہ ہونا ہرگز ثابت نہیں ہوتا

مذکورہ بالا عبارتوں کے علاوہ ان حضرات نے اپنے دعویٰ کی دلیل میں قطب الارشاد حضرت مولانا رشید احمد صاحب گنگوہیؒ کے مندرجہ ذیل تین فتوے بھی پیش کیے ہیں حالانکہ ان فتوؤں کی رو سے بھی ان کا مسلک کسی طرح ثابت نہیں ہوتا چنانچہ ذیل میں ہم ان فتوؤں کو درج کر کے ان پر تبصرہ کرتے ہیں تاکہ قارئین پر اصل حقیقت منکشف ہو جائے۔
بحور ملاحظہ فرمائیں۔

کیا فرماتے ہیں علمائے دین و مفتیان شرع

پہلا استفتاء اور اس کا جواب : متین اس بارہ میں کہ چند اشخاص حرف

”ض“ (رواد) قرآن شریف میں پڑھنے سے اعتراض کرتے ہیں اور کہتے ہیں کہ تم قرآن مجید میں (رواد) پڑھتے ہو۔ تو عربی لفظ بزبان اردو بولتے ہو تو وضو کو (ودو) کیوں نہیں کہتے اور ضیاء الدین کو (ویا الدین) کیوں نہیں کہتے۔ یہ بھی عربی لفظ ہیں تو قرآن شریف میں (رواد) کا پڑھنا صحیح ہے یا (رواد) پڑھنا چاہیے زیادہ سلام (راقم اسحق العباد حمایت اللہ)

اصلی حرفِ ضاد ہے اس کو اصلی مخرج سے ادا کرنا واجب ہے اگر نہ
الجواب : ہو سکے تو بحالتِ معذوری دالِ پُر کی صورت سے بھی نماز ہو جائے گی۔
 فقط واللہ تعالیٰ اعلم (بندہ رشید احمد گنگوہی عفی عنہ)
 منقول از فتاویٰ رشیدیہ مطبوعہ دہلی حصہ دوم صفحہ ۱۱۲ و ۱۱۳

”اس فتویٰ سے مشابہ بالنظار کی نفی یا بالقصد مشابہ
 بالبدال پڑھنے کا جواز ثابت کرنا کوتاہ فہمی ہے“

تفصیلی تبصرہ : ناظرین باتمکین غور فرمائیں اور سوچیں کہ کیا اس فتویٰ سے واقعی
 یہی نتیجہ برآمد ہوتا ہے کہ حضرتؒ نے ضاد کو ظار کے مشابہ ادا کرنے
 کو غلط اور دال کے مشابہ پڑھنے کو صحیح فرمایا ہے۔ یا یہ نتیجہ اخذ کرنا اس فتویٰ سے استدلال
 کرنے والوں کے فہم کا قصور ہے اگر واقعی حضرتؒ کا مسلک اور آپ کی تحقیق یہی ہوتی کہ ضاد
 ظار کے مشابہ نہیں بلکہ دال کے مشابہ ہے تو پھر جواب کے الفاظ یہ نہ ہوتے جواب میں بلکہ
 اس طرح ارشاد فرماتے کہ گو اردو گفتگو میں وضو اور ضیاء الدین ہی بولے جاتے ہیں لیکن قرآن
 میں ”الْمَغْضُوبُ“ کو ”الْمَغْدُوبُ“ اور ”وَلَا الضَّالِّينَ“ کو ”وَلَا الدَّالِّينَ“ ہی
 پڑھنا چاہیے کیونکہ عربی ادا میں ضاد کا صحیح تلفظ دالِ پُر کی طرح ہے مگر یہاں معاملہ
 اس کے بالکل برعکس ہے کہ پہلے تو آپ نے حرف کی صحیح حقیقت بیان فرمائی اور پھر اس کو
 اصلی مخرج سے ادا کرنے کو واجب قرار دیا اور پھر آخر میں مجبوری کی حالت کا حکم بنایا کہ اگر
 ضاد اپنے مخرج سے ادا نہ ہو سکے تو بحالتِ معذوری دالِ پُر کی صورت سے بھی نماز
 ہو جائے گی۔

کیا یہ نا سمجھی بلکہ نا انصافی نہیں کہ جس ادا کو حضرتؒ نے واجب فرمایا ہے ”یعنی ضاد کو

اُس کے اصلی مخرج سے ادا کرنا اُس کو تو اہمیت دی نہ جائے اور جس تلفظ پر آپ نے مجبوری اور معذوری کی حالت میں صحت نماز کا حکم لگایا۔ اس کو حرف کی صحیح ادا سمجھ لیا جائے اگر حضرتؑ کے نزدیک ضاد کا صحیح تلفظ مشابہ بالذال ہی ہوتا تو پھر اس کے بواز کو آپ معذوری کی حالت کے ساتھ منتقص نہ فرماتے۔ کسی ادا اور تلفظ کو صرف بحالت عذر جائز بتانا یہ خود اس بات کی دلیل ہے کہ وہ اس حرف کا اصلی اور حقیقی تلفظ نہیں۔ ورنہ صرف معذوری کی حالت میں اجازت دینے کے کیا معنی۔

اگر کوئی مفتی کسی ایسے بیمار کے حق میں جو بوجہ شدت مرض کے قیام پر قادر نہ ہو۔ یہ فتویٰ دے کہ اس شخص کے سلیبے بوجہ معذوری بیٹھ کر نماز پڑھنا جائز ہے تو کیا اس سے یہ نتیجہ نکالنا صحیح ہوگا کہ قیام نماز کا رکن ہی نہیں اور قعود ہی ضروری ہے۔ ظاہر ہے کہ کوئی عاقل بھی اس کو صحیح نہیں کہے گا۔ بس یہاں بھی بالکل یہی صورت حال ہے کہ اگر باوجود سنی بلیغ کے بھی کسی سے ضاد اپنے مخرج سے ادا نہیں ہوتا اور وال پر کی طرح ادا ہوتا ہے تو چونکہ وہ معذور ہے ایسے غلطی اس کیلئے اسی تلفظ پر صحت نماز کا حکم کر دیا جائے گا۔ جیسا کہ حضرتؑ کے فتویٰ سے ظاہر ہے۔ مگر قصداً اور عمدتاً اس طرح ادا کرنا یہ صرف ناجائز ہی نہیں بلکہ گستاخی اور بے ادبی بھی ہے۔ جیسا کہ خود حضرتؑ نے بھی اپنے دوسرے فتویٰ میں فرمایا ہے اور پھر جیسا کہ جواب سے ظاہر ہے کہ حضرت رحمۃ اللہ علیہ نے یہ فتویٰ صرف صحت نماز ہی کے بارے میں صادر فرمایا ہے۔ صحت تلفظ کے بارے میں ارشاد نہیں فرمایا۔ اس لیے اس سے تلفظ کی صحت پر استدلال نہیں کیا جاسکتا۔ مطلب یہ ہے کہ اگر کسی شخص سے بوجہ معذوری ضاد اپنے اصلی مخرج سے ادا نہیں ہو پاتا اور اس کے بجائے دال پر کی طرح ادا ہوتا ہے تو اس کی نماز کو تو صحیح کہا جاسکتا ہے لیکن یہ نہیں کہا جاسکتا کہ اس حرف کا تلفظ ہی یہی ہے۔ مثلاً اگر کسی شخص سے قاف اپنے اصلی مخرج سے ادا نہیں ہوتا۔ بلکہ سنی بلیغ کے بعد بھی اس سے بجائے قاف کے کاف ہی ادا ہوتا ہے تو مفتی اس عذر کی وجہ سے اس کی نماز پر تو صحت کا حکم لگا دے گا لیکن یہ فتویٰ ہرگز صا

نہیں کرے گا کہ قاف کا تلفظ ہی یہ ہے کہ اس کو کاف کی طرح ادا کیا جائے خوب سمجھ لیجئے پھر یہ کہ صحت نماز کا جو حکم کیا ہے تو اس کی وجہ بھی عموم بلوٹی ہے۔ کیونکہ عوام جو ضاد کے صحیح تلفظ پر قادر نہیں۔ اگر اس غلط تلفظ کی وجہ سے ان کی نمازوں پر عدم صحت کا حکم لگایا جائے گا تو اس سے ان کے لیے بہت خسران ہو جائے گی کیونکہ اس غلطی میں اکثر عوام مبتلا ہیں۔ پس حضرت کا یہ فتویٰ صرف نماز ہی کے بارے میں ہے اور وہ بھی معذورین کے لیے، صحیح خواں کے لیے ہرگز نہیں۔ اس کے لیے ضاد کو خود اسی کے مخرج سے ادا کرنا واجب ہے جیسا کہ حضرت نے خود بھی اپنے فتویٰ میں یہ فرمایا ہے اور بیجاات یقینی ہے کہ اگر ضاد کو اس کے اصلی مخرج سے تمام صفات کی رعایت رکھتے ہوئے ادا کیا جائے گا تو اس کا تلفظ دال پڑ کے مشابہ ہو ہی نہیں سکتا۔ بلکہ لازماً ظاہر کے مشابہ ہی ہوگا۔ لہذا اس فتویٰ سے مشابہ بانظار کی نفی یا بالقصد مشابہ بالدال پڑھنے کا جواز ثابت کرنا کوتاہ فہمی ہے۔ پھر یہ کہ ان فتویٰ میں جس دال کا ذکر ہے اس سے مراد وہ دال ہے بھی نہیں جو اگلے دانتوں سے داؤ کی آمیزش سے ادا ہوتی ہے بلکہ اس سے مراد ضاد ضعیف ہے جیسا کہ دوسرے فتویٰ کی شرح کے ضمن میں اس کی وضاحت آرہی ہے۔

گزارش یہ ہے کہ میں تجوید سے واقف
دوسرا استفہار اور اس کا جواب؛ ہوں اور قرأت سیکھی ہے تو جو لوگ
معذور بھی نہیں ہیں اور قرأت کے مخارج حروف کی جانب ان کا خیال ہی نہیں تو ایسے شخصوں
کے پیچھے نماز ہوگی یا نہ اور میری نماز یا قاری کامل کی نماز ایسے شخصوں کے پیچھے ہو جاوے گی یا
نہیں یا ترک جماعت کی جاوے اور اعادۂ نماز ضرورت نہایت مشکل ہے۔ کیونکہ عام طور
سے ضاد کو مشابہ بالدال ہی پڑھتے ہیں اور کہتے ہیں کہ دال نہیں پڑھی۔ بلکہ ایک مخرج علیحدہ ادا
کیا ہے۔ دیگر حروف کا فرق کا فرق کرنا اس سے آسان ہے (انتہی بلغظ اسائل)
الجواب؛ دال، ظاہر، ضاد کے حرف جداگانہ اور مخارج جداگانہ ہونے میں تو شک

نہیں بنے اور اس میں بھی شک نہیں ہے کہ قصد کسی حرف کو دوسرے معراج سے ادا کرنا سخت بے ادبی اور باوقاات باعث فساد نماز ہے۔ مگر جو لوگ معذور ہیں اور ان سے یہ لفظ اپنے مخرج سے ادا نہیں ہوتا اور وہ حتی الوسع کوشش کرتے رہتے ہیں ان کی نماز بھی درست ہے اور دال پُر ظاہر ہے کہ خود کوئی حرف نہیں بلکہ ضاد ہی ہے اپنے مخرج سے پورے طور پر ادا نہیں ہوا تو جو شخص دال خالص یا ظاہر خالص عمداً پڑھے اس کے پیچھے تو نماز نہ پڑھیں گے مگر جو شخص دال پُر کی آواز میں پڑھتا ہے۔ آپ اس کے پیچھے نماز پڑھ لیا کریں۔ فقط واللہ تعالیٰ اعلم (فتاویٰ رشیدیہ ج ۱ ص ۱۷۷)

اس فتویٰ میں تقابل خالص ظاہر اور ضاد ضعیفہ کا ہے نہ کہ

مشابہ بالظاہر اور دال مخلوط بالوفا

اس فتویٰ کے ابتدائی حصہ کی وضاحت کی تو چند اب ضرورت نہیں۔ وہ بالکل واضح اور عیاں ہے۔ اس لیے کہ ضاد، ظاہر اور دال تینوں کا الگ الگ اور مستقل حرف ہونا، بالقصد کسی حرف کو دوسرے حرف کے مخرج سے ادا کرنے کا غلط ہونا اور ایسے ہی وہ معذور جو حرف کو صحیح ادا کرنے کی کوشش کرتا رہتا ہے۔ اُس کی نماز کا درست ہونا یہ تینوں باتیں مسلمات میں سے ہیں۔ البتہ اس فتویٰ کا آخری حصہ یعنی یہ کہ جو شخص دال خالص یا ظاہر خالص عمداً پڑھے۔ اُس کے پیچھے تو نماز نہ پڑھیں۔ مگر جو شخص دال پُر کی آواز میں پڑھتا ہے۔ آپ اُس کے پیچھے نماز پڑھ لیا کریں۔ یہ ضرور قابل وضاحت ہے کیونکہ یہی وہ فقرہ ہے جس سے ان لوگوں نے یہ سمجھ لیا ہے کہ حضرتؐ نے ضاد کے مشابہ بالظاہر ادا کرنے کو غلط اور مشابہ بالادل پڑھنے کو صحیح فرمایا ہے۔ حالانکہ ایسا سمجھنا خود انہیں کی کوتاہ فہمی ہے۔ ورنہ حضرتؐ کے کلام سے یہ قطعاً ثابت نہیں ہوتا۔ اس فقرہ کو بار بار پڑھئے اور سوچئے کہ کیا اس میں کہیں مشابہ

بالفاظ کے الفاظ ہیں نہیں اور ہرگز نہیں۔ یہاں تو تقابل خالص ظاہر اور مشابہ بالبدال کا ہے۔ اور خالص ظاہر اور مشابہ ظاہر میں زمین و آسمان کا فرق ہے۔ خالص ظاہر تو یہ ہے کہ ضاد کو ظاہر ہی کے مخرج سے ادا کیا جائے اور اس سے بدل کر پڑھا جائے۔ یہ یقیناً غلط اور نادراست ہے اور مشابہ بالفاظ کا مطلب یہ ہے کہ ضاد کو ادا تو خود ضاد ہی کے مخرج سے کیا جائے۔ البتہ اس میں صفات وہی ادا کی جائیں جو ظاہر میں ادا کی جاتی ہیں جس کی وجہ سے اس کا تلفظ ظاہر کے تلفظ کے مشابہ ہو جائے گا۔ علما۔ تجوید اسی کے قائل ہیں اور اسی کو ضروری قرار دیتے ہیں۔ پھر یہ کہ یہاں جس تلفظ کو حضرت اقدسؒ نے مشابہ بالبدال سے تعبیر فرمایا ہے اُس سے مراد وہ دال ہے جسے بھی نہیں جو دال کے مخرج سے دال کی امیزش کے ساتھ ادا ہو جو بہت ہی عامی قسم کے لوگوں کا تلفظ ہے بلکہ اس سے مراد وہ ضاد ہے جو اصلی مخرج سے ادا ہونے کے بجائے انیاب اور رباعیات سے ادا ہو جس کو ضادِ ضعیف کہتے ہیں۔ جیسا کہ خود حضرتؒ نے بھی فرمایا ہے (اور دال پر ظاہر ہے کہ خود کوئی حرف نہیں بلکہ ضاد ہی ہے جو اپنے مخرج سے ادا نہیں ہوا)۔ علاوہ ازیں یہاں مشابہ بالبدال سے ضادِ ضعیف کے مراد ہونے پر ایک قرینہ یہ بھی ہے کہ حضرتؒ نے خالص دال پڑھنے والے کے پیچھے تو اقتداء کرنے سے منع فرمایا ہے اور مشابہ بالبدال پڑھنے والے کے پیچھے اجازت دے دی ہے تو اگر یہاں مشابہ بالبدال سے دال مخلوط بالواو مراد لیں گے تو اس کا مطلب یہ ہوگا کہ دالِ میجر کے پڑھنے سے تو نماز نہ ہو اور دالِ مختصر پڑھنے سے ہو جائے۔ وھذا بديہ البطلان لہذا یہ بات یقینی ہے کہ مشابہ بالبدال سے حضرت کی مراد ضادِ ضعیف ہی ہے۔ پس حضرت کے کلام کا مطلب یہ ہے کہ جو شخص عمدۃً اُخاں دال یا خالص ظاہر پڑھے۔ اُس کے پیچھے تو اقتداء نہ کی جائے اور جو مشابہ بالبدال پڑھتا ہے یعنی ضادِ ضعیف ادا کرتا ہے اُس کے پیچھے کر لی جائے اور گویہ چیز بھی دل کو کھٹکتی ہے اس لیے کہ ظاہر ایک فصیح حرف ہے اور ضادِ ضعیف غیر فصیح اور یہ باعثِ خلبان ہے کہ صحیح اور فصیح حرف کے پڑھنے سے تو نماز نہ ہو اور غیر فصیح کے پڑھنے سے ہو جائے لیکن حضرت

کا یہ فتویٰ گہرے فکر اور بالغ نظری پر مبنی ہے کیونکہ جو شخص ضادِ ضعیفہ ادا کرتا ہے اُس کی نیت دراصل ضادِ فصیحہ ہی کے ادا کرنے کی ہوتی ہے مگر قدرت نہ ہونے کی وجہ سے مخرج پر زبان نہیں لگ پاتی اور بجائے انزاس کے انیاب اور رباعیات پر لگ جاتی ہے اس لیے بجائے ضادِ فصیحہ کے ضادِ ضعیفہ ادا ہو جاتا ہے۔ جیسا کہ سیرانی نے کہا ہے۔ بخلاف اُس شخص کے جو ضاد کو خالص غار یا خالص دال پڑھتا ہے۔ اُس کی نیت ہی ضاد کو اصلی مخرج سے ادا کرنے کی نہیں ہوتی بلکہ اُن ہی حرفوں کے مخرجوں سے ادا کرنے کی ہوتی ہے۔ کیونکہ ان حرفوں کے مخرج پر زبان بالعموم قصد و اختیار ہی سے لگتی ہے اور ایسا بہت کم ہوتا ہے کہ ادا تو ضاد کرنا چاہیں اور زبان غار یا دال کے مخرج پر لگ جائے کیونکہ یہ دونوں بھی مستقل حرف ہیں۔ اس لیے ان کے مخرج پر زبان خود انہی کی ادائیگی کے وقت لگنے کی عادی ہوتی ہے پس اسی قصد و عذر اور اختیار و اضطراب کے فرق ہی کی وجہ سے حضرتؑ نے خالص دال اور خالص غار پڑھنے والے کی اقتدار کو تواجائز اور ضادِ ضعیفہ پڑھنے والے کی اقتدار کو جائز فرمایا ہے۔ چنانچہ خود حضرت اقدسؑ کے کلام میں بھی اس فرق کی طرف اشارہ موجود ہے کیونکہ آپ نے خالص دال اور خالص غار کے ساتھ عمدہ کی قید لگائی ہے۔ اور مشابہ بالبدال کے ساتھ یہ قید نہیں لگائی جس کا مطلب یہی ہے کہ ضادِ ضعیفہ عذر ہی کی وجہ سے ادا ہوتا ہے قصد و اختیار سے نہیں ہوتا۔ پس پیش کردہ فتویٰ میں تعاقب خالص غار اور ضادِ ضعیفہ کا ہے نہ کہ مشابہ بانظار اور اُس دال کا جو دال کے مخرج سے داؤ کی آمیزش کے ساتھ ادا ہو جیسا کہ عامۃ الناس ادا کرتے ہیں۔ لہذا اس سے یہ سمجھنا کہ حضرت گنگوہی رحمۃ اللہ علیہ کے نزدیک ضاد کا تلفظ مشابہ بالبدال ہے۔ یہ سراسر ناگہی اور کوتاہ فہمی ہے۔ محققین کے کلام کو سمجھنے کے لیے نظر بھی تحقیقی ہی ہونی چاہیے۔

قاری عبدالرحمن صاحب مرحوم پانی پتی نے اپنے تیسرے استفسار اور اس کا جواب : رسالہ میں لکھا ہے کہ حرف ضاد کو مشابہ بالبدال

وظاۃ نہ پڑھے ورنہ نماز نہ ہوگی۔ کیونکہ نماز میں قرآن کا صحیح پڑھنا فرض ہے۔ لہذا ہر ایک شخص کو مخرج سے ادا کرنے کی ہر حرف کی کوشش ہونی چاہئے۔ اگر کوشش کرتا ہے اور تب بھی پورا صحف صحیح نفاذ ہوتا تو اس میں موقوفہ دار نہ ہوگا۔ اگر بلا سعی مشابہ بالذال ظا۔ پڑھے گا تو معنی میں فرق آدے گا۔ لہذا اس تحریر میں حضور کیا فرماتے ہیں اور جو شخص کہ قاری ہر یا علم قرأت سیکھتا ہو تو وہ شخص کہ مشابہ بالذال ظا پڑھے اُس کے پیچھے اس کی نماز ہوگی یا نہیں یا یہ اپنی نماز کو نفاذ سے یہ میں نے بھی دیکھا ہے کہ اگر حرف ضاد کو مخرج سے ادا کرے تو ہرگز مشابہ بالذال نہیں نکلتا۔ مشابہ بالظا۔ ادا ہوتا ہے اور باوجودیکہ یہ حرف شفت تیس سے نہیں ہے۔ مگر ہونٹ ملتے ہیں اور زبان وہاں سے ہٹتی ہے تب مشابہ بالذال نکلتا ہے اصل مخرج سے مشابہ بالظا۔ مع تمامی شرائط کے ادا ہوتا ہے۔ قیاساً راتنی بلفظ اساتل،

یہ قول قاری صاحب کا درست ہے کہ جو شخص باوجود قدرت کے ضاد کو ضاد کے الجواب: مخرج سے ادا نہ کرے وہ گنہگار بھی ہے اور اگر دوسرا لفظ بدل جانے سے سختی بدل گئے تو نماز بھی نہ ہوگی اور اگر باوجود کوشش و سعی ضاد اپنے مخرج سے ادا نہیں ہوتا تو معذور ہے اس کی نماز ہو جاتی ہے اور جو شخص خود صحیح پڑھنے کا قادر ہے۔ ایسے معذور کے پیچھے نماز پڑھ سکتا ہے۔ مگر جو شخص قصداً خالص دال یا ظا پڑھے۔ اس کے پیچھے نماز نہ ہوگی۔ فقط (رشد احمد گنگوہی عفا اللہ عنہ)

اس فتویٰ میں ضاد کو اسکے اصلی مخرج سے ادا نہ کرنے کا حکم

نذ کو ہے اور غلط بھی اس کی کو کہا گیا ہے نہ کہ مشابہ بالظا ادا کرنے کو

کیونکہ مشابہ بالظا تو کہتے ہی اس ضاد کو میں جو مخرج اصلی سے ادا ہو

تفصیلی تبصرہ: اس سوال کو دیکھ کر اگرچہ بادی النظر میں ذہن اسی طرف منتقل ہوتا ہے کہ

حضرت قاری عبدالرحمن صاحب کے کلام میں مشابہ بالظاہر اور مشابہ بالذال اپنے عام معنی میں ہے اور سائل نے بھی حضرت گنگوہیؒ سے صفتی اور صوتی مشابہت ہی کا حکم دریافت کیا ہے لیکن حقیقت یہ نہیں بلکہ اصل یہ ہے کہ حضرت قاری صاحب کے اس کلام میں مشابہ ظاہر سے مراد عین ظاہر اور خالص ظاہر ہے اور سائل نے بھی حضرت گنگوہیؒ سے ابدال بالظاہر ہی کا حکم دریافت کیا ہے نہ کہ مشابہ ظاہر کا چنانچہ سائل نے حضرت قاری صاحبؒ کا جو یہ فقرہ نقل کیا ہے: ”ہذا ہر ایک شخص کو مخرج سے ادا کرنے کی کوشش کرنی چاہیے۔ صاف بتا رہا ہے کہ رسول میں مشابہ بالظاہر سے مراد عین ظاہر ہے جب ہی تو مخرج سے ادا کرنے کی تاکید فرمائی ہے ورنہ مشابہ ظاہر ادا کرنے کی صورت میں تو ضادا اپنے مخرج سے ادا ہوتا ہی ہے پھر تاکید کرنے کے کیا معنی اور حضرت گنگوہیؒ نے جو جواب ارشاد فرمایا ہے اس سے بھی ہی ظاہر ہوتا ہے کہ سائل نے سوال ”عنیت“ ہی کے بارے میں پوچھا ہے۔ ”مشابہت“ کے بارے میں نہیں پوچھا کیونکہ آپ نے جواب میں خالص ظاہر اور خالص دال ہی کی تغلیط فرمائی ہے۔ مشابہ بالظاہر کا ذکر تک نہیں کیا۔ جیسا کہ فرمایا۔ ”یہ قول قاری صاحب کا درست ہے کہ جو شخص باوجود قدرت کے ضاد کو ضاد کے مخرج سے ادا نہ کرے وہ گنہگار بھی ہے۔“۔۔۔ الخ اور پھر جواب کے آخر میں فرمایا کہ جو شخص قصداً خالص دال یا ظاہر پڑھے اس کے پیچھے نماز نہ ہوگی۔ پس اس سے یہ معلوم ہوا کہ سوال میں مشابہ بالظاہر اور مشابہ بالذال سے مراد خالص ظاہر اور خالص دال ہی ہے جب ہی تو آپ نے جواب میں خالص ظاہر اور خالص دال کا حکم بیان فرمایا ہے۔ پھر یہ کہ سائل نے سوال مشابہ بالذال اور مشابہ بالظاہر دونوں ہی کے بارے میں پوچھا ہے تو لگتا اس فتویٰ کی رو سے مشابہ بالظاہر کو غلط کہیں گے تو پھر مشابہ بالذال کو بھی غلط ہی کہنا پڑیگا حالانکہ ان فتوؤں کو پیش کرنے والے اسکو جائز بلکہ ضروری سمجھتے ہیں لہذا حتیٰ ہی ہے کہ سوال میں مشابہت سے مراد عنیت ہے اور اس کے غلط ہونے میں کسی کو کلام نہیں علیٰ سبب جو یہ مشابہت ہی کے قائل ہیں عنیت کے نہیں اور ہم اہل اویہر فتویٰ ۲ کی شرح کے ضمن میں کہ چکے ہیں کہ مشابہت اور عنیت میں زمین و آسمان کا فرق ہے۔ لہذا یہ

سوال کہ حضرت قاری عبدالرحمن صاحبؒ نے بجائے خالص غار کے مشابہ بانظار کا عنوان کیوں اختیار فرمایا تو جواب اس کا یہ ہے کہ حضرتؒ کے زمانے میں بعض لوگ اس بارے میں غلو کرنے لگ گئے تھے اور مشابہت کی اڑ لے کو عین غار کو بھی جائز قرار دینے لگ گئے تھے۔ اس لیے موصوف نے ”مگرش بکیر تا تب راضی شود“ کے نفسیاتی اصول کو سامنے رکھ کر اپنے رسالہ میں بعض موقعوں پر سرے سے لفظ مشابہت ہی کی تردید فرمادی ہے تاکہ نہ مشابہت کا لفظ بولا جائے اور نہ کج فہم اس سے عینیت پر استدلال کریں۔ لیکن پھر اس کے بعد ہی حرف کو مخرج سے نکالنے کی تاکید فرما کر یہ بات بھی سمجھا دی کہ مشابہت سے ہماری مراد ذاتی مشابہت ہے نہ کہ صفاتی اور ناجائز بھی ذاتی مشابہت ہی ہے صفاتی نہیں اور اگر صفاتی مشابہت مراد ہوتی تو پھر مخرج کی اہمیت بیان نہ فرماتے بلکہ صفات کے تمایز کی تاکید فرماتے۔ مگر صفاتی تفاسیر چونکہ تھیں ہی نہیں۔ اس لیے اس کی تاکید فرمانے کی بھی ضرورت نہیں سمجھی۔ حضرت قاری صاحبؒ اور حضرت گنگوہیؒ کے کلام کی اس نہایت واضح اور صحیح شرح کے سامنے اُجھانے کے بعد بھی اگر کوئی شخص یہی سمجھے کہ ان حضرات نے ضاد کو مشابہ بانظار ادا کرنے سے منع فرمایا ہے تو یہ قصور خود اس کی سمجھ کا ہے وہ دونوں حضرات اس سے بری ہیں۔ ہذا ماعندی۔

والعلم عند اللہ۔

تیرھویں دلیل اور اس پر تبصرہ

”حضرت مولانا مفتی عزیز الرحمن صاحبؒ فتویٰ سے بھی ان لوگوں کو سہارا نہیں مل سکتا“

اسی سلسلہ میں یہ لوگ حضرت مولانا مفتی عزیز الرحمن صاحبؒ مفتی اعظم دارالعلوم دیوبند کا مندرجہ ذیل فتویٰ بھی پیش کرتے ہیں :

الجواب: دریں مسئلہ از امام ابو حنیفہؒ پیچیدہ سے منقول نیست، چرکہ کہ این مسئلہ فن تجوید است نہ مسئلہ فقہ۔ پس درین بارہ آنچه از قراء مشق کردہ باشد عمل کند و صرف ضاد را از مخرج آن حتی الوسع ادا نماید و آنچه از قراء و علماء عرب و علماء حرمین شریفین مسوعی شود ضاد را مشبہ الصوت بالبدال المملہ المغنمی خوانند تغلیط آن ہر علماء و قراء ہم سہل نیست فہم رو بکار آوردہ عمل کند والسلام علی من اتبع الهدی فقط واللہ سبحانہ و تعالی اعلم۔

کتبہ، عزیز الرحمن عفی عنہ۔ دارالعلوم دیوبند: (عزیز الفتاویٰ جلد ۱)
یعنی اس مسئلہ کے بارے میں حضرت امام ابو حنیفہؒ سے کچھ منقول نہیں۔ اس لیے کہ یہ مسئلہ علم تجوید کا ہے۔ لہذا اس بارے میں جس طرح قراء سے مشق کی ہو اس کے موافق عمل کرنا چاہیے اور ضاد کو حتی الامکان اس کے مخرج سے ادا کرنے کی کوشش کرنی چاہیے اور قراء عرب اور علماء حرمین شریفین سے جو سننے میں آتا ہے وہ یہ ہے کہ چیزات ضاد کو دال مملہ مغنمی آواز میں پڑھتے ہیں اور ان سب کی تغلیط بھی آسان نہیں سمجھ سے کام لے کر عمل کیا چاہیے اور ہدایت کی اتباع کرنے والے پر سلام ہو۔

اگرچہ قائلین بالبدال کے لیے اس فتویٰ میں بظاہر تنکے ڈوبتے کو تنکے کا سہارا: کا سہارا موجود نہ ہے۔ کیونکہ اس میں مشبہ الصوت بالبدال کے الفاظ صراحتہً موجود ہیں اور اس کو قراء عرب اور علمائے حرمین شریفین کا تلفظ بتایا گیا ہے لیکن بظرف غائر دیکھنے والا شخص اس سے متاثر نہیں ہو سکتا اور نہ اس غلط اور خلاف تحقیق تلفظ ہی کو اس فتویٰ سے کوئی سہارا مل سکتا ہے۔ اس فتویٰ کے ایک ایک فقرہ کو سامنے رکھیے اور غور فرمائیے کہ اس سے ان لوگوں کو کہاں تک سہارا ملتا ہے۔ سب سے پہلے آپ حضرت مفتی صاحبؒ کا یہ ارشاد ہی سامنے رکھیے کہ ”دریں مسئلہ از امام ابو حنیفہؒ پیچیدہ سے منقول نیست چرکہ کہ این مسئلہ فن تجوید است نہ فقہ“

صرف یہ ایک فقرہ ہی ایسا ہے جس سے مسئلہ زیر بحث کا اہم گوشہ : مسئلہ زیر بحث کا ایک اہم پہلو حل ہو جاتا ہے اور وہ یہ ہے کہ حرف ضاد کے تلفظ کا مسئلہ ان مسائل میں سے نہیں جن کا حل صرف ایک فقیہ ہی کی تحقیق کی روشنی میں مل سکتا ہے بلکہ یہ ان مسائل میں سے ہے جن کی صحت و عدم صحت کا مدار علمائے تجوید کے فیصلہ اور انہی کی تحقیق پر ہے اور پھر حضرت مفتی صاحبؒ نے اس حقیقت کے اعتراف پر ہی اکتفا نہیں فرمایا بلکہ لیسیم حرف کا طریقہ بھی بتا دیا۔ جیسا کہ فرماتے ہیں ”درین بارہ آنچه از قرآن مشق کردہ باشد عمل کند و حرف ضاد را از مخرج آن حتی الوسع ادا نماید“ اور یہ بات اس کتاب میں بڑی تفصیل کے ساتھ بیان ہو چکی ہے کہ ضاد کا مخرج اور اس کی صفات ذاتیہ کیا ہیں اور قرآن مجید میں اس کا اسے میں کیا مسلک اور کیا تعامل ہے علاوہ محققین متقدمین کے دورِ حاضر اور اس سے کچھ ہی پہلے کے علمائے عربین شریفین کی تحقیق اور ان کا تعامل بھی بیان ہو چکا ہے جس کا خلاصہ یہ ہے کہ اگر ضاد کو اس کے مخرج سے تمام صفات کو ملحوظ رکھتے ہوئے ادا کیا جائے تو اس کی آواز حتمی طور پر ظاہر ہی کی آواز کے مشابہ ہوگی۔ وال کے مشابہ ہرگز نہ ہوگی۔

لہذا اس فتویٰ کی رو سے بھی یہ چاہیے اس فتویٰ کی رو سے کیا کرنا چاہیے : کہ ضاد کو خود اسی کے مخرج سے ظاہر کے مشابہ ادا کرنے کی مشق کی جائے اور اس کے خلاف کو ناجائز اور غلط کہا جائے۔ رہا مفتی صاحبؒ کا یہ فرمانا کہ ”و آنچه از قرآن و علماء عرب و علمائے عربین شریفین مسطور می شود۔ ضاد را مشبہ الصوت بالذال المہملہ المفخّڑ می خوانند تغلیط آں ہمہ علماء و قراء ہم سل نیست“ سو اس سے اگرچہ بظاہر ہی مترشح ہوتا ہے کہ حضرت مفتی صاحبؒ کا میلان تشابہ بالذال کی طرف ہے لیکن ہر ذی فہم سمجھ سکتا ہے کہ حضرت مفتی صاحبؒ کا یہ ارشاد کسی فی تحقیق اور علم تجوید کے اصول و قواعد یا اس فن کے علمائے متصفین کے ارشادات پر مبنی نہیں بلکہ

اس پر ہے کہ انہوں نے جن چند لوگوں سے یہ حرف سنا ہے ان کو سخت ادا کرتے ہوئے پایا ہے اور بس !

چنانچہ ہمارے اس دعویٰ کی استفسار اور اسکے جواب کے دعویٰ کی تصدیق : تصدیق اس سے بھی ہوتی ہے کہ حضرت مفتی صاحب نے زیر بحث فتویٰ جس سوال کے جواب میں تحریر فرمایا ہے اس میں سائل نے یہ بیان کیا ہے کہ شاطبی اور تہجد وغیرہ سے ضاد کا مشابہ بالظاہر ہونا ثابت ہوتا ہے اور اکثر علمائے متقدمین و متاخرین اسی پر ہیں۔ مگر چونکہ اس نے بعض علماء کو مشابہ بالذال ادا کرتے ہوئے بھی سنا ہے۔ اس لیے دریافت کیا ہے کہ اس بارے میں قول محقق اور قطعی فیصلہ کیا ہے۔ نیز یہ کہ اکثر احناف کا کیا مسلک ہے اور حضرت امام اعظمؒ نے اس بارے میں کچھ ارشاد فرمایا ہے یا نہیں اور حضرت مفتی صاحب نے اپنے جواب میں نہ تو تشابہ بین الضاد والذال کی علم تجوید و قرأت کی رو سے تصویب فرمائی ہے۔ نہ فقر حنفی کی رو سے اس تلفظ کو صحیح بتایا ہے اور نہ ان علماء کی تغلیط ہی فرمائی ہے جو مشابہ بالظاہر ادا کرتے ہیں بلکہ من وجہ اس تلفظ کی تصویب فرمائی ہے۔ کیونکہ سائل نے اس کی صحت پر تجوید و قرأت کی معتبر کتابوں سے استدلال کیا ہے اور اس کو اگلے پچھلے علماء کا مسلک بتایا ہے اور حضرت مفتی صاحب نے اس پر بیکر نہیں فرمائی اور یہ من وجہ تائید ہی ہے مگر چونکہ بعض علمائے عرب کو مشابہ بالذال پڑھتے ہوئے سنا ہے۔ اس لیے اپنا مشاہدہ بھی بیان فرما دیا ہے۔ لیکن اس کو مشاہدہ ہی کی حیثیت سے بیان کیا ہے۔ بطور فیصلہ یہ فقرہ تحریر نہیں فرمایا۔ بطور فیصلہ آپ نے جوابات ارشاد فرمائی ہے وہ وہی ہے کہ ”انچہ از قرار مشق کردہ باشد عمل کند“ حرف ضاد را از مخرج آن حتی الوسع ادا نماید“ پھر حضرت مفتی صاحب کی احتیاط ملاحظہ فرمائیے کہ اپنے مشاہدہ کے ذکر پر ہی اکتفا نہیں کی بلکہ آخر میں یہ بھی فرما دیا کہ ”دفعہ او بکار آرد“ عمل کند“ یعنی یہ صرف میرا مشاہدہ ہی ہے فیصلہ نہیں فیصلہ وہی ہوگا جو فہم و تحقیق کی روش

میں سامنے آئے گا اور کل بھی اسی پر کرنا چاہیئے اور گزشتہ صفحات میں یہ حقیقت بڑی تحقیق و تحقیق کی روشنی میں پیش کی جا چکی ہے کہ ضاد کا صحیح تلفظ یہی ہے کہ وہ بلحاظ صفتِ ظاہر کے مشابہ ادا ہوا اور صحیح تلفظ اور تشابہ بالبدال میں کوئی علاقہ نہیں۔ مگر چونکہ ان لوگوں کو تحقیق حق مطلوب نہیں تھی صرف اپنے اپنے خیال کی تائید ہی مقصود تھی اس لیے حضرت مفتی صاحبؒ کا جواب تو نقل کر دیا لیکن سوال درج نہیں کیا کیونکہ سوال درج کرنے سے ان کے مدعا پر زور پڑتی تھی۔ اس لیے کہ سوال میں تشابہ بالظاہر کو فن کی کتابوں میں مصحح اور اگلے پچھلے علماء کا تلفظ بتایا گیا ہے۔ چنانچہ وہ سوال لفظ بہ لفظ درج ذیل ہے۔

سوال: ”حرف ضاد استقامت کی عبارت جو ان لوگوں نے درج نہیں کی: مشبہ الصوت بالظاہر است یا بالبدال پر بعض علماء دین این حرف را محض بالبدال تلفظ کنند و بعض دیگر بالظاہر پس کدام را رجحان الی الصواب است و در علم تجوید و قرأت چہ فیصلہ شدہ است و ہم در شرح شاطبی و تمہیدی علم التجوید للعلامة الجزری مذکور است کہ این حرف مشبہ الصوت و متشاکرہ السمع بالظاہر است و علیہ اکثر العلماء المتقدمین و المتأخرین حضرت امام اعظمؒ وریں باب بیچ فرمودہ اندیانا اکثر اشخاف بر کدام طریق و دریں باب لاکثر حکم اکل ثابت خواهد شدیانا در فساد و صلوة کدام مذہب اقرب و در کدام راہ رہائی عوام است“ انتہی۔

اس سوال کو پڑھنے کے بعد اگر آپ زیر بحث فتویٰ کا بغور ضمیر کی شہادت: مطالعہ فرمائیں گے تو آپ کا ضمیر اس بات کی خود شہادت دیگا کہ ہم نے حضرت مفتی صاحبؒ کے کلام سے جو نتیجہ اخذ کیا ہے۔ وہ حقیقت کے عین مطابق ہے یعنی یہ کہ حضرت مفتی صاحبؒ نے تشابہ بالبدال کے حق میں فیصلہ نہیں دیا بلکہ اس کو اپنے مشاہدہ کی بنا پر راورودہ بھی جیسا کہ ہم آگے چل کر عرض کریں گے غیر ماہرین سے سننے کی بنا پر

ہوا ہے، صرف بعض علماء عرب کا تلفظ بتایا ہے اور میں؛ اور چونکہ موصوف کو اس مشاہدہ کے سوا اس تلفظ کی صحت پر کوئی اور دلیل نہیں ملی اس لیے جواب کے آخر میں فہم رو بکار آور دہ عمل کنندہ کا اعتراف کر کے اس مشاہدہ کو فیصلہ کی حیثیت نہ دینے پر تنبیہ بھی فرمادی۔

پھر یہ کہ اگر بالفرض اس وقت حضرت مفتی صاحب کا خیال بھی یہی تھا **رجوع کا امکان**؛ کہ ضاد بلحاظ تلفظ مشابہ بالذال ہے تب بھی ممکن ہے کہ آپ نے بعد میں رجوع کر لیا ہو۔ کیونکہ اوپر شرح فقہ اکبر کی عبارت پر تبصرہ کے ضمن میں گزر چکا ہے کہ حضرت علامہ انور شاہ صاحب کاشمیری کے سامنے جب یہ مسئلہ آیا تو آپ نے یہی فرمایا کہ ضاد مشتبه الصوت بالنظر ہے اور ان دونوں میں امتیازی کائنات فقط استطالت اور عرج کی تفریق ہے اور یہ معلوم نہیں ہو سکا کہ حضرت مفتی صاحب کا یہ فتویٰ اس واقعہ کے بعد کا ہے یا اس سے پہلے کا۔ اگر پہلے کا ہے تو بہت ممکن ہے کہ حضرت شاہ صاحب کے اس فرمان سے ان کے خیال میں تبدیلی آگئی ہو۔

اور اس تعرض کرتا ہے کہ اگر بالفرض **عدم رجوع سے بھی مسئلہ متاثر نہیں ہوتا**؛ حضرت مفتی صاحب کا خیال بھی یہی تھا اور آپ نے اس سے رجوع بھی نہیں فرمایا تب بھی اس سے مسئلہ قطعاً متاثر نہیں ہوتا۔ کیونکہ دلائل کا وہ انبار جو گزشتہ صفحات میں اس مشتبه الصوت بالنظر ہونے پر پیش کیا جا چکا ہے نیز علم تجوید کے وہ اصول و قواعد جو تشابہ بین الضاد والظاہر کے ثبوت اور تشابہ بین الضاد والذال کے مبطل ہیں۔ ان سب کو اور اس ایک کے مقابلہ میں اور وہ بھی جس کی بنا دلائل پر نہیں بلکہ محض بعض غیر متماثل علماء سے سننے کی بنا پر ہے آخر کیسے نظر انداز کیا جاسکتا ہے۔ جبکہ ہر علم و فن میں یہ بات پائی جاتی ہے کہ اس کی بعض جزئیات میں اس فن کے بڑے سے بڑے عالم اور امام تک کے قول کو بھی مفتی بہ کی حیثیت نہیں دی جاتی۔

علم فقہ میں اس کے کتنے نظائر موجود ہیں کہ سیدنا امام اعظم ابو حنیفہ رحمۃ اللہ علیہ کے

ارشاد کے بجائے صاحبینؒ کے قول کو مفتی بہ قرار دیا گیا ہے اور اس سے خدا نخواستہ کسی بزرگ کی تنقیص لازم نہیں آتی اور نہ اس کی جلالتِ قدر اور رفعتِ شان کی تحقیر ہوتی ہے بلکہ یہ تحقیق حتیٰ کا وہ زریں اصول ہے جس کی بدولت اُمت کی موجود قول پر بھی اتفاق نہیں کر سکتی چہ جائیکہ سراسر غلط اور خلافِ حق بات پر متفق ہو جائے۔

ضاد کو سخت ادا کرنے والے عربوں کے تلفظ کی حقیقت: میں سے کسی کے تلفظ

میں دالِ مفخم کا اثر معلوم ہوتا بھی ہے۔ تو متعین کے نزدیک اس کی وجہ یہ ہے کہ ان سے صفتِ رخاوت ادا نہیں ہوتی۔ اس لیے جب وہ ضاد ادا کرتے ہیں تو سننے والے کو یہ معلوم ہوتا ہے کہ وہ دالِ پُر ادا کر رہے ہیں۔ ایسا نہیں کہ وہ ادا ہی دال کے مخرج سے کرتے ہوں۔ چنانچہ حضرت مفتی صاحبؒ نے جن قرار و علمائے عرب کی طرف مشابہ بالذال پڑھنے کی نسبت کی ہے۔ ان کے تلفظ کی بھی حقیقت یہی ہے جیسا کہ شیخ العرب والجم حضرت مولانا قاری عبدالرحمن صاحب مکیؒ ثم الہ آبادی نے فوائدِ کیہ کے حاشیہ پر تحریر فرمایا ہے وہ کہتے ہیں: ”اب سوال یہ پیدا ہوتا ہے کہ بعض قرارِ عجم اہل عرب کو کہتے ہیں کہ ضاد کی جگہ دالِ مفخم پڑتے ہیں۔ جواب یہ ہے کہ دالِ مفخم کوئی حرف ہی نہیں۔ اس واسطے کہ دال کی صفت ذاتی استفال انفتاح اور مخرج طرفِ سان اور جہِ ثنائی علیا ہے اور اہل عرب ضاد کو اپنے مخرجِ سج استعلاء اطباق کے عموماً ادا کرتے ہیں اور ایک حرف دوسرے مخرجِ مباین سے ادا ہی نہیں ہوتا اور جب صفاتِ ذاتیہ بدل گئیں تو دال اسے نہیں کہہ سکتے۔ اصل میں وہ ضاد ہے۔ مگر صفتِ رخاوت جو قلت اور ضعف کے ساتھ اس میں پائی جاتی ہے وہ اکثر عرب سے شاید ادا

عد رخاوت کے قلیل و ضعیف ہونے کی وضاحت کتاب کے ابتدائی صفحات میں زیرِ عنوان ”رخاوت کا ضعف تشابہ پر کچھ اثر انداز نہیں“ گزر چکی ہے ۱۲۔

نہ ہوتی ہو“!... الخ واقعہ یہی ہے کہ قراء عرب میں سے اگر کوئی صاحب ضاد کو سخت ادا کرتے بھی ہیں تو ان کا ارادہ دراصل صحیح ضاد ہی کے ادا کرنے کا ہوتا ہے مگر صفت رعادت ادا نہ ہو سکنے کی وجہ سے نرم ادا ہونے کی بجائے سخت ادا ہو جاتا ہے۔ ورنہ یہ بات نہیں کہ وہ ادا ہی دال مغنہ کی طرح کرتے ہوں اس لیے کہ دال مغنہ کا تو وجود ہی نہیں جب ضاد کو سخت ادا کرنے والے عربوں کے تلفظ کی حقیقت شیخ العرب والعجم کی زبانی معلوم ہوگی تو اب یہ کہنا کہ قراء عرب ضاد کو دال مغنہ کی طرح ادا کرتے ہیں۔ آخر کیسے تسلیم کیا جاسکتا ہے حضرت مفتی صاحبؒ نے تو صرف سنا ہی ہے مگر حضرت قاری صاحب موصوف اس کی تہ تک پہنچے ہیں اور حقیقت حال کا سراخ لگا یا ہے! لیکن اس کا مطلب یہ نہیں کہ ان عربوں کا یہ تلفظ صحیح بھی ہے۔ صحیح تلفظ تو بلاشبہ وہی ہے جس میں ضاد مشابہ بالظاء ادا ہوتا ہے چنانچہ محققین قراء عرب اور علمائے

محققین قراء عرب کی تصریحات: حرمین شریفین نے اس کی تصریح کی ہے کہ

”ضاد کے بارے میں قول فیصل یہ ہے کہ وہ ظار سے بہت زیادہ قریب ہے“ اور تشابہ بالدال کے بارے میں یہ فرمایا ہے کہ ہم نے نہ کبھی یہ سنا ہے اور نہ کسی کتاب میں موجود ہے یہ فتویٰ مدینہ منورہ کے شیخ القراء جناب قاری مقرئ حسن بن ابراہیم کا ہے جو اب بھی بفضلہ تعالیٰ حیات ہیں اور مسجد نبوی (علی صاحبہ الصلوٰۃ والسلام) میں مدرس ہیں اور مکرمہ کے قراء نے اس بارے میں درج ذیل فتویٰ تحریر فرمایا ہے کہ ”اگر ضاد کو اس کے فخرج سے صفات کی رعایت کے ساتھ ادا کیا جائے گا تو اس وقت ضاد کے تلفظ میں ظار کی مشابہت کا اثر ہوگا اور ضاد کا دال یا غین سے قریب ہونا حق کے سراسر خلاف ہے“ یہ فتویٰ مدرسہ الفلاح مکرمہ کے مدرس قاری احمد جابر عبد الرزاق صاحب نے (تاریخ ۲۵ ذی قعدہ ۱۳۵۱ھ) تحریر فرمایا ہے اور اس پر بطور تائید تصویب مدرسۃ الفلاح کے مہتمم جناب مولانا محمد طیب المکرشی اور اس مدرسہ کے دو ممتاز اساتذہ یعنی قاری احمد حامد اور قاری ابو بکر بن احمد الجیشی کے

دستخط بھی ہیں۔ پس ان فتوؤں سے بالکل عیاں ہو گیا کہ اگر کسی عرب کے قاری کے تلفظ میں وال کے ساتھ مشابہت پائی جاتی ہے تو وہ اس کی عملی کمزوری ہے نہ کہ تحقیق ہی مشابہ بالذال کے سہی میں ہے باقی یہ تو مسلم ہی ہے کہ اعتبار ماہرین اور محققین کے قول و عمل کا ہوا کرتا ہے کسی علمی تحقیق اور عملی ثبوت کا مدار عوام کے قول و عمل پر نہیں ہوتا لہذا اگر اہل عرب میں سے بعض لوگ ضاد کو صحیح تلفظ کے ساتھ ادا نہیں کرتے تو ان کے عمل پر کسی مسئلہ کی بنیاد نہیں رکھی جاسکتی مسئلہ صحیح وہی ہوگا جو محققین کے قول و عمل سے ثابت ہوگا اور وہ بلاشبہ تشابہ بالظاہر ہی کی تائید و تصویب فرماتے ہیں۔

اب رہا یہ سوال کہ جب "ضاد" عربی حرف ہے مولدین کا تلفظ معیار صحت نہیں؛ تو عربوں سے کما حقہ کیوں ادا نہیں ہوتا۔ یہ عذر اعجاب کے بارے میں تو ہو سکتا ہے کہ چونکہ اس کا مخرج مشکل ہے۔ اس لیے ان سے یہ حرف کما حقہ ادا نہیں ہوتا مگر عربوں کے بارے میں اس عذر کی کوئی وجہ نہیں۔ اس لیے کہ ان کی تو زبان کا حرف ہے۔ پھر ان سے ادا نہ ہو سکنے کے کیا معنی۔ تو جواب اس کا یہ ہے کہ یہ صحیح ہے کہ ضاد عربی زبان کا حرف ہے اور اہل زبان کے لیے اس کی صحیح ادائیگی میں کوئی دشواری نہیں لیکن یہ بات خالص عربوں ہی کے بارے میں مانی اور کہی جاسکتی ہے! رہے مولدین اور آج کل کے اکثر عرب سوائے ان کا تلفظ قابل احتجاج اور لائق استناد نہیں۔ کیونکہ مرور زمانہ اور اختلاط عجم کی وجہ سے ان کے تلفظ میں بہت سی ناش غلطیاں پیدا ہو گئی ہیں! جیسا کہ مشاہدہ شاہد ہے اور ایک ضاد ہی کیا اب تو اور بھی بہت سی غلطیاں ان سے سننے میں آتی ہیں خلاصہ یہ کہ ضاد کا صحیح تلفظ بلاشبہ تشابہ بالظاہر ہی ہے اور محققین قرار عرب اسی

عہ ان ہر دو فتوؤں کا پورا متن مع اردو ترجمہ! اوپر زیر عنوان "علماء حرمین شریفین بھی تشابہ بین الضاد والظاہر ہی کے قائل ہیں" درج ہو چکا ہے ۱۲۔

پر ہیں اور غیر محققین اور قدرت نہ رکھنے والے حضرات کے تلفظ کا کوئی اعتبار نہیں خواہ وہ عرب ہی کیوں نہ ہوں۔

پیش کردہ دلائل پر پھر ایک نظر

تشابہ بالذال کے قائلین اور تشابہ بالنظار کے منکرین کی طرف سے اپنے دعویٰ کے اثبات میں جو دلائل پیش کیے گئے ہیں۔ ان سب کی توفیق اللہ تعالیٰ و بعونہ نہایت عمدہ اور صحیح وضاحت پر دقلم ہو چکی ہے۔ ان عبارتوں کی صحیح مراد اور شرح واضح ہو جانے کے بعد کسی منصف مزاج اور فکر سلیم رکھنے والے شخص کے لیے اب یہ قطعاً زیبا نہیں کہ ان عبارتوں سے خواہ مخواہ کھینچ کر کہے کہ وہ مطلب نکالے جو دوسرے غلط اور خلاف حق ہے۔ آپ نے ملاحظہ فرمایا ہو گا کہ ان پیش کردہ حوالہ جات میں سے اکثر کا تشابہ کی بحث سے کوئی تعلق ہی نہیں اور ان میں یہ مسئلہ بیان ہی نہیں کیا گیا ہے بلکہ ان میں سے بعض میں تو ضاد ضعیف کی تعریف بیان کی گئی ہے اور کسی میں ذال کے مخرج کو ضاد کے مخرج سے اقرب بتایا گیا ہے اور اکثر عبارتیں وہ ہیں جن میں مختلف پیرایوں میں ضاد کو ظا سے بدل کر اور اس کے مخرج سے ادا کرنے سے منع کیا گیا ہے۔ چنانچہ کسی میں اس کی صحت ادا میں کوتاہی ہو جانے کی وجہ سے اسکے ظا اور ذال وغیرہ سے بدل جانے کا اندیشہ ظاہر کیا گیا ہے کسی میں اس کے مخرج کے شکل ہونے کی وجہ سے مخرج اصلی سے ادا کرنے کی تاکید کی گئی ہے کسی میں ان دونوں کے درمیان بلحاظ مخرج فرق کرنے کو ضروری قرار دیا گیا ہے کسی میں ضاد کی جگہ ظا پڑھنے والے کی امامت کو ناجائز کہا گیا ہے کسی میں اس کو ظا سے بدل دینے سے صریح الفاظ میں منع کیا گیا ہے۔ رہا ”لو لا الاطباق لكان الضاد ذالا“ سو یہ قضیہ تو سرے سے ہے ہی غلط۔ لیکن ان بیچاروں کو مشابہ بالذال ثابت کرنے کا شوق کچھ ایسا دامن گیر ہوا ہے کہ ان تمام عبارتوں کا ان کے ذہن میں بس ایک ہی مطلب آیا ہے اور وہ یہ کہ ضاد مشابہ بالنظار نہیں اور

مشابہ بالذال ہے اور ان کے فکرِ نارسا نے ہر اقتباس سے یہی نتیجہ اخذ کیا ہے اور بس ! ہاں اس سارے انبار میں تین عبارتیں ایسی ضرور ہیں جن سے بادی النظر میں ان کے دعویٰ کے اثبات پر استدلال ہو سکتا ہے۔ ان میں سے ایک تو نوادر الاصول کی عبارت کا یہ حصہ ہے کہ ”ضاد ضعیفہ کا ہے مشابہ صوت بالظاہر“ باشد اور دوسری غایتِ البیان کی یہ عبارت ہے ”فلیحسن رعایتہ لسلو تکون مشابہتہ بالظاہر“ ان دو فقرہوں کے ظاہر الفاظ سے تو تشابہ بین الضاد والظاہر کی نفی مترشح ہوتی ہے۔

کیونکہ ظاہر الفاظ میں نوادر الاصول میں ضاد مشابہ بہ صوت ظاہر کو ضاد ضعیفہ بتایا گیا ہے اور وہ مستحبہ اور ردی ہے اور غایتِ البیان کی ظاہر عبارت میں ضاد کے مشابہ بالظاہر ادا ہونے کے دُر سے اس کو اچھی طرح ادا کرنے کی ہدایت کی گئی ہے اور دُر غلط تلفظ ہی کا ہوتا ہے نہ کہ صحیح کا اور تیسری عبارت حضرت مفتی عزیز الرحمن صاحب کے جواب کا یہ اقتباس ہے: ”وآنچه از قرآن عرب و علمائے حرمین شریفین مسوع نے شود ضاد را مشتبہ الصوت بالذال المملہ المغنمہ خوانند۔“ اس سے بظاہر تشابہ بالذال کا اثبات مفہوم ہوتا ہے لیکن جیسا کہ اوپر ان عبارتوں کی شرح کے ضمن میں عرض کیا جا چکا ہے کہ نوادر الاصول اور غایتِ البیان کی عبارت میں مشابہت سے مراد صفتِ مشابہت نہیں بلکہ اس سے مراد ذاتی مشابہت ہے۔ پس نوادر الاصول کی عبارت میں اس ضاد کو ضعیفہ نہیں کہا گیا۔ جو بلحاظ صفاتِ ظاہر کے مشابہ ادا ہو بلکہ اس کو کہا گیا ہے جو ظاہر کے مخرج سے ادا ہو۔ اور ایسے ہی غایتِ البیان میں ضاد کی صحت کا اہتمام کرنے کی جو ہدایت کی گئی ہے تو وہ بھی اس کے ظاہر کے مخرج سے ادا ہو جانے کے اندیشہ سے کی گئی ہے نہ کہ بلحاظ صفاتِ ظاہر کے مشابہ ادا ہونے کے اندیشہ سے جیسا کہ اوپر اس کی تفصیل گزر چکی ہے اور یہ بات ہم پہلے ہی بار کہ چکے ہیں کہ محققین کے نزدیک مشابہت کا مفہوم یہ ہے کہ ضاد ادا تو اپنے ہی مخرج سے ہو۔ البتہ آواز اور تلفظ میں ظاہر کے مشابہ ہو اور اگر مخرج بھی بدل جائے اور ضاد

نہی کے مخرج سے ادا ہو تو یہ تشابہ نہیں بلکہ ابدال ہے اور یہ یقیناً غلط ہے رہا حضرت مفتی عزیز الرحمن صاحب رحمۃ اللہ علیہ کا ارشاد سو وہ کسی فنی دلیل پر مبنی نہیں بلکہ محض غیر مشاق علماء سے سننے کی بنا پر ہے جس کی خود محققین قرآن عرب اور علمائے عربین شریفین نے بھی تخلیط فرمائی ہے جیسا کہ ان کے فتووں سے ظاہر ہے۔ لہذا ان عبارتوں سے بھی ان کے مسلک کی تائید نہیں ہوتی۔

اور آخری بات یہ ہے کہ جب تک یہ تسلیم کیا جاتا رہے گا کہ دال مستطیل، **قول فیصل:** منفی، شدیدہ، قصیرہ، مقلقل اور غیر منقوضہ ہے اور ضاد و ظا مستطیل، مطبقہ، رنوخہ، غیر مقلقل اور منقوضہ ہیں۔ پھر یہ ضاد مستطیل اور بعض کے نزدیک منفی بھی ہے اس وقت تک کوئی حوالہ کوئی اقتباس کوئی دلیل اور کوئی قول اس کے مشابہ بالبدال ہونے یا مشابہ بالظاہر نہ ہونے کا ثبوت فراہم نہیں کر سکتا بلکہ اول کی نفی اور ثانی کا اثبات ہی ماننا پڑے گا۔ **ہذا ما عندی والعلم عند اللہ !**

الستكملہ حصہ دوم

”ازالہ مغالطات“

ناظرین اوپر لکھنے کی بحث کے شروع میں پڑھ چکے ہیں کہ تشابہ بالمدال کے قائلین کی طرف سے اپنے دعویٰ کے ثبوت میں جو دلائل پیش کئے گئے ہیں وہ دو طرح کے ہیں۔ ایک تو وہ ہیں جن کا تعلق بعض کتابوں کی عبارتوں یا بعض اکابر کے فتوؤں سے ہے اور دوسرے وہ ہیں جو یا تو خود ساختہ اور ذہنی اختراعات ہیں یا ادھر ادھر کی سنی سنائی باتیں ہیں۔ پہلے حصہ پر تو بحمد اللہ تعالیٰ بڑی شرح و بسط کے ساتھ تبصرہ ہو چکا ہے اور اب ذیل میں دوسرے حصہ پر کلام کیا جاتا ہے اور چونکہ ان باتوں کی حیثیت فی الحقیقت دلائل کی نہیں بلکہ غلط فہمیوں کا ایک سلسلہ ہے۔ اس لیے ہم نے اس حصہ کو ”ازالہ مغالطات“ سے معنون کیا ہے۔

پہلا مغالطہ اور اس کا ازالہ

دال مغفہ سر سے کوئی حرف ہی نہیں

کہا جاتا ہے کہ مانا کہ ضاد و دال میں مناسبت نہیں اس لیے کہ ایک مستطیع، مطبقہ، رنخہ ہے اور دوسرا مستطی، منفقہ، شدیدہ، لیکن ہم ضاد کو دال مغفہ کے مشابہ پڑھتے ہیں نہ کہ دال مرققہ کئے، سو اس غلط فہمی کا جواب یہ ہے کہ ساری دنیا کے کتب تجوید کی درق گردانی کیجئے۔ اس فن کے اگلے پھلے، بڑے پھوٹے تمام علماء سے فتویٰ حاصل کیجئے کہ کیا حروف قرآنیہ میں کوئی حرف ”دال مغفہ“ کے نام سے بھی پایا جاتا ہے تو فن کی کتابیں اور اس کے تمام

علماء بیک زبان اس کی نفی ہی میں فتویٰ صادر کریں گے۔ پس جب مشبہ بہ کا وجود ہی ثابت نہیں تو کسی حرف کو اس کا مشبہ قرار دینے کے کیا معنی۔

اور اب تو معاملہ اس سے

”دَوَاؤُ تَوْبَا لَکُلِّ هٰی غَلَطٍ اَوْ مَخْرَجٍ حَرْفٍ هٰی“: بھی آگے گزر چکا ہے کہ ضاد کو صاف دال ہی کے مخرج سے ادا کرتے ہیں اور چونکہ دال میں قدرتی طور پر پُر آواز ہونے کی صلاحیت نہیں ہے۔ اس لیے اس کو پُر کرنے کے لیے ہونٹوں کو گول کرتے ہوئے اس میں دَوَاؤ کی آمیزش کر دیتے ہیں۔ جس سے ”دَوَاؤ“ کے تلفظ کا ایک بالکل مخرج حرف ہو جاتا ہے اور چونکہ سُن رکھا ہے کہ ضاد میں ایک صفتِ استطالت کے نام کی بھی پائی جاتی ہے اور استطالت کے معنی دراز کرنے کے ہیں۔ اس لیے دال ہی کے مخرج میں کچھ دیر تک آواز کو گھماتے رہتے ہیں۔ سو یہ تلفظ تو بالکل ہی غلط اور مہمل ہے۔ اس لیے کہ جب دال کا تائبہ خالص اور صحیح دال کے ساتھ بھی جائز نہیں تو دال مخلوط بالوَاؤ کے ساتھ کیسے جائز ہو سکتا ہے اور یہ کتنی ہی عجیب اور مضحکہ خیز بات ہے کہ دال کے پُر کرنے کے لیے صورت بھی وہ نکالی ہے جو، ان حرفوں میں بھی جائز نہیں جو واقعہً پُر پڑھے جاتے ہیں۔ فن کی کتابوں میں یہ مسئلہ صراحتہً موجود ہے کہ کسی حرف کے پُر کرنے کے خیال سے اس میں دَوَاؤ کی آمیزش کرنا تو درکنار ہونٹوں کو گول کرنا بھی جائز نہیں۔ کیونکہ صفتِ تغنیم کا تعلق زبان سے ہے ہونٹوں سے نہیں اور پھر استطالت کا تعلق بھی صرف ضاد ہی کے مخرج سے ہے۔ کسی اور مخرج سے نہیں کیونکہ اس کا مخرج ہی طویل ہے اور جو آواز اتنے طویل مخرج میں شروع سے آخر تک جاری رہے گی۔ اس میں قدرتی طور پر درازی ہوگی ہی۔ یہ نہیں کہ جس مخرج میں بھی آواز کو دیر تک گھمایا جائے۔ اس ہی پر استطالت کا اطلاق ہو جائے۔

دوسرا مغالطہ اور اس کا ازالہ

”مشابہ بانظار پڑھنا نیا طریقہ نہیں بلکہ مشابہ بالذال پڑھنا نیا ایجاد“

کہا جاتا ہے کہ ضاد کو مشابہ بالذال پڑھنا پہلے ہی سے چلا آ رہا ہے اور اس کے برعکس اس کو مشابہ بانظار پڑھنا یہ امر محدث اور نیا طریقہ ہے مگر یہ محض مغالطہ یا غلط فہمی ہے۔ جس کا حقیقت سے کوئی واسطہ نہیں کیونکہ ضاد کو مشابہ بانظار پڑھنا ہی طریقہ متقدمین ہے اور فن کی معتبر کتابوں سے اسی کا ثبوت ملتا ہے اور اسی کی تائید ہوتی ہے۔ جیسا کہ اوپر اصل مضمون کے ضمن میں اس پر متعدد دلائل پیش کیے جا چکے ہیں۔ جن میں سے ایک علامہ محمد کمالیؒ نے ۲۳ھ کی کتاب عمدۃ الرعاۃ کا وہ اقتباس بھی ہے جس میں انہوں نے ضاد کے مشابہ بانظار ہونے کی تصریح فرمائی ہے اور اس کتاب کی تصنیف ۴۲۰ھ تک مکمل ہو چکی تھی۔ پھر اس میں موصوف نے یہ بھی لکھا ہے کہ میں نے اس میں صرف وہی مسائل جمع کئے ہیں جو مجمع علیہ اور متفق علیہ ہیں اور اس کے مقابلہ میں مشابہ بالذال کی کسی محقق کے کلام سے تائید نہیں ہوتی اور اگر ایک ادھ عبارت تلاش بسیار کے بعد کہیں مل بھی جاتی ہے تو اس کا ذکر بطور دلیل نہیں بلکہ محض بعض غیر محققین سے سننے کی بنا پر کیا گیا ہے جیسا کہ گزرا

تیسرا مغالطہ اور اس کا ازالہ

ہم ضاد کو مشابہ بانظار اہل زیغ کی پیروی میں نہیں پڑھتے

بلکہ قرآن مجید اور علمائے حق کی اتباع میں پڑھتے ہیں

کہا جاتا ہے کہ ضاد کو مشابہ بانظار شیعہ وغیرہم پڑھتے ہیں اس لیے ہم کو اس طرح

پڑھنے سے پہنچا چاہتے تھے تاکہ ہماری ان فرقوں کے ساتھ مشابہت لازم نہ آئے سو جواب اس کا یہ ہے کہ اولاً تو یہ لوگ اس کو بعینہ ظاہر پڑھتے ہیں اور از روئے مخرج بھی ان دونوں میں فرق کرنے کو ضروری نہیں سمجھتے اور یہ یقیناً غلط ہے جیسا کہ آئندہ صفحات میں اس پر تفصیلی کلام آ رہا ہے۔ اثنائاً یہ کہ علم تجوید کے قواعد یعنی حروف کے مخارج اور صفات کا تعلق کسی فرقہ کے ساتھ مخصوص نہیں۔ اس کا تعلق عربی لغت سے ہے جو تمام فرقوں کے نزدیک یکساں طور پر مسلم ہے۔ ثانیاً یہ کہ اگر کوئی ہمارا مخالف کوئی صحیح کام کرتا ہے تو کیا اس خیال سے کہ وہ ہمارا مخالف ہے ہم اس صحیح کام کو چھوڑ کر اس کی بجائے غلط کام کرنے لگ جائیں گے۔ ظاہر ہے کہ مذہب اور عقل دونوں ہی کی رو سے یہ فیصلہ غلط ہوگا۔ ہاں یہ واقعی غلط ہے کہ جس چیز کا ثبوت اہل حق کے کلام اور تعامل سے نہ ملتا ہو اور اہل زینغ کے یہاں وہ چیز پائی جاتی ہو تو ہم ان کی پیروی کرتے ہوئے اپنے اصول میں اس غلط چیز کو داخل کر لیں، لیکن ظاہر ہے کہ ضاد کو مشابہ بالظاہر پڑھنا اس قبیل سے نہیں ہے بلکہ یہ تو عین طریقہ صواب اور علمائے فن کی صحیح ادا ہے اور اس کے برعکس مشابہ بالذال پڑھنا جملہ علمائے فن کے ارشادات اور ان کے تعامل کے خلاف ہے۔ پس ہم اس کو جو مشابہ بالظاہر پڑھتے ہیں تو وہ معاذ اللہ اہل زینغ کی پیروی میں نہیں پڑھتے۔ بلکہ ان علمائے اسلام اور ان ائمہ مجودین کی اتباع میں پڑھتے ہیں جو علم الاداء کے روشن مینار ہیں۔

پوچھا مغالطہ اور اس کا ازالہ

”فقہاء نے ضاد کی جگہ خالص ظاہر پڑھنے کو مفسد صلوٰۃ قرار دیا ہے نہ کہ مشابہ بالظاہر پڑھنے کو“

کہا جاتا ہے کہ ضاد کی جگہ ظاہر پڑھنے سے تبدیل حرف بحرف آخر لازم آتا ہے جس کی وجہ سے فقہاء کے نزدیک نماز فاسد ہو جاتی ہے اور وال مغنہ چونکہ کوئی حرف نہیں اس

یہ اس کے پڑھنے سے یہ خرابی لازم نہیں آتی۔ سو جواب اس کا یہ ہے کہ اولاً تو ہم ضاد کی جگہ ظا پڑھنے کے قائل ہی نہیں ہیں کہ ابدال حرف بحرف آخر لازم آئے ہم تو ضاد و ظا میں صرف صفتی اور صوتی تشابہ ہی کے قائل ہیں اور بلحاظ مخرج دونوں میں فرق کرنے کو ضروری سمجھتے ہیں اور فقہاء کے ارشادات ضاد کو ظا سے بدل کر پڑھنے کے بارے میں ہیں۔ مشابہ بانظا پڑھنے کے بارے میں نہیں ہیں۔ جتنی عبارتیں بھی اس سلسلہ میں پیش کی جاتی ہیں۔ ان سب میں عین ظا پڑھنے ہی کا ذکر ہے اور اس کے غلط ہونے میں کسی کو کلام نہیں۔ ہاں مشابہ بانظا پڑھنا سو اس کے منہ پر نہ کسا سوال ہی پیدا نہیں ہوتا۔ وہ تو عین صحت ادا ہے۔ فقہ کی ایک عبارت بھی ایسی پیش نہیں کی جاسکتی جس میں ضاد کو مشابہ بانظا پڑھنے سے روکا گیا ہو۔ لیکن یہ منطق عجیب ہے کہ صحیح اور فصیح حرف کے پڑھنے سے تو نماز فاسد ہو جائے اور مخترع اور نواہجاد حرف کے پڑھنے سے فاسد نہ ہو۔ اگر ضاد کی جگہ ظا پڑھنے سے نماز فاسد ہوتی ہے تو ضاد کی جگہ وال مغنہ پڑھنے سے بدرجہ اولیٰ فاسد ہو جاتی ہے۔ ہاں یہ اور بات ہے کہ کسی شخص کا ارادہ تو صحیح ضاد ہی کے ادا کرنے کا ہو لیکن مخرج پر قدرت نہ ہونے کی وجہ سے زبان غلط مخرج پر لگ جائے اور رخاوت بھی ادا نہ ہو اور اس سے وال پڑجیسا حرف ادا ہو جائے تو ایسے شخص کی نماز پر فاسد ہونے کا حکم اس واسطے نہیں کیا جائے گا کہ اس کا یہ عمل اضطراری ہے۔ کیونکہ ارادہ اس کا صحیح مخرج ہی سے ادا کرنے کا تھا لیکن یہ بات قطعاً غیر صحیح ہے کہ بالنعصد مخترع حرف پڑھنے سے بھی نماز فاسد نہیں ہوتی۔ اس مسئلہ کی تفصیل حضرت گنگوہیؒ کے فتویٰ کی شرح کے ضمن میں گزر چکی ہے۔

پانچواں مغالطہ اور اسکا ازالہ

صحیح خواں علماء کی پیروی نہ کرنا اور غلط پڑھنے والوں کی اتباع کرنا سرسرا نصابی ہے بعض لوگ یہ کہہ مارتے ہیں کہ بڑے بڑے علماء فضلہ ضاد کو مشابہ بالبدال ہی پڑھتے

ہیں تو اگر اس طرح پڑھنا صحیح نہ ہوتا تو وہ اس تلفظ کو کیوں اختیار کرتے۔ سو جواب اس کا یہ ہے کہ ان حضرات کا اس طرح پڑھنا کسی علمی تحقیق پر مبنی نہیں بلکہ یہ غلط تلفظ ان کو اس ابتدائی معلم کے واسطے سے پہنچا ہے جس سے انہوں نے اپنی تعلیم کی ابتداء کی تھی اور قاعدہ پڑھا تھا کیونکہ اس وقت ان کے استاد نے ان کو اسی طرح پڑھنا سکھایا تھا پھر ان کی عادت ہی یہی بن گئی اور بڑے بڑے کے بعد اگر اس تلفظ کے غلط ہونے کا علم ہو بھی گیا ہو مگر کون نہیں جانتا کہ بچپن کے تلفظ کا ترک کرنا ناممکن نہیں تو محال ضرور ہی ہوتا ہے۔ مثلاً یہ کہ اگر بعض علماء مشابہ بالذال پڑھتے ہیں تو بہت سے مشابہ بالظاہر بھی تو پڑھتے ہیں تو کیا یہ انصاف کشتی نہیں کہ صحیح پڑھنے والوں کی تو اتباع نہ کی جائے اور غلط پڑھنے والوں کی کی جائے۔ مثلاً یہ کہ جن علماء نے باقاعدہ طور پر علم تجوید حاصل نہیں کیا اور کسی استاد سے تصحیح حروف کی مشق نہیں کی وہ اس ایک ہی غلطی میں مبتلا نہیں ہیں بلکہ اس کے علاوہ اور جی ہمت سے لفظوں کو وہ غلط ادا کرتے ہیں، چنانچہ وہ ظا، ذال، ثا، طاء، صاد بلکہ بعض تو قاف، جا۔ اور عین کو بھی صحیح ادا نہیں کر سکتے تو کیا ان حروف کی ادا کے بارے میں بھی ان کے عمل کو دلیل بنائیں گے۔ ظاہر ہے کہ اس کا کوئی بھی قائل نہیں۔ پھر یہ غلط پیروی خاص بنادی کے بارے میں کیوں اختیار کی جاتی ہے جبکہ ضاد کا تلفظ ہے بھی سب سے مشکل۔

چھٹا مغالطہ اور اس کا ازالہ

”سواد اعظم مراد اہل علم کا سواد اعظم ہے ناواقفین اور عامۃ الناس کا نہیں“

اور ایسے ہی بعض لوگ اسی نوعیت کی ایک دوسری غلط فہمی میں مبتلا ہیں کہ جب حفاظ و علماء کی اکثریت ضاد بمعجمہ کو دال مغنۃ کی آواز میں پڑھتی ہے اور سواد اعظم کی پیروی کا حکم

دیا گیا ہے تو اکثریت کی اتباع کو ترک کر کے اقلیت کی پیروی کیوں کی جائے تو جواب اس کا یہ ہے کہ جس طرح تمام عقلا کے نزدیک یہ امر مسلم ہے کہ کسی مسئلہ کی تحقیق کے بارے میں صرف انہیں حضرات کے قول و عمل کو معتبر سمجھا جاتا ہے جن کو اس علم میں مہارت اور بصیرت حاصل ہوتی ہے۔ عامۃ الناس بلکہ معمولی شدہ بدھ رکھنے والوں کے قول و عمل کو بھی کوئی اہمیت نہیں دی جاتی۔ اسی طرح ضاد بلکہ تمام حروف قرآنیہ کے بارے میں بھی صرف ایسے ہی حضرات کی تحقیق کو لائق استناد اور قابل اعتماد سمجھا جائے گا جو علم تجوید و قرأت میں ماہر ہیں اور سوادِ اعظم سے مراد ایسے ہی لوگوں کی اکثریت ہے ورنہ اگر عامۃ الناس اور نادان قاصین کے انہو پر سوادِ اعظم کا اطلاق کیا جائے گا۔ تو پھر ایک ضاد ہی کی اد کیا اس سے تو دین کی ساری ہی شکلیں مٹ ہو کر رہ جائیں گی بلکہ عقائد تک بھی متزلزل ہو جائیں گے۔

ساتواں مغالطہ اور اس کا ازالہ

”سامعین کے غلط فہمی میں مبتلا ہو جانے کے اندیشہ سے
صحیح تلفظ چھوڑ کر غلط تلفظ اختیار کرنا ہرگز جائز نہیں“

کہا جاتا ہے کہ اگر ضاد کو مشابہ بانظرا د کیا جائے گا تو اس سے سامعین کو عین ظاہر پڑھنے کا گمان ہوگا۔ لہذا مشابہ بالذال ادا کرنا چاہیے تاکہ سننے والے کسی اشتباہ میں نہ پڑیں۔ جواب اس کا یہ ہے کہ اگر کوئی شخص ضاد کو مشابہ ظاہر کو عین ظاہر سمجھتا ہے تو یہ اس کی سماعت کا قصور ہے جس کی ذمہ داری قاری پر نہیں۔ قاری کے لیے اس خیال سے کہ سامعین غلط فہمی میں مبتلا نہ ہو جائیں۔ ضاد کو مشابہ بالذال پڑھنا قطعاً جائز نہیں۔ ورنہ اس کا یہ عمل ترک عبادت بخوف ریا کا مصداق ہوگا۔ مشابہ بانظرا پڑھنے کی صورت میں تو صرف بعض سامعین ہی کو گمان ہوتا تھا جو واقعہ کے خلاف تھا اور اس سے نہ قاری گنہگار ہوتا تھا نہ سامع لیکن مشا

بالدال پڑھنے کی صورت میں تو واقعہً ایک حرف دوسرے حرف سے بدل جائے گا۔ جس سے قاری اور سامعین دونوں ہی گنہگار ہوں گے۔ قاری تو اس لیے کہ اُس نے کلام اللہ کے ایک حرف کو قصداً غلط پڑھا اور سامعین اس لیے کہ وہ اس کا ذریعہ اور سبب بنے پس قاری سامعین کو غلط فہمی سے بچانے کا مکلف نہیں وہ صرف صحت ادا کا مکلف ہے۔

آٹھواں مغالطہ اور اس کا ازالہ

ضاد کو مشابہ بالدال پڑھنے کیلئے عموم بلوی کا عذر بھی غیر مقبول ہے

بعض لوگ ضاد کو دال منغمہ کے مشابہ پڑھنے کے لیے عموم بلوی کا عذر پیش کیا کرتے ہیں اور کہا کرتے ہیں کہ مانا کہ قواعد تجوید اور اس فن کے علماء کے ارشادات سے اس کی تائید نہیں ہوتی لیکن چونکہ اب عام لوگ اسی طرح پڑھنے لگے ہیں۔ لہذا اب اسی لفظ پر صحت کا حکم لگا دینا چاہیئے مگر یہ ایک ایسا خیال ہے جو عقل اور دین دونوں ہی کی رو سے غلط ہے۔ عموم بلوی کا یہ مطلب ہرگز نہیں کہ اگر عوام کسی صحیح بات کو چھوڑ کر غلط بات میں مبتلا ہو جائیں تو ان کے ابتلائے عام کو صحیح ہی کا حکم دے دیا جائے۔ عموم بلوی کا مفہوم یہ ہے کہ اگر کہیں کوئی ایسی صورت پیش آجائے جس کی وجہ سے عامۃ الناس کسی صحیح بات پر عمل کرنے سے قاصر ہو جائیں اور اس عذر کی وجہ سے غیر صحیح بات کو اختیار کرنے کی رخصت دے دی جائے تو معاف ہے مثلاً بارش برسنے سے جو کچھڑ ہو جاتا ہے چونکہ اس سے کپڑوں کو بچانا دشواری سے خالی نہیں۔ اس لیے اگر کپڑوں کو الگ جائے تو فقہاء اس کپڑے کو دھونا ضروری قرار نہیں دیتے اور انہی کپڑوں کے ساتھ فائر پڑھ لینے کی رخصت دے دیتے ہیں۔ کیونکہ یہ ایک عمومی ابتلا ہے لیکن اس کا مطلب یہ نہیں کہ کپڑوں کو خواہ مخواہ کچھڑ میں غلط کیا جائے اور ان آلودہ کپڑوں کو صاف ستھرے کپڑوں پر ترجیح دی جائے ٹھیک یہی حال ضاد کو

مشابہ بالذال پڑھنے کا بھی ہے کہ عام لوگ چونکہ صحیح مخرج سے نکالنے اور صفات کے ادا کرنے پر قادر نہیں ہیں۔ اس لیے فقہاء اس غلطی کو عموم بلوی کا حکم دے کر عامۃ الناس کی نازوں پر صحت کا حکم کر دیتے ہیں لیکن اس کا مطلب یہ ہرگز نہیں کہ اس غلط تلفظ کو بالقصد اختیار کیا جائے اور تصحیح کی کوشش ہی نہ کی جائے اور اس سے بھی بڑھ کر یہ کہ غلط تلفظ کو صحیح اور صحیح کو غلط بتایا جائے۔

نواں مغالطہ اور اس کا ازالہ

دور حاضر کے عام عربوں کا تلفظ قابل استناد نہیں

کہا جاتا ہے کہ عرب اس حرف کو دال مغنۃ کی طرح پڑھتے ہیں۔ اس لیے ہمیں بھی ان کی اتباع میں ایسے ہی پڑھنا چاہیے۔ سو اس مغالطہ کا جواب یہ ہے کہ اولاً تو سب عرب اس طرح پڑھتے ہی نہیں۔ صرف وہی لوگ پڑھتے ہیں جو قواعد تجوید سے ناواقف اور عرف کے مخارج اور ان کی صفات سے نابلد ہیں۔ محققین اور مجتہدین ماسرین اس کو مشابہ بالنظار ہی پڑھتے ہیں۔ جیسا کہ عربین شریفین کے علماء و قراء کے ان فتوؤں سے ظاہر ہے جو ہم اوپر اصل مضمون میں درج کر آئے ہیں اور پھر جیسا کہ ہم اوپر حضرت مولانا مفتی عزیز الرحمنؒ کے فتویٰ کی شرح کے ضمن میں لکھ آئے ہیں کہ اگر بعض عرب ضاد کو سخت ادا کرتے بھی ہیں تو وہ شق نہ ہونے کی وجہ سے اس طرح پڑھتے ہیں ورنہ ان کی نیت دال مغنۃ کے مشابہ ادا کرنے کی قطعاً نہیں ہوتی۔ کیونکہ دال مغنۃ تو کوئی حرف ہی نہیں۔ ثانیاً یہ کہ اس زمانہ کے عرب محض عرب ہونے کی بناء پر قابل حجت اور لائق استناد رہے بھی نہیں! کیونکہ مردِ زمانہ اور اختلافِ عجم کی وجہ سے ان کے تلفظ میں بہت سی فاش غلطیاں رونما ہو گئی ہیں۔ ثانیاً یہ کہ جن ائمہ فن، فقہاء امت، علمائے تفسیر اور محدثین عظام کی عبارتیں اوپر تشابہ بین الضاد والنظار کے

ثبوت میں درج کی جا چکی ہیں۔ وہ اکثر عرب ہی تھے اور پھر وہ تھے بھی اہل فن اور محققین علاوہ انہیں ان کو تقدم زمانی کا شرف بھی حاصل تھا۔ لہذا ان کے مقابلہ میں دور حاضر کے ان عربوں کے تلفظ کو دلیل نہیں بنایا جاسکتا۔ جو فن سے ناواقف ہونے کے علاوہ طویل زمانہ سے اختلاط عجم کا شکار رہے ہیں۔

دسواں مغالطہ اور اس کا ازالہ

”عربوں کو قرآن مجید کے کسی تلفظ کو بدلنے کا کوئی حق نہیں“

بعض لوگوں کو یہ کہتے ہوئے سنا گیا ہے کہ چونکہ ضد عربوں کی اپنی زبان کا حرف ہے۔ اس لیے انہیں حق پہنچتا ہے کہ وہ اس حرف کو جس طرح چاہیں ادا کریں اور فی زمانہ چونکہ اکثر عربوں نے اس کو سخت اور دال کے مشابہ ادا کرنا شروع کر دیا ہے اس لیے اب اسی تلفظ کو صحیح مان لینا چاہیے، مگر ان کا یہ خیال قطعاً درست نہیں۔ قطع نظر اس سے کہ اہل زبان اپنی زبان کے کسی حرف کے تلفظ اور اس کی کسی ادا کو بدلنے کا حق رکھتے ہیں یا نہیں۔ مگر یہ بات قطعی ہے کہ قرآن مجید کے کسی حرف کی ادا اور اس کے تلفظ کو موجودہ عرب تو درکنار عرب العرباء بھی بدلنے کا حق نہیں رکھتے تھے کیونکہ جس طرح اس کا ایک ایک حرف منزل من اللہ ہے۔ اسی طرح اس کی ایک ایک ادا اور اس کا ایک ایک تلفظ بھی اللہ ہی کی طرف سے نازل شدہ ہے اگر عربوں کے لیے کسی حرف کے تلفظ کو بدلنا جائز ہوتا تو صد اول کے علماء اسلام، حروف قرآنیہ کی صحت ادا کی حفاظت کی خاطر تجوید کے نام سے ایک مستقل علم مدون نہ فرماتے۔ بدیہ خیال کر لیتے کہ ہر زمانے کے عرب جس طرح چاہا کریں گے۔ قرآن کے حرفوں کو ادا کریں گے اور عجی ان سے سیکھ لیا کریں گے۔ پس ان حضرات کا علم تجوید کو مدون فرمانا اس بات کا قطعی ثبوت ہے کہ وہ قرآن کے حروف و کلمات کی طرح ان کے تلفظ میں بھی کسی تبدیلی کو

جائز سمجھتے تھے اور قیامت تک کے آنے والے مسلمانوں کے لیے اسی بات کو ضروری قرار دیتے تھے کہ وہ قرآن کے حرفوں کو اسی تلفظ کے موافق ادا کریں جس طرح کہ صدرِ اول میں ادا کیے جانے تھے پھر جیسا کہ جاننے والے جانتے ہیں کہ موجودہ عربوں کی زبان فصیح رہی بھی نہیں اور قرآن مجید فصیح عربی میں نازل ہوا ہے۔ صما قال تعالى : هَذَا لِسَانٌ عَرَبِيٌّ مُبِينٌ۔ تو اب یہ کیسے جائز ہو سکتا ہے کہ جو قرآن فصیح عربی میں نازل ہوا ہو اس کے کسی حرف کے تلفظ کو غیر فصیح اور مؤلّدین اپنے مختصر اور نوایجاد تلفظ سے بدل دیں اور اسی کو قرآن کا تلفظ بتائیں۔ پھر یہ کہ اگر عربوں کے لیے تلفظ بدلنے کا حق تسلیم کر لیا جائے تو اس سے ایک ضاد ہی نہیں بلکہ اور بھی بہت سے حروف متاثر ہوں گے کیونکہ اگر بہت سوں کے لیے ضاد کی صحیح ادائیگی مشکل ہے تو کچھ ایسے بھی ہوں گے جن کے لیے بعض دوسرے حرفوں کی ادائیگی بھی مشکل ہوگی۔ لہذا یہ خیال کہ عربوں کو ضاد کے تلفظ کو بدلنے کا حق ہے کسی طرح بھی صحیح نہیں۔

www.KitaboSunnat.com

گیارہواں مغالطہ اور اس کا ازالہ

”یہ اختلاف دیوبندی اور بریلوی اختلافات میں نہیں“

بعض لوگ اس غلط فہمی میں مبتلا ہیں کہ یہ اختلاف دیوبندی اور بریلوی اختلافات میں سے ہے۔ دیوبندی ضاد کو مشابہ بانٹا پڑھتے اور بریلوی مشابہ بالذال“ لیکن یہ خیال صحیح نہیں بلکہ واقعہ یہ ہے کہ دیوبندی ہوں خواہ بریلوی دونوں گروہوں میں سے جن علما اور اکابر نے بھی علم تجوید کی روشنی میں اور اس کے اصول و قواعد کو سامنے رکھ کر اس بارہ میں کچھ کہا ہے۔ انہوں نے وہی فرمایا ہے جس کی تفصیل اوپر پیش کی جا چکی ہے یعنی یہ کہ ضاد صوت و سحر میں ظار کا مشابہ ہے وال کے مشابہ نہیں۔ چنانچہ بریلوی مکتب فکر کے انتہائی قابل احترام

اور لائقِ استناد بزرگ جناب مولوی احمد رضا خان صاحب بریلوی نے ”الجام الصادقین“ ضاد اور وال کے تلفظ کو ان لفظوں میں بیان کیا ہے۔

”یہ ان نرم حرفوں میں سے ہے جو آواز کو بڑھنے جاری رہنے سے نہیں روکتے انہیں ساکن کر کے بولیں تو آواز بند نہ ہو جائے گی یعنی ان کی صوت بظاہر آنی نہیں کہ ادا ہوتے ہی مٹا منقطع ہوگئی بلکہ قابلِ تدریج ہے بڑھنے کی گنجائش رکھتی ہے، ایسے حروف کو رخو کہتے ہیں بخلاف ان کے طرف مقابل شدیدہ کے جن کا مجموعہ اجد قط بکت، یا اجدت قطبت ہے۔ مثلاً اَج یا اِج یا اُج یا اُق کیسے تو آواز فوراً بالکلہ گرفتہ ہو جائے گی کہ حرف کی آواز پیدا ہوتے ہی مٹا ایسی ختم، منقطع ہوگئی جس کی بو بھی باقی نہ رہی۔“ انتہی بلفظہ (الجام الصادقین ص ۱۷۱)

بریلوی حضرات اس اقتباس کو بار بار پڑھیں اور غور کریں کہ مصنف الجام الصادقین کتنی صفائی اور وضاحت کے ساتھ ضاد و وال کے تقابل اور ان کے باہم تباہین التلفظ ہونے کو بیان کیا ہے کیا ان کے لیے اب بھی یہ کہنے کی گنجائش باقی رہ گئی ہے کہ ضاد مشابہ بالذال ہے۔ کیا مشبہ اور مشبہ بہ میں ایسا ہی تضاد ہوا کرتا ہے جو مصنف الجام الصادقین نے بیان فرمایا ہے۔ ہمارے خیال میں تو اس انکشاف کے بعد وہ تمام علما اور عامرہ الناس جو بریلوی مکتب فکر سے وابستہ ہیں، انہیں اب اس بارے میں کوئی اختلاف نہیں ہونا چاہیے بلکہ ضاد کے مشابہ بالظا ہونے اور مشابہ بالذال نہ ہونے کو بے چوں و چرا تسلیم کر لینا چاہیے۔

بارھواں مغالطہ اور اس کا ازالہ

”ضاد و ظاہر میں تو مشابہ پایا جاتا ہے وہ غیر ارادی نہیں بلکہ ارادی اور اختیار ہی ہے“

بعض حضرات ضاد و ظا کے تشابہ کو تسلیم تو کرتے ہیں لیکن ان کا خیال یہ ہے کہ قاری کو

اس تشابہ کا قصد نہیں کرنا چاہیے۔ اگر یہ تشابہ بلا قصد پایا جائے تب تو صحیح ہے۔ ورنہ تشابہ کا قصد کرنا جائز نہیں۔ مگر یہ منطق ہماری سمجھ سے بالا ہے کیونکہ جب صفات کی رعایت قصد اور ارادہ سے کی جائے گی تو اس کی وجہ سے موصوف میں جو اثر پایا جائے گا اس کو بلا قصد نہیں کہہ سکتے اگر ہم نے پانی میں شکر گھولی ہے تو اس کی وجہ سے اس کے اندر جو مٹھاس پیدا ہوگی۔ اس مٹھاس کو غیر ارادی اور غیر قصدی نہیں کہا جاسکتا بلکہ قصدی اور اختیاری ہی کہیں گے۔ ایسے ہی اگر ضاد کے ادا کرتے وقت رخاوت استعلاء اور اطباق کو ملحوظ رکھیں گے تو اس کی وجہ سے موصوف کے اندر جو نرمی اور تفنیم پیدا ہوگی وہ بھی اختیاری اور ارادی ہی کہلائے گی۔ لہذا توافقی صفات کی وجہ سے ضاد اور ظار کی آوازوں میں جو مشابہت پیدا ہوگئی ہے تو یہ اس کا ایک وصف ذاتی ہے جس سے منفرد نہیں اور ضاد کی یہ اداسی مجبوری کی بنا پر نہیں ہے بلکہ اختیاری اور ارادی ہے۔ جیسا کہ رعایہ، نہایت القول المفید، کنز المعانی عرف شعلہ اور دوسرے حضرات کی عبارتوں میں اس کی تصریح ہے۔ لہذا یہ خیال کہ ”ضاد کو بلا قصد ظار کے مشابہ ادا کرنا جائز ہے“ صحیح نہیں کیونکہ یہ تشابہ صفات کے علاوہ کسی دوسری چیز کے لانے سے پیدا نہیں ہوا کہ اس کو ناجائز بتایا جائے پھر یہ تشابہ کوئی خیال اور دوسرے کی چیز تو ہے نہیں کہ محض قصد سے موجود اور ترک قصد سے معدوم ہو جائے بلکہ یہ ایک ایسی کیفیت ہے جس کا مدار عمل پر ہے۔ اگر صفات کی رعایت کا حقد کی جائے گی۔ تو تشابہ یقیناً پایا جائے گا۔ خواہ قاری کا ارادہ ہو یا نہ ہو اور اگر رعایت نہیں کی جائے گی تو تشابہ ہرگز ظاہر نہ ہوگا خواہ قاری کا ارادہ ہی کیوں نہ ہو۔ اس کے بعد بھی اگر کسی کو اس پر اصرار ہو کہ تشابہ کا قصد نہیں کرنا چاہیے۔ تو میں کہوں گا کہ تشابہ کا قصد کریں یا نہ کریں۔ مگر صفات کی ادائیگی کا قصد ضرور کریں اور نہ صرف قصد بلکہ اپنے عمل سے اس ارادہ کی تکمیل بھی کریں۔ اگر ایسا کریں گے تو انشاء اللہ تشابہ ضرور پیدا ہوگا۔ وھذا هو المقصود۔

فریق ثانی کے دلائل پر تبصرہ تمام ہوا: الحمد للہ! کہ یہاں پہنچ کر ان دلائل
 بنا پر ضد کا مشابہ بالذال ہونا یا مشابہ بالنظار ہونا سمجھا جاتا ہے اور اب ایک نہایت اہم
 مضمون بیان کیا جاتا ہے جو اس ساری بحث کی جان اور اس کی روح ہے۔ ملاحظہ فرمائیے۔

خیر القرون میں بھی مشابہ بالظاہر ہی داتا ہوتا تھا

سوال: اگرچہ علم تجوید کے اصول و قواعد، اس فن کے علماء کے ارشادات، فقہاء، مفسرین، محدثین اور علمائے عربیت کے کلام سے تو ضاد کا مشابہ بالظاہر ہونا ہی ثابت ہوتا ہے لیکن کسی مسئلہ کے ثبوت کے لیے آتا ہی کافی نہیں کہ اس فن کے ائمہ یا دوسرے علماء کے کلام سے اس کی تصدیق ہو جائے۔ بلکہ اصل مدار اس پر ہے کہ اس کا ثبوت خود نبی اکرم صلی اللہ علیہ وسلم کے پاک ارشاد یا آپ کے مبارک عمل سے یا صحابہ کرامؓ کے قول و عمل سے حاصل ہو۔ اور یہ مسئلہ حرف کی آواز اور تلفظ سے متعلق ہے اور آپ صلی اللہ علیہ وسلم اور صحابہ کرامؓ کی مبارک آوازیں ہم تک پہنچی نہیں اور نہ کسی نے ان کو محفوظ کیا ہے اور جب آوازیں محفوظ نہیں کی گئیں تو کسی حرف کی آواز اور اس کے تلفظ کے بارے میں کوئی قطعی فیصلہ کیونکر ممکن ہے۔

ضاد کی صحیح ادا معلوم کرنے کا طریقہ بھی ہی ہے جو دوسرے حروف کی ادا معلوم کرنے کا ہے

جواب: جس طرح قرآن کے دوسرے حروف کا تلفظ اور ان کی صحیح ادا معلوم کرنے کے لیے علم ادا کی کتابوں اور اس فن کے علماء کی طرف رجوع کیا جاتا ہے اور اس بارے میں انہیں دو چیزوں پر اعتماد کیا جاتا ہے۔ اسی طرح ضاد کی صحیح ادا معلوم کرنے کا بھی یہی ذریعہ اور یہی طریقہ ہے اور اس بارے میں ضاد کی کوئی تخصیص نہیں کیونکہ اس کے صحیح تلفظ اور اصلی آواز کے ہم تک پہنچنے میں بھی وہی طریقہ اور وہی ذریعہ متداول رہا ہے جو باقی حروف کی آوازوں اور ان کے تلفظ کے پہنچنے میں رائج رہا ہے اور اس کی رو سے اس کا مشابہ بالظاہر ہونا بفضلہ تعالیٰ باحسن وجہ ثابت ہو چکا ہے اور تفصیل اس اجمال کی

یہ ہے کہ جس طرح آنحضرت صلی اللہ علیہ وسلم نے صحابہ کرامؓ کو قرآن کے احکام کی تعلیم دی اور اس پر عمل کرنا سکھایا۔ اسی طرح آپ صلی اللہ علیہ وسلم نے صحابہؓ کے رد و بر و قرآن مجید کے الفاظ کی تلاوت فرما کر ان کو اس کی صحیح ادائیگی سکھائی۔ پس جس طرح صحابہ کرامؓ نے حضور صلی اللہ علیہ وسلم سے قرآن کے مطالب اور اس پر عمل کرنا سیکھا اسی طرح انہوں نے آپ صلی اللہ علیہ وسلم سے قرآن کے حروف و کلمات کی ادائیگی سیکھی۔ پھر جس طرح صحابہؓ نے قرآن کے دوسرے حروف کا تلفظ سیکھا۔ اسی طرح انہوں نے حرف ضاد کی ادا اور اس کا تلفظ بھی سیکھا۔ پھر جس طرح صحابہؓ نے اپنے شاگردوں کو دوسرے حروف کی ادائیگی سکھائی۔ اسی طرح انہوں نے ضاد کا تلفظ بھی ان کو سکھایا۔ پھر اس کے بعد اُس مبارک زمانہ سے ہمارے اس زمانہ تک جس طرح ہر زمانہ نہایت معتبر اور ثقہ علماء اور بالخصوص علم ادا کے ائمہ کرام کے ذریعے قرآن کے دوسرے حروف و کلمات کی صحیح ادائیگی حفاظت قرآن بعد قرن اور نسلاً بعد نسل ہوتی چلی آئی ہے۔ ٹھیک اسی طریقہ اور اسی ذریعے سے حرف ضاد کے صحیح تلفظ کی حفاظت بھی ہوتی چلی آئی ہے۔ پس اگر ہم اس بات کو تسلیم کرتے ہیں اور یقیناً کرتے ہیں کہ قرآن مجید کے دوسرے حروف کی صحیح ادا آج بھی اسی طرح محفوظ ہے جس طرح کہ خیر القرون میں تھی تو ہمیں یہ بھی تسلیم کرنا ہو گا کہ حرف ضاد کی صحیح ادا بھی اسی طرح محفوظ ہے جس طرح کہ اس مبارک زمانہ میں تھی۔ پس جس طرح ہمیں دوسرے حروف کے مخارج ان کی صفات اور دوسری کیفیات اور امثالہ، امالہ، غنہ، ترقیق، تغنیم، تسہیل، ادغام، انخفاء وغیرہ کے بارے میں کوئی تردید اور کوئی شک نہیں۔ اسی طرح ہمیں ضاد کے اس تلفظ کی صحت کے بارے میں بھی کوئی شک اور کوئی وہم نہیں۔ اس لیے کہ جن قابل اعتماد حضرات کے ذریعے یہ چیزیں ہم تک پہنچی ہیں۔ انہیں کے ذریعے ہم تک ضاد کا یہ تلفظ بھی پہنچا ہے اور اس شبہ کی کوئی گنجائش نہیں کہ ضاد کی ادائیگی چونکہ اختلاف ہے اس لیے اس کے تلفظ اور آواز کے بارے میں کوئی قطعی فیصلہ نہیں ہو سکتا ہے۔ کیونکہ یہ اختلاف بہت بعد کے زمانہ کی پیداوار ہے۔ جس کی ابتداء اولاً مولدین اور اعجام کی مخرج پر عدم قدرت سے ہوئی

یعنی ان سے مخروج پر زبان نہیں لگتی تھی اور پھر رفتہ رفتہ اس کی تصحیح کی طرف سے لا پر دہی چڑھ گئی اور پھر بعد کے زمانہ میں بعض حضرات کے کلام کو غلط محل پر محمول کر لینے نیز بعض بے سند اور بے دلیل باتوں پر اعتماد کر لینے کی وجہ سے اس اختلاف کو اور بھی تقویت مل گئی۔

ائمہ ادا نے دوسرے حرف کی طرح ضاد کے تلفظ کو بھی صد اول ہی میں مدون فرما دیا تھا

ورنہ جس طرح ائمہ ادا نے دوسرے حرفوں کے مخارج اور ان کی صفات صد اول ہی میں مدون فرمادی تھیں۔ اسی طرح انہوں نے حرف ضاد کے مخارج اور صفات کی تدوین بھی اسی زمانہ میں فرمادی تھی اور اس خدمت کا حق پہنچتا بھی نہیں کو تھا اور وہی اس کے اہل بھی تھے اس لیے کہ انہوں نے تابعین اور تبع تابعین کا زمانہ پایا تھا جو خود بھی عرب العریاء تھے اور اس کے علاوہ انہیں صحابہؓ سے شرف تلمذ بھی حاصل تھا اور ان حضرات نے اس کے اندر جو صفات بیان فرمائی ہیں۔ وہ وہی ہیں جو ظار کے اندر پائی جاتی ہیں۔ یعنی جہر و عادت استعلاء، اطباق۔ پس اگر ان صفات کی وجہ سے ظار نرم اور پُر ادا ہوتا ہے اور اس کی آواز جاری رہتی ہے تو اس کی کوئی وجہ نہیں کہ ضاد نرم اور پُر ادا نہ ہو یا اس کی آواز جاری نہ رہ سکے یہی استطاعت سورہ جبرائیل صوت میں حامل نہیں بلکہ اس کے لیے مدد و معاون ہے

صحا حققنا من قبل فی بقاء البحث۔

صد اول کے ائمہ ادا کا ضاد و ظار میں ایک ہی طرح کی صفات بیان

کرنا اس بات کا قطعی ثبوت ہے کہ خیر القرون میں "ضاد و ظار کے مشابہ ادا ہوتا تھا"

لہذا صد اول کے آئمہ جو یہ کہ "ضاد کے اندر ظار والی صفات بیان فرمائی یہ اس بات کی تین دلیل ہے کہ انہوں نے تابعین کو تابعین نے صحابہ کرام کو شاہد بالظاہر ادا فرماتے ہوئے سنا تھا اور صحابہ کرام کو شاہد بالظاہر ادا فرماتے ہوئے سنا تھا اور حضرت نبی کریم صلی اللہ علیہ وسلم کو اسی طرح ادا فرماتے

ہوئے سنا تھا اور میں کہتا ہوں کہ اگر بالفرض ہم یہ تسلیم بھی کر لیں کہ آنحضرت صلی اللہ علیہ وسلم ضاد کو مشابہ بالذال ادا فرماتے تھے تو ظاہر ہے کہ پھر ہمیں یہ بھی تسلیم کرنا ہوگا کہ صحابہ کرامؓ نے بھی آپ سے اسی طرح پڑھنا سیکھا اور اپنے شاگردوں کو بھی اسی طرح پڑھایا تو پھر وہ کون سی چیز اور وہ کونسا داعیہ تھا جس کی بنا پر ائمہ ادا یعنی خلیل، سیبویہ اور فرماہ نے جو تبع تابعین اور ان کے بعد ہی کے زمانہ کے ہیں۔ اس صحیح اور نبوی تلفظ کو چھوڑ کر جو کہ آسان بھی تھا خواہ مخواہ ایک ایسے تلفظ کو اختیار کیا جو مشکل ہونے کے علاوہ بقول ان کے غیر صحیح اور غیر نبوی بھی ہے۔ اگر ان حضرات نے صحابہؓ اور تابعین میں سے عرب العرباء کو مشابہ بالذال ادا کرتے ہوئے سنا تھا تو پھر انہوں نے اس کے اندر ظاہر والی صفات کیوں بیان کیں اور دال والی کیوں نہ بیان کیں لہذا اب ہمیں دو باتوں میں سے ایک کا ضرورتاً قائل ہونا پڑے گا کہ ان حضرات نے یا تو صحابہؓ اور اس وقت کے عرب العرباء کو مشابہ بالظاہر پڑھتے ہوئے سنا۔ اس لیے اسی تلفظ کو اختیار کیا اور اسی کو اصطلاحات کے ذریعے بعد کے لوگوں کے لیے مدون فرمایا یا پھر معاذ اللہ ہمیں اس بات کا قائل ہونا پڑے گا کہ ان حضرات نے تو مشابہ بالذال ہی تھا لیکن کسی معلوم اور نئی غرض کی بنا پر اختیاری مشابہ بالظاہر کو کیا اور اسی تلفظ کو مدون فرمایا لیکن یہ ان حضرات کی علمی حیثیت پر نہایت مذموم حملہ ہوگا جس سے پھر ایک ضادی نہیں بلکہ قرآن مجید کے تمام حروف کی ادائیگی مشکوک ہو جائے گی اور نہ صرف حروف کی ادا بلکہ دوسرے اسلامی علوم کے بارے میں بھی یہی خدشہ لاحق ہوگا میں سمجھتا ہوں کہ عہد رسالتؐ اور عہد صحابہؓ میں ضاد کے مشابہ بالظاہر ادا ہونے پر اس سے زیادہ واضح اور قوی ثبوت پیش نہیں کیا جاسکتا۔

فالحمد لله على ما وقفنى لايراد هذا الدليل المحكم والقبول
الاقوم - بہر حال ضاد کا صحیح اور اصلی تلفظ مشابہ بالظاہر ہی ہے۔ یہ بات آگ ہے کہ کسی سے اس تلفظ کے موافق ادا نہ ہو سکے لیکن اس کا مطلب یہ نہیں کہ حقیقت ہی سے انکار کر دیا جائے۔ اگر عملاً یہ مشکل ہے تو اس کی تصحیح کے لیے کوشش کرنی چاہیے اور صحیح

تلفظ پر قدرت نہ ہونے کی وجہ سے خود ہی کو قصور وار سمجھنا چاہیے نہ یہ کہ جملہ اہل فن اور علما
 امت کے اجماعی فیصلہ کو ٹھکرا کر بے دلیل اور غیر مستندات کو منوانے کی کوشش کی جائے
 حق کے واضح ہو جانے اور صحیح مسئلہ کے معلوم ہو جانے کے بعد مسلمان کا یہ فرض ہے کہ
 وہ حق کے سامنے تسلیمِ غم کر دے اور حق کو بلاچوں و چراں قبول کرے۔
 لِأَنَّ الْحَقَّ أَحَقُّ أَنْ يُتَّبَعَ وَاللَّهُ يَقُولُ الْحَقُّ وَهُوَ يَهْدِي السَّبِيلَ ط

تتمہ یا تصویر کا دوسرا رخ

عین

”ضاد و ظاہر کا صرف مشابہ ہی، اسکا عین نہیں“

جس طرح بعض لوگ اس غلط فہمی میں مبتلا ہیں کہ ضاد و ظاہر میں تشابہ نہیں“ اسی طرح بعض اس غلط فہمی کا بھی شکار ہیں کہ ان دونوں حروف میں چونکہ از روئے صفات کامل درجہ کا اشتراک اور اس کی وجہ سے غایت درجہ کا تشابہ موتی موجود ہے۔ لہذا ان دونوں میں فرق کرنے اور ہر ایک کو اسی کے مخرج سے ادا کرنے کی کوئی ضرورت نہیں۔ چنانچہ حضرت مولانا قاری عبد الرحمن صاحب پانی پتی نے اپنے رسالہ ”محو الفساد فی تحقیق تلفظ الضاد“ میں بعض روافض کا یہ قول نقل کیا ہے: کہ مخرج را در حقیقت حرف دخل نیست۔ انسان مکلف است باخروج حقیقت حرف نہ بمخرج آن پس حقیقت حرف باید ادا کرد از مخرج مشہور باشد یا نباشد“ (محو الفساد)

گزشتہ صفحات میں مسئلہ کا یہ پہلو تو بجمہ اللہ پوری طرح محقق اور واضح ہو گیا ہے کہ ضاد و ظاہر باہم تشابہ الصوت ہیں اور اب ذیل میں مسئلہ کے دوسرے پہلو پر کلام کیا جاتا ہے اور اس شق کو بھی زیر بحث لایا جاتا ہے تاکہ موضوع ہر لحاظ سے کامل و مکمل ہو جائے اور مسئلہ زیر بحث کے سمجھنے میں کوئی غلط فہمی حائل نہ رہے اور گو یہ شق بھی پہلے بیان ہو چکی ہے لیکن وہاں اس کا ذکر ضمناً آ گیا تھا اور تھا بھی محل اور اب یہاں مقصود ہی اس شق کا بیان کرنا ہے اور بات بھی تفصیل سے کی گئی ہے۔

بے شک یہ ایک ناقابل
ضاد ایک مستقل حرف ہے عین ظاہر ہے عین دال : تردید اور مانی ہوئی حقیقت
 ہے کہ ضاد و ظاہر میں اشتراک صفات ذاتیہ کی وجہ سے لفظی اور صوتی تشابہ موجود ہے لیکن اس کا
 مطلب یہ نہیں کہ ضاد عین ظاہر ہے یا اس کو ظاہر کے مخرج سے نکالنا صحیح ہے۔ ایسا ہرگز جائز نہیں
 دوسرے حروف کی طرح ضاد بھی ایک مستقل حرف ہے اور اس کی بھی ایک مستقل آواز اور مستقل
 ادا ہے۔ اس کا مخرج ظاہر کے مخرج سے الگ ہے جس کی وجہ سے ضاد اور ظاہر کا متضاد اللذان
 یعنی دونوں کا الگ الگ حرف ہونا ایک کھلی ہوئی بات ہے۔ پھر یہ کہ ضاد میں استطالت ہے
 اور ظاہر میں یہ صفت نہیں۔ سطور بالا میں جو کچھ عرض کیا گیا ہے۔ اس سب کا مقصد صرف
 یہ ہے کہ ضاد کی آواز سننے میں ظاہر کی آواز کے بہت مشابہ اور اس سے ملتی جلتی ہے۔
 دال وغیرہ کے مشابہ نہیں اور بس یہ مطلب نہیں کہ یہ دونوں بالکل ہی ایک ہیں کیونکہ تشابہ
 خود تغایر کی دلیل ہے۔ اس لیے تشابہ کے لیے مشبہ اور مشبہ بہ دو چیزوں کا ہونا ضروری
 ہوتا ہے ورنہ تشابہ کا سوال ہی پیدا نہیں ہو سکتا اور اگر تشابہ کا یہ مطلب لیا جائے کہ دو
 حرفوں کے تلفظ میں کوئی فرق ہی نہ ہو اور وہ دونوں سننے میں من کل الوجوہ متحد ہوں۔ تو
 پھر مشابہت اور عینیت میں کوئی فرق ہی باقی نہ رہے گا۔ اس لیے دونوں کا مخرج الگ
 الگ ہو سنے اور ضاد میں صفت استطالت کے ہونے اور ظاہر میں نہ ہونے کی وجہ سے
 ایک کو دوسرے سے متماز کر کے پڑھنا اور ہر ایک کو اس کے اپنے ہی مخرج سے ادا کرنا
 ضروری ہے۔

ضاد کو ظاہر سے ممتاز کر کے پڑھنے کے بارے میں علامہ جزیری کے ارشاد
 چنانچہ محقق ابن الجزریؒ اپنے مشہور رسالہ مقدمہ
 مقدمہ میں امتیاز کرنے کی تاکید: جزیریہ میں فرماتے ہیں:

”وَالضَّادُّ بِاسْتِطَالَةٍ وَمَخْرَجٌ - مَيِّزٌ مِّنَ الظَّاءِ... الخ
 یعنی ضاد کو مخرج کی تفریق اور استطالت کی وجہ سے ظاء سے متماز کر کے پڑھو اور پھر
 اس کے بعد موصوف نے وہ تمام الفاظ بیان فرمائے ہیں جو قرآن عزیز میں ظاء کے مادہ سے
 آئے ہیں۔ تاکہ ان کو تو ظاء کے ساتھ پڑھا جائے اور باقی الفاظ کو ضاد سے، اور اگر امتیاز
 کرنا ضروری نہ ہوتا اور ایک کو دوسرے کی جگہ اور اس سے بدل کر پڑھنا جائز ہوتا۔ جیسا کہ بعض
 حقیقت سے ناواقف لوگوں کا خیال ہے تو علامہ جزریؒ کو نہ امتیاز کی تاکید فرمانے کی ضرورت
 تھی اور نہ ظاء کے مادہ والے الفاظ کو بیان کرنے کی حاجت، ان کا امتیاز کی تاکید فرمانا اور
 ظاء کے مادہ والے کلمات کو چھانٹ کر الگ کر دینا اس بات کا بین ثبوت ہے کہ ضاد و ظاء
 میں امتیاز کرنا ایسا ہی ضروری ہے۔ جیسا کہ باقی حرفوں میں ضروری ہے۔ کیونکہ اگر ان میں امتیاز
 نہ کیا جائے گا۔ اور ضاد کو ظاء ہی کے مخرج سے ادا کیا جائے گا تو ایک حرف کے دوسرے
 حرف سے بدل جانے سے لحن جلی لازم آئے گی اور یہ حرام ہے۔ ہاں یہ سلم ہے کہ ان دونوں
 میں غایت درجہ کے تشابہ کی وجہ سے امتیاز کرنا مشکل ہے لیکن یہ امتیاز محالات میں سے
 نہیں۔ پس بعض حضرات کا یہ کہنا کہ چونکہ ان دونوں حرفوں میں اس قدر مشابہت ہے کہ ایک
 کا دوسرے سے جدا کرنا نہایت دشوار ہے۔ اس لیے ان میں فرق کرنا ضروری نہیں،
 ناقابل تسلیم ہے۔ اس لیے کہ یہ فرق کو مشکل تو ضرور ہے لیکن محال نہیں۔ نہ عَادَةُ نہ نَقْلًا عَادَتًا
 تو اس لیے کہ ہر زمانہ میں اللہ کے ایسے بہت سے بندے موجود رہے ہیں جو دوسرے
 متشابہ الصوت حروف کی طرح ان دونوں میں بھی فرق کرتے رہے ہیں اور نَقْلًا اس لیے کہ ائمہ
 فن اس فرق کی تاکید فرماتے چلے آئے ہیں۔ چنانچہ امجدی اور علامہ جزریؒ کا وہ ارشاد درج ہو
 ہی چکا ہے جس میں انہوں نے ضاد کو مخرج کے اختلاف اور صفت استطالت کی وجہ سے
 ظاء سے متماز کر کے پڑھنے کی ہدایت فرمائی ہے۔

نشر میں ضاد کو ظاء کے مخرج سے ادا کرنے کی ممانعت: علاوہ انہیں موصوف نے

التشریح میں ضاد کو ظا کے مخرج سے ادا کرنے کی صاف لفظوں میں بھی تغلیط فرمائی ہے۔
جیسا کہ ضاد کو غلط پڑھنے والے گروہوں کا ذکر کرتے ہوئے فرماتے ہیں:

”فمنهم من يخرج له ظاء ومنهم من يمتزجه بالذال المهملة
ومنهم من يجعله لامًا مفخمة ومنهم من يشمه بالزاي وكل
ذلك لا يجوز“۔ پس اس سے معلوم ہو گیا کہ ضاد کو جس طرح مزوج بالذال بشمہ بالزای
اور مبدل بلام مفخم اوکرنا ناجائز ہے۔ اسی طرح اس کو ظا کے مخرج سے ادا کرنا بھی ناجائز
ہی ہے۔

تہمید میں ابدال کی مماثلت اور اس کی وجہ: ذرا اور تفصیل کے ساتھ بیان فرمایا
ہے کیونکہ وہاں پہلے تودا کو ظا سے بدل کر پڑھنے کا سبب بیان فرمایا ہے اور پھر اس کا
تعاقب کرتے ہوئے اس ابدال کی قباحت بیان فرمائی ہے جیسا کہ فرماتے ہیں:

اعلم ان هذا الحرف ليس في الحروف حرف يعسر على اللسان غيره
فان السنة الناس فيه مختلفة وقُلَّ من يحسنه فمنهم من
يخرجه ظاء معجمة لانه يشاكل الظاء في صفاتها كلها الا
الاستطالة فلو لا الاستطالة واختلاف المخرجين لكانت
ظاء وهم اكثر الشاميين وبعض اهل المشرق وهذا
لا يجوز في كلام الله تعالى لمخالفة المعنى الذي اراد الله
تعالى اذ لو قلنا في الصالين الظالين بالظاء المعجمة لكان
معناه الدائمين وهذا خلاف مراد الله تعالى وهو مبطل للهو لانه
الضلال بالضاد هو ضد الهدى كقوله ”ضَلَّ مَنْ تَدْعُونَ اِلَّا اِيَّاهُ
وَلَا الضَّالِّينَ“، ونحوه والظلال بالظاء هو الصيورة كقوله ”ظَلَّ

وَجْهَهُ مُسَوِّدًا“ و تشبہ فمثال الذی يجعل الضاد ظاءً فی هذا و تشبہ
 كالذی یبدل ال سین صاد فی نحو قوله “وَأَسْرُ وَالنَّجْوَى“ او یبدل الصاد
 سینا فی نحو قوله “وَأَصْرُ وَا“ و اَشْتَكَبُوا“ فالاول من السرو الثاني من
 الاصرار ط -

ترجمہ: یعنی حروف قرآنیہ میں ضاد کے سوا کوئی اور حرف زبان پر دشوار نہیں۔ پس لوگ اس
 میں مختلف الادوا واقع ہوئے ہیں اور ایسے لوگ کم ہیں جو اس کو اچھی طرح ادا کر سکتے ہیں پس
 بعض تو اس کے بجائے خالص ظاء ادا کرتے ہیں۔ اس لیے یہ استطالت کے سوا باقی تمام صفات
 میں ظاء کا شریک ہے پس اگر استطالت اور مخرج کا اختلاف نہ ہوتا تو ضاد عین ظاء ہوتا اور
 یہ اکثر شامی اور بعض اہل مشرق ہیں۔ حالانکہ یہ تبدیلی کلام اللہ میں جائز نہیں۔ کیونکہ اس تبدیلی سے
 اس معنی کی مخالفت لازم آتی ہے جو یہاں اللہ تعالیٰ کی مراد میں اس لیے کہ اگر ہم وَلَا الضَّالِّینَ
 کے بجائے وَلَا الضَّالِّیْنَ بظاہر معجمہ پڑھیں گے۔ تو اس صورت میں اس لفظ کے معنی دائین
 یعنی ہمیشہ رہنے والوں کے ہوں گے اور یہ حق تعالیٰ کی مراد کے خلاف ہے اور اس سے نماز
 باطل ہو جاتی ہے۔ کیونکہ لفظ ضلال بضاد معجمہ ہڈی بمعنی ہلاکت کی ضد ہے جس کے
 معنی گمراہی کے آتے ہیں جیسا کہ اللہ تعالیٰ کے ارشاد صَلَّ مَنْ شِئْءُ عَوْنَ إِلَّا
 إِيَّاهُ اور وَلَا الضَّالِّیْنَ وغیرہ میں ہے اور ضلال بظاہر کے معنی صیروت
 اور ہونے کے ہیں جیسا کہ اللہ تعالیٰ کے ارشاد ظَلَّ وَجْهَهُ مُسَوِّدًا اور اس جیسے
 دوسرے الفاظ میں ہے۔ پس ایسے موقعوں میں ضاد کو ظاہر سے بدل دینا ایسا ہی ہے جیسے
 کوئی شخص وَأَسْرُ وَالنَّجْوَى وغیرہ میں سین کو صاد سے اور
 وَأَصْرُ وَا وَاَشْتَكَبُوا میں صاد کو سین سے بدل دے۔ کیونکہ پہلا
 ”بتر“ ہے اور دوسرا ”اصرار“ ہے۔ انتہی

پس صاحب تمہید کا مطلب یہ ہے کہ گو ضاد و ظاء میں صفتی اشتراک موجود ہے

لیکن اس کی وجہ سے ایک کو دوسرے سے بدلتا قطعاً جائز نہیں۔ اس لیے کہ اس سے قرآن کے معنی بدل جاتے ہیں۔

علامہ محمد مکی کا صحت ادا کی تاکید فرمانا : ہیں :

ولا بد له من التحفظ بلفظ الضاد حيث وقعت
فهو امر يقتصر فيه اكثر من رايه من القراء ولائمة
لصعوبته على من لم يدربه فلا بد للقاري المجرد ان
يلفظ بالضاد المعجمة المفخمة مستعلية مطبقة مستطيلة
فيظهر صوت خروج الريح عند ضغط حافة اللسان لما يليه
من الاضراس عند اللفظ بها ومتى فرط في ذلك اتى بلفظ الطاء و
بلفظ الذال فيكون مبدلاً ومغيرة . . . الخ رعايه
ترجمہ : یعنی قاری کے لیے ضروری ہے کہ حرف ضاد کو ہر جگہ پورے اہتمام کے ساتھ
ادا کرے کیونکہ یہ ایک ایسا مرحلہ ہے کہ میں نے اکثر قراء اور ائمہ کو اس کے تلفظ کے غیر ہرین
پر دشتوار ہونے کی وجہ سے اس میں کوتاہی کرتے ہوئے دیکھا ہے پس قاری مجود کے لیے
ضروری ہے کہ ضاد کو تغنیم، استعلاء، طباق اور استطالات کے ساتھ ادا کرے۔ اگر اس
طرح ادا کرے گا تو اس کے ادا کرتے وقت جب کنارہ زبان ڈاڑھوں سے لگے گا تو
ایک لطیف آواز پیدا ہوگی اور جب اس میں کوتاہی کرے گا تو بجائے ضاد کے طاء یا
ذال ادا ہو جائے گا اور ضاد ان حرفوں سے بدل جائے گا۔

علامہ زعفرانی کا ضاد و طاء میں بلحاظ مخرج فرق کرنے کو ضروری قرار دینا : تفسیر
میں لکھتے ہیں :

والتقان الفصل بین الضاد والطاء واجب و معرفت مخرجیہما
معالابد منه للقاری فان اکثر العجم لا یقرقون بین الحرفین
وان قرقوا فصر قوا غیر صواب . . . الخ (ہدایۃ الضال ص ۳)
ترجمہ: ضاد و طاء میں بلجاظ مخرج اچھی طرح امتیاز کرنا اور ہر ایک کو دوسرے سے ممتاز
کر کے پڑھنا ضروری ہے اور ان دونوں کے مخرجوں کی معرفت ان امور میں سے ہے جن
کا جاننا قاری کے لیے ضروری ہے۔ کیونکہ اکثر اعجام ان دونوں حروف میں فرق نہیں کرتے
اور اگر کرتے بھی ہیں تو صحیح طور پر نہیں کرتے۔ انتہی

تقدۃ المحققین

حضرت شاہ عبدالعزیز صاحب کا ضاد و طاء میں فرق نہ کرنے پر شکوہ فرمانا: فخر المآثرین
حضرت شاہ عبدالعزیز صاحب دہلوی المتوفی ۱۲۳۹ھ تفسیر عریضی میں ایک کرمیہ و ماہو
علیٰ الغیب بصرین کی تفسیر کے تحت فرماتے ہیں "فرق در میان ضاد و طاء بسیار مشکل
است خوانندگان این دیار ہر دور ابجال سے برآرند نہ در مقام ضاد ضادی شود نہ در مقام
طاء طاء مخرج این ہر دو حرف جدا شناختن قاری قرآن را ضرور است (الاقتصاد فی الضاد ص ۳)
ترجمہ: ضاد و طاء میں فرق کرنا بہت مشکل ہے۔ اس ملک کے عام قاری دونوں کو ایک ہی
طرح ادا کرتے ہیں نہ ضاد کے موقع پر ضاد ادا ہوتا ہے اور نہ طاء کے موقع میں طاء قاری قرآن
کے لیے ضروری ہے کہ ان دونوں حروف کا مخرج الگ الگ پہچانے" (انتہی)
اس کے بعد آپ نے ان دونوں حروف کا صحیح مخرج بیان فرمایا ہے تاکہ قاری ایک کو دوسرے
سے ممتاز کر سکے۔

صاحب تحفہ نذیریہ کا دونوں میں امتیاز کرنے کی تاکید فرمانا اور امتیاز کا مطلب:

حضرت مولانا قاری عبدالرحمن صاحب محدث پانی پتی تحفہ نذیریہ میں اتمام فرماتے ہیں:

”وآخر در بعض رسائل تشابہ ضاد بظاء واقعست مرادش این نیست کہ امتیاز ہم رفع وضاد از ظاء متمیز مسجوع نہ شود بلکہ مرادش اینست کہ چون ایشان در اکثر صفات با یکدیگر شریک ہستند و بحال استعلاء و اطباق ادا ہر دون پس ہر دو در تغنیم و جہر و اطباق و رخادت در صوت مشابہ ہشوند تا آنکہ ضعیف السمع و ناواقف از صوت حروف در غلط افتد و گمان اتحاد ایشان کنند لکن از یک دیگر متماز نیستند بلکہ ہر یک از دیگر جدا و ممتاز است بخرج و صفات خود، پس در سمع صحیح ہم از یک دیگر جدا ہستند و ہمین است معنی تشابہ ایشان، و تمیز و فرق در ادا و در سمع ہر دو واجب ست و بعوام جہال کلام نیست و برائے تمیز آن از ظاء جدائی آن بخرج و صفت استطالات کا نیست ۱۰۰۰ الخ تحفہ ندریہ ص ۲۹۔

ترجمہ: اور بعض رسائل میں جو یہ لکھا ہے کہ ضاد، ظاء کا مشابہ ہے تو اس کا مطلب یہ نہیں کہ ان دونوں میں کچھ فرق ہی نہیں ہے اور ”ضاد“ ظاء سے جدا اور متماز سنانی نہیں دیتا بلکہ اس کا مطلب یہ ہے کہ یہ دونوں چونکہ اکثر صفات میں باہم شریک ہیں اور کمال استعلاء و اطباق کے ساتھ ادا ہوتے ہیں۔ اس لیے یہ دونوں تغنیم جہر، اطباق اور رخادت میں شرکت کی وجہ سے آواز میں اس درجہ مشابہ ہیں کہ حرف کی آوازیوں سے ناواقف اور کمزور شنوائی والا شخص غلطی میں پڑ جاتا ہے اور ان دونوں کے ایک ہی ہونے کا گمان کر بیٹھتا ہے ورنہ یہ بات نہیں کہ یہ دونوں ایک دوسرے سے متمازی نہیں ہیں بلکہ ہر ایک اپنے بخرج اور بعض صفات کی وجہ سے دوسرے سے متماز اور جدا ہے اور سمع صحیح میں بھی ایک دوسرے سے متمازیں اور یہی مطلب ہے انکے مشابہ ہونے کا اور ادا اور سمع میں دونوں میں فرق کرنا ضروری ہے اور عوام جہال کی بات کا اعتبار نہیں اور ضاد کو ظاء سے متمیز اور جدا ادا کرنے کیلئے آنا ہی کافی ہے کہ اس کو اسی کے بخرج سے صفت استطالات کو ملحوظ رکھا دیا گیا جائے۔

حضرت تھانوی قدس سرہ

حضرت تھانویؒ کا تشابہ سے تغایر پر استدلال فرمانا: العزیز نے اس ساری بحث

کو بہت مختصر لفظوں میں سمیٹ دیا ہے جیسا کہ فرماتے ہیں: ”ضاد حرف مستقل است

نہ عین ظار است نہ عین دال گو مشبہ الصوت است بظار لیکن مفہوم مشابہت خود متلزم است امتیاز را زیرا کہ مشابہ بودن چیز سے بذات خود معنی ندارد۔ مشابہت در مغاثرین باشد۔
(التحقیق اللطیف ص ۲۹ نقلاً از رسالہ النور مجادی الثانی سطر ۱۳۵۳)

ترجمہ: ہر حال ضاد ایک مستقل حرف ہے نہ عین ظار ہے نہ عین دال اگرچہ اس کی آواز ظار کے آواز کے مشابہ ہے لیکن مشابہت کا مفہوم خود امتیاز کو متلزم ہے۔ اس لیے کہ کسی چیز کے اپنی ذات میں مشابہ ہونے کے کوئی معنی نہیں۔ مشابہت دو متغائر اور الگ الگ چیزوں ہی میں ہوتی ہے۔

رسالۃ الصیحیح فی اداء الضاد

صاحب رسالۃ الصیحیح کا تفریق ذات کی تصریح کرنا: انفیصہ میں ہے:

ان الضاد اذا دبت فی مخرجها وزیدت الاستطالة فیها امتازت
عن الظاء فی الذات وتماہت معها فی السمع والصوت ولا یلزم التماہ
بینہما فی الصوت ابدالہا بالظاء لانہا ممتازة عن الظاء بتغایر المخرج
وزیادة الاستطالة کما قال ابن الجوزی والضاد باستطالة ومخرج
میز من الظاء وکلہما نتیجہ۔

ترجمہ: یہ بات یقینی ہے کہ جب ضاد کو اس کے مخرج سے نکالا جائے گا اور اس میں
استطالت ادا کی جائے گی تو وہ ظار سے ذات میں ممتاز اور صوت و سمع میں اس کے ساتھ
مشابہ ہوگا اور ان دونوں کا آواز میں باہم مشابہ ہونا اس کے ظار سے بدل لینے کو متلزم
نہیں اس لیے کہ یہ مخرج کے علیحدہ ہونے نیز استطالت کے ہونے کی وجہ سے ظار سے ممتاز
ہے۔ جیسا کہ محقق ابن الجوزی نے فرمایا ہے:

والضاد باستطالة . . . الخ

”نتیجہ اور مآل“

مندرجہ بالا عبارتوں سے یہ حقیقت پوری طرح عیاں ہو گئی کہ علماء تہجد و قرأت اور مفسرین عظام جہاں ضاد و ظا میں تشابہ کے قائل ہیں وہاں وہ ایک کو دوسرے سے ممتاز نہ کر کے پڑھنے اور ہر ایک کو اس کے اپنے ہی مخرج سے ادا کرنے کو بھی ضروری قرار دیتے ہیں اور تشابہ کی آڑ لے کر ایک کو دوسرے سے بدل کر اور اس کے مخرج سے ادا کر کے قطعاً ناجائز بتاتے ہیں خصوصاً رسالۃ الصیحمہ اور تہجد میں تو مسئلہ کو بہت ہی واضح اور مدلل انداز میں بیان کیا گیا ہے۔ پس رسالۃ الصیحمہ کا یہ فیصلہ واقعی حق اور درست ہے کہ ضاد ظا کے ساتھ صرف بلحاظ صفات ہی مشابہت رکھتا ہے۔ اور ذوات میں اس سے ممتاز ہے۔ لہذا اگر صفتی اشتراک کی وجہ سے صوتی تشابہ ایک امر قطعی ہے تو تغایر ذاتی کی وجہ سے ایک کو دوسرے سے ممتاز نہ کر کے پڑھنا بھی ضروری اور لا بدی ہے اور تشابہ صوتی کی وجہ سے ضاد کو ظا سے بدل کر پڑھنے اور اس کے مخرج سے ادا کرنے کی قطعاً اجازت نہیں اور محقق ابن الجزریؒ کی یہ تحقیق بھی انیق ہے کہ ضاد و ظا میں گو صفتی اشتراک موجود ہے لیکن اس کی وجہ سے ایک کو دوسرے سے بدلنا جائز نہیں۔ اس لیے کہ اس سے قرآن مجید کے معنی بدل جاتے ہیں اور

عہ: اور احقر عرض کرتا ہے کہ اگر کسی مقام میں معنی نہ بھی بدلیں۔ تب بھی ابدال حرف بحرف تو ہر حال لازم آہی جاتا ہے اور یہ بجا سے خود ایک بہت بھاری اور فاش غلطی ہے اس لیے کہ جو قباحت قرآن کے معنی بدل جانے میں ہے وہی قباحت اس کے حروف و کلمات کے بدل جانے میں بھی ہے مطلب عرض کرنے کا یہ ہے کہ اگر ابدال حرف سے معنی بھی بدل جائیں تو یہ ابدال قبیح ہے لیکن اگر کسی مقام پر اس سے معنی نہ بھی بدلیں جب بھی یہ ابدال ناجائز اور ممنوع ہی ہو گا۔ اس لیے کہ معانی کی طرح قرآن مجید کے الفاظ کی حفاظت بھی ضروری ہے ۱۲

اب یہ سمجھیے کہ حرف کے ایک دوسرے سے
تمایز بین الحرفین کی صورتیں : متنازع ہونے کی دو صورتیں ہیں جن حرفوں کا
مخرج ایک ہے۔ جیسے طاء و تاء و ظار و ذال اور صاد و سین وغیرہ وہ توصفات ذاتیہ کی
کی وجہ سے متنازع ہوتے ہیں اور جہوں صفات ذاتیہ میں باہم مشترک ہیں جیسے جیم و دال، بیہم و نون
اور حاء و ثاء وغیرہ۔ ان میں تمایز مخرج سے ہوتا ہے اور صاد و ظار بھی اسی نوع سے ہیں
پس جن حرفوں میں تمایز بالمخرج ہے وہ اگر اپنے اصلی مخرجوں سے اذنیہ ہوں گے تو ظاہر ہے کہ
اس صورت میں ان کی اصلی حقیقت ادا نہ ہوگی بلکہ زائل ہو جائے گی۔ اس لیے کہ یہ ان کی حقیقت
میں داخل ہے کہ وہ انہی مخرجوں سے ادا ہوں جو ان کے لیے خاص ہیں جس طرح کہ جن حرفوں
میں تمایز بالصلف ہے۔ اگر ان کی وہ صفات ادا نہ کی جائیں جن کی وجہ سے وہ ایک دوسرے
سے متمایز ہوتے ہیں تو وہ دوسرے حرفوں سے بدل جاتے ہیں جیسا کہ علامہ جزریؒ نے تمہید
میں وَاَصْرًا اور وَاَصْرًا کی مثال دے کر یہ بات سمجھائی ہے پس اگر وَاَصْرًا
کو وَاَصْرًا وَاَوْرَاصًا وَاَوَّاصًا وَاَظْرَاصًا پڑھنا غلط ہے تو وَلَا الظَّالِمِينَ کو
وَلَا الظَّالِمِينَ اور الْمُغْضُوبِ کو الْمُغْضُوبِ پڑھنا بھی یقیناً غلط ہے کیونکہ
اگر صفات کو اہتمام کے ساتھ ادا کرنا ضروری ہے تو مخرج کا اہتمام بدرجہ اولیٰ ضروری ہے
پس یہ قول سراسر غلط اور مغل ہے کہ مخرج کو حرف کی حقیقت میں دخل نہیں۔ انسان حرف کی
حقیقت کے ادا کرنے کا مکلف ہے۔ مخرج سے ادا کرنے کا مکلف نہیں۔ اس لیے کہ جب
حرف اپنے مخرج ہی سے ادا نہ ہوگا اور اس کی ذات ہی کا تحقق نہ ہوگا تو محض صفات کے

ادا ہونے سے اس کی حقیقت کیسے ادا ہو سکتی ہے۔ لہذا تعرید ذات اور تشخیص حرف کی غرض سے ضاد کو خود ہی کے مخرج سے ادا کرنا ضروری ہے کیونکہ صورت و تلفظ میں تو یہ دونوں شائبہ ہی ہیں۔ اگر مخرج کے اعتبار کو بھی نظر انداز کر دیا جائے گا تو لامحالہ دونوں ایک ہی ہو جائیں گے اور ضاد، ضا نہیں رہے گا۔ خواہ اس کی آواز ظار کے مشابہ ہی کیوں نہ ہو اس لیے کہ ضاد کی حقیقت میں یہ بھی داخل ہے کہ اس کی آواز اپنے ہی مخرج یعنی زبان کے بطنی کنارہ اور ڈاڑھوں سے نکلے۔

ہاں یہ مسلم ہے کہ ضاد کو البتہ ان دونوں میں فرق کرنا کچھ مشکل ضرور ہے : ظار سے متنازع ادا کرنا مشکل

ہے۔ فقہاء، معسرین اور مجاہدین سب ہی کو اس کا اعتراف ہے۔ چنانچہ فقہار کا ان دونوں کو ان حرفوں میں شمار کرنا جن میں بغیر مشقت کے فصل نہیں ہو سکتا۔ ایسے ہی حضرت شاہ عبدالعزیز کا تفسیر عریزی میں یہ ارشاد کہ ”فرق در میان ضاد و ظار بسیار مشکل است“ اور ایسے ہی حضرت قاضی عبدالرحمن صاحب الدہلوی کا فرماندہ یکجہ میں یہ فرمان کہ ”اشترک صفات ذاتیہ کی وجہ سے ضاد و ظار میں فرق کرنا اور ایک کو دوسرے سے متنازع کرنا ماہرین کا کام ہے اور ماہر کے فرق کو بھی ماہر ہی خوب سمجھتا ہے“ ان حوالہ جات سے یہ چیز ثابت ہو جاتی ہے کہ ان دونوں میں فصل و تمایز دشوار ہے اور نہ صرف دوسرے علماء بلکہ علمائے ادب بھی اس فرق کو مشکل قرار دیتے ہیں۔

فرق کے مشکل ہونے کی وجہ : کی وجہ سے آوازی تقریباً دونوں کی ایک جیسی ہیں لیکن ان کے ظاہر ہونے کی جگہ الگ الگ ہے۔ پھر ظار کے مخرج پر زبان کا لگانا تو آسان ہے اس لیے کہ نوک زبان کو شنیایا علیا کے کناروں سے لگانا کوئی مشکل نہیں۔ البتہ زبان کی کر دھ کو ڈاڑھوں کی جڑوں سے لگانا اور وہ بھی اس طرح کہ شروع مخرج سے آخر مخرج تک آواز جاری رہے یہ ایک مشکل چیز ہے جو کثرت مشق، مہارت تمامہ اور اس سے بھی بڑھ کر یہ کہ اللہ تعالیٰ کی

خاص توفیق کے بغیر ممکن نہیں۔ کیونکہ یہ حرف عربی زبان ہی کے ساتھ خاص ہے اردو اور فارسی کے جن الفاظ میں یہ حرف استعمال ہوتا ہے وہ بھی دراصل عربی ہی کے الفاظ ہیں جو ان زبانوں میں مستعمل ہونے لگے ہیں۔ اس لیے عجی لوگ ”اس جگہ سے“ کسی حرف کے نکالنے کے عادی ہی نہیں ہیں۔ اس وجہ سے انہیں اس حرف کے ادا کرنے میں سخت دشواری پیش آتی ہے۔ لہذا کبھی ادا کرتا ہلا وہ اس کو بھی غلط ہی کے مخرج سے ادا کر دیتے ہیں اور اگر خود اسی کے مخرج سے ادا کرنے کی کوشش کرتے بھی ہیں تو بالعموم قاصر رہتے ہیں اور زبان بجائے اصرا سے متصل ہونے کے رباعی، انیات اور ضواحک سے لگ جاتی ہے اور گو بعض دوسرے حروف بھی عربی ہی کے ساتھ متعلق ہیں۔ مثلاً ظاء، ذال، ہاء اور صاد وغیرہ یہی وجہ ہے کہ ان کی صحیح ادائیگی بھی نسبتاً مشکل ہے لیکن ان کے مخرجوں پر زبان کو لگانا ایسا مشکل نہیں تھوڑی سی محنت کے بعد قدرت ہو جاتی ہے۔ خصوصاً قرآن اور مجودین کے لیے تو ان حروف کے ادا کرنے میں دشواری ہے ہی نہیں۔ چنانچہ علامہ جزریؒ نے بھی تہمید اور النشر میں صف ضاد ہی کو اعسر الحروف فرمایا ہے جیسا کہ گزرا۔ پھر یہ سمجھیے کہ تمایز ضاد کا ظاء سے مشکل ہے ظاء کا تمایز ضاد سے مشکل نہیں۔ کیونکہ ادائیگی ضاد کی مشکل ہے نہ کہ ظاء کی بھی یہی وجہ ہے کہ علامہ جزریؒ نے اپنے مقدمہ میں متاخر ذکر کرنے کا حکم ضاد ہی کے بارے میں فرمایا ہے اس لیے کہ عدم قدرت یا تساہل کی وجہ سے زبان اسی کے مخرج پر لگنے سے قاصر رہتی ہے۔ ہاں اگر دونوں مل کر آئیں جیسے لُغْنٌ اور لُغْنٌ لُغْنٌ وغیرہ تو اس صورت میں اس کا بھی امکان ہوتا ہے کہ سبقت لسانی کی وجہ سے ظاء بھی ضاد ہی کے مخرج سے ادا ہو جائے۔ اور زبان۔ ظا کے مخرج پر نہ پہنچنے پائے۔ کیونکہ ان مثالوں میں ضاد پہلے ہوا اور ظاء بعد میں چنانچہ محقق ابن الجزریؒ نے اس خفیہ خدشہ کا بھی احساس فرمایا اور اپنے رسالہ مقدمہ میں اس پر بھی تنبیہ فرمادی۔

جیسا کہ فرماتے ہیں:

وَإِنْ شَلَّ قِيَا الْبُكْيَانِ لَا نَمُ الْفَقْصَ ظَهَرَ لَكِ يَعْضُ الظَّالِمُو

یعنی اگر ضاد و ظاء آپس میں مل کر آئیں جیسا کہ اَلْقَضَ ظَهَرَ لَكَ اور يَعْصُ النَّظْلُ تو قاری پر ان دونوں میں سے ہر ایک کو دوسرے سے اس طرح متاثر کرنا ضروری ہے کہ ہر حرف اپنے ہی مخرج سے ادا ہو نہ ضاد، ظاء کے مخرج سے ادا ہو اور نہ ظاء، ضاد کے مخرج سے پھر یہ کہ جس شخص کے لیے ضاد کو ظاء سے متاثر کرنا مشکل ہے اس کے لیے یہ سمجھنا بھی مشکل ہے کہ ضاد ادا ہوا ہے یا ظاء، اس لیے کہ دونوں کی آوازیں سن کر الگ الگ پہچان بھی دہی کر سکتا ہے جو خود بھی ان دونوں کو ان کے اصلی مخرجوں سے ادا کر سکتا ہو ورنہ یہ پتہ نہیں چلتا کہ آواز سامنے کے دانتوں سے نکلی ہے یا ڈاڑھوں سے قصیر ہے یا طویل۔ اسی درجہ سے حضرت قاری صاحب الہ آبادی نے فرمایا کہ ”ماہر کے فرق کو بھی ماہر ہی خوب سمجھتا ہے۔“ لیکن اس دشواری کے باوجود

مگر باوجود دشواری ہونے کے یہ فرق مامور بہ ہے، یہ فرق ناقابل اعتناء نہیں بلکہ مامور بہ ہے چنانچہ جن علماء نے اس فرق کو مشکل کہا ہے ان سب نے اس کے ملحوظ رکھنے کی تاکید بھی فرمائی ہے۔ جیسا کہ علامہ جرجری، علامہ محمد کی، علامہ زمخشری، حضرت شاہ عبدالعزیز صاحب، حضرت پانی پتی، حضرت تھانوی اور صاحب رسالۃ الصیغہ کی عبارتیں اس فرق کی تاکید میں اوپر درج ہو چکی ہیں۔ بالخصوص محقق ابن الجوزی نے تو اس فرق کو بہت ہی اہمیت دی ہے اور مقدمہ، تمہید اور النشر تینوں ہی میں اس کی تاکید فرمائی ہے۔ جیسا کہ مندرجہ بالا اقتباسات سے ظاہر ہے اور اسی پر امتناع نہیں کیا کہ النشر میں فرق نہ کرنے کو ناجائز اور غلط بھی کہا ہے اور تمہید میں اس کے ناجائز ہونے کی وجہ بھی بیان فرمائی ہے کہ اس سے کلام اللہ کے معنی بدل جاتے ہیں۔ لہذا بعض لوگوں کا یہ کہنا کہ چونکہ ان دونوں میں فرق کرنا نہایت دشوار ہے۔ اس لیے اگر ضاد کی جگہ ظاء پڑھی جائے تو کچھ حرج نہیں۔ سراسر غلط اور نادرست ہے کیونکہ یہ فرق اگرچہ مشکل تو ضرور ہے لیکن محال یا ناممکن نہیں محققین کا اس فرق کو مشکل فرمانا اس لیے ہے تاکہ قرآن۔ اس کا اہتمام کریں اس لیے نہیں کہ وہ اس کو غیر ضروری سمجھیں یا اس سے

لاہرہ داتی برتیں۔

از روئے لغت صاد کو ظا سے بدل لینے کا جواز قرأت قرآن میں حجت نہیں :

سوال : بعض اہل لغت نے صاد کے ظا سے بدل لینے کو جائز قرار دیا ہے۔ چنانچہ تاریخ ابن خلکان میں ابن الاعرابی لغوی کے ترجمہ میں مرقوم ہے :

وكان اى ابن الاعرابى يقول جائز في كلام العرب ان يعاقبوا بين الضاد والظاء فلا يخطئ من يجعل هذه في موضع هذه (فتاوى نذير یہ جلد اول ص ۲۵۵) یعنی علامہ ابن الاعرابی لغوی کہا کرتے تھے کہ کلام عرب میں صاد کی جگہ ظا اور ظا کی جگہ ضا پڑھنا جائز ہے۔ پس جو شخص ان دونوں کو ایک دوسرے سے بدل کر پڑھتا ہے۔ وہ غلطی نہیں۔ ایسے ہی ابن سنی نے کتاب البیتہ میں نقل کیا : ان من العرب من يجعل الضاد ظاءً مطلقاً في جميع كلامهم وهذا غريب وفيه توسع للعامة.... الخ (التمهيد لابن الجزري) یعنی بعض عرب ایسے بھی ہیں جو اپنی تمام گفتگو میں صاد کی جگہ ظا بولتے ہیں اور یہ غریب ہے اور اس میں عوام کے لیے وسعت ہے پس ان حوالہ جات سے معلوم ہوا کہ ضاد کو ظا سے بدل لینے میں کوئی مضائقہ نہیں بلکہ یہ جائز ہے۔

جواب : ان دونوں میں سے ایک کو دوسرے سے بدلنا یہ صرف بعض عربوں کی لغت ہی ہے قرأت کی رو سے یہ تبدیلی قطعاً جائز نہیں۔ چنانچہ متقین نے اس بات کی تصریح کر دی ہے کہ اگر بعض عرب ضاد کو ظا سے اور بعض ظا کو ضاد سے بدل لیتے ہیں اور یہ اگرچہ لغت میں منقول ہے اور عام گفتگو میں ایسا کہ ناجائز ہے لیکن کتاب اللہ میں یہ جائز نہیں۔ اس لیے کہ قرأت سنت متبعہ ہے اور اس میں یہ تبدیلی منقول نہیں دیکھو شرح احیاء العلوم الدین العلامة الزبیدی۔

عام عربوں کے لغت کا تو قرأت میں کیا اعتبار ہوتا۔ جو لغات حدیث میں آئے ہیں اور قرأت قرآن میں وہ منقول نہیں ان کا اختیار کرنا بھی جائز نہیں۔ چنانچہ حدیث میں لام تعریف کی بجائے میم کا استعمال بھی ہوا ہے جیسا کہ وارد ہوا ہے: ”لیس منہ من اعیام فم سفر“ مگر اس پر قیاس کرتے ہوئے قرآن مجید میں لام تعریف کو میم سے بدلنا جائز نہیں۔ اس لیے کہ قرآن کے الفاظ منزل من اللہ ہیں۔ اس میں وہی کچھ پڑھنا جائز ہے جو اللہ کی طرف سے نازل ہوا ہے اور پھر لغت کی رو سے بھی یہ ابدال سب کے نزدیک جائز نہیں بلکہ صرف بعض ہی کے نزدیک جائز ہے۔ چنانچہ سوال میں تمہید کی جو عبارت درج کی گئی ہے۔ اس میں غور کرنے سے بھی یہ بات سمجھ میں آ سکتی ہے کہ ابدال صرف بعض عربوں ہی کا لغت ہے۔ رب کا نہیں کیونکہ ”إِنَّ مِنَ الْعَرَبِ“ میں ”من“ تبیین ہے اور پھر صاحب تمہید نے ”وہذا غریب“۔۔۔ الخ میں اس بات کی تصریح بھی فرما دی ہے کہ گو اس ابدال میں عوام کے لیے وسعت ہے لیکن ہے یہ غریب اور غیر مشہور۔ پھر یہ کہ اگر یہ ابدال تمام عربوں کا لغت ہوتا تو صاحب مقامات حریری عربی لغت کے طلبہ کو التباس اور تردد سے بچانے کے لیے ظار کے مادہ والے تمام متداول الفاظ کو چھانٹ کر ایک جگہ جمع کر دینے کی ضرورت نہ سمجھتے۔ چنانچہ صاحب قصیدہ نے خود بھی اس منت کا یہی مفہود بیان فرمایا ہے۔ جیسا کہ لکھتے ہیں:

أَيُّهَا السَّالِي عَنْ انْتِزَاعِ الْظَّاهِرِ لِكَيْ لَا تَضِلَّ الْإِلَاقَاظَانِ حِفْظُ
الظَّاهِرَاتِ يَغْنِيكَ فَاسْمِعْهَا اسْتِمَاعِ امْرِئٍ لَهُ اسْتِيقَاظُ -

ترجمہ: اے وہ شخص جو ضاد و ظار کے بارے میں اس لیے سوال کرتا ہے کہ کہیں بعض لفظوں کے بارے میں تو غلطی میں نہ پڑ جائے۔ تحقیق ظار کے مادہ والے الفاظ یاد کر لینے سے تو اس التباس سے بچ جائے گا۔ لہذا ان کو پورے دھیان اور ہوشمندی سے سن لے۔ یعنی اگر تجھے کسی لفظ کے بارے میں یہ تردد ہو کہ وہ ضاد کے ساتھ ہے یا ظار کے ساتھ۔ تو

اس التباس سے بچنے کے لیے اس طریقہ کو کام میں لاکہ عربی کے وہ متداول الفاظ خوب اچھی طرح یاد کر لے جو ظار کے مادہ سے آئے ہیں پھر جس لفظ کے بارے میں تردد ہو تو دیکھ اگر وہ ان الفاظ میں سے ہے جو اس نظم میں ہیں تب تو اس کو ظار سے سمجھ ورنہ ضاد سے اور پھر اس کے بعد صاحب مقامات نے سترہ اشعار میں وہ تمام الفاظ نظم کیے ہیں جو ظار کے مادہ سے آئے ہیں۔ دیکھو مقامات حریری مقابلہ ۴۶

تو اب مقام غور ہے کہ اگر تمام عربوں کے نزدیک ضاد کو ظار سے بدل لینا جائز ہوتا تو صاحب مقامات کو آخر اس محنت کی کیا ضرورت تھی۔ اور یہ بعینہ وہی اسلوب ہے جو علامہ ہزازیؒ نے اپنے رسالہ مقدمہ میں اختیار فرمایا ہے۔ البتہ اتنا فرق ہے کہ علامہ ہزازیؒ نے صرف قرآنی الفاظ ہی کو جمع کیا ہے اور صاحب مقامات نے عربی کے تمام متداول الفاظ کو نظم کر دیا ہے۔ پس ان حوالہ جات سے یہ بات ثابت ہو گئی کہ ضاد کو ظار سے بدلنا صرف از روئے قرأت نہیں بلکہ اکثر ائمہ لغت کے نزدیک بھی ناجائز ہی ہے۔

ہاں یہ مسلم ہے کہ بعض الفاظ کا دونوں حرفوں سے آنا بھی ابدال کا مقتضی نہیں؛ بعض الفاظ دو حرفوں سے آئے ہیں جیسے ”تماضوا اور تماظوا“ کے معنی لڑنے کے ہیں اور جیسے ”فاض و فاظ“ بمعنی مُردن اور ”تقرئض و تقریظ“ بمعنی مدح لیکن اس کا مطلب یہ نہیں کہ ہر جگہ ایک کے بجائے دوسرے کا پڑھنا جائز ہو۔ دیکھتے لام و راء میں بہت سے موقعوں میں معاقبہ ہے لیکن یہ قطعاً صحیح نہیں کہ ہر جگہ ایک کے بجائے دوسرے کا پڑھنا جائز ہو۔ علامہ نے تصریح فرمائی ہے کہ ”يَوْمَ تَسْبُلِي السَّوَابِ“ میں اگر بجائے ”السَّوَابِ“ کے ”السَّوَابِلُ“ اور ”يَوْمَ تَرْجُفُ الْأَرْضُ“ و ”الْجِبَالُ“ میں ”جِبَالُ“ کی بجائے ”جِبَا“ پڑھا تو نماز جاتی رہے گی جیسا کہ غایہ وغیرہ میں ہے ”نعم الزاد لروم الضاد“

پھر یہ کہ یہ تنوع از قبیل ابدال ہے بھی نہیں بلکہ از قسم استقلال ہے یعنی یہ لفظ آئے ہی دو لغتوں سے ہیں ایسا نہیں کہ ایک کو دوسرے سے بدل لیا ہو۔ خلاصہ یہ کہ گو بعض عرب عام گفتگو میں ضاد کو ظار سے بدل لیتے ہیں اور بعض الفاظ ایسے بھی پائے گئے ہیں جو دونوں حرفوں سے ہونے کے باوجود ہم معنی ہیں۔ لیکن اس سے یہ لازم نہیں آتا کہ قرآن مجید میں بھی ایک دوسرے سے بدلنا جائز ہو۔

سوال: ضاد و ظار میں امام رازیؒ کا ارشاد صرف معذورین کے لیے میں ہے: فرق کرنے کو بعض ائمہ تفسیر بھی ضروری قرار نہیں دیتے۔ چنانچہ امام فخر الدینؒ رازی تفسیر کبیر میں تشابہ بین الفاظ و الظار کے وجوہ بیان فرمانے کے بعد لکھتے ہیں:

و اذا ثبت هذا فنقول لو كان هذا الفرق معتبرا لوقع السؤال عنه في زمان رسول الله صلى الله عليه وسلم وفي ازمة الصحابة لا سيما عند دخول العجم في الاسلام فلما ينقل وقوع السؤال عن هذه المسئلة البسته علمنا ان تميزين هذيت الحرفين ليس في محل التكليف، انتهى۔ یعنی جب ضاد و ظار میں تشابہ اور اس کی وجہ سے دونوں میں فرق کا مشکل ہونا ثابت ہو گیا تو ہم کہتے ہیں کہ اگر یہ فرق معتبر یعنی اس قابل ہو تا کہ اس کا مکلف بنایا جائے تو اس کا مسئلہ رسول اللہ صلی اللہ علیہ وسلم اور صحابہ رضی اللہ عنہم کے زمانہ میں ضرور درپیش ہوتا۔ خصوصاً اہل عجم کے اسلام میں داخل ہونے کے وقت لیکن جب کہ اس مسئلہ کا درپیش ہونا قطعاً منقول نہیں ہے تو ہم یہ یقین کرتے ہیں کہ ان دونوں حرفوں میں فرق کرنا محل تکلیف میں نہیں ہے۔ انتہی پس امام رازیؒ کے اس کلام سے یہ ثابت ہوا کہ ضاد کو ایسے اصلی مخرج سے ادا کرنا کوئی ضروری نہیں، بلکہ ظار کے مخرج سے ادا کرنا بھی جائز ہے کیونکہ فرق کے محل تکلیف میں

نہ ہونے کا مطلب یہی ہے کہ دونوں میں سے ہر ایک کو خود اسی کے مخرج سے نکالنے کی کوئی پابندی نہیں بلکہ دوسرے کے مخرج سے بھی ادا کر سکتے ہیں۔

جواب: امام رازیؒ کا یہ کلام اپنے عموم پر نہیں بلکہ صرف معذورین کے بارے میں ہے۔ یعنی جو لوگ ضاد کو اس کے مخرج سے ادا کر سکتے ہیں۔ ان کے لیے یہ فتویٰ اور یہ اجازت نہیں۔ وہ بلاشبہ امتیاز اور فرق کرنے کے مکلف اور پابند ہیں۔ چنانچہ حافظ عماد الدین دمشقیؒ اپنی تفسیر ابن کثیر میں ارقام فرماتے ہیں:

والصحيح من مذاهب العلماء انه يفتقر والاخلال بتحريم ما بين الضاد والظاء لقرب جيهما وذلك ان الضاد مخرجهما من اول حافة اللسان وما يليهما من الاضراس ومخرج الظاء من طرف اللسان واطراف الشنايا العليا ولان كلام الحرفين من الحروف المجهورة ومن الحروف الرخوة ومن الحروف المطبقة فلهذا كله اغتفر استعمال احدهما مكان الاخر لمن لا يميز ذلك۔

ترجمہ: علماء کا صحیح مذہب یہ ہے کہ ضاد و ظار میں جو کما حقہ فرق نہیں ہو سکتا تو وہ معاف ہے اس وجہ سے کہ یہ دونوں قریب المخرج ہیں۔ اس طرح کہ ضاد تو زبان کی کڑک کے ابتدائی حصے سے نکلتا ہے اور ظار زبان کی نوک اور تننایا علیا کے کناروں سے ادا ہوتا ہے اور نیز اس لیے کہ یہ دونوں حروف مجرورہ حروف رخوہ اور حروف مطبقہ میں سے ہیں۔ لہذا جس شخص سے ان دونوں میں فرق نہ ہو سکے۔ اس کے لیے ان میں سے ہر ایک کا بجا ہے دوسرے کے استعمال معاف ہے۔ (انتہی)

پس حافظ ابن کثیرؒ نے ”لن لا يميز“ کی قید لگا کر اس بات کو صاف کر دیا ہے کہ فرق کے محل تکلیف میں نہ ہونے کا تعلق انہی لوگوں کے ساتھ ہے جو امتیاز کرنے سے معذور ہیں۔ ایسا نہیں کہ باوجود امتیاز کر سکنے کے بھی فرق نہ کرنے اور ضاد کو ظار کے مخرج سے ادا

کرنے کی اجازت ہے۔ اور یہی صحیح بھی ہے۔ ورنہ اگر اس اجازت کو عام کر دیا جائے گا تو پھر ایک ضاد ہی نہیں بلکہ ان سب ہی حروف کے بارے میں یہ رخصت دینی پڑے گی جن میں فرق کرنا مشکل ہے۔ چنانچہ اسحق کے مطالعہ میں بعض مضامین ایسے بھی آئے ہیں جن میں یہ کہا گیا ہے کہ مشابہ الصوت حروف میں فرق کرنے کی چنداں ضرورت نہیں اور اس کا لغو ہونا ظاہر ہے کیونکہ جب حاء و ہاء میں قاف و کاف میں طاء و ثاء میں ظاء و ذال میں ذال و زار میں صاد و سین میں سین و ثار میں ضاد و ظار میں کوئی فرق نہ کیا جائے گا تو قرآن، عربی قرآن نہ رہے گا۔ پھر یہ کہ حافظ ابن کثیرؒ نے فرق کو مقتصر یعنی معاف فرمایا ہے اور معاف ہونے کا مطلب یہ ہوتا ہے کہ کسی کام کا کرنا ہے تو ضروری لیکن اگر کسی مجبوری کی وجہ سے وہ نہ ہو سکا تو اس پر مواخذہ نہ ہو گا۔ یہ مطلب ہرگز نہیں کہ اس کا کرنا ضروری ہی نہیں۔ ثانیاً یہ کہ عوام کے مکلف نہ ہونے کا یہ مطلب ہرگز نہیں کہ ان پر حروف کی صحیح ادایا بالفاظ اصطلاحی تجوید سیکھنے کی کوئی پابندی نہیں اور ان کو اجازت ہے کہ وہ جس طرح چاہیں حروف قرآنیہ کو غلط سلف ادا کرتے رہیں۔ حاشائے حاشا بلکہ اس کا مطلب یہ ہے کہ یہ حرف چونکہ اعسرالا و اور اصعب النطق ہے اس لیے اگر عوام باوجود کوشش کے بھی اس کو صحیح ادا نہ کر سکیں تو معذور سمجھے جائیں گے۔ امام رازیؒ کے کلام کو اس تفصیل پر محمول کرنا ضروری ہے ورنہ حملہ علمائے اسلام، ائمہ قرأت اور فقہائے امت کی ان نصیحتات کے منافی ہو گا جو اوپر درج ہو چکی ہیں اور یہ دلیل وزنی نہیں کہ اگر یہ فرق ضروری ہوتا تو سب سے پہلے یہ سوال آنحضرت صلی اللہ علیہ وسلم اور صحابہ کے زمانہ میں اٹھایا جاتا جبکہ عجمی لوگ اسلام میں داخل ہو رہے تھے۔ اس لیے کہ اس قسم کا سوال تو کسی بھی حرف کے بارے میں نہیں اٹھایا گیا۔ کیا صاد و سین، طاء و ثار اور ظار و ذال وغیرہ کے بارے میں اس قسم کا کوئی سوال اٹھایا گیا تھا؟ نہیں اور ہرگز نہیں۔ حالانکہ عجیبوں کے لیے تو ان حروف میں فرق کرنا بھی مشکل تھا۔ اس زمانہ میں اس قسم کا سوال جو پیدا نہیں ہوا تو اس کی وجہ یہ نہیں تھی کہ اس زمانہ میں ضاد و ظار میں فرق

کرنا ضروری ہی نہیں تھا۔ بلکہ اس سوال کے پیدا نہ ہونے کی اصل وجہ یہ تھی کہ اکثر صحابہؓ خاص عرب تھے ان کے لیے یہ امتیاز کوئی اہمیت ہی نہیں رکھتا تھا کیونکہ یہ ان کی زبان کا حرف تھا۔ جیسے ہمارے لیے بھ۔ ٹھ۔ چھا۔ گھا وغیرہ کا ادا کرنا کوئی دشوار نہیں۔ ہم بے تکلف ادا کر سکتے ہیں اور کرتے رہتے ہیں۔ اب اگر ہمیں کوئی ان حرفوں کی تصحیح کی تعلیم نہ دے تو اس کا مطلب یہ نہیں ہوتا کہ ان حرفوں کو ان کے اصلی تلفظ کے ساتھ ادا کرنا ضروری نہیں اور ان کو دوسرے حرفوں سے بدلنا جائز ہے نہیں اور ہرگز نہیں۔ ضاد و ظاہ کے فرق کے بارے میں بھی بالکل یہی صورت حال تھی صحابہ کے لیے الْمُضْطَوِّبِ اور وَلَا الضَّالِّینَ وغیرہ کا تلفظ کرتے وقت حاذی لسان کو دائروں سے لگانا کوئی دشوار نہیں تھا کہ کسی کوتاہی اور تساہل کا احتمال ہوتا اور شارح علیہ السلام اس فرق کو ملحوظ رکھنے کی طرف توجہ دلانے کی ضرورت محسوس فرماتے۔ رہے، وہ چند صحابہ جو غیر عربی تھے۔ سوانہوں نے چونکہ خود مہبط قرآن صلی اللہ علیہ وسلم سے قرآن کی تعلیم پائی تھی۔ اس لیے ان کے لیے بھی اس حرف کے ادا کرنے میں کوئی دشواری نہیں رہی تھی اور جن عجمی صحابہ کی زبان نے باوجود سعی بلیغ کے بھی مطاوعت نہ کی تو ظاہر ہے کہ ان کی یہ حالت استناد اور استدلال کے قابل نہیں ہو سکتی اس لیے کہ وہ اس بارے میں معذور تھے۔

(از مجموعہ الفساد حضرت مولانا قاری عبدالرحمن صاحب محدث پانی پتی مہنومہ)

فہمائے جس ابدال کو مفسدِ صلوٰۃ قرار نہیں دیا اس گمراہ ابدالِ خطا اور ابدالِ عجب سے نہ کہ ابدالِ عمد

سوال: بعض لوگ ان دونوں کے ایک دوسرے سے بدل لینے کے جائز ہونے پر اس سے استدلال کرتے ہیں کہ فقہاء رحمہم اللہ نے ضاویٰ جگہ ظاہر پڑھنے کو مفسدِ نماز قرار نہیں دیا اور اس سلسلہ میں قنّاوی قاضی خان کی یہ عبارت پیش کرتے ہیں:

وان ذکر حرفاً مکان حرفٍ و غیر المعنی فان امکان الفصل
بین الحرفین بلا مشقۃ کا الصاد مع الطاء فقرء الطالہا
مکان الصالحات تفسد صلوٰۃ عند کل وان کان لا یمن
الفصل بین الحرفین الا بمشقۃ کا الطاء مع الصاد والصاد
مع التین والطاء مع التاء اختلف المشائخ فیہ قال اکثرہم لا تفسد
صلوٰۃ۔

اور اس سے وہ اپنے مدعا پر بایں طور استدلال کرتے ہیں کہ صاحب قاضی خان نے چونکہ وہ متعسر التیمیز حرفوں میں سے ایک کی بجائے دوسرے کے پڑھنے کو مفسدِ نماز قرار نہیں دیا۔ اور ضاویٰ ظاہر انہیں میں سے ہیں۔ بلکہ یہ دونوں اعسر التیمیز ہیں۔ اس لیے ان دونوں میں فرق کرنا کوئی ضروری نہیں۔ علاوہ ازیں قاضی خاں کا یہ جزیرہ بھی پیش کیا جاتا ہے:

”لو قرء ولوا نظالین بالنطاء او بالذال لا تفسد صلوٰۃ۔“

جواب: فہمائے جس ابدال کو مفسدِ صلوٰۃ قرار نہیں دیا۔ اس سے مراد ابدالِ عجب یا ابدالِ

خطا ہے اور وہ بھی اس شرط سے کہ معنی میں تغیر فاحش واقع نہ ہو یعنی اگر کسی سے ضاد ادا ہو ہی نہ سکتا ہو یا ادا تو ہو سکتا ہو اور قاری کا ارادہ بھی ضاد ہی کے ادا کرنے کا ہو مگر سبقت سانی کی وجہ سے بجائے ضاد کے ظاء ادا ہو جائے اور موقع بھی ایسا ہو کہ ابدال سے معنی میں تغیر فاحش واقع نہ ہو۔ تو اس صورت میں اکثر فقہاء ابدال کو مفسد صلوٰۃ قرار نہیں دیتے یہ مطلب نہیں کہ قاری جان بوجھ کر اور عمداً ضاد کی جگہ ظاء پڑھے اور پھر بھی اس کی نماز فاسد نہ ہو۔

چنانچہ قاضی خان کی وہ عبارت
قاضی خان کی عبارت بھی یہی ثابت ہوتا ہے : جو سوال میں درج کی گئی ہے
 خود اس میں غور کرنے سے بھی یہ بات سمجھ میں آ سکتی ہے کیونکہ قاضی خان نے عدم فساد کی بناءً فصل بالمشقت کو قرار دیا ہے اور ظاہر ہے کہ عمداً غلط پڑھنے کا الزام اسی کو دیا جا سکتا ہے جو آسانی سے فصل کر سکتا ہو۔ ورنہ اگر کسی شخص سے فصل ہی نہیں ہو سکتا تو اس کے عمداً غلط پڑھنے کا سوال ہی پیدا نہیں ہوتا۔

چنانچہ علامہ ابن عابدین نے شامی میں خزانۃ الاكمل کے
علامہ شامی کی تصریح : حوالہ سے اس کی تصریح بھی فرمادی ہے کہ ابدال عمد مفسد صلوٰۃ ہے اور جو مفسد صلوٰۃ نہیں وہ ابدال خطا اور ابدال عجز ہے۔ جیسا کہ فرماتے ہیں :
 وفي خزانة الاكمل قال القاضى ابو عاصم ان تعمداً ذلك
 تعمداً وان جرى على لسانه او لا يعرف التمييز لا تقصد وهو المختار
 (شامی مطبوعہ مصر جلد اول ص ۴۶۸)

اور فقیہ العصر حضرت مولانا اشرف علی صاحب
حضرت تھانویؒ کی توضیح : تھانوی رحمۃ اللہ علیہ نے بھی اس سلسلہ کے ایک استفتاء
 کا جواب دیتے ہوئے آخر میں بطور خلاصہ یہی تحقیق درج فرمائی ہے جیسا کہ لکھتے ہیں :

”خلاصہ یہ کہ اپنی قدرت کے موافق مشق تو کرے تیسری صورت کی۔ باقی نماز غیر مشاق کی تو ہر صورت میں ادا ہو جاتی ہے اور مشاق کی زبان سے بھی اگر بلا قصد کھل گیا اس کی بھی نماز ہو جاتی ہے۔ البتہ اگر مشاق ہو کر اس قصد سے پڑھے کہ میں ظاہر پڑھتا ہوں یا دال پڑھتا ہوں اس کی نماز بلاشبہ فاسد ہے“ انتہی بلفظ اور پھر اس کے بعد حضرت نے اپنی تائید میں شامی کی وہی عبارت ذکر فرمائی ہے جو ابھی اوپر درج ہو چکی ہے : یعنی ”و فی حذر استة الاكمل“ الخ (امداد الفتاوی جلد اول ص ۱۸۷ مطبوعہ ادارہ اشرف العلوم کراچی) اور حضرت گنگوہی قدس سرہ العزیز کے

حضرت گنگوہی کا ارشاد : کلام سے بھی یہی مستفاد ہوتا ہے کہ جان بوجھ کر اور قصداً غلط پڑھنے سے نماز فاسد ہو جاتی ہے جیسا کہ ایک سوال کا جواب دیتے ہوئے فرماتے ہیں ”جو شخص دال خالص یا ظاہر خالص عمداً پڑھے اس کے کچھ نماز نہ پڑھیں“

ولو قرء ولا الضالین بالظاء لا تفسد صلوٰۃ بھی اس کا معارض نہیں :

رہا قاضی خان کا یہ جزیئہ ” ولو قرء ولا الضالین بالظاء لا تفسد صلوٰۃ“ سو اس سے بھی ابدال عمد کے غیر مقصد ہونے پر استدلال نہیں ہو سکتا۔ اس لیے کہ اگر قاضی خان میں یہ جزیئہ موجود ہے تو خود قاضی خان ہی میں یہ جزییات بھی موجود ہیں :

ولو قرء ولا الضالین بالظاء لا تفسد صلوٰۃ نیز ولو قرء ولا الضالین بالظاء لا تفسد صلوٰۃ نیز ولو قرء ولا الضالین بالظاء لا تفسد صلوٰۃ نیز ولو قرء ولا الضالین بالظاء لا تفسد صلوٰۃ نیز

۱۔ تیسری صورت سے مراد حضرت تھانویؒ کی مذکور خود اسی کے مخرج سے بلحاظ صوت اقرب الالفاظ ادا کرنا ہے جیسا کہ پورے مضمون کے دیکھنے سے واضح ہوتا ہے۔

صلوٰتہ نیزہ وَلَسَوْفَ يُعْطِيكَ رَبُّكَ فَتَرْضَىٰ قَرَأَ
 ”فَتَرَضَىٰ بِالْإِطَاعَةِ تَفْسِدُ صَلَوتہ نیزہ“ الَّذِي قَرَضَ عَلَيْكَ الْقُرْآنَ
 قَرَأَ بِالْإِطَاعَةِ تَفْسِدُ صَلَوتہ (امداد الفتاویٰ جلد اول ص ۱۴۲) پس اس
 سے معلوم ہوا کہ ان جزئیات میں جس ابدال کا ذکر ہے اس سے مراد ابدال عمدہ نہیں ورنہ
 اس فرق کی کوئی وجہ نہیں کہ ”وَلَا الضَّالِّينَ“ کو بالظاہر پڑھنے سے تو نماز نہ ٹوٹے
 اور ”فَتَرَضَىٰ وَ قَرَضَ“ وغیرہ میں ٹوٹ جائے بلکہ یہاں ابدال سے مراد ابدال
 خطا ہے اور اس میں یہ تفصیل ہے کہ اگر ابدال سے معنی میں تغیر فاحش ہو جائے تب تو
 مفسد ہے ورنہ نہیں اور ”وَلَا الضَّالِّينَ“ بِالْإِطَاعَةِ اور ”وَلَا الضَّالِّينَ“ بِالْإِطَاعَةِ
 میں ایک خفی معنوی مناسبت موجود ہے اور وہ یہ کہ ظَلُّ بِالْإِطَاعَةِ کے معنی ایل اور جنج
 ایل اور سواد السحاب کے بھی آتے ہیں۔ پس ”ظالین“ کے معنی ”داحلین فی
 الظلمات“ ہوں گے جو حاصل ہے ضلال بالضا کا یا یہ افعال ناقصہ ظَلُّ يَظِلُّ
 سے ہوگا بمعنی ”الکائن“ اور خیر مقدم ہوگی ”ای فی ضلال او فی غضب“ (امداد
 الفتاویٰ جلد اول ص ۱۴۲ نقلًا از قاموس) اس لیے ”وَلَا الضَّالِّينَ“ میں توفساد
 نماز کا حکم نہیں کیا اور ”قَرَضَ“ اور ”فَتَرَضَىٰ“ وغیرہ میں کیا گیا ہے۔

پس جب یہ ثابت ہو
 عذر اور خطا کو جو ازکی دلیل بنانا کسی طرح صحیح نہیں : گیا کہ جس ابدال سے
 نماز فاسد نہیں ہوتی وہ باتو ابدال عجز ہے اور یلوال کا ابدال خطا ہے جس سے معنی میں
 تغیر فاحش نہ ہو تو اب یہ کہنا اور سمجھنا کہ چونکہ فقہار نے ضاد کی جگہ ظار پڑھنے کو مفسد نماز
 قرار نہیں دیا۔ اس لیے ان دونوں میں فرق کرنا کوئی ضروری نہیں سراسر غلطہ اور اذیت
 ہے کیونکہ عذر اور خطا کو کسی چیز کے جاتہ ہونے کی دلیل بنانا عقلاً بھی قابل تسلیم نہیں
 پھر یہ کہ فقہار نے یہ فتویٰ صرف ضاد و ظار ہی کے بارے میں صادر نہیں فرمایا بلکہ تمام

مشکل التیمز حرفوں کے بارے میں یہی فتویٰ دیا ہے۔ چنانچہ خود قاضی خان کی پیش کردہ عبارت میں ضاد و ظار کے علاوہ طار و تار اور صاد و سین کا ذکر بھی ہے تو اگر صاد و سین میں ، طار و تار میں اور ظار و ذال میں فرق کے مشکل ہونے کے باوجود قصداً ایک کے بجائے دوسرے کے پڑھنے کو جائز نہیں سمجھا جاتا تو پھر ضاد کی جگہ ظار پڑھنے کو جائز کیسے سمجھا جاسکتا ہے رہا مشابہت کا سہارا سو وہ بھی لاشیء ہے اس لیے کہ اگر مشابہت ضاد و ظار میں ہے تو وہ ان تذکرہ بالا حرفوں میں بھی ہے بلکہ وہ تو متحد المخرج بھی ہیں۔

ہاں بعض فقہاء نے ابدال تعدد کی تحریف کو جواز کی دلیل بنانا اور بھی افتح ہے؛ اس صورت کو بھی غیر مفید ہی قرار دیا ہے جس میں نہ تو معنی بدلیں اور نہ قاری کو اس پر اصرار ہی ہو یعنی اگر کوئی شخص کسی وجہ سے مثلاً خوف لاپرواہی یا شیوع فتنہ کے ڈر سے کبھی قصداً بھی ضاد کی جگہ ظار پڑھ دے اور موقع بھی ایسا ہو کہ ابدال سے معنی میں تغیر قاحت نہ ہو اور قاری کو اس ابدال کے جواز پر اصرار بھی نہ ہو بلکہ ناجائز سمجھتا ہو تو ایسے شخص کی نماز کو فقہاء نے ظاہری اور فقہی اعتبار سے جائز قرار دیا ہے جس طرح کمرائی کی نماز کو ظاہری اور فقہی لحاظ سے جائز قرار دیا گیا ہے نہ یہ کہ اگر ایک شخص ابدال کو اپنی عادت ہی بنا لے اور اس سے بھی بڑھ کر یہ کہ وہ اس کے جواز کا قائل اور اس پر مصر ہو تو اس کی نماز بھی فاسد نہیں ہوتی ایسے شخص کی نماز بلاشبہ فاسد ہے اور کتابوں کے دیکھنے سے معلوم ہوتا ہے کہ کچھ لوگ ایسے ہی ہیں جو ثنابہ کی آڑ لے کر صحت مخرج کو غیر ضروری سمجھتے ہیں اور ابدال کے جائز ہونے پر مصر ہیں پھر یہ کہ ابدال تعدد اگر غیر مفید ہے بھی تو وہ صرف انہیں موقعوں میں ہے جن میں معنی نہیں بدلتے اور اگر معنی بدل جائیں تو اس صورت میں نہ صرف تعدد بلکہ ابدال خطا بھی مفید ہے اور جو لوگ ضاد کی ذات کو کوئی اہمیت نہیں دیتے تو وہ جواز ابدال کے صرف انہیں جگہوں میں قائل نہیں جہاں معنی متغیر نہیں ہوتے بلکہ وہ ابدال کو علی الاطلاق جائز سمجھتے ہیں۔ حالانکہ اکثر موقعے ایسے ہی ہیں

جن میں ابدال سے معنی امتغیر ہو جاتے ہیں۔ چنانچہ ان میں سے بعض کا ذکر اوپر قاضی خاں کے حوالہ سے گزر چکا ہے۔ اس سب کے علاوہ اگر ابدال تعدلات نیز و اصرار فقہار کے نزدیک غیر مُفسد بھی ہے تو اس کا مطلب یہ نہیں کہ ایسا شخص گنہگار بھی نہیں اس کے عاصی، آثم اور تحریف ہونے میں کسی کو کلام نہیں۔ چنانچہ حجت الاسلام حضرت مولانا محمد قاسم صاحب نانوتوی رحمۃ اللہ علیہ اسی موضوع سے متعلق ایک سوال کا جواب دیتے ہوئے فرماتے ہیں: ”جناب من جیسے بار کی جگہ تار اور دال کی جگہ ذال اور حار کے بدلے حار اور شبن کے عوض شبن اور عین کے مقام غین اور لام کے مقام میم نہ کوئی پڑھتا ہے اور نہ کوئی جائز سمجھتا ہے۔ ایسے ہی ضاد کو چھوڑ کر ظار پڑھنا بھی خلاف عقل و نقل ہے۔ یہ بات عقل و نقل کی رو سے منجملہ تحریف ہے جس کی بُرائی کلام اللہ میں موجود ہے۔“ الخ۔ پس ابدال تعدلات اگر کسی جگہ مُفسد نہ بھی ہو جب بھی تحریف تو بہر حال ہے ہی اور تحریف کو جواز کی دلیل بنانا یہ اور بھی اقیح اور اشن ہے۔ لہذا قرآن میں ضاد کی جگہ قصداً ظار پڑھنا اور ایک دوسرے سے بدل کر اور اس کے مخرج سے ادا کرنا کسی بھی دلیل سے ثابت نہیں ہوتا نہ بعض عربوں کے ضاد کو ظار سے بدل لینے کی وجہ سے نہ بعض الفاظ کے دونوں حرفوں سے آنے کی وجہ سے نہ ائمہ تفسیر کے معذورین کو فرق کرنے کا مکلف قرار نہ دینے سے اور نہ فقہار کے عجز یا خطا کی صورت میں ابدال کو غیر مُفسد قرار دینے سے واللہ تعالیٰ اعلم وعلّمہ اتم واکمل۔

البتہ ”وَمَا هُوَ عَلَى الْغَيْبِ بِضَنِينٌ“
بِضَنِينٍ میں دو قرآتیں ہیں: سورۃ تکویر میں قرآن کا اختلاف ہے بعض اس لفظ کو ضاد سے پڑھتے ہیں اور بعض ظار سے۔ چنانچہ علامہ جزیریؒ نے اپنے رسالہ مقدمہ الجزریہ میں اس خلاف کا ان لفظوں میں ذکر فرمایا ہے:
وَفِي ضَنَيْنِ الْخِلَافِ سَامِحٌ یعنی ضَنَيْنِ میں خلاف

مشہور ہے اور علامہ شاطبی نے شاطبیہ میں جو قرأت ہی کی کتاب ہے۔ اس اختلاف کی تفصیل یہ بیان فرمائی ہے کہ قراء سبعہ میں سے تین حضرات یعنی ابن کثیرؒ، ابو عمرؒ اور کسائیؒ اس لفظ کو بالظاہر پڑھتے ہیں اور باقی چار حضرات بالضاد اور اس لفظ میں یہ دونوں قرأتیں متواتر اور دونوں ہی آنحضرت صلی اللہ علیہ وسلم سے ثابت ہیں اور ہر قرأت سے ایک عمدہ اور نفیس معنی نکلتے ہیں جس کی تفصیل قرأت کی کتابوں میں دیکھی جاسکتی ہے لہذا خاص اس لفظ کو بالضاد اور بالظاہر دونوں طرح پڑھنا جائز ہے لیکن شرط یہ ہے کہ جس قاری کی قرأت میں پڑھ رہا ہو اسی کی پیروی کرے اور یہ جائز نہیں کہ پڑھ تو رہا ہو مذکورہ بالا تین حضرات میں سے کسی کی قرأت میں اور تلفظ کرے ضاد کے ساتھ اور ایسے ہی اسکے برعکس بھی کیونکہ اس سے غلط فی القراءت ہو جاتا ہے جو علمائے قرأت کے نزدیک ممنوع اور ناجائز ہے۔ حضرت حفصؓ جن کی روایت عام طور پر پڑھی جاتی ہے چونکہ ضاد پڑھنے والوں میں سے ہیں۔ اس لیے ان کی روایت میں تلاوت کرنے والوں کے لیے ضروری ہے کہ اس لفظ کو ضاد کے ساتھ پڑھیں اور ان کیلئے اس لفظ کو ظاہر سے پڑھنا جائز نہیں مگر یہ بھی ملحوظ رہے کہ جس قرأت میں بھی پڑھے۔ دوسری کا انکار کرنا اور اس کو غلط کہنا گناہ بلکہ کفر ہے یہی وجہ ہے کہ ملا علی قاری رحمہ اللہ الباری شرح فقہ اکبر میں امام فضلیؒ کے جواب کی جب وضاحت فرماتے ہیں تو ضاد کو عین ظاہر پڑھنے والوں کی تردید کرتے وقت ”اولو علیہ فیہ لغت ان کی شرط لگا دیتے ہیں یعنی ضاد کو خواص ظاہر پڑھنا ان دو موقعوں میں ناجائز ہے جن میں وہ لفظ ایک لغت سے آیا ہے اور جس لفظ میں دو لغات ہیں جیسا کہ ”بَصْرَیْن“ میں ہے۔ وہاں بات نہیں اور فقہاء رحمہم اللہ نے بھی اس نزاکت کا احساس فرمایا ہے چنانچہ انہوں نے جہاں ضاد کے بجائے ظاہر پڑھنے پر فساد نماز کا حکم کیا ہے۔ وہاں اس لفظ کو مستثنیٰ کر دیا ہے۔ جیسا کہ حلیہ اور خزانہ وغیرہ میں ہے:

ان فی جمیع القرآن تفسد بہ الصلوۃ ما خلا بَصْرَیْن۔

لیکن بِضَائِنِ کی دو قرأتیں از قبیل ابدال نہیں : کی یہ دو قرأتیں از قبیل ابدال نہیں بلکہ دونوں مستقل ہیں جو دو الگ الگ مادوں سے آئی ہیں اور ہر ایک سے جدا معنی نکلتے ہیں۔ لہذا بعض حضرات کا یہ خیال ظاہر کرنا کہ چونکہ ضاد و ظاء از روئے مخرج قریب قریب ہیں۔ اس لیے ایک کو دوسرے سے بدلنا جائز ہو گیا صحیح نہیں کیونکہ اگر ایسا ہوتا تو یہ ابدال سارے قرآن میں ہر جگہ جائز ہوتا حالانکہ ایسا نہیں۔ خلاصہ یہ کہ گو ضاد و ظاء میں صفتی اشتراک غایت درجہ کا ہے لیکن اس کی آڑ لے کر ضاد کو ظاء کے مخرج سے ادا کرنا جائز نہیں۔ بلکہ دونوں میں سے ہر ایک کو خود اسی کے مخرج سے ادا کرنا ضروری اور مامور بہ ہے۔

لیکن اس ضاد و ظاء میں امتیاز کرنے کی تاکید تشابہ کی دلیل ہے نہ کہ عدم تشابہ کی : یہ ہرگز نہیں سمجھنا چاہیے کہ ان دونوں میں مشابہت بھی نہیں ہے۔ جیسا کہ بعض حقیقت سے بے خبر اور کوتاہ فہم لوگوں نے دونوں میں امتیاز کی تاکید سے یہ نتیجہ نکالا ہے۔ انہوں نے یہ خیال کیا کہ اگر ان دونوں میں مشابہت ہوتی تو علمائے امت اور قراء مجتہدین ان دونوں میں امتیاز کرنے کی تاکید نہ فرماتے مگر ذرا سائناتل کرنے سے یہ بات سمجھیں آ سکتی ہے کہ ان لوگوں کا یہ نتیجہ نکالنا قطعاً خلاف حقیقت ہے اس لیے کہ حقیقت اس کے برعکس ہے اور وہ یہ کہ امتیاز کی تاکید کرنا خود تشابہ کی دلیل ہے کیونکہ اس امتیاز کی تاکید اسی لیے کی گئی ہے کہ ان دونوں حرفوں میں التباس کا اندیشہ ہے اور التباس تشابہ کی دلیل ہے چنانچہ جن دو حرفوں میں تشابہ نہیں ان میں التباس کا سوال ہی پیدا نہیں ہوتا۔ مقام غور ہے کہ علمائے تجوید نے ضاد و ظاء میں امتیاز کرنے کا حکم تو فرمایا لیکن ضاد و ابدال میں امتیاز کرنے کو نہیں فرمایا ! یہ کیوں ؟ یہ اسی لیے کہ ضاد و ظاء میں بوجہ

اتحاد صفتی کے کامل درجہ کا تشابہ موجود ہے اور ضد و دال میں تشابہ نہیں اور جب تشابہ نہیں تو التباس کا احتمال بھی نہیں اور جب التباس کا احتمال نہیں تو ان دونوں میں امتیاز کرنے کی طرف توجہ دلانے کی بھی ضرورت نہیں لیکن فرق کرنے کا مطلب یہ بھی نہیں کہ دونوں کو تغایر صرتی سے ادا کیا جائے۔ ورنہ تشابہ باطل ہو جائے گا۔ حالانکہ وہ مطلوب ہے بلکہ مقصد یہ ہے کہ ہر ایک کو اسی کے مخرج سے ادا کیا جائے اور صفتی اشتراک کی وجہ سے مخرج کی تفریق کو نظر انداز نہ کر دیا جائے۔ پس انفصال مخرج سے تفریق خود بخود حاصل ہو جائے گی۔ اس لیے کہ جن حرفوں میں تمایز بالمخرج ہے ان میں امتیاز مخرج کی تفریق ہی سے حاصل ہو جاتا ہے۔ فقط واللہ سبحانہ و تعالیٰ اعلم۔

سابقہ مباحث کا خلاصہ

گزشتہ صفحات میں بفضل اللہ تعالیٰ و بعونہ حرف مذا کی صحیح ادا اور اس کے صحیح تلفظ کو بڑی وضاحت اور تفصیل کے ساتھ بیان کیا جا چکا ہے اور اس بار سے میں نہ صرف عامۃ الناس بلکہ خواص بھی جس افراط و تفریط اور جن غلط فہمیوں میں مبتلا ہیں ان کے ازالہ کی امکانی کوشش کی گئی ہے جس کا خلاصہ یہ ہے کہ ضاد صوت و نسخ اور تلفظ میں ظاء کے مشابہ ہے دال وغیرہ کے مشابہ نہیں لیکن تشابہ کی آڑ لے کر اس کو عین ظاہر پڑھنا اور اسی کے مخرج سے ادا کرنا یہ بھی جائز نہیں۔ پس نہ تو یہ صحیح ہے کہ بعض روافض وغیرہم کی طرح فقط صفتی ہائیت ہی کے ادا کرنے کو کافی سمجھا جائے اور نہ یہ درست ہے کہ صفتی اشتراک کو نظر انداز کر کے مشابہ بالظاہر ادا کرنے سے تو گریز کیا جائے اور محض بے سرو پا باتوں کی بنا پر مشابہ بالذال بلکہ دال مخلوط بالواو ادا کرنے پر اصرار کیا جائے۔ یہ دونوں ہی باتیں غلط اور نادرست ہیں۔ لہذا اس بار سے میں حق و صواب اور رشد و ہدایت کی راہ یہی ہے کہ اس کو ادا تو خود اس کے اپنے ہی مخرج سے کیا جائے لیکن صفات ہیں وہی ملحوظ رکھی جائیں جو ظاہر میں رکھی جاتی ہیں جس سے اس کا تلفظ لازماً ظاہر ہی کے مشابہ ہوگا۔ یعنی جس طرح ظاء بوجہ جہر کے قوی، بوجہ رخاوت کے نرم اور بوجہ استعلاء و اطباق کے خوب پُر ادا ہوتا ہے۔ اسی طرح یہ بھی قوی نرم اور خوب پُر ادا ہوگا اور یہی معنی ہیں مشابہت کے۔

ضاد کی اد کے بارے میں اختلاف کیوں رونما ہوا

البتہ یہاں پہنچ کر ایک اور سوال پیدا ہوتا ہے وہ یہ کہ جب ائمہ مجتہدین، مفسرین، محدثین، فقہائے امت اور علمائے عربیت سب اسی پر ہیں کہ ضاد، صوت و تلفظ میں غلطی کا مشابہ ہے اور صدرِ اول کے ائمہ تجوید کے درمیان بھی اس بارے میں کوئی اختلاف نہیں تھا اور ان حضرات نے اس کا جو مخرج اور جو صفات بیان فرمائی ہیں۔ وہ بھی اسی تلفظ کی متقاضی ہیں۔ تو پھر اس سب کے باوجود اس کی اد میں آخر یہ اختلاف کیوں اور کس بنا پر رونما ہوا جبکہ دوسرے حروف کے بارے میں اس قسم کا کوئی اختلاف موجود نہیں۔

اس سوال کا

اختلاف کی سب سے بڑی وجہ اس کے مخرج کی دشواری ہے: جواب قرآن کی روشنی میں غور و فکر کے بعد ذہن میں آتا ہے۔ وہ یہ ہے کہ صدرِ اول میں جب اعجامِ اسلام میں داخل ہوئے تو اس حرف کا اد کرنا ان پر دشوار ہوا کیونکہ یہ حرف عربی زبان کے ساتھ ہی خاص تھا۔ اس کے علاوہ کسی اور زبان میں یہ نہیں پایا جاتا تھا۔ پھر یہ کہ اس کا مخرج بھی اتنا طویل تھا کہ کسی اور حرف کا مخرج اتنا طویل نہیں تھا اور پھر وہ تھا بھی ایک جانب میں جس پر غمبیروں کے لیے زبان کا لگانا اور اس سے کسی حرف کا اد کرنا سخت دشوار تھا کیونکہ اعجام اس جگہ سے کسی حرف کے نکالنے کے عادی تھے ہی نہیں تو اس دشواری کی وجہ سے اس دور میں بعض اعجام نے ضاد کو غلامِ ہی کے مخرج سے اد کرنا شروع کر دیا۔ کیونکہ تلفظ اور آوازیں تو دونوں ایک دوسرے کے مشابہ تھے ہی اور ضاد کے مخرج پر انہیں قدرت تھی نہیں اور بعض جن سے غلامِ ہی اچھی طرح اد انہیں ہو سکتا تھا وہ اوپر نیچے کے دانتوں کو ملا کر غلام کی

اطباق اور زرا کی صغیر کی آمیزش سے اس طرح ادا کرنے لگے کہ گویا زائے مغفہ ہو اور بعض نے لام معزکی طرح ادا کرنا شروع کر دیا کیونکہ لام بلحاظ مخرج ضاد سے اقرب تھا اور یوں بھی یہ بلحاظ ادا آسان تھا اور بعض اگر ضاد کو خود اسی کے مخرج سے ادا کرنے کی کوشش کرتے بھی تھے تو ان سے اصلی مخرج پر چونکہ زبان لگتی نہیں تھی۔ اس لیے وہ ضاد و ظاء کے مخرجوں کے درمیان سے اطباق اور شدت کے امتزاج کے ساتھ اس طرح ادا کرنے لگے کہ گویا دال پڑ ہو۔ چنانچہ علامہ جزیریؒ نے الفشہ میں ان تمام گروہوں کا ذکر کیا ہے جیسا کہ فرماتے ہیں :

والضاد انفرد بالاستطالة وليس ف الحرف ما يعسر على اللسان مشلة
فان السنة انسان فيه مختلفة وقل من يحسنه فمنهم من
يخرجه ظاء ومنهم من يميزه بالدال المهملة ومنهم من يجعله
لاما مفخمة ومنهم من يشمه الزاي وكل ذلك لا يحوون انتهي
اور تمہید میں آپ نے اتنا اضافہ اور فرمایا ہے :

ومنهم من لا يوصلها الى مخرجها بل يخرجها دونها من وجهة
بالطاء المهملة ، پھر ایسا معلوم ہوتا ہے کہ ابتدائی ادوار میں تو یہی تھا کہ لوگ ان
غلطیوں میں بوجہ غدر اور مجبوری کے مبتلا تھے۔ جیسا کہ رضی نے شرح شافیہ میں سیرانی کے
حوالہ سے لکھا ہے کہ ”وہ لوگ جن کی زبان میں ضاد نہیں جب انہیں عربی حروف میں اس کے
ادا کرنے کی ضرورت پیش آتی ہے تو ان پر اس کا تلفظ دشوار ہوتا ہے۔ پھر کبھی تو وہ اس کو
ظاء کے مخرج سے ادا کرتے ہیں اور کبھی مخرج اصلی سے بہ کلف ادا کرنے کی کوشش کرتے ہیں لیکن
ان سے بن نہیں پڑتا۔ اس لیے وہ ضاد صحیحہ اور ظاء کے مخرج کے درمیان یعنی رباعی ،
اینباب اور ضواحک سے ادا ہو جاتا ہے۔“

لیکن جب اس طرح اختلاف کی دوسری وجہ عوام کی حقیقت کے ناواقفیت ہے ؛ پڑھتے ہوئے ایک

زمانہ گزر گیا تو عامۃ الناس انہی اداؤں کو صحیح سمجھنے لگ گئے۔ حتیٰ کہ یہ غلط ادا میں صرف اعجام تک ہی محدود نہ رہیں بلکہ اختلاط عجم اور ان کے ساتھ مناکحت وغیرہ نے بہت سے عربوں کو بھی بڑی طرح متاثر کیا اور وہ بھی بہت سی ان اغلاط میں ہی مبتلا ہو گئے جن میں اعجام مبتلا تھے۔ پھر کچھ آگے چل کر یوں ہوا کہ بعض وہ عبارتیں جن میں ان اداؤں کو غلط کہا گیا تھا ان کی صحیح مراد نہ سمجھ سکنے کی وجہ سے خود انہیں سے اپنا غلط مدعا ثابت کرنے لگ گئے۔ نیز کچھ ادھر ادھر کی سنی ثنائی اور بے سرو پا باتوں اور خیالات مزعومہ کا بھی ان کو بہانہ مل گیا جس سے غلط تلفظ پر قائم رہنا انہیں جائز معلوم ہونے لگا۔ حالانکہ نہ ان عبارتوں کی وہ مراد ہے جو انہوں نے سمجھی اور نہ ان معترض اور مزعومہ خیالات کی کوئی حیثیت ہی ہے۔ جیسا کہ ہم اوپر رفع شبہات اور ازالۃ مغالطات کے عنوانات کے تحت میں اس پر بالتفصیل کلام کر آئے ہیں اور گو مخروج بالطاء اور لام مخفم کی طرح ادا ہونے میں اتباع معلوم ہوتا ہے لیکن جب علامہ جرری جیسے محقق نے اس کا ذکر کیا تو یقیناً انہوں نے ایسا پڑتے ہوئے سنا ہی ہوگا۔

اور اب تو بات
اب تو غلط خوانوں کے گروہوں میں اور بھی اضافہ ہو گیا ہے: اس سے بھی آگے
گزر چکی ہے اور غلط خوانوں کے گروہوں میں اور بھی اضافہ ہو گیا۔ چنانچہ اب تو بعض خاص
زار سے بھی بدل کر پڑھنے لگے ہیں اور بعض وال میں اور بعض زار میں واؤ کی آمیزش کر کے
بھی ادا کرتے ہیں اور بعض اس طرح پڑھتے ہیں کہ پہلے غین ادا ہوتا ہے اور پھر وال۔ لہذا
اگر موصوف اس زمانہ میں ہوتے تو شاید اتنا اضافہ اور فرماتے:

ومنہم من یخرجہ زای معجمۃ ومنہم من ینطقہ بالبدال
المخلوطۃ بالواؤ ومنہم من یأت بالزای الممزوجة بالواو
ومنہم من ینطقہ مرکبا بالغین المعجمۃ والبدال المهملة۔

مگر ان تمام اغلاط کے منشاء اور پیدا ہونے کے تمام اغلاط کی منشاء صرف وہی ہے: وجوہ جو کچھ دوہی ہیں۔ ایک مشابہ بالذال پڑھنا اور دوسرا غلطی کے مخرج سے ادا کرنا۔ چنانچہ جو لوگ مغلوٹ بالذال والواؤ بامرکب بالغین والذال ادا کرتے ہیں۔ ان کا منشاء دراصل وال مغنہ کے مشابہ ادا کرنے کا ہونا ہے اور جو لوگ زائے مرقعہ یا مغلوٹ الزامی والواؤ ادا کرتے ہیں۔ ان کا ارادہ غلطی کے ادا کرنے کا ہوتا ہے۔ مگر جو کچھ وہ ان اداؤں پر بھی قادر نہیں ہوتے ایسے غلط و درغلط تلفظ میں مبتلا ہو جاتے ہیں۔ تو جب ان ہر دو اصولی غلطیوں کی تردید ہو گئی اور قطعی دلائل سے ان کا غلط ہونا ثابت ہو گیا۔ تو اب دوسری غلطی کی تردید کرنے کی ضرورت باقی نہ رہی اور یوں بھی ان اداؤں کا غلط ہونا ایسا بدیہی ہے کہ ان کو غلط ثابت کرنے کے لیے کچھ لکھنا اور کہنا یہ بجائے خود بے جا تطویل کے مترادف ہے۔

مگر اس ہمہ گیر اختلاف اور صحیح خوان اور صحیح بتانے والے اب بھی موجود ہیں: طرح طرح کی غلط اداؤں کے رواج پا جانے کے باوجود بموجب اعلان خداوندی: "اِنَّا نَحْنُ مُشْرِئُوْنَ الَّذِیْنَ کُفَرُوْا اِنَّا لَآ نَکْفِیْهُمُ" صحت ادا کی حفاظت بھی اس دور سے اب تک برابر ہوتی چلی آئی ہے۔ اور صحیح پڑھنے پڑھانے والوں اور صحیح تلفظ کو کتابوں میں مدون کرنے والوں کا کردہ بھی ہر زمانے میں برابر موجود رہا ہے اور اب بھی بحمد اللہ تعالیٰ موجود ہے اور اسی کردہ کا قول و عمل معتبر اور لائق صحت ہے اور اس کردہ کے نزدیک اس حرف کی صحیح ادا ایک اور صرف ایک ہے اور وہ ہے مشابہ بالظہار ادا ہونا۔

اور جس کے ادا کرنے کا طریقہ یہ ہے کہ حاقہٴ لسان ادائیگی کا طریقہ: کے اس حصہ کو جو حلق کی طرف ہے۔ اضر اس علیا کی جڑوں سے لگا کر اس طرح ادا کیا جائے کہ بیچ زبان اوپر کے تالو سے منطبق ہو جائے

لے البتہ اس کا خیال رہنا چاہیے کہ اس کے مخرج پر نسبت ظہار کے زبان کا الصاق قدر سے محکم ہو جیہ حاشیہ اگلے صفحہ پر

اور نوک زبان کو دانتوں کے کنارہ یا جہر کے ساتھ لگنے سے قطعی بچایا جائے اور اس بات کا بھی خیال رکھا جائے کہ آواز شروع مخرج سے آخر مخرج تک جاری رہے اور بند ہو کر نہ رہ جائے۔ اگر اس طریقہ کے موافق ادا کیا جائے گا۔ تو انشاء اللہ ضاد بالکل صحیح ادا ہو گا نہ عین ظار ہو گا اور نہ مشابہ بالذال۔ کیونکہ عین ظار تو جب ہو کر نوک کو تینا یا علیا کے کناروں سے لگایا جائے اور مشابہ بالذال تب ہو کہ اس کے اندر وال والی صفات ادا کی جائیں۔ ہاں مشابہ بالظار ضرور ہو گا۔ اس لیے کہ یہ مشابہت اشتراک صفات کی وجہ سے پیدا ہوتی ہے جس سے مفر نہیں۔ بلکہ یہ لاپدی اور عین صحت ادا ہے۔ چنانچہ صاحب

بقیۃ حاشیہ صوکرشتہ : اس لیے کہ اس کا مخرج منفذ ہوا (معلوم) سے ایک جانب میں واقع ہوا ہے بخلاف ظار کے کہ اس کا مخرج منفذ ہوا کے بالکل محاذات میں ہے ورنہ اگر اس فرق کو ملحوظ نہیں رکھا جائے گا تو ضاد کے تلفظ میں غین کا کچھ اثر آ جائے گا کیونکہ دیکھا گیا ہے کہ جو لوگ اس لطیف فرق کو مد نظر نہیں رکھتے ان کے ضاد کے تلفظ میں غین کا کچھ اثر آ جاتا ہے۔ اس لیے کہ وہ ضاد کے مخرج سے بھی بالکل ظار ہی جیسی نرم آواز نکالنا چاہتے ہیں بلکہ تشابہ کے فوت ہو جانے کے اندیشہ سے اس میں کچھ مبالغہ بھی کر دیتے ہیں اور اس جگہ سے اتنی نرم آواز اس کے سوا کچھ ہی نہیں سکتی کہ زبان کا مخرج پر العاق نہایت ضعیف ہو اور اس صورت میں ضاد کے اندر غین کے تلفظ کا کچھ اثر آ جانا لاپدی ہوتا ہے کیونکہ جب زبان کی نوک ضاد کے مخرج پر لگے گی اور ترعازہ لسان ہی اعزاز سے پوری طرح ملحق ہو گا تو پھر آواز کا حلق پر ضعیف سا اعتماد لازماً ہو جائے گا۔ جس کی وجہ سے غین کا اثر آ جانا ظاہر ہے اور ممکن ہے کہ جن حضرات نے ضاد و ظار کی رعادت میں بلحاظ وقت و ضعف جو ایک لطیف سافرق بیان فرمایا تو اس دقیقہ سنجی سے ان کا مقصد یہی اسی غلطی سے بچانا ہو۔ لیکن جیسا کہ ہم شروع کتاب میں وضاحت کر آئے ہیں کہ اس فرق سے تشابہ متاثر نہیں ہوتا۔ کیونکہ اس صورت میں بھی ضاد گو بہت ہی معمولی سے فرق کے ساتھ ہی سہی تاہم ادا تو بہر حال نرم ہی ہوتا ہے اور اس فرق کی وجہ سے ضاد صرف رخوہ سے خارج نہیں ہو جاتا۔

نہایت القول المفید فرماتے ہیں :

وان لفظت بالضاد المعجمة بان يجعلت فخرجهما من حافضة
اللسان مع ما يليها من الاضراس بدون اصمال حصر الصوت
واعطيت لها الاطباق والتفخيم الوسطين والرخاوة والجهر ولا
سطالة والتفشي القليل فهذا هو الحق المؤيد بعلوم الائمة في
كتبهم ويشبهه صوتها حينئذ صوت الظاء المعجمة باضروقة
وماذا بعد الحق الا الضلال -

البتہ یہاں ایک اور سوال سامنے

معدور کون سا تلفظ اختیار کرے : آتا ہے اور وہ یہ کہ اگر کوئی شخص
ضاد کو صحیح مخرج سے ادا کر سکے سے معدور ہو تو اسے کیا کرنا چاہیئے۔ آیا وہ اس
کی جگہ خالص طار پڑھے جو صوت و تلفظ میں اس کا مشابہ ہے یا مشابہ بالذال پڑھے
جو بلحاظ مخرج اس سے اقرب ہے۔

جواب : کسی حرف کو دوسرے حرف سے قصداً بدلنا معدور کے لیے بھی جائز نہیں
خواہ وہ دوسرا حرف از روئے مخرج اس سے اقرب ہو یا بلحاظ صوت و تلفظ اس کا مشابہ
دونوں میں سے کوئی صورت بھی جائز نہیں کیونکہ اگر مشابہ الصوت حرف سے قصداً پڑھنے
کی اجازت دے دی جائے گی تو پھر اس کا مطلب یہ ہو گا کہ جو شخص عربی حروف کے ادا کرنے
سے قاصر ہے اس کے لیے قاف کی جگہ کاف، طار کی جگہ تار، صاد کی جگہ سین، عین کی جگہ
ہمزہ اور حاء کی جگہ پڑھنا جائز ہے اور اگر قریب المخرج حرف سے بدلنے کو جائز قرار
دیں گے تو پھر اس سے یہ لازم آئے گا کہ ذال کی بجائے زار، راء کی بجائے لام، ذال کی بجائے
دال وغیرہ پڑھنا جائز ہے۔ حالانکہ اس کا کوئی بھی قائل نہیں۔ لہذا اگر کوئی شخص ضاد کے
بارے میں معدور ہے تو اس کے لیے بھی یہ جائز نہیں کہ وہ اس کی بجائے اردو تاد دوسرا

حرف پڑھے بلکہ کوشش معذور کو بھی اسی بات کی کرنی چاہیئے کہ ضاد اپنے ہی مخرج سے تمام صفات کی رعایت کے ساتھ ادا ہو۔ لیکن اگر باوجود ارادہ اور سعی بلیغ کے بھی صحیح طور پر ادا نہ ہو سکے تو پھر صحیح کی بجائے جو تلفظ بھی ادا ہو گا۔ وہ بوجہ عذر کے معاف ہو گا۔ تاہم پڑھنے والے کو اس کا خیال رکھنا چاہیئے کہ جس قدر ممکن ہو اس کا تلفظ فصیح اور صحیح ضاد سے قریب تر ہو۔ اگر مخرج سے نکالنے پر قدرت نہیں تو کم سے کم صفات کی رعایت تو رکھے تاکہ صحیح تلفظ سے کچھ تو قریب ہو ہی جائے۔

www.KitaboSunnat.com

عذر غلط پڑھنے والے کا حکم اور اسکو تنبیہ

لیکن یہ رخصت صرف اس معذور ہی کے حق میں ہے جو باوجود ارادہ اور کوشش کے بھی صحیح ادا پر قادر نہیں ہو سکتا۔ رہا وہ شخص جو ضاد کو صحیح ادا کر سکتا ہے۔ اس کے لیے یہ قطعاً جائز نہیں کہ لا پرواہی یا کسی خوف اور طمع کی وجہ سے اس کو کسی دوسرے حرف سے بدل کر پڑھے۔ اگر ایسا کرے گا تو تحریف القرآن کے جرم عظیم کا مرتکب ہوگا اور اگر اس مدامت کی اجازت دے دی جائے گی۔ تو پیروین کے ہر مسئلہ میں یہی صورت پیش آ سکتی ہے اگر اصحاب علم ہی جہال کی من مانی کرنے لگ جائیں گے تو ہر ایک ضاد ہی کیا پورے دین سے ہاتھ دھونے پڑیں گے۔ اس لیے جو حضرات یہ سمجھتے ہیں کہ ضاد کو دال کے مشابہ یا دال یا ظار کے مخرج سے ادا کرنا صحیح نہیں ان کا فرض ہے کہ وہ کسی ملامت کرنے والے کی پروا کیے بغیر ضاد کو صحیح ادا کریں اور کوئی خوف یا کوئی طمع ان کو حق کی راہ پر چلنے سے روک نہ دے۔ ورنہ وہ خاظمی فی الدین سمجھے جائیں گے اور عند اللہ مسئلہ ہونگے۔ اللہ تعالیٰ ہم سب کو حق کو حق سمجھنے اور اس کی پیروی کرنے کی توفیق عطا فرمائے اور غلط کو غلط سمجھنے اور اس سے بچنے کی توفیق عطا فرمائے۔ اور ایک ضاد ہی نہیں قرآن مجید کے ہر حرف اور اس کے ہر لفظ اور ہر کلمہ کو پوری صحت لفظی اور تجوید کے ساتھ پڑھنے کی توفیق عطا فرمائے؛ والخر دعوانا ان الحمد للہ رب العالمین و صلی اللہ تعالیٰ علی خیر خلقہ سیدنا و مولانا محمد و علی آلہ و اصحابہ و ازواجہ و ذریاتہ و اتباعہ اجمعین و ارحمنا معهم برحمتک یا ارحم الراحمین۔

ابوالاشرف محمد شریف خادم مدرسہ دارالقرآن بلک۔ ماڈل ٹاؤن لاہور۔

دوشنبہ ۷ ذی الحجہ ۱۳۸۸ھ مطابق ۲۴ فروری ۱۹۶۹ء

”جمعہ کی درخواست“

میں آفر میں پھر ایک بار اپنے قارئین سے عموماً اور علماء و طلباء سے خصوصاً ملتیں ہوں کہ بلاشبہ اس عاصی کے لیے اور اُن کو گول کے لیے بھی جن کی محنت کی بدولت یہ حقیر کی کوشش موجود ہیں اُنی حسنِ خاتمہ رضائے مولیٰ اور فلاحِ دارین کی دُعا فرمائیں یہ ان کا ہم سب پر اسانِ عظیم ہوگا
”مؤلف“


www.KitaboSunnat.com

اہل علم حضرات تو جہ فرمائیں

زیر نظر کتاب میں ضمناً ایک مضمون نماز کے فساد و عدم فساد کے متعلق بھی لکھا گیا ہے
میں اس کے لیے علماء کرام اور اصحابِ فتویٰ کی خدمت میں ملتیں ہوں کہ وہ ازراہِ نوازش
اس مضمون کو بغور ملاحظہ فرما کر مؤلف کو اس کی صحت یا سقم سے الدین النصیحہ کے
تقاضے سے آگاہ فرمائیں۔ تاکہ اگر غلط ہو تو آئندہ اشاعت میں اس کی تصحیح کر دی جائے
اور گواہ بھی بعض اصحابِ فتویٰ سے تحقیق کرنے کے بعد ہی درج کیا ہے لیکن مسئلہ چونکہ اہم
ہے اس لیے اگر زیادہ حضرات کی تصدیق حاصل ہو جائے تو مزید اطمینان کا موجب بن سکتی ہے
یہ مضمون کتاب کے صفحہ ۱۶۹ تا ۱۷۶ پر زیر عنوان ”فقہاء“ نے جس ابدل کو مفسدِ صلوٰۃ
قرار نہیں دیا اس سے مراد ابدلِ خطار اور ابدلِ عجز ہے ذمہ ابدلِ عمد“ درج ہے امید

کے کہ وہ صاحبِ المیزان اور صاحبِ المیزان ہو جائیں گے۔

مؤلف



Maktaba tul Qiro'at



مکتبۃ القراءۃ لاہور

حافظ خالد محمود ۱۳۳-۱۴ ماڈل ٹاؤن، لاہور ۵۴۰۰۰

HAFIZ KHALID MAHMOOD

143-B MODEL TOWN LAHORE PAKISTAN

POST CODE 54700 PHONE: 042-857071